



Edizzjoni bil-Malti

## Informazzjoni u Avviżi

Volum 61

6 ta' Lulju 2018

Werrej

### I *Riżoluzzjonijiet, rakkomandazzjonijiet u opinjonijiet*

#### OPINJONIJIET

##### **Il-Kumitat Ekonomiku u Soċjali Ewropew**

##### **Il-533 Sessjoni Plenarja tal-KESE, 14.3.2018–15.3.2018**

2018/C 237/01	Opinjoni tal-Kumitat Ekonomiku u Soċjali Ewropew dwar “Kunċett soċjalment sostenibbli biex jittejjbu l-istandards tal-hajja, tinghata spinta għat-tkabbir u l-impjieg kif ukoll għas-sigurtà taċ-ċittadini fl-era diġitali” (opinjoni esploratorja mitluba mill-Presidenza Bulgara) . . . . .	1
2018/C 237/02	Opinjoni tal-Kumitat Ekonomiku u Soċjali Ewropew dwar “Il-futur tax-xogħol — il-ksib ta’ għarfien u ħiliet adegwati sabiex jiġu ssodisfati l-htigijiet tal-impjiegi futuri” (Opinjoni esploratorja mitluba mill-Presidenza Bulgara) . . . . .	8

### III *Atti preparatorji*

#### IL-KUMITAT EKONOMIKU U SOĠJALI EWROPEW

##### **Il-533 Sessjoni Plenarja tal-KESE, 14.3.2018–15.3.2018**

2018/C 237/03	Opinjoni tal-Kumitat Ekonomiku u Soċjali Ewropew dwar il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Nindirizzaw il-kontenut illegali online. Lejn aktar responsabbiltà fir-rigward tal-pjattaformi online (COM(2017) 555 final) . . . . .	19
---------------	--	----

2018/C 237/04	Opinjoni tal-Kumitat Ekonomiku u Soċjali Ewropew dwar ir-Rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni — Evalwazzjoni ta' nofs it-terminu tal-Programm Copernicus (2014–2020) (COM(2017) 617 <i>final</i> ) . . .	26
2018/C 237/05	Opinjoni tal-Kumitat Ekonomiku u Soċjali Ewropew dwar il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — Sistema bbilancjata ta' infurzar tal-Proprietà Intellettwali li twiegeb għall-isfidi tas-soċjetà tal-lum (COM(2017) 707 <i>final</i> ) — Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — Gwida dwar ċerti aspetti tad-Direttiva 2004/48/KE tal-Parlament Ewropew u tal-Kunsill fuq l-infurzar tad-drittijiet tal-proprjetà intellettwali (COM(2017) 708 <i>final</i> ) — Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — L-istabbiliment tal-approċċ tal-UE għall-Privattivi Essenzjali għal Standard (COM(2017) 712 <i>final</i> ) . . . . .	32
2018/C 237/06	Opinjoni tal-Kumitat Ekonomiku u Soċjali Ewropew dwar il-Proposta għal Regolament tal-Kunsill dwar il-Programm ta' Riċerka u Tahrig tal-Komunità Ewropea tal-Energija Atomika (2019–2020) li jikkumpla l-Programm Qafas għar-Riċerka u l-Innovazzjoni Orizzont 2020 (COM(2017) 698 <i>final</i> — 2017/312 (NLE)) . . . . .	38
2018/C 237/07	Opinjoni tal-Kumitat Ekonomiku u Soċjali Ewropew dwar “Komunikazzjoni mill-Kummissjoni lill-Parlament Ewropew, il-Kunsill u l-Kumitat Ekonomiku u Soċjali Ewropew dwar is-segwitu għall-Pjan ta' Azzjoni dwar il-VAT. Lejn żona unika tal-VAT fl-UE — Wasal iż-żmien li naġixxu” (COM(2017) 566 <i>final</i> ) u “Proposta għal Regolament tal-Kunsill li jemenda r-Regolament (UE) Nru 904/2010 fir-rigward tal-persuna taxxabli ċċertifikata” (COM(2017) 567 <i>final</i> — 2017/0248 (CNS)) u “Proposta għal Regolament ta' Implimentazzjoni tal-Kunsill li jemenda r-Regolament ta' Implimentazzjoni (UE) Nru 282/2011 fir-rigward ta' ċerti eżenzjonijiet għat-tranzazzjonijiet intra-Komunitarji” (COM(2017) 568 <i>final</i> ) — 2017/0249 (NLE)) u “Proposta għal Direttiva tal-Kunsill li temenda d-Direttiva 2006/112/KE fir-rigward tal-armonizzazzjoni u s-simplifikazzjoni ta' ċerti regoli tas-sistema tat-taxxa fuq il-valur miżjud u li tintroduċi s-sistema definittiva għat-tassazzjoni tal-kummerċ bejn l-Istati Membri” (COM(2017) 569 <i>final</i> ) — 2017/0251 (CNS)) . . . . .	40
2018/C 237/08	Opinjoni tal-Kumitat Ekonomiku u Soċjali Ewropew dwar il-“Komunikazzjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew u lill-Kumitat tar-Regġuni dwar it-tlestija tal-Unjoni Bankarja” (COM(2017) 592 <i>final</i> ) . . . . .	46
2018/C 237/09	Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Parlament Ewropew u tal-Kunsill li jemenda r-Regolament (UE) 2017/825 biex jiżded il-pakkett finanzjarju tal-Programm ta' Appoġġ għal Riformi Strutturali u li jadatta l-oġettiv ġenerali tiegħu” (COM(2017) 825 <i>final</i> — 2017/0334 (COD)) u “Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jstabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarjiet Marittimi u s-Sajd u li jhassar ir-Regolament tal-Kunsill (KE) Nru 1083/2006 dwar appoġġ għal riformi strutturali fi Stati Membri” (COM(2017) 826 <i>final</i> — 2017/0336 (COD)) . . . . .	53
2018/C 237/10	Opinjoni tal-Kumitat Ekonomiku u Soċjali Ewropew dwar il-“Proposta għal deċiżjoni tal-Kunsill dwar linji gwida għal-linji politiċi dwar l-impjiegi tal-Istati Membri” (COM(2017) 677 <i>final</i> — 2017/0305 (NLE)) . . . . .	57
2018/C 237/11	Opinjoni tal-Kumitat Ekonomiku u Soċjali Ewropew dwar il-“Komunikazzjoni kongunta lill-Parlament Ewropew u lill-Kunsill ‘Impetu mġedded għas-Shubija bejn l-Afrika u l-UE’” (JOIN(2017) 17 <i>final</i> ) . .	66
2018/C 237/12	Opinjoni tal-Kumitat Ekonomiku u Soċjali Ewropew dwar il-“Proposta għal Regolament tal-Parlament Ewropew u tal-Kunsill dwar l-Inizjattiva taċ-ċittadini Ewropej” (COM(2017) 0482 <i>final</i> — 2017/0220 (COD)) . . . . .	74

## I

(Riżoluzzjonijiet, rakkomandazzjonijiet u opinjonijiet)

## OPINJONIJIET

## IL-KUMITAT EKONOMIKU U SOĊJALI EWROPEW

IL-533 SESSJONI PLENARJA TAL-KESE, 14.3.2018–15.3.2018

**Opinjoni tal-Kumitat Ekonomiku u Soċjali Ewropew dwar “Kunċett soċjalment sostenibbli biex jittejjbu l-istandards tal-ħajja, tinghata spinta għat-tkabbir u l-impjieg kif ukoll għas-sigurtà taċ-ċittadini fl-era diġitali”**

(opinjoni esploratorja mitluba mill-Presidenza Bulgara)

(2018/C 237/01)

Relatur: **Giulia BARBUCCI (IT/II)**

Talba mill-Presidenza Bulgara tal-Kunsill	Ittra tal-5.9.2017
Bażi legali	L-Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Ix-Xogħol, l-Affarijiet Soċjali u ċ-Ċittadinanza
Adottata fis-sezzjoni	23.2.2018
Adottata fil-plenarja	15.3.2018
Sessjoni plenarja Nru	533
Riżultat tal-votazzjoni (favur/kontra/astensjonijiet)	187/16/10

### 1. Konkluzjonijiet u rakkomandazzjonijiet

1.1 Il-politiki kollha implimentati mill-istituzzjonijiet Ewropej, nazzjonali u lokali għandhom iqisu l-**fattur tas-sostenibbiltà soċjali** fl-istess livell tas-sostenibbiltà ekonomika u ambjentali. Il-proposti riċenti dwar id-**dimensjoni soċjali** tal-Ewropa <sup>(1)</sup>, li rriżultaw mid-dokument ta' riflessjoni pprezentat mill-Kummissjoni Ewropea, u mill-Pilastru Ewropew tad-Drittijiet Soċjali, jirrapprezentaw opportunità mingħajr precedent għall-promozzjoni tas-sostenibbiltà tal-miżuri introdotti fil-livell Ewropew u nazzjonali fil-qasam tat-tkabbir inkluziv, l-impjieg u l-politiki soċjali. Il-KESE jirrakkomanda li l-proposti inkluzi fil-programm ta' hidma attwali tal-Kummissjoni — fosthom il-Pakkett dwar l-Ekwità Soċjali, l-inizjattiva għall-Ekwità fil-Qasam tat-Taxxa fl-Era Diġitali u r-riforma tal-Unjoni Ekonomika u Monetarja (UEM) — ikunu kkaratterizzati mill-promozzjoni tas-sostenibbiltà tal-**mudell soċjali Ewropew**.

<sup>(1)</sup> ĠU C 81, 2.3.2018, p. 145.

1.2 Jenhtieg li l-**valutazzjoni tal-impatt tal-miżuri** implimentati tkun dejjem aktar preċiża fil-qasam soċjali f'dak li jirrigwarda s-sostenibbiltà soċjali tagħhom, li tibda mis-sistemi ta' monitoraġġ u mill-indikaturi diġà eżistenti. Il-KESE jirrakkomanda li l-istituzzjonijiet jagħmlu valutazzjoni tal-istrumenti eżistenti u ta' dawk godda (l-ewwel nett bit-Tabella ta' valutazzjoni b'rabta mal-Pilastru) u li jivverifikaw l-effikaċja tagħhom sabiex ikunu jistgħu jkejlu b'mod aktar preċiż l-impatt tal-politiki proposti fuq iċ-ċittadini.

1.3 Il-KESE jinnota t-tħassib muri mill-Parlament Ewropew fir-Riżoluzzjoni tiegħu tad-19 ta' Janjar 2017 dwar il-Pilastru Ewropew tad-Drittijiet Soċjali fir-rigward tal-htieġa li jiġu aġġornati l-istandards eżistenti tax-xogħol u soċjali; b'rabta ma' dan, il-KESE ser iressaq il-kontribut tiegħu fil-hin opportun lill-“Pakkett dwar l-Ekwità Soċjali”, inkluż fil-Programm ta' Hidma tal-Kummissjoni 2018. Il-KESE jenfasizza wkoll il-htieġa għall-kundizzjonijiet ta' qafas fis-swieq tax-xogħol biex jappoġġjaw perkorsi godda, jew aktar diversi, tal-karriera u biex jitjiebu l-impjeg u l-istandards għall-haddiema fl-Ewropa kollha, irrispettivament mill-kundizzjonijiet ta' kuntratt tagħhom, kif ukoll li tiġi promossa konvergenza akbar lejn kundizzjonijiet imtejba ta' xogħol u għajxien, li għandhom jikkontribwixxu wkoll biex jinghelbu d-disparijiet reġjonali. Il-KESE jappoġġja r-rakkomandazzjoni tal-Parlament Ewropew sabiex il-Kummissjoni u l-imsieħba soċjali jaħdmu flimkien biex jipprezentaw proposta għal Direttiva qafas dwar kundizzjonijiet tax-xogħol decenti fil-forom kollha ta' impjeg, filwaqt li l-istandards minimi eżistenti jiġu estiżi għal forum godda ta' relazzjonijiet ta' impjeg.

1.4 Il-KESE jirrikonxxi li hemm rabta ċara bejn **il-kompetittività, il-produttività u s-sostenibbiltà** soċjali: l-atturi kollha għandhom jimpenjaw ruħhom sabiex jithegġeg it-**tkabbir inklużiv** u fl-istess hin biex jinholqu kundizzjonijiet favorevoli għad-dinja tan-negozju, sabiex jinholqu dejjem aktar impjegi u impjegi ta' kwalità. Ix-xogħol jibqa' l-fattur ewlieni għall-holqien tal-benesseri u l-ġid; madankollu, jenhtieg jiġi stabbilit mill-ġdid il-prinċipju li l-uniku mod biex jiżviluppaw soċjetajiet aktar ġusti huwa billi jinholqu aktar tkabbir u impjegi sostenibbli bl-għan li jiġi żgurat li l-persuni jkollhom **kundizzjonijiet tax-xogħol decenti, remunerazzjoni u pensjonijiet adatti u jkunu jitgħu jeżerċitaw id-drittijiet tagħhom**. Il-kompetittività, il-produttività u d-drittijiet tax-xogħol huma prinċipji li għandhom jerġgħu jkunu preżenti b'mod armonjuż fid-definizzjoni tal-politiki dwar ir-regolamentazzjoni tax-xogħol u tad-drittijiet soċjali.

1.5 Il-Kumitat huwa konxju li d-demokrazija tista' tkun friskju jekk il-persuni, li jkunu għandhom qed iġarrbu bil-qawwi l-effetti ta' awsterità, ma jibbenefikawx mil-ġid iġġenerat mit-tkabbir u mill-poduttività li tinholoq mid-digitalizzazzjoni.

1.6 Kif diġà għamel l-opinjoni oħrajn, il-KESE jirrakkomanda li jsiru aktar sforzi biex **jinghelbu d-disparitajiet reġjonali** f'dak li jirrigwarda l-kundizzjonijiet tax-xogħol u tal-hajja ġewwa l-Unjoni Ewropea. Il-konvergenza l-fuq ma għandhiex tkun biss slogan, iżda prinċipju trasversali li għandu jiġi kkunsidrat u integrat fil-politiki tal-Unjoni kollha, l-ewwel nett fil-qasam finanzjarju u ekonomiku. Ma jistax ikun hemm integrazzjoni ġenwina sakemm jibqgħu jeżistu differenzi tant kbar fil-pagi u fit-tgawdija effettiva tad-drittijiet soċjali fost iċ-ċittadini Ewropej. F'dan il-kuntest, il-**Fondi Strutturali** għandhom rwol fundamentali x'jaqdu, u għandhom ikunu dejjem aktar immirati biex jegħlbu d-disparitajiet reġjonali.

1.7 Il-KESE jilqa' bi pjaċir inizzjattivi bħall-Garanzija għaż-Żgħażaġh, il-Perkorsi ta' Titjib tal-Hiliet u l-istrategġi kontra l-qgħad fit-tul, u jistieden lill-istituzzjonijiet Ewropej u nazzjonali jiżguraw l-ghoti ta' riżorsi xierqa sabiex jiffaċilitaw u jhaffu t-tranzizzjonijiet u **jiggarantixxu kontinwità ta' dħul b'mod adatt** <sup>(2)</sup>, speċjalment għal dawk l-aktar żvantaġġati. Il-KESE jirrakkomanda wkoll li jinholqu l-kundizzjonijiet it-tajba biex jiġu **żgurati l-kompetittività, il-holqien ta' impjegi u t-tranzizzjonijiet tax-xogħol mingħajr xkiel** permezz ta' sistema ta' għajnuniet soċjali u miżuri oħrajn ta' akkumpanjament li jqisu l-htigijiet tal-haddiema u tal-impriżi.

1.8 Il-KESE jirrakkomanda lill-imsieħba soċjali sabiex jiżviluppaw negozjar kollettiv inklużiv f'kull livell u jhegġgħom jikkunsudraw miżuri godda (inkluż fil-programm ta' hidma li jmiss tal-imsieħba soċjali Ewropej) bl-għan li jzidu l-aċċess tan-nisa għal impjegi diġitali, sabiex **tiġi eliminata d-differenza fil-pagi bejn in-nisa u l-irġiel**, tiġi mharsa l-**maternità** bil-qawwa bl-ghodod adatti u sabiex jinholqu kundizzjonijiet ugwali bejn l-irġiel u n-nisa fid-dinja tax-xogħol. Il-KESE jirrakkomanda wkoll lill-istituzzjonijiet f'kull livell, lill-imsieħba soċjali u lis-soċjetà ċivili organizzata biex jikkoordinaw azzjonijiet li jiżguraw trattament ugwali tan-nisa u l-irġiel f'kull qasam tas-soċjetà.

1.9 Il-KESE jemmen li s-sostenibbiltà soċjali hija bbażata fuq opportunitajiet ġusti u effettivi għat-**tagħlim tul il-hajja**, sa minn età bikrija, speċjalment minhabba l-eskluzjoni potenzjali ta' sezzjonijiet kbar tal-popolazzjoni minhabba l-fenomeni tal-**eskluzjoni diġitali**. Il-KESE jirrakkomanda li dawk li jhejdu d-deċiżjonijiet jikkunsidraw miżuri mmirati biex inaqqsu l-iżbilanċ tal-hiliet l-oqsma ewlenin tal-ekonomija diġitali, peress li huma kruċjali għall-eċċellenza u biex tiżdied il-

(2) ĠU C 170, 5.6.2014, p. 23.

kompetittività Ewropea. Huwa essenzjali li jiġu pprovduti korsijiet ta' litteriżmu diġitali lil dawk li jinsabu f'riskju ta' esklużjoni mit-tgawdija ta' drittijiet u ta' servizzi soċjali — speċjalment jekk fundamentali — minhabba l-impatt tad-diġitalizzazzjoni u jhegġeġ lill-imsieħba soċjali u lill-istituzzjonijiet f'kooperazzjoni mas-soċjetà ċivili organizzata sabiex minghajr dewmien jieħdu miżuri għal dan il-ghan. Huwa komputu tal-awtoritajiet pubbliċi fil-livelli kollha biex jiggarrantixxu li tkun disponibbli infrastruttura diġitali adatta u li twassal għal aktar inkluzjoni sabiex jinghelbu d-differenzi fost territorji u ambjenti differenti.

## 2. Il-kunċett ta' sostenibbiltà soċjali fl-era tad-diġitalizzazzjoni u tal-globalizzazzjoni

2.1 Din l-opinjoni esploratorja għandha l-ghan li tanalizza l-kwistjoni tas-sostenibbiltà soċjali b'**approċċ olistiku**, mid-definizzjoni tagħha sal-implikazzjonijiet fil-qasam tal-politiki soċjali, tax-xogħol u ekonomiċi.

2.2 L-effetti tal-**globalizzazzjoni**, il-piż li hallet il-**kriżi ekonomika**, it-**tnaqqis fir-rata tat-twelid** u t-**tixxijh** konsegwenti **tal-popolazzjoni Ewropea**, it-**tkabbir baxx** li qed jikkarakterizza l-ekonomiji ta' hafna mill-Istati Membri huma elementi li għandhom rwol ewlieni fl-identifikazzjoni tal-problemi soċjali tal-lum.

2.3 Fil-fatt, bosta indikaturi soċjali u ekonomiċi juru biċ-ċar li l-politiki implimentati speċjalment fil-livell Ewropew u nazzjonali biex noħorġu mill-kriżi, għalkemm minn naħa ppruvaw irażżnu l-instabbiltà kkawżata minn fatturi globali, min-naħa l-oħra ta' spiss wisq **kabbru l-inugwaljanzi** u holqu **zbilanċi godda** fost il-klassijiet soċjali, is-sessi u l-generazzjonijiet, anki mill-perspettiva ġeografika. Għaldaqstant, l-istituzzjonijiet għandhom jaġixxu fil-livelli kollha, f'kooperazzjoni mal-imsieħba soċjali u mas-soċjetà ċivili organizzata, sabiex jipproponu politiki bbażati fuq miżuri maħsuba sabiex jegħlbu dawn l-iżbilanċi u l-inugwaljanzi, prinċipalment permezz ta' aktar impjeg fuq bażi ta' tkabbir sostnut u aktar inkluziv.

2.4 Il-kunċett ta' sostenibbiltà għandu tliet aspetti ewlenin: **ambjentali, ekonomiku u soċjali**. Dawn it-tliet komponenti huma inkluzi fit-Trattati Ewropej u huma riflessi fil-kunċett ta' żvilupp sostenibbli, li huwa l-bażi tal-Aġenda 2030 tan-Nazzjonijiet Uniti għall-Iżvilupp Sostenibbli u l-bażi tas-17-il għan ta' żvilupp sostenibbli tagħha. L-Eurostat, fil-harsa generali tiegħu tal-2017 lejn il-progress biex jintlahqu l-SDGs fl-UE, jiddikjara li filwaqt li sar progress sinifikanti biex b'mod generali jintlahqu l-SDGs ambjentali (l-SDG 7 “enerġija affordabbli u nadifa”, l-SDG 12 “konsum u produzzjoni responsabbli”, l-SDG 15 “il-hajja fuq l-art”, l-SDG 11 “blijet u komunitajiet sostenibbli”), **il-progress lejn l-SDGs iktar soċjali kien biss moderat** (l-SDG 4 “edukazzjoni ta' kwalità”, l-SDG 5 “ugwaljanza bejn is-sessi”, l-SDG 8 “xogħol deċenti u tkabbir ekonomiku”, l-SDG 1 “xejn faqar”, l-SDG 2 “zero guħ” u l-SDG 10 “tnaqqis tal-inugwaljanzi”).

2.5 Għalkemm hemm qbil generali dwar id-**definizzjoni ta' sostenibbiltà soċjali** bħala kapacià li jiġu żgurati kundizzjonijiet ta' benesseri tal-bniedem (sigurtà, saħħa, edukazzjoni, demokrazija, parteċipazzjoni, ġustizzja) imqasma b'mod ġust skont il-klassi u l-ġeneru, għandu jiġi nnotat li dan huwa kunċett suxxetibbli għal varjazzjonijiet possibbli skont il-kuntesti li jintuża fih. Jenhtieg li s-sostenibbiltà soċjali tiġi introdotta u implimentata bl-istess mod bhas-sostenibbiltà ambjentali u ekonomika, bil-ghan li jitnaqqsu l-inugwaljanzi.

2.6 F'dawn l-aħħar snin, fid-definizzjoni tal-politiki makroekonomiċi, is-sostenibbiltà soċjali spiss kienet **f'kuntrast mas-sostenibbiltà ekonomika u finanzjarja**. Eżempju ta' dan huma r-riformi strutturali, imhegġin mill-istituzzjonijiet Ewropej u implimentati mill-gvernijiet nazzjonali b'segwitu għall-kriżi finanzjarja u mbagħad dik ekonomika tal-2007-2008. La l-istituzzjonijiet u lanqas l-imsieħba soċjali ma għandhom jopponu l-kompetittività u s-sostenibbiltà. Fil-fatt intwera, pereżempju, li kumpaniji li huma aktar avvanzati f'termini ta' sostenibbiltà x'aktarx ikunu aktar kompetittivi fix-xena internazzjonali. Barra minn hekk, l-UE għandha tiggwida l-globalizzazzjoni lejn il-kisba ta' żvilupp sostenibbli għall-benefiċċju tal-kumpaniji kif ukoll tal-haddiema.

2.7 Rigward ir-rwol tal-kumpaniji, l-SMEs b'mod partikolari għandhom rwol kruċjali fil-kisba ta' tkabbir sostenibbli u inkluziv, li fl-istess hin ikun ibbażat fuq il-holqien ta' impjeg deċenti u jsaħħaħ il-kompetittività anke b'kunsiderazzjoni tas-sostenibbiltà soċjali.

2.8 **L-Aġenda għall-Iżvilupp Sostenibbli 2030 u s-17-il objettiv tagħha** jirrapprezentaw il-perjodu li fih l-innovazzjoni għandha ssir kompatibbli mal-iżvilupp sostenibbli permezz ta' konnessjoni bejn inizjattivi globali u oħrajn nazzjonali. Din tiddikjara b'mod ċar li, **attwalment, il-mudell ta' żvilupp mhuwiex sostenibbli** fil-livell ambjentali, ekonomiku u soċjali, u b'hekk jitbiegħed mill-idea li s-sostenibbiltà hija biss kwistjoni ambjentali. Dan joffri **viżjoni integrata** tad-dimensjonijiet differenti tal-iżvilupp. L-implimentazzjoni tal-Aġenda tirrikjedi l-involvement qawwi tal-komponenti kollha tas-soċjetà: l-istituzzjonijiet, is-soċjetà ċivili organizzata, kif ukoll is-settur tar-riċerka u l-universitajiet, minbarra miżuri ta' evalwazzjoni effettivi.

2.9 Il-KESE tenna diversi drabi l-htieġa li tinholoq interdipendenza virtuża bejn il-politiki finanzjarji u makroekonomiċi, minn naħa waħda, u d-drittijiet soċjali min-naħa l-oħra, filwaqt li enfasizza n-nuqqasijiet ta' konformità ma' drittijiet bħal dawn, li jwassal għal żieda fid-disparitajiet fl-Unjoni. B'mod partikolari, jenhtieġ li s-sugġett tas-sostenibbiltà jkun marbut b'mod espliċitu mad-dibattitu li għaddej dwar il-proposti relatati mal-**arkitettura futura tal-Unjoni ekonomika u monetarja** u mal-**Qafas Finanzjarju Pluriennali** (QFP). Jehtieġ li, abbażi tas-sistemi ta' monitoraġġ u l-indikaturi li diġà jeżistu, il-valutazzjoni tal-impatt tal-miżuri implimentati fil-qasam soċjali tkun dejjem aktar preċiża fir-rigward tas-sostenibbiltà soċjali tagħhom.

2.10 Il-KESE jqis li l-istituzzjonijiet se jkollhom ukoll il-kompitu ta' evalwazzjoni tal-istrumenti diġà fis-seħh u ta' dawk godda (bħat-Tabella ta' valutazzjoni li takkumpanja l-Pilastru Ewropew) u li jivverifikaw l-effettività tagħhom, bl-għan li jitkejjel b'ċerta preċiżjoni l-impatt tal-politiki proposti fuq id-drittijiet soċjali tal-pubbliku.

2.11 Biex jingħelbu d-disparitajiet reġjonali fl-UE — li f'ċerti każijiet huma aggravati mill-effetti tal-kriżi ekonomika fl-Unjoni — se jkun mehtieġ, fost affarijiet oħra, li jiġu promossi **strategġiji godda** u aktar effiċjenti **ta' użu tar-riżorsi**, b'mod partikolari permezz tal-mobilizzazzjoni tal-Fondi Strutturali u ta' Investiment Ewropej, li għandhom primarjament jippromovu **t-tkabbir sostenibbli u l-impjieġ ta' kwalità**. Fl-Opinjoni tiegħu dwar *L-impatt tal-investimenti soċjali fuq l-impjieġi u l-fondi pubbliċi* <sup>(3)</sup>, il-KESE diġà talab "għal **programm ekonomiku u ta' investiment Ewropew** ta' madwar 2 % tal-PDG" u enfasi akbar fuq l-investiment soċjali. Jehtieġ li jiġu kkanalizzati riżorsi finanzjarji godda f'dan il-pjan ta' investiment biex jissupplementaw il-Fondi Strutturali u ta' Investiment Ewropej eżistenti.

### 3. Il-mudell soċjali Ewropew: is-sostenibbiltà u t-titjib tal-kundizzjonijiet tal-ghajxien u tax-xogħol

3.1 Il-KESE jemmen li l-mudell soċjali Ewropew huwa assi uniku fl-identità tal-Ewropa: permess tas-sistemi ta' protezzjoni soċjali fil-preżent, dan jiggarrantixxi livell għoli ta' protezzjoni soċjali u drittijiet ta' ċittadinanza lil kulhadd. Il-Kumitat għalhekk iħoss li l-mudell m'għandux ikun għad-diskussjoni, iżda jekk xejn għandu jissahħah. F'dan is-sens huwa essenzjali li l-politiki tal-UE jkunu mfasslin biex **jiggarrantixxu titjib kostanti tal-kundizzjonijiet tal-ghajxien u tax-xogħol** għall-persuni fl-Ewropa fl-oqsma kollha, kif ipprovdut mit-Trattati sa mill-bidu tal-proġett Ewropew.

3.2 Il-programm ta' hidma attwali tal-Kummissjoni jinkludi inizzjattivi bħall-Pakkett dwar l-Ekwità Soċjali, l-inizzjattiva għall-Ekwità Fiskali fl-Era Diġitali, u hemm ukoll ipplanati miżuri għar-riforma tal-UEM. Il-KESE jirrakkomanda li dawn il-proposti jkunu mmirati lejn il-promozzjoni tas-sostenibbiltà tal-mudell soċjali Ewropew <sup>(4)</sup>.

3.3 Il-KESE jemmen li jenhtieġ li jintlaħaq **kompromess ġust bejn is-sostenibbiltà soċjali u s-sostenibbiltà ekonomika** fit-tfassil tal-politiki tas-suq tax-xogħol. Fl-aħhar deċennju kien hemm żieda fid-disparitajiet u l-inugwaljanzi fost iċ-ċittadini tal-Ewropa fl-aċċess għal servizzi ta' assistenza soċjali u l-opportunitajiet fis-suq tax-xogħol, u fil-proliferazzjoni ta' forom ta' xogħol mhux standard (kif muri tajjeb mill-istatistika). Dan wassal għal żieda fil-perċezzjoni ta' inċertezza dwar il-possibiltà ta' titjib tal-kundizzjonijiet generali tal-ghajxien min-naħa tal-pubbliku Ewropew. Din il-perċezzjoni hija prominenti b'mod partikolari fost iż-żgħażaġh u n-nisa, u fis-setturi kollha tal-popolazzjoni li huma l-aktar f'riskju. Minn din il-perspettiva, il-KESE jqis li l-promozzjoni tal-**integrazzjoni tal-migranti fid-dinja tax-xogħol** hija essenzjali, peress li l-kontribut tagħhom għas-sistemi tas-sigurtà soċjali ta' spiss huwa determinanti għall-istabbiltà tas-sistemi tas-sigurtà soċjali u x-xbieki tas-sigurtà soċjali.

3.4 Il-KESE jinnota t-tħassib muri mill-**Parlament Ewropew** fir-Riżoluzzjoni tiegħu tad-19 ta' Jannar 2017 dwar il-Pilastru Ewropew tad-Drittijiet Soċjali fir-rigward tal-htieġa li jiġu aġġornati l-istandards eżistenti tax-xogħol u soċjali; b'rabta ma' dan, il-KESE ser iressaq il-kontribut tiegħu fil-hin opportun lill-*"Pakkett dwar l-Ekwità Soċjali"*, inkluż fil-Programm ta' Hidma tal-Kummissjoni 2018. Il-KESE jenfasizza wkoll il-htieġa għall-kundizzjonijiet ta' qafas fis-swieq tax-xogħol biex jappoġġjaw perkorsi godda, jew aktar diversi, tal-karriera u biex jitjiebu l-impjieġ u l-istandards għall-haddiema fl-Ewropa kollha, irrispettivament mill-kundizzjonijiet ta' kuntratt tagħhom, kif ukoll li tiġi promossa konverġenza akbar lejn kundizzjonijiet imtejba ta' xogħol u ghajxien; dan għandu jikkontribwixxu wkoll biex jingħelbu d-disparitajiet reġjonali. Il-KESE jappoġġja r-rakkomandazzjoni tal-Parlament Ewropew sabiex il-Kummissjoni u l-imsieħba soċjali jaħdmu flimkien biex jipprezentaw proposta għal **Direttiva qafas** dwar kundizzjonijiet tax-xogħol decenti f'kull forma ta' impjieġ, filwaqt li l-istandards minimi eżistenti jiġu estiżi għal forom godda ta' relazzjonijiet ta' impjieġ.

<sup>(3)</sup> ĠU C 226, 16.7.2014, p. 21.

<sup>(4)</sup> ĠU C 51, 17.2.2011, p. 20.

3.5 F'bosta opinjonijiet, il-KESE, analizza l-fenomeni tad-**digitalizzazzjoni** u l-impatt tagħha fuq **l-organizzazzjoni tax-xogħol u tal-impjieg** <sup>(5)</sup>. M'għandniex, madankollu, nillimitaw ruġna biex inqisu d-digitalizzazzjoni biss fil-kuntest tal-impjieg u tas-suq tax-xogħol. L-użu dejjem akbar ta' strumenti diġitali għab miegħu bidliet profondi fil-hajja tagħna ta' kuljum — dik personali, soċjali u anke kif nirrelataw mal-politika, max-xogħol volontarju u mas-soċjetà ċivili. L-UE għandha tippromovi azzjonijiet f'termini ta' edukazzjoni bikrija tat-tfal u taħriġ tul il-hajja, b'mod partikolari b'rabta mal-kompetenzi diġitali, sabiex tindirizza n-nuqqas ta' tlaqqiġ tal-hiliet. Is-sistemi tal-edukazzjoni — inklużi l-edukazzjoni għolja, it-taħriġ vokazzjonali u t-tagħlim tul il-hajja — għandhom ifittxu l-eċċellenza, biex b'hekk jippermettu t-tmexxija fir-riċerka, l-innovazzjoni u l-kompetittività tal-ideat, il-prodotti u s-servizzi Ewropej.

3.6 Il-KESE tenna f'diversi Opinjonijiet l-importanza li jeħtieġ jitqiesu b'mod partikolari l-**htigijiet tal-gruppi friskju ta' vulnerabilità soċjali**. Jenħtieġ li jiġu garantiti sistemi ta' protezzjoni soċjali inklużivi li jagħtu attenzjoni partikolari lill-htigijiet tal-persuni vulnerabbli u tal-familji tagħhom sabiex jiġu garantiti kundizzjonijiet ta' għajxien deċenti u appoġġ u żamma ta' post tax-xogħol adattat għall-htigijiet tal-individwi.

3.7 **Il-persuni b'diżabilità** huma fil-qalba tal-Konvenzjoni tan-Nazzjonijiet Uniti dwar id-Drittijiet tal-Persuni b'Diżabilità u tal-Istrateġija Ewropea tad-Diżabilità. Il-KESE jirrakkomanda li għandu jsir kull sforz biex jinkiseb progress sinifikanti fit-tmien oqsma kollha ta' prijorità għal azzjoni immirata biex jintlaħqu l-għanijiet stipulati mill-Konvenzjoni tan-NU: l-aċċessibilità, il-partecipazzjoni, l-ugwaljanza, l-impjieg, l-edukazzjoni u t-taħriġ, il-protezzjoni soċjali, is-saħħa u l-promozzjoni tad-drittijiet tal-persuni b'diżabilità fil-livell internazzjonali. Billi d-digitalizzazzjoni għandha impatt fuq l-oqsma kollha tal-hajja tagħna ta' kuljum, il-KESE jappella biex tinghata kunsiderazzjoni speċjali għall-persuni b'diżabilità, li x'aktarx jiġu affettwati mit-trasformazzjoni diġitali. L-Unjoni Ewropea għandha tikkapitalizza fuq il-hafna opportunitajiet eżistenti għall-persuni b'diżabilità biex tippromovi l-impjegabilità tagħhom u l-aċċess għal impjegi deċenti, li jippermettilhom ukoll jikkontribwixxu għas-sistemi ta' sigurtà soċjali. Għalhekk, il-KESE jirrakkomanda li jinholqu l-prerekwiżiti għal użu aktar attiv ta' għodod għal taħriġ tul il-hajja, u kwalifikazzjoni mill-ġdid ta' persuni b'diżabilità fil-professjonijiet diġitali godda.

3.8 Il-KESE jqis li huwa ta' importanza kruċjali li l-kwistjoni ta' sostenibbiltà soċjali tiġi iuntegrata fil-politiki Ewropej dwar il-**generazzjonijiet aktar żgħażaġh** u dwar il-**futur tal-mudell soċjali Ewropew**. Il-livell ta' xetticiżmu dejjem jiżdied tal-generazzjonijiet żgħażaġh fil-konfront tal-istituzzjonijiet (li l-aktar sinjal allarmanti tiegħu huwa l-astensjoni fl-elezzjonijiet), tas-soċjetà ċivili organizzata, tal-partiti politiċi, tat-trejdjunjins u s-shubiji f'movimenti ewrosettiċi u tal-lemin estrem jistgħu jiġu indirizzati biss permezz ta' attenzjoni akbar mill-UE għall-futur tal-mudell soċjali Ewropew u tas-sostenibbiltà tiegħu. Il-KESE jirrakkomanda li l-istituzzjonijiet tal-UE u l-gvernijiet nazzjonali jintroduċu kull inizzjattiva li tista' żżid il-kwantità u l-kwalità tal-impjegi għaż-żgħażaġh, tappoġġja l-mobilità taż-żgħażaġh, tiżgura prospettivi ta' sigurtà soċjali deċenti u tippromovi tagħlim tul il-hajja f'kull livell. Inizzjattivi bħall-Erasmus+, il-Garanzija għaż-Żgħażaġh u l-miżuri l-oħrajn kollha fl-Inizzjattiva favur l-Impjieg taż-Żgħażaġh għandhom ikunu ffinanzjati u implimentati b'mod adegwat.

3.9 Il-KESE jqis li huwa kruċjali li tiġi ggarantita **s-sostenibbiltà soċjali tad-dhul**, partikolarment għal nies ta' età tal-irtirar. Huwa essenzjali li s-sistemi tas-sigurtà soċjali <sup>(6)</sup> jiggarrantixxu kundizzjonijiet tal-għajxien deċenti u li ma jhallux li l-persuni jaqgħu taht is-soll tal-faqar. F'għadd ta' opinjonijiet, il-KESE esprima l-htieġa għal sistemi tal-pensjoni li jkunu bbażati fuq **is-solidarjetà bejn il-generazzjonijiet**. Filwaqt li jirrispetta d-diversità tas-sistemi nazzjonali, thassib ewlieni tal-KESE huwa li jiżdied l-impjieg li jikkontribwixxi biex jiżgura sistemi ta' protezzjoni soċjali b'riżorsi adatti. Il-persuni li jaħdmu taht kull tip ta' arrangament kuntrattwali, inklużi l-hekk imsejha forom godda ta' xogħol marbuta mad-digitalizzazzjoni, għandu jkollhom aċċess għal sistemi ta' protezzjoni soċjali u jikkontribwixxu għalihom <sup>(7)</sup>.

3.10 Fl-aħħar inizzjattivi fil-qasam tal-impjieg, il-Kummissjoni Ewropea tat attenzjoni kbira lill-kwistjoni tat-**tranżizzjonijiet**. Fil-fatt, wahda mit-tendenzi ta' thassib serju f'dawn l-aħħar snin kienet iż-żieda fid-dewmien bejn it-tmien tal-istudju u l-ewwel impjieg għaż-żgħażaġh, speċjalment jekk wiehed iqis l-ewwel impjieg stabbli tagħhom. Is-sitwazzjoni marret għall-aqdar anke għal dawk li ilhom qiegħda u dawk li huma qrib l-età tal-irtirar. Il-KESE jilqa' bi pjaċir inizzjattivi bħall-Garanzija għaż-Żgħażaġh, il-Perkorsi ta' Titjib tal-Hiliet u l-promozzjoni tal-apprendistati bħala forma prinċipali għall-aċċess għall-impjieg permezz tal-Alleanza Ewropea għall-Apprendistati u l-inizzjattivi kontra l-fenomeni tal-qgħad fit-tul. Għaldaqstant, il-KESE jistieden lill-istituzzjonijiet Ewropej u nazzjonali biex jipprovdu r-riżorsi ġusti biex

<sup>(5)</sup> SOC/570 (Ara l-paġna 8 ta' dan il-Ġurnal Uffiċjali); ĠU C 129, 11.4.2018, p. 7; ĠU C 434 15.12.2017, p. 36; ĠU C 434 15.12.2017, p. 30; ĠU C 173, 31.5.2017, p. 45; ĠU C 303, 19.8.2016, p. 54; ĠU C 13, 15.1.2016 p. 161; ĠU C 128, 18.5.2010, p. 74.

<sup>(6)</sup> ĠU C 13, 15.1.2016, p. 40.

<sup>(7)</sup> ĠU C 129, 11.4.2018, p. 7; ĠU C 84, 17.3.2011, p. 38; ĠU C 120, 16.5.2008, p. 66.

jiffaċilitaw u jhaffu t-tranzizzjonijiet u t-taħriġ meħtieġa sabiex **jiggarantixxu l-kontinwità tad-dhul**, b'mod adatt, speċjalment għal dawk l-aktar żvantaġġati u dawk li huma diffiċli biex jiksibu hiliet godda u għalhekk itejbu l-impjegabilità tagħhom. Il-KESE jirrakkomanda wkoll li jinholoq l-ambjent adatt għall-kompetittività tan-negozji filwaqt li jiġu żgurati tranzizzjonijiet bla xkiel bejn l-impjegi permezz ta' sistema ta' miżuri ta' harsien soċjali u miżuri oħrajn ta' flessibilità esterna li jqsu l-htigijiet tal-haddiema u tan-negozji.

3.11 Il-KESE jqis li wieħed mill-pedamenti tas-sostenibbiltà soċjali huwa **l-ugwaljanza shiha bejn is-sessi**, iżda fl-istess waqt jirrikonoxxi li, kif turi d-data tal-Eurostat u hafna indikaturi oħrajn disponibbli, l-inugwaljanzi f'dan il-qasam huma intollerabbli u mhumiex biss ksur tal-prinċipji ta' trattament ugwali stabbiliti fit-Trattati, iżda wkoll ostaklu serju għall-iżvilupp ekonomiku shih tal-Unjoni. Għalhekk jilqa' bi pjaċir l-inizjattivi li ttiehdu recentement f'dan il-qasam, ibda mill-pakkett tal-Kummissjoni ta' miżuri li jippromovu bilanċ bejn ix-xogħol u l-hajja privata, u jirrakkomanda li l-imsieħba soċjali jiżviluppaw negozjar kollettiv u inklużiv fil-livelli kollha filwaqt li jikkunsidraw miżuri godda (inkluż bhala parti mill-programm ta' hidma li jmiss tal-imsieħba soċjali Ewropej) sabiex jitnehhew id-differenzi fil-pagi ibbażati fuq il-ġeneru, sabiex tiġi salvagwardata l-maternità b'mod inekwivoku u bi strumenti xierqa u sabiex jinholqu l-kundizzjonijiet għal ugwaljanza bejn is-sessi effettiva fid-dinja tax-xogħol. Ihegġeġ ukoll lill-istituzzjonijiet f'kull livell, lill-imsieħba soċjali u lis-soċjetà ċivili biex jikkoordinaw miżuri li jiżguraw **trattament ugwali tan-nisa u l-irġiel** fl-oqsma kollha tas-soċjetà.

3.12 Ghadd kbir ta' studji u proġetti ta' riċerka analizzaw **ir-riskji soċjali l-godda** b'rabta mal-impatt tal-globalizzazzjoni u tad-diġitalizzazzjoni fid-dinja tax-xogħol. Il-KESE għandu l-istess thassib fir-rigward taż-żieda fil-frammentazzjoni tax-xogħol, mal-awtomatizzazzjoni u mad-diġitalizzazzjoni, iżda fl-istess hin iqis li jekk dawn il-proċessi jiġu rregolati tajjeb, jistgħu jservu ta' opportunità, iħaffu l-piż ta' ċerti kompiti tqal u jissemplifikaw oħrajn li huma partikolarment ikkumplikati.

3.13 **Il-protezzjoni tal-konsumatur** taqdi wkoll rwol importanti fil-qasam tas-sostenibbiltà soċjali, peress li r-rwol tal-konsumaturi huwa wkoll soġġett għal tibdiliet minhabba d-diġitalizzazzjoni. Il-politiki Ewropej f'dan il-kuntest għandhom dejjem ikunu aġġornati u jiżguraw l-istrumenti għar-riżoluzzjoni effettiva ta' problemi relatati mal-konsumatur, u jagħtu attenzjoni speċjali lil bidliet minhabba d-diġitalizzazzjoni f'setturi bħat-trasport, l-enerġija u s-servizzi finanzjarji.

3.14 **L-inugwaljanzi l-godda** u r-riskji soċjali fl-era diġitali jistgħu jkunu ġejjin ukoll parzjalment mill-fenomenu tal-**eskluzjoni diġitali**, fejn ċerti setturi tal-popolazzjoni jistgħu jkollhom jew ma jkollhomx il-hiliet meħtieġa fl-IT u l-litteriżmu diġitali bażiku biex jiksibu aċċess għal informazzjoni u servizzi li whud minnhom ikunu essenzjali. Il-KESE jemmen li s-sostenibbiltà soċjali hija bbażata wkoll fuq opportunitajiet ġusti u effettivi għat-tagħlim tul il-hajja minn età bikrija. Dan huwa prerekwizit b'mod partikolari għal persuni li jgħixu b'diżabilitajiet, speċjalment fi professjonijiet diġitali godda. Dan it-taħriġ għandu jikkunsidra l-eskluzjoni potenzjali ta' setturi wesghin tal-popolazzjoni (b'mod partikolari, l-persuni aktar anzjani, il-persuni li jgħixu f'żoni periferiċi u fil-faqar, il-persuni li m'għandhom biżżejjed kwalifiki, eċċ.) minhabba l-eskluzjoni diġitali fl-era diġitali, huwa essenzjali li jiġu garantiti l-aċċessibilità għall-internet, it-taħriġ ta' litteriżmu diġitali lil dawk kollha li jinsabu f'riskju ta' qgħad u l-opportunità għalihom biex jeżerċitaw id-drittijiet tagħhom u jkollhom aċċess għas-servizzi soċjali — b'mod partikolari dawk fundamentali. Il-Kumitat ihegġeġ lill-imsieħba soċjali u lill-istituzzjonijiet biex f'kooperazzjoni mas-soċjetà ċivili, jiehdu azzjoni minnufih biex jintroduċu miżuri għal dan il-ghan.

Brussell, il-15 ta' Marzu 2018.

*Il-President*  
tal-Kumitat Ekonomiku u Soċjali Ewropew  
Georges DASSIS

## Appendiċi

L-emendi li ġejjin għall-punti 1.3 u 3.4 inċahdu waqt id-diskussjoni iżda rċevew aktar minn kwart tal-voti:

**Punt 1.3:****Ibdel it-test kif ġej:**

- 1.3 Il-KESE jinnota t-thassib muri mill-Parlament Ewropew fir-Riżoluzzjoni tiegħu tad-19 ta' Jannar 2017 dwar il-Pilastru Ewropew tad-Drittijiet Soċjali fir-rigward tal-htieġa li jiġu aġġornati l-istandards eżistenti tax-xogħol u soċjali; b'rabta ma' dan, il-KESE ser iressaq il-kontribut tiegħu fil-hin opportun lill-“Pakkett dwar l-Ekwità Soċjali”, inkluż fil-Programm ta' Hidma tal-Kummissjoni 2018. Il-KESE jenfasizza wkoll il-htieġa għall-kundizzjonijiet ta' qafas fis-swieq tax-xogħol biex jappoġġjaw perkorsi godda, jew aktar diversi, tal-karriera u biex jitjiebu l-impjeg u l-istandards għall-haddiema fl-Ewropa kollha, irrispettivament mill-kundizzjonijiet ta' kuntratt tagħhom, kif ukoll li tiġi promossa konverġenza akbar lejn kundizzjonijiet imtejba ta' xogħol u għajxien; dan għandu jikkontribwixxu wkoll biex jingħelbu d-disparijiet reġjonali. Il-KESE ser jadotta l-Opinjoni tiegħu dwar il-proposta għal Direttiva qafas dwar kundizzjonijiet tax-xogħol deċenti fl-Unjoni Ewropea.

**Raġuni**

To be given orally

**Riżultat tal-votazzjoni:**

Favur 72

Kontra 121

Astensjonijiet 9

**Punt 3.4.****Ibdel it-test kif ġej:**

- 3.4. Il-KESE jinnota t-thassib muri mill-**Parlament Ewropew** fir-Riżoluzzjoni tiegħu tad-19 ta' Jannar 2017 dwar il-Pilastru Ewropew tad-Drittijiet Soċjali fir-rigward tal-htieġa li jiġu aġġornati l-istandards eżistenti tax-xogħol u soċjali; b'rabta ma' dan, il-KESE ser iressaq il-kontribut tiegħu fil-hin opportun lill-“Pakkett dwar l-Ekwità Soċjali”, inkluż fil-Programm ta' Hidma tal-Kummissjoni 2018. Il-KESE jenfasizza wkoll il-htieġa għall-kundizzjonijiet ta' qafas fis-swieq tax-xogħol biex jappoġġjaw perkorsi godda, jew aktar diversi, tal-karriera u biex jitjiebu l-impjeg u l-istandards għall-haddiema fl-Ewropa kollha, irrispettivament mill-kundizzjonijiet ta' kuntratt tagħhom, kif ukoll li tiġi promossa konverġenza akbar lejn kundizzjonijiet imtejba ta' xogħol u għajxien; dan għandu jikkontribwixxu wkoll biex jingħelbu d-disparijiet reġjonali. Il-KESE ser jadotta l-Opinjoni tiegħu dwar il-proposta għal **Direttiva qafas** dwar kundizzjonijiet tax-xogħol deċenti fl-Unjoni Ewropea.

**Raġuni**

To be given orally

**Riżultat tal-votazzjoni:**

Favur 72

Kontra 121

Astensjonijiet 9

**Opinjoni tal-Kumitat Ekonomiku u Soċjali Ewropew dwar “Il-futur tax-xogħol — il-ksib ta’ għarfien u hiliet adegwati sabiex jiġu ssodisfati l-htigijiet tal-impjiegi futuri”**

**(Opinjoni esploratorja mitluba mill-Presidenza Bulgara)**

(2018/C 237/02)

Relatur: **Cinzia DEL RIO (IT/II)**

Korelatur: **Milena ANGELOVA (BG/I)**

<b>Talba mill-Presidenza Bulgara tal-Kunsill</b>	Ittra tal-5.9.2017
Baži legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza
Adottata fis-sezzjoni	23.2.2018
Adottata fil-plenarja	15.3.2018
Sessjoni plenarja Nru	533
Riżultat tal-votazzjoni	218/0/3
(favur/kontra/astensjonijiet)	

### 1. Konkluzjonijiet u rakkomandazzjonijiet

1.1 L-introduzzjoni gradwali u li qed tinbidel b'rata mgħaġġla ta' teknoloġiji ġodda, tad-diġitalizzazzjoni u tar-robotizzazzjoni fin-negozju, iżda anke fis-settur pubbliku, qed ikollha impatt kbir fuq is-sistemi tal-produzzjoni, il-kundizzjonijiet tax-xogħol u l-mudelli organizzattivi tas-suq tax-xogħol u s-soċjetà ingenerali.

1.2 Ir-Rivoluzzjoni Industrijali l-Ġdida għandha l-potenzjal li ttejjeb il-produttività u l-kwalità tal-hajja u tal-impjiegi jekk tkun akkumpanjata kif imiss minn tahlita tajba ta' politiki għat-tkabbir inklużiv u sostenibbli xprunat mill-innovazzjoni. L-impatt fuq l-impjiegi ser ikun konsiderevoli: ser jinholqu impjiegi ġodda, xi wħud se jiġu trasformati u oħrajn ser jiġu sostitwiti b'rata mgħaġġla. L-ghodod meħtieġa sabiex jinhatfu l-opportunitajiet tal-impjiegi tal-futur u titrawwem il-kompetittività tal-intrapriži ser ikunu edukazzjoni bażika ta' kwalità tajba, it-tagħlim tul il-hajja, it-titjib tal-hiliet kif ukoll it-taħriġ mill-ġdid.

1.3 Sabiex inhejju ruhna u nindirizzaw dan it-tibdil teknoloġiku u digitali rapidu, il-KESE, filwaqt li jikkunsidra l-prinċipju tas-sussidjarjetà, jitlob lill-Kummissjoni Ewropea u lill-Istati Membri jfasslu politiki mmirati u jiehdu miżuri tangibbli sabiex itejbu u jadattaw b'mod adegwat is-sistemi edukattivi u tat-taħriġ tagħhom, ifasslu b'mod kongunt strateġiji nazzjonali fil-qasam tal-kompetenza u jirrikonoxxu d-dritt għal taħriġ adegwat għall-gruppi ta' persuni u haddiema ta' kull età u għas-setturi kollha billi:

- l-ewwel nett, jiżguraw li ċ-ċittadini kollha tal-UE jkollhom aċċess ugwali għal edukazzjoni bikrija ta' kwalità tajba;
- jistabbilixxu punti ġodda u komuni ta' riferiment għall-edukazzjoni u t-taħriġ sabiex inaqqsu d-diverġenzi fost il-pajjiži tal-UE u jsaħħu l-koeżjoni;
- jorjentaw mill-ġdid l-edukazzjoni u t-taħriġ u jsaħħu s-sistemi tal-ETV sabiex jiżguraw li jinkisbu malajr il-hiliet meħtieġa;
- jappoġġjaw in-negozjar kollettiv u d-djalogu soċjali, b'konformità mas-sistemi nazzjonali tar-relazzjonijiet industrijali, sabiex ikunu jstgħu jantici paw u jadattaw il-hiliet għall-iżviluppi teknoloġiċi u digitali u jiżviluppaw taħriġ fil-post tax-xogħol;
- iheggu interazzjoni bejn l-istituzzjonijiet edukattivi u l-intrapriži;
- iniedu offensiva għall-kwalifiki bhala appoġġ għad-diġitalizzazzjoni dejjem akbar tas-swieq tax-xogħol tagħna;

- jiżviluppaw miżuri ġodda — bhall-inċentivi bbażati fuq ir-riżultati, il-holqien ta' mekkaniżmi ġodda ta' monitoraġġ għall-valutazzjoni tar-riżultati miksuba f'dak li jirrigwarda l-kopertura diġitali u tat-taħriġ tul il-hajja; l-iskambju u t-tweġigh fil-livell tal-UE tal-ġabra tal-aħjar prattiki nazzjonali fir-rigward tal-aċċess għat-taħriġ, għal-liv għat-taħriġ, eċċ. u l-parteciġazzjoni fihom — sabiex b'hekk fil-programmi tat-taħriġ jiġi inkluż kulhadd, kemm dawk li qed ifittxu impjeg kif ukoll il-haddiema, u għandha tinghata attenzjoni partikolari lill-haddiema b'livell baxx ta' hilet u l-haddiema adulti;
- jiżguraw garanzija ta' taħriġ tul il-hajja għal kulhadd sabiex itejbu l-prestazzjoni tal-intrapriżi u t-tkabbir personali u professjonali tal-haddiema u jestendu l-kopertura għal impjegi mhux standard <sup>(1)</sup>; idealment, għandu jiġi eżaminat aktar jekk dan id-dritt individwali għat-taħriġ għandux ikun portabbli, jiġifieri jekk il-persuni għandhomx ikunu jistgħu jittrasferixxuh bejn l-impjegaturi u bejn pajjiżi differenti;
- jittiehdu passi biex jiġi kkontrollat jekk humiex meħtieġa miżuri u liema sabiex jiġi stabbilit id-dritt għal liv edukattiv imħallas u jiġu kkunsidrati l-miżuri tal-UE bil-ħsieb li l-prattika tajba fil-qasam ta' standards minimi dwar id-drittijiet għal liv edukattiv issir prattika standard f'ċerti Stati Membri <sup>(2)</sup>;
- jistabbilixxu sistema omoġenja Ewropea ta' valutazzjoni u validazzjoni ta' taġħlim mhux formali u informali;
- jinvestu fil-livell tal-UE b'fondi speċifiċi u mmirati biex jakkumpanjaw it-tranzizzjoni u jistabbilixxu kriterji ġodda bbażati fuq ir-riżultati għall-allokazzjoni taġħhom;
- iheġġu l-iskambji ta' impjegi fost l-intrapriżi sabiex jappoġġjaw l-opportunitajiet marbutin mal-"iskambju tal-imħuħ" u johlqu pjattaformi għall-informazzjoni u għall-kondiviżjoni tal-aqwa prattiki.

1.4 Il-komplementarjetà tal-hilet, mhux biss diġitali, iżda wkoll tal-hilet bażiċi, tekniċi u personali li jirrikjedu sistemi skolastiċi effiċjenti u għalliema mhejjija tajjeb, ser twassal għal futur ta' suċċess. Iżda fil-"forom ġodda tax-xoġhol" — ikkaratterizzati mill-integrazzjoni ta' proċessi ta' produzzjoni materjali u teknoloġiji diġitali — huwa importanti li jinżamm approċċ iffukat fuq il-bnedmin.

1.5 Fl-aħħar iżda mhux l-inqas, il-KESE jitlob lill-KE u lill-Istati Membri sabiex isibu modi biex ma nħallux warajna iżda nakkumpanjaw lill-persuni vulnerabbli li mhux ser ikunu jistgħu jirreaġixxu għat-tibdil u d-domanda dejjem tikber tal-era teknoloġika ġdida.

## 2. Introduzzjoni

2.1 Id-diġitalizzazzjoni, l-awtomatizzazzjoni u l-mudelli ekonomiċi ġodda bhall-Industrija 4.0, u l-ekonomija ċirkolari u kollaborattiva taw lok għal **forom ġodda ta' xoġhol** ikkaratterizzati mill-integrazzjoni ta' proċessi ta' produzzjoni materjali u teknoloġiji diġitali, li jitwettqu kemm offlajn kif ukoll onlajn u li qed ikollhom impatt sinifikanti fuq il-proċessi tal-produzzjoni tal-intrapriżi, il-mudelli organizzattivi tas-suq tax-xoġhol, il-kundizzjonijiet tax-xoġhol, id-durata tal-kuntratti tax-xoġhol, il-kopertura tal-protezzjoni soċjali u r-relazzjoni tal-impjeg.

2.2 It-teknoloġiji ġodda u d-diġitalizzazzjoni għandhom il-potenzjal li jippermettu kundizzjonijiet tal-hajja personali u tax-xoġhol aħjar u għal bilanċ aħjar bejniethom, itejbu l-produttività u jwasslu, b'mod ġenerali, għall-holqien ta' impjegi aħjar jekk dawn ikunu akkumpanjati kif imiss minn approċċ ta' tranzizzjoni ġusta u tahlita ta' politika tajba, għal tkabbir inklużiv u sostenibbli xprunat mill-innovazzjoni. Ċerti impjegi u oqsma ta' attività eżistenti ser jevolvu, filwaqt li ser jisparixxu ċerti impjegi tradizzjonali u ser jinholqu attivitajiet ġodda. Jistgħu jiġu osservati tliet fenomeni: **il-holqien, it-trasformazzjoni u s-sostituzzjoni**, f'tahlita u intensità differenti fis-setturi kollha <sup>(3)</sup>.

2.3 Id-dibattitu dwar jekk dan il-kuntest ġdid tax-xoġhol huwiex se jirriżulta **f'telf jew f'kisba ta' impjegi** għadu għaddej. F'ċerti setturi, it-tfixkil fil-mudell tal-impjeg u tan-negozju (il-manifattura, it-trasport, is-saħħa, l-ospitalità, il-finanzi u l-edukazzjoni) se jkun sostanzjali skont l-OECD. 9 % tal-impjegi jinsabu friskju li jiġu spostati peress li aktar minn

<sup>(1)</sup> ĠU C 173, 31.5.2017, p. 45.

<sup>(2)</sup> ĠU C 13, 15.1.2016, p. 161.

<sup>(3)</sup> Kif irrappurtat mis-CEDEFOP. Ara CEDEFOP (2017). *People, machines, robots and skills* (Persuni, magni, robots u hilet). Nota ta' Informazzjoni.

70 % tal-kompiti li jinvolvu jistgħu jiġu awtomatizzati. 25 % oħra tal-impjiegi jiġu trasformati, peress li nofs il-kompiti involuti biss jistgħu jiġu awtomatizzati<sup>(4)</sup>. Fl-istess ħin, id-digitalizzazzjoni għandha l-potenzjal li tohloq impjiegi godda barra mhux biss fis-settur tal-produzzjoni industrijali, iżda wkoll fis-servizzi. L-eżitu se jiddependi minn agenda ta' politika integrata, minn deċiżjonijiet pubbliċi kif ukoll mill-politiki li jiġu implimentati biex jindirizzaw l-isfidi li jinholqu mill-proċessi ta' produzzjoni u mudelli tan-negozju godda, b'mod partikolari f'dak li għandu x'jaqsam mal-ghoti tal-hiliet meħtieġa liż-żgħażaġh, u t-taħriġ u t-titjib tal-hiliet kif ukoll it-taħriġ mill-ġdid kemm tal-persuni li qed ifittxu impjeg kif ukoll tal-forza tax-xogħol eżistenti. Il-kwistjoni dwar jekk fl-aħhar mill-aħhar dawn il-proċessi godda u d-digitalizzazzjoni humiex se jżidu l-impjiegi ser tiddependi minn kemm l-intrapriżi u l-haddiema fl-UE **jadattaw** b'suċċess għall-iżviluppi teknoloġiċi, kif l-introduzzjoni u l-użu tat-teknoloġiji u l-bidliet fl-istrutturi organizzattivi ser jiġu indirizzati b'mod kongunt mill-imsieħba soċjali, kif ser jitwettaq it-taħriġ tal-haddiema, kif ukoll il-punt sa liema l-UE u l-Istati Membri ser ikunu kapaċi johlqu **ambjent favorevoli ta' politika u wieħed regolatorju** sabiex jiġu ssalvagwardjati l-interessi kemm tal-intrapriżi kif ukoll tal-persuni li jahdmu<sup>(5)</sup>. Ir-rwol u l-għarfien espert tal-imsieħba soċjali ser ikunu kritiċi f'dan il-proċess u d-djaloga soċjali u n-negozjar kollettiv, b'konformità mal-liġi u l-prattiki nazzjonali, ser jaqdu rwol importanti.

2.4 L-isfida li tirrigwarda l-forom godda ta' xogħol m'għadhiex marbuta mal-htieġa għall-“innovazzjoni u d-digitalizzazzjoni” iżda hija marbuta mal-htieġa li jiġi żgurat li kulhadd jirċievi **l-edukazzjoni u t-taħriġ ta' kwalità tajba u adatti**, imfassla b'tali mod li jippermettu lill-persuni jiksbu **minnufih** għarfien, hiliet u kompetenzi godda. Il-kwistjoni tikkonċerna kif ahna nikkomplementaw ir-robots u l-intelliġenza umana u nżommu kemm **approċċ iffukat fuq il-bnedmin** fil-konfront tal-intelliġenza artifiċjali (IA) kif ukoll introduzzjoni tad-digitalizzazzjoni fis-setturi ekonomiċi kollha, inkluż tul il-ktajjen tal-valur tan-negozju<sup>(6)</sup>.

2.5 Għalhekk, fil-qafas tal-politiki artivi u r-regolamentazzjoni tas-suq tax-xogħol, waħda mill-aktar kwistjonijiet importanti hija kif għandhom **jiġu orjentati mill-ġdid l-edukazzjoni, it-taħriġ u t-tagħlim tul il-hajja**, minn naħa waħda, f'konformità mal-htieġijiet tal-impjegaturi u tal-htieġijiet tas-suq tax-xogħol, min-naħa l-oħra, lejn zieda fl-impjegabbiltà u impjegabbiltà ahjar f'ambjent tas-suq tax-xogħol li qed jinbidel malajr, u kif għandu jiġi adattat il-kontenut tal-perkorsi tat-taħriġ u tal-edukazzjoni għat-titjib tal-hiliet u t-taħriġ mill-ġdid, anke tal-haddiema adulti. Din l-isfida taffettwa lill-impjegaturi u lill-impjegati bl-istess mod, kif ukoll lill-istituzzjonijiet tas-suq tax-xogħol, billi tobligahom jagħmlu sforz akbar fit-**tbassir, l-ippjanar, il-finanzjament u l-istrateġija**.

2.6 Il-KESE jixtieq jitlob lill-Kummissjoni Ewropea u lill-Istati Membri biex jindirizzaw il-problema serja tal-ghadd dejjem jiżdied ta' nies li ma jkollhomx il-profil edukattiv meħtieġ u li, sussegwentement, ma jkunux jistgħu jlahqu mal-veloċità tat-tibdil, u b'hekk jinholqu ir-riskju ta' **marginalizzazzjoni**.

### 3. Is-sitwazzjoni attwali

3.1 Reċentement, il-kwistjoni tal-hiliet — kemm dawk miksuba permezz tal-edukazzjoni u t-taħriġ inizjali kif ukoll permezz tat-taħriġ tul il-hajja — ingħatat attenzjoni konsiderevoli mill-istituzzjonijiet tal-UE u mill-organizzazzjonijiet internazzjonali, u giet eżaminata minn perspettivi differenti, f'xenarju ta' bidliet rapidi li qed isehhu fid-dinja tax-xogħol. F'din l-Opinjoni, qed tintuża biss data mill-aktar **dokumenti reċenti** tagħhom.

3.2 Diversi dokumenti minnhom, li ġew diskussi hawn taht, jeżaminaw il-kwistjoni tal-produttività u jiffukaw fuq żewġ fatturi tagħha: **il-hiliet u l-mudelli godda tal-organizzazzjoni tax-xogħol**. Dawn kollha jaqblu li waħda mill-isfidi ewlenin li r-Raba' Rivoluzzjoni Industrijali tohloq għas-suq tax-xogħol se tkun **id-definizzjoni** ta' liema **hiliet godda** ser jeħtieġu l-haddiema. Reċentement, ġew diskussi xi suggerimenti u l-ahjar Prattiki Siewja. Il-KESE jfahhar il-kampanja tal-2015-2016 “Hiliet Digitali għall-Impjiegi” u l-Manifest tal-Hiliet Digitali li mbagħad tnedja mill-**Kummissjoni Ewropea**. Huwa jirrakkomanda l-ghaxar prinċipji essenzjali li huma deskritti bhala linji gwida tajba għal politiki digitali futuri<sup>(7)</sup>, u jtenni l-konkluzjonijiet tal-**Opinjoni** reċenti rilevanti tiegħu<sup>(8)</sup>. Min-naħa l-oħra, l-Agenda Għda għall-Hiliet għall-Ewropa<sup>(9)</sup> nediet revizjoni tal-qafas tal-UE għall-kompetenzi ewlenin, u l-Manifest tal-Hiliet Digitali ta' Dicembru 2016,

<sup>(4)</sup> OECD (2017). *Future of Work and Skills* (Il-futur tax-xogħol u tal-hiliet). Dokument ipprezentat fit-tieni Laqgħa tal-Grupp ta' Hidma tal-G20 dwar l-Impjeg. Frar 2017. Ara p. 8.

<sup>(5)</sup> *Statement of the European social partners on digitalisation* (Dikjarazzjoni tal-imsieħba soċjali Ewropej dwar id-digitalizzazzjoni), iffirmata waqt is-Summit Soċjali Tripartitiku fis-16 ta' Marzu 2016.

<sup>(6)</sup> Kif jirrimarka s-CEDEFOP f'waħda min-noti ta' informazzjoni tiegħu (ara n-nota 1, hawn fuq), il-qgħad teknoloġiku huwa tema rikorrenti, iżda n-nuqqas ta' impjiegi fl-era digitali ser jiddependi mill-intelliġenza tal-bnedem, u mhux mill-intelliġenza artifiċjali.

<sup>(7)</sup> Dawn huma elenkati fid-*Dikjarazzjoni ta' Riga dwar il-Hiliet Digitali* ta' Marzu 2015, li nharġet fit-tnedija tal-kampanja tal-2015-2016 dwar il-Hiliet Digitali għax-Xogħol u l-Manifest tal-Hiliet Digitali; ara l-Konkluzjonijiet ta' Riga ta' Gunju 2015.

<sup>(8)</sup> ĠU C 434, 15.12.2017, p. 36; ĠU C 434, 15.12.2017, p. 30; ĠU C 173, 31.5.2017, p. 45; ĠU C 303, 19.8.2016, p. 54; ĠU C 13, 15.1.2016, p. 161; ĠU C 347, 18.12.2010, p. 1; ĠU C 128, 18.5.2010, p. 74; ĠU C 93, 27.4.2007, p. 38 (mhux disponibbli bil-Malti).

<sup>(9)</sup> ĠU C 173, 31.5.2017, p. 45.

u element importanti f'dan il-proċess kien ir-reviżjoni u l-aġġornament tal-kompetenzi diġitali. Il-KESE japprezza l-adozzjoni reċenti ta' żewġ inizjattivi importanti min-naħa tal-Kummissjoni Ewropea: il-Proposta għal rakkomandazzjoni tal-Kunsill dwar "Il-Kompetenzi Ewlenin għat-Tagħlim tul il-Ħajja" u l-Komunikazzjoni dwar "Il-Pjan ta' Azzjoni għall-Edukazzjoni Diġitali" <sup>(10)</sup>; huwa jistenna li l-linji gwida li jhaddnu jiġu implimentati minnufih.

3.3 Żewġ rapporti reċenti tal-OECD <sup>(11)</sup> jenfasiszaw ir-rabta bejn l-inugwaljanza fil-pagi u l-użu tal-kompjuters, fi kliem iehor l-impatt pożittiv tal-bidla teknoloġika fuq il-pagi tal-haddiema bil-hiliet — li madankollu jirriżulta f'**żieda fid-differenza fil-pagi** fil-konfront tal-haddiema b'livell baxx ta' hiliet, diversi eżempji ta' impjegi godda u rekwiżiti tal-hiliet, kif ukoll iż-**żieda fid-domanda** b'mod partikolari għall-hiliet speċjalizzati fl-ICT meħtieġa għall-ipprogrammar, u hiliet generiċi u komplementari fl-ICT. Il-KESE japprezza wkoll ir-rapport reċenti tal-OECD "Key issues for digital transformation in the G20" (Kwistjonijiet ewlenin għat-trasformazzjoni diġitali fil-G20) għall-analiżi komprensiva tiegħu tal-isfidi tal-politika u r-rakkomandazzjonijiet f'dan ir-rigward <sup>(12)</sup>, u jixtieq jenfasisza l-importanza ta' **relazzjonijiet industrijali sodi** għas-suċċess tal-politiki adottati fil-G20 u fil-livell tal-UE. Din hija r-raġuni għaliex il-KESE jtenni wkoll il-konkluzjonijiet u r-rakkomandazzjonijiet tal-**Opinjoni u l-istudji** reċenti tiegħu, b'mod partikolari dawk li jiffukaw fuq l-effetti tad-diġitalizzazzjoni fuq in-negozji u l-industriji tradizzjonali <sup>(13)</sup>, il-ħtieġa għal bidla fir-relazzjonijiet industrijali <sup>(14)</sup>, il-kwistjoni tal-kundizzjonijiet tax-xogħol tal-haddiema mhux standard <sup>(15)</sup>, l-impatt tal-ekonomija on-demand <sup>(16)</sup>, ir-rwol tal-gvernijiet fil-miżuri ta' politika u l-importanza tat-tagħlim tul il-ħajja għall-futur <sup>(17)</sup>. L-OECD qed taħdem fuq l-**istrateġija l-għdida dwar l-impjegi** li għandha tinwieda s-sena li ġejja, li kapitolu partikolari tagħha ser jirrigwarda l-hiliet u d-distakk diġitali. Il-KESE jesprimi xi tħassib dwar in-nuqqas ta' valur miżjud reali għar-rakkomandazzjonijiet ta' politika lill-gvernijiet fin-narrattiva li qed tiġi diskussa. Madankollu, peress li l-OECD għadha fil-fażi preparatorja tal-Istrateġija dwar l-impjegi, il-KESE se jsegwi d-dibattitu fil-qafas tal-Istrateġija tal-Hiliet, mhux l-inqas b'rabta mas-Summit tal-OECD dwar il-Hiliet li se jsir f'Ġunju li ġej, u jitlob lill-KE teżamina inizjattivi komuni godda.

3.4 Minkejja li l-**Forum Ekonomiku Dinji** jappoġġja r-Raba' Rivoluzzjoni Industrijali, huwa jwissi dwar ir-riskju potenzjali, skont xi tħassir, li sal-2020 se jisparixxu madwar 5 miljun impjeg fi 15-il ekonomija żviluppata u emergenti fuq skala wiesgħa mingħajr l-ebda sostituzzjoni antiċipata għalihom attwalment, u jqajjem xi punti għad-diskussjoni fir-rigward tal-**istabbiltà tal-hiliet, id-differenza bejn is-sessi fl-industrija u l-istrateġija dwar ix-xogħol** <sup>(18)</sup>.

3.5 Fis-**Summit Soċjali Tripartitku li sar f'Marzu 2016**, l-imsieħba soċjali Ewropej talbu lill-Kummissjoni Ewropea ssostni t-trasformazzjoni diġitali tal-ekonomija u tas-swieq tax-xogħol, u li jaħdmu flimkien magħha, sabiex jiġi żgurat li l-politiki fil-qasam tas-suq tax-xogħol u tal-hiliet jitfasslu **kemm għall-intrapriżi kif ukoll għall-haddiema** <sup>(19)</sup>.

<sup>(10)</sup> COM(2018) 24 u COM(2108) 22.

<sup>(11)</sup> T. Berger u C. Frey (2016), *Structural Transformation in the OECD: Digitalisation, Deindustrialisation and the Future of Work* (Trasformazzjoni Strutturali fl-OECD: id-Diġitalizzazzjoni, id-Deindustrijalizzazzjoni u l-Futur tax-Xogħol), Dokumenti ta' Hidma Soċjali, tal-Impjegi u l-Migrazzjoni tal-OECD, Nru 193, OECD Publishing, Pariġi; u OECD (2016), *New Skills for the Digital Economy* (Hiliet Godda għall-Ekonomija Diġitali), Dokumenti dwar l-Ekonomija Diġitali tal-OECD, Nru 258, OECD Publishing, Pariġi.

<sup>(12)</sup> OECD (2017), *Key issues for digital transformation in the G20* (Kwistjonijiet ewlenin għat-trasformazzjoni diġitali fil-G20), Rapport imhejji għal konferenza organuizzata b'mod kongunta mill-Presidenza Ġermaniża tal-G20 u l-OECD. Għal-lista ta' rakkomandazzjonijiet, ara pp 145-149.

<sup>(13)</sup> ĠU C 13, 15.1.2016, p. 161.

<sup>(14)</sup> ĠU C 434, 15.12.2017, p. 30.

<sup>(15)</sup> ĠU C 303, 19.8.2016, p. 54.

<sup>(16)</sup> KESE (2017), *Impact of digitalization and the on-demand economy on labour markets and the consequences for employment and industrial relations* (L-impatt tad-diġitalizzazzjoni u l-ekonomija on-demand fuq is-swieq tax-xogħol u l-konsegwenzi għall-impjegi u r-relazzjonijiet industrijali). Studju mhejji minn tim tar-riċerka tas-CEPS.

<sup>(17)</sup> ĠU C 173, 31.5.2017, p. 45.

<sup>(18)</sup> Forum Ekonomiku Dinji (2016), *The Future of Jobs. Employment, Skill and Workforce Strategy for the Fourth Industrial Revolution* (Il-Futur tal-Impjegi. Strateġija dwar ix-Xogħol, il-Hiliet u l-Forza tax-Xogħol għar-Raba' Rivoluzzjoni Industrijali). Global Challenge Insight Report.

<sup>(19)</sup> Ara hawn fuq, in-nota 2 f'qiegħ il-paġna.

3.6 Il-KESE jappoġġja **r-riżoluzzjoni** tal-Parlament Ewropew tas-16 ta' Frar 2017 b'rakkomandazzjonijiet lill-Kummissjoni Ewropea dwar **Regoli ta' Dritt Ċivili dwar ir-Robotika** <sup>(20)</sup>, speċjalment dawk dwar il-**prinċipji tal-etika** (is-sikurezza tal-bnedmin, is-saħħa u s-sigurtà, il-libertà, il-privatezza, l-integrità u d-dinjità, l-awtodeterminazzjoni u n-nondiskriminazzjoni, il-protezzjoni tad-data personali, u t-trasparenza; il-ħtieġa li l-qafas legali tal-Unjoni Ewropea jiġi aġġornat bi gwida tal-prinċipji tal-etika b'konformità mal-kumplessità tar-robots) u dwar **l-edukazzjoni u l-impjieġ** (it-talba lill-Kummissjoni biex tippovdi appoġġ sinifikanti għall-iżvilupp tal-ħiliet diġitali fi gruppi ta' kull età u irrispettivament mill-istatus tal-impjieġ; u l-ħtieġa li aktar nisa jinteressaw ruħhom f'karriera diġitali, biex tibda tanalizza u tissorvelja aktar mill-qrib ix-xejriet fuq perjodu ta' żmien medju u twil rigward l-impjieġi, biex tenfasizza l-importanza tal-previżjoni tal-bidliet fis-soċjetà – b'mod partikolari mil-lat tal-impjieġ u tal-flessibbiltà tal-ħiliet; ir-rikonoxximent tal-potenzjal kbir tar-robotika u l-IA f'diversi oqsma).

3.7 In-nota ta' informazzjoni tas-**CEDEFOP** "People, machine, skills and robots" (Persuni, magni, ħiliet u robots) <sup>(21)</sup> tissuggerixxi li, qabel ma jintlahqu konkluzjonijiet dwar il-futur, huwa importanti li wiehed jifhem il-modi differenti li bihom it-teknoloġija qed tibdel id-dinja tax-xogħol: is-sostituzzjoni tal-impjieġi, il-holqien tal-impjieġi u t-trasformazzjoni tal-impjieġi; l-analiżi skont is-settur tal-impjegati adulti **li esperjenzaw bidla teknoloġika** fil-post tax-xogħol mill-2009 sal-2014 – li globalment jirrappreżentaw 43 % tal-impjegati adulti – hija importanti sabiex jinftiehem il-kamp ta' applikazzjoni tal-isfida attwali.

3.8 Il-KESE jfakkar f'zewġ **Opinjonijiet reċenti** tiegħu ta' Lulju li għadda dwar forom ġodda ta' xogħol <sup>(22)</sup>; b'mod partikolari, l-importanza tas-**sigurtà soċjali** għal dawk f'forom ġodda ta' xogħol, bħal dawk li jaħdmu b'esternalizzazzjoni miftuha (crowdworkers), u tat-tipi ġodda ta' ambjent tax-xogħol; ir-rilevanza tat-tagħlim tul il-hajja u l-ħtieġa ta' ħiliet futuri; ir-**rwol fundamentali tal-imsieħba soċjali u tan-negozjar kollettiv**, b'konformità mal-ligi u l-prattiki nazzjonali, u r-rwol tas-soċjetà ċivili, ingenerali, biex tillimita l-effetti negattivi ta' dawn il-bidliet rapidi u ttejjeb l-aspetti pożittivi.

3.9 Ir-rapport tal-**Eurofound** tax-xahar li għadda "Non-standard forms of employment: recent trends and future prospects" (Forum mhux standard ta' impjieġ: xejriet reċenti u prospettivi futuri) <sup>(23)</sup> huwa importanti għall-analiżi ta' modi ġodda ta' xogħol, iżda anke, u b'mod partikolari, sabiex tinhareġ twissija dwar **il-protezzjoni soċjali, l-introjtu, is-siġhat tax-xogħol** u l-istatus mhux ċar ta' persuni li jaħdmu f'kuntratti mhux standard: il-KESE jaqbel ma' dak li ssuggeriet il-Eurofound, u jitlob lil dawk li jfasslu l-politika jagħtu attenzjoni partikolari għal dawn il-kwistjonijiet li ssemmev diġà mill-KESE fid-dokumenti msemmija hawn fuq.

#### 4. Il-futur huwa issa: (a) Azzjonijiet u proposti

4.1 Fil-kuntest il-ġdid tax-xogħol li qed jinbidel b'rata mgħaġġla, huwa diffiċli li jiġu **identifikati professjonijiet ġodda — u l-ħiliet rilevanti** — b'mod teoretiku. Normalment, is-suq tax-xogħol **jantiċipa d-definizzjoni** ta' profili professjonali ġodda skont il-ħtiġijiet tiegħu, u dan ta' spiss isir bl-involvement tal-intrapriżi u l-imsieħba soċjali. **In-negozjar kollettiv** fil-livelli kollha — f'konformità mad-dritt u l-prattiki nazzjonali — u **l-mekkanizmi tal-parteeċipazzjoni tal-haddiema** fil-livell tad-ditti huma għodod rilevanti sabiex jiġu indirizzati l-bidliet fil-ħiliet u fil-ħtiġijiet ta' taħriġ u sabiex ikunu jistgħu jiġu antiċipati dawn il-bidliet u tiżdied l-innovazzjoni.

4.2 Barra minn hekk, il-KESE jenfasizza l-fatt li hemm **metodi ġodda**, bħall-analiżi tal-big data, li jistgħu jgħinu fil-ksib ta' **sinjali rapidi ta' bidla** f'dak li jirrigwarda l-ħtiġijiet tas-suq tax-xogħol: dawn it-tekniki jikkomplementaw l-ghodod tradizzjonali ta' tbassir u ta' antiċipazzjoni ta' ħiliet oħra u jistgħu jgħinu biex jinkiseb fehim aħjar tad-domanda għall-ħiliet li tinbidel malajr f'kuntest ta' adozzjoni rapida ta' teknoloġiji ġodda.

4.3 Il-forom ta' proliferazzjoni ta' impjieġ mhux standard fl-ekonomija diġitali jwasslu għall-bżonn ta' livelli adatti ta' regolazzjoni sabiex il-protezzjoni soċjali u l-aċċess ugwali għat-taħriġ u l-kwalifiki tal-ħiliet ikunu ggarantiti għal kullhadd, inklużi għall-haddiema mhux standard <sup>(24)</sup>. Għandu jiġi eżaminat ukoll jekk dan id-dritt individwali għat-taħriġ għandux ikun portabbli, jiġifieri jekk il-persuni għandhomx ikunu jistgħu jittrasferixxuh bejn l-impjegaturi u bejn pajjiżi differenti.

<sup>(20)</sup> Riżoluzzjoni tal-Parlament Ewropew tas-16 ta' Frar 2017 b'rakkomandazzjonijiet lill-Kummissjoni dwar Regoli ta' Dritt Ċivili dwar ir-Robotika, A8-0005/2017.

<sup>(21)</sup> Ara hawn fuq, in-nota 3 f'qiegħ il-paġna.

<sup>(22)</sup> ĠU C 434, 15.12.2017, p. 36 u ĠU C 434, 15.12.2017, p. 30.

<sup>(23)</sup> Eurofound (2017). *Non-standard forms of employment: Recent trends and future prospects*. Eurofound, Dublin.

<sup>(24)</sup> ĠU C 434, 15.12.2017, p. 30.

4.4 Il-KESE jqis li huwa kruċjali wkoll li tittejjeb il-partecipazzjoni tal-haddiema fit-tagħlim tul il-hajja u li jiġi ddeterminat, flimkien mal-intrapriži, il-kontenut tat-taħriġ fuq il-post tax-xogħol b'tali mod li jirriżulta f'benefiċċji għall-haddiema u l-intrapriži bl-istess mod. L-aċċess ugwali tal-haddiema għal tagħlim relatat mal-impjieg u għal taħriġ vokazzjonali kontinwu għandu jiġi żgurat billi jsir investiment fi programmi u għodod differenti. Jista' jiġi sfruttat ukoll il-potenzjal offrut mill-pjattaformi tat-tagħlim onlajn u dawk diġitali; madankollu, l-użu tagħhom għandu jsir abbażi ta' ftehim mill-imsieħba soċjali biex jiġi żgurat li jiġu rispettati d-dispożizzjonijiet dwar il-hin tax-xogħol u l-hin liberu tal-haddiema. Huwa importanti li jiġi rikonoxxut li t-tagħlim tul il-hajja jista' jkun formali, mhux formali jew informali fin-natura tiegħu. It-tagħlim kollu jista' jgħib valur miżjud, jekk jinfassal kif imiss fost l-atturi rilevanti. Il-validazzjoni tat-tagħlim mhux formali u informali hija importanti sabiex il-hiliet u l-kompetenzi tal-individwi jittejjbu u jkun jista' jagħti xhieda tagħhom.

4.5 **L-involvement tal-haddiema** fi kwalunkwe skema li ttrigwarda l-użu korrett tat-teknoloġija fl-intrapriża huwa fundamentali. Dan se jiżgura li huma se jinghataw l-għodod u t-taħriġ li se jippermettulhom jiġġestixxu t-teknoloġija fil-qasam tagħhom, iżda anke li ser jiehdu sehem fil-proċess tal-innovazzjoni, u b'hekk jiġi żgurat li **s-sensibilizzazzjoni** ser tittrasforma l-biża' tal-bidla f'opportunitajiet għal tkabbir personali u professjonali.

4.6 Il-KESE jenfasizza l-importanza li tittiehed azzjoni tanġibbli sabiex is-sistemi nazzjonali tal-edukazzjoni u tat-taħriġ ikunu meġhuna **jadattaw il-programmi tagħhom** malajr kemm jista' jkun, sabiex b'hekk il-kurrikuli u s-sistemi bbażati fix-xogħol ikunu jistgħu jikkorrispondu aħjar għall-htigijiet tas-suq tax-xogħol, u jiġi żgurat li s-sistemi tat-taħriġ u tal-edukazzjoni jkunu effettivi b'mod li jilhqqu lil kulhadd, inklużi l-haddiema friskju ta' esklużjoni minhabba l-forom godda ta' impjieg xprunati diġitalment, bhall-**persuni b'livell baxx ta' hiliet, il-persuni b'dizabbiltà u l-popolazzjoni rurali**, f'żoni fejn il-penetrazzjoni tal-broadband hija ferm inqas milli fiż-żoni metropolitani. Għalhekk huwa essenzjali li **jiġu ssemplifikati** l-proċeduri amministrattivi relatati f'dawk l-Istati Membri fejn huma ta' piż. Sabiex jintlahqu dawn l-għanijiet, il-KESE jitlob lill-Kummissjoni u lill-Istati Membri, fil-qafas tal-proċess tas-Semestru Ewropew, jadottaw miżuri prattiċi, pereżempju: mekkaniżmi godda ta' monitoraġġ fil-livell tal-UE sabiex tingabar u tiġi vvalutata data dwar ir-riżultati li nkisbu fil-livell nazzjonali f'dak li jtrigwarda l-kopertura diġitali u tat-taħriġ tul il-hajja; l-iffissar ta' punti godda ta' riferiment sabiex jinkisbu livelli edukattivi bażiċi komuni godda u skemi ta' hiliet diġitali fil-livell tal-UE u jiġi evitat li jikber id-distakk fost il-pajjiżi tal-UE; it-tishih tas-sinerġiji fost il-pajjiżi permezz tal-partecipazzjoni f'netwerks ta' infrastrutturi elettronici; l-istabbiliment ta' kriterji sodi bbażati fuq ir-riżultati għall-allokazzjoni tal-fondi u l-provvediment ta' incentivi għat-titjib tal-**koeżjoni** fost l-Istati Membri tas-sistemi tal-edukazzjoni u t-taħriġ tagħhom.

4.7 Tabilhaqq, il-KESE jinsab imhasseb dwar il-futur tal-**persuni b'livell baxx ta' hiliet**, u b'mod aktar ġenerali tal-**grupp vulnerabbli** fl-Ewropa. Huwa jibża' li l-azzjoni tal-Aġenda Ġdida għall-Hiliet "Perkorsi ta' titjib tal-hiliet" tista' ma tkunx biżżejjed sabiex tiġi indirizzata l-problema. Kif wera s-CEDEFOP reċentement<sup>(25)</sup>, id-definizzjoni ta' dan il-grupp kbir, li jinkludi kategoriji differenti ta' persuni żvantaġġati, hija kumplessa u ma tintfiehmx tajjeb, filwaqt li n-numri huma inkwetanti — pereżempju, fl-2015 adult wiehed Ewropew minn kull erba' ta' bejn il-25 u l-64 sena (madwar 64 miljun adult) kien għad kellu biss livell baxx ta' kwalifiki, filwaqt li s-sehem tal-popolazzjoni adulta b'livell baxx ta' hiliet konjittivi fil-litteriżmu u n-numeriżmu kien 18 % u 20 % rispettivament. Id-data tas-CEDEFOP turi li huwa inqas probabbli li dan il-grupp jiehu sehem f'attivitajiet ta' tagħlim. Minhabba li l-istudju wera li l-investiment fil-hiliet jagħti r-riżultati, il-KESE jistenna li l-Kummissjoni Ewropea tagħmel aktar biex tiżgura li l-grupp vulnerabbli **bhall-persuni li qed jixjiehu** jkunu kapaci u mhegga jiehdu sehem **f'attivitajiet ta' tagħlim għall-adulti**, sabiex jiġi evitat ir-riskju li dawn jiġu marginalizzati fis-suq tax-xogħol. Huwa importanti wkoll li jintlahqu l-haddiema fil-grupp ta' età bejn il-55 u l-64 sena peress li ta' spiss dawn huma l-inqas probabbli li jiehd sehem fit-tagħlim tul il-hajja. Il-KESE jenfasizza wkoll l-importanza tal-adattament tal-makkinarju u s-sofwer ta' teknoloġija ġdida biex ikunu jistgħu jintużaw ukoll mill-**persuni b'dizabbiltà**.

4.8 Għandha tinghata attenzjoni partikolari wkoll għall-**mizuri speċifiċi għas-sessi** sabiex jiġi eliminat id-distakk diġitali; id-differenzi persistenti bejn is-sessi fil-qasam tal-istudju jistgħu jfissru li n-nisa ser jibbenefikaw inqas minn opportunitajiet godda ta' impjieg f'okkupazzjonijietrelatati max-xjenza, it-teknoloġija, l-ingerinija u l-matematika (kollettivament miġburin taħt l-akronimu Inġliż STEM); flessibilità akbar fix-xogħol tista' żżid l-impjieg fost in-nisa iżda jista' jkollha wkoll impatt negattiv fuq il-kwalità tal-impjieg tagħhom<sup>(26)</sup>.

<sup>(25)</sup> CEDEFOP (2017). *Investing in skills pays off: The economic and social cost of low-skilled adults in the EU* (L-investiment fil-hiliet jagħti r-riżultati: L-ispejjeż ekonomiċi u soċjali ta' adulti b'livell baxx ta' hiliet fl-UE).

<sup>(26)</sup> OECD (2017). *Going Digital: The Future of Work for Women* (Lejn id-Diġitalizzazzjoni: Il-Futur tax-Xogħol għan-Nisa). Sommarju ta' Politika dwar il-Futur tax-Xogħol.

4.9 F'din is-sitwazzjoni ta' bidla rapida u kontinwa, huwa essenzjali li kull persuna tiġi offruta bosta u diversi opportunitajiet ta' taġlim li jistgħu jwasslu għall-ksib ta' **hiliti validi (li jistgħu jintużaw)** għas-suq tax-xogħol u fi hdanu, b'konformità mad-dimensjoni diġitali tad-dinja l-ġdida, filwaqt li kull persuna tiġi protetta mir-riskju li tiġi eskluża mis-suq tax-xogħol jew tiġi relegata għal forom ta' xogħol prekarju. L-aspettattivi tal-haddiema u l-htigijiet tas-swieq tax-xogħol għandhom jiġu riflessi fl-iskemi disponibbli tal-edukazzjoni u t-taħriġ, sabiex b'hekk l-intrapriži jkunu jistgħu jikbru u l-persuni jkunu jistgħu jsibu impjieg jew jirnexxu fl-impjieg eżistenti taġħhom, b'konformità mal-htigijiet, l-anticipazzjonijiet u l-kompetenzi taġħhom. **L-involvement attiv tal-haddiema** fi skemi ta' taġlim tul il-hajja u ta' taħriġ fil-post tax-xogħol huwa *condicio sine qua non* għat-tkabbir u l-kompetittività tal-intrapriži, għall-impjegabbiltà tal-haddiema u għall-iżgurar ta' impjegi ta' kwalità tajba.

4.10 Il-KESE jenfasizza wkoll l-importanza li tizzied il-provvista tat-**taġlim tul il-hajja** u l-partecipazzjoni fih bl-għan li jettejbu l-prestazzjoni tal-intrapriži u t-tkabbir personali u professjonali tal-haddiema. Għandhom jiġu adottati miżuri prattiċi sabiex tiġi żgurata l-provvista tat-taġlim tul il-hajja għal kulhadd kif ukoll il-partecipazzjoni fih <sup>(27)</sup> — abbażi tal-htigijiet identifikati — li għandu jiġi pprovdut fuq il-bażi ta' kondivizjoni adegwata tal-ispejjeż u l-ġestjoni bejn il-gvernijiet, l-impjegaturi u l-haddiema u f'kollaborazzjoni mal-istituzzjonijiet pubbliċi u privati u l-imsieħba soċjali. Il-KESE hawnhekk jinnotta li għandhom jittiehdu passi biex jiġi kkontrollat jekk humiex meħtieġa miżuri u liema sabiex jiġi stabbilit id-dritt għal liv edukattiv imhallas u li l-miżuri tal-UE għandhom jiġu kkunsidrati bil-hsieb li l-prattika tajba fil-qasam ta' standards minimi dwar id-drittijiet għal liv edukattiv issir prattika standard fxi Stati Membri <sup>(28)</sup>. Il-KESE jenfasizza l-htieġa għal **offensiva ta' kwalifiki** bħala appoġġ id-diġitalizzazzjoni dejjem tikber tas-swieq tax-xogħol taġħna, sabiex jiġu pprovduti inċentivi għall-investiment kemm fil-livell tal-kumpaniji kif ukoll fis-settur pubbliku, jiġi promoss l-**investiment** pubbliku u privat **fl-edukazzjoni u t-taħriġ vokazzjonali**.

4.11 Barra minn hekk, il-KESE jenfasizza l-htieġa li jiġi ggarantit **aċċess ugwali għas-servizzi diġitali** għal kulhadd, speċjalment l-anzjani u l-persuni b'diżabbiltà, sabiex b'hekk l-għanijiet teknoloġiċi godda ma jkunux ostaklu, iżda opportunità ġenwina u ewlenija għal kulhadd, mingħajr diskriminazzjoni jew ostakli. Huwa jitlob lill-Kummissjoni Ewropea u lill-Istati Membri jsibu strumenti biex jiġi ggarantit appoġġ adegwat għal kulhadd f'din is-*"soċjetà ġdida"* u, fl-istess hin, jiżguraw li s-settur pubbliku jkollu r-riżorsi li jeħtieġ biex jindirizza dawn il-htigijiet. Dawk li, b'mod partikolari, jinsabu fir-riskju li jutilfu l-impjieg taġħhom minhabba l-awtomatizzazzjoni għandhom jingħataw taħriġ li jippermettilhom jiġu mgħallma hiliti godda.

4.12 Il-KESE jistieden lill-Kummissjoni Ewropea u lill-Istati Membri jiżviluppaw skemi — bl-involvement tal-imsieħba soċjali u ta' organizzazzjonijiet oħra tas-soċjetà ċivili — biex jagħtu possibbiltajiet ta' aċċess bla hlas għat-taħriġ, vawċers għat-taħriġ jew il-kondivizjoni kongunta tal-ispejjeż għal dawk li ma jkunux f'pożizzjoni li jgarrbu l-ispejjeż. Meta l-haddiema jkollhom bżonn iwettqu taħriġ addizzjonali, huwa importanti li jinstab **bilanċ bejn l-impenji fil-konfront tal-hin imqatta' x-xogħol u l-hin iddedikat għat-taġlim** li jkun aċċettabbli kemm għall-haddiem kif ukoll għall-impjegatur. F'dan ir-rigward, il-KESE jtanni l-importanza li jiġu eżaminati u kondivizi esperjenzi dwar kif it-taħriġ jiġi organizzat u pprovdut fi Stati Membri differenti, inkluża, pereżempju, il-multitudni ta' prattiki fuq il-post tax-xogħol li għandhom l-għan li jipprovdut taġħlim tul il-hajja fl-impjieg u l-prattika tal-**liv għat-taħriġ** — li xi ftit minnu huwa mħallas — li għandhom jitheggu u jiġu appoġġjati fl-UE kollha.

4.13 Il-kwalità tal-investimenti **fit-tkabbir inkluziv** u l-holqien ta' **impjegi ta' kwalità tajba** huma essenzjali. Għalhekk, il-KESE jenfasizza l-htieġa li jiġu pprovduti **riżorsi adegwati** biex jakkumpanjaw it-tranzizzjoni għal bidla teknoloġika u d-diġitalizzazzjoni, li jindirizzaw l-urġenza li jinkisbu l-hiliet u l-kompetenzi rilevanti, mhux biss fil-livell tal-post tax-xogħol, iżda anke permezz tal-iżvilupp ta' sistemi effettivi ta' taħriġ, sabiex jiġi żgurat adattament kontinwu tal-hiliet. Il-KESE jqis li hija prijorità li jiġu identifikati **linji ta' finanzjament speċifiċi** ddedikati għal din it-tranzizzjoni u li jiġu vvalutati kriterji godda bbażati fuq ir-riżultati għall-allokazzjoni taġħhom.

4.14 Il-KESE jitlob ukoll lill-Kummissjoni Ewropea u lill-Istati Membri jagħmlu l-aħjar użu possibbli tal-**Fondi Strutturali**, b'mod partikolari l-Fond Soċjali Ewropew — li l-prijoritajiet taġħhom għall-investiment fil-kapital uman għandhom jiġu kkonfermati u ssalvagwardjati — għall-adattament tal-kompetenzi, bħala għodda komplementari. Il-Kummissjoni Ewropea u l-Istati Membri, flimkien mal-partijiet interessati tas-soċjetà ċivili, għandhom jiżviluppaw qafas ta' kriterji komuni sabiex ikun hemm fehim reċiproku tal-htigijiet u l-għanijiet godda b'rabta mal-hiliet, filwaqt li jqisu: minn naħa waħda, id-differenzi fost l-Unjoni Ewropea u l-mobbiltà mhux biss tal-persuni fiżiċi iżda anke tal-kontenut tax-xogħol; u, min-naħa l-oħra, ir-rewżit ta' livelli omogenji ta' taħriġ mill-ġdid u ta' titjib tal-hiliet sabiex titrawwem il-koeżjoni fost il-pajjiżi tal-UE.

<sup>(27)</sup> *Komunikazzjoni mill-Kummissjoni lill-Kunsill u lill-Parlament Ewropew "L-effiċjenza u l-ekwiwità fis-sistemi ta' edukazzjoni u taħriġ Ewropej"*, COM(2006) 481 final.

<sup>(28)</sup> ĠU C 13, 15.1.2016, p. 161.

4.15 Ghodod aġġornati kif imiss, bhall-**Qafas Ewropew tal-Kwalifiki**, u l-implimentazzjoni tad-**Direttiva dwar il-Kwalifiki Professjonali**, huma utli għat-trasparenza tal-kwalifiki miksuba.

4.16 Naturalment, fir-Raba' Rivoluzzjoni Industrijali, il-hiliet diġitali huma importanti hafna. F'dan il-kuntest, il-**hiliet bażiċi** (l-iżjed, fil-matematika, il-fizika, il-kimika u l-bijologija), li huma mgħallma wkoll fl-istituti tekniċi u professjonali, kif ukoll il-hiliet lingwistiċi avvanzati, iridu jingħataw valur ġdid rikonoxxut: mingħajrhom, mhuwix possibbli li jsir il-pass li jmiss lejn il-hiliet teknoloġiċi u tal-informatika speċjalizzati hafna li huma mehtieġa sabiex wiehed jaħdem f'ambjenti fejn id-diġitalizzazzjoni u r-robotika huma l-kunċetti ewlenin tal-professjonalizmu.

4.17 **L-għarfien bażiku** huwa essenzjali, peress li jrawwem il-hsieb kritiku li huwa mehtieġ għall-għażla ta' sorsi ta' informazzjoni u għall-komprensjoni ta' teknoloġiji godda. Madankollu, għandha tingħata aktar attenzjoni kemm lill-**hiliet tekniċi u speċjalizzati** kif ukoll lill-**hiliet personali**; dawn tal-ewwel huma mehtieġa fil-proċessi ta' produzzjoni, iżda dawn tal-aħħar jistgħu jgħinu lill-haddiema jiġġestixxu xenarji kumplessi u li jinbidlu. Certament, il-**komplementarjetà tal-hiliet** ser twassal għal futur ta' suċċess. Rigward hiliet personali b'mod partikolari, jinhtieġ ukoll li jingħata **tahriġ adegwat lill-għalliema u lil dawk li jipprovd u l-edukazzjoni u t-tahriġ**, u li l-**familji** jiġu megħjuna jsiru konxji tal-importanza tagħhom.

4.18 Il-KESE jappoġġja approċċ li jagħmel **enfasi qawwija fuq il-hiliet personali** — bhas-soluzzjoni ta' problemi kumplessi, il-hsieb kritiku, ix-xogħol f'tim, it-tiftix tas-sens fl-affarijiet ta' madwarhom, hsieb innovattiv u ta' adattament, kompetenzi transkulturali, kollaborazzjoni virtwali, flessibilità konjittiva, eċċ. –, peress li dawn huma elementi ewlenin tal-iżvilupp uman u jistgħu jgħinu lill-haddiema biex jaħsbu b'mod awtonomu, qabel ma jintalbu jsiru diġitalment kompetenti. Il-KESE jissuġġerixxi li tingħata attenzjoni partikolari lill-iżvilupp ta' dawn il-hiliet fir-reviżjoni tal-**Qafas Ewropew tal-Kompetenzi Ewlenin**.

4.19 Jehtieġ li tingħata **informazzjoni** ddedikata dwar id-dinja tax-xogħol u l-**orjentazzjoni** fir-rigward tal-opportunitajiet tal-edukazzjoni, tat-tahriġ u tax-xogħol liż-zgħażaġh fl-**iskejjel**, sabiex din isservi ta' gwida għall-iżvilupp kontinwu u l-perkors tal-karriera tagħhom, iżda l-**gwida tul il-hajja** se tkun essenzjali wkoll fil-gejjieni. **L-għażla tal-professjoni** hija deċiżjoni kruċjali. Il-wiri ta' varjetà ta' tahriġ u karrieri professjonali disponibbli liż-zgħażaġh iservi bhala gwida li tippermettilhom jagħmlu għażliet infurmati.

4.20 **L-iskejjel, l-universitajiet u l-istituzzjonijiet ta' tahriġ** joffru tahlita ta' għarfien ġdid u modi godda ta' taġħlim, abbażi tal-konnessjoni tagħhom mat-territorju, minn naħa waħda, u l-missjoni tagħhom, min-naħa l-oħra. Il-KESE jqis li huwa importanti li r-rwol u l-attivitajiet tagħhom **jingħaqdu** mar-rwol tal-gvernijiet u l-istituzzjonijiet ċentrali u lokali, kif ukoll mad-dinja tax-xogħol. Dan il-proċess għandu jiġi mhegġeġ u appoġġjat, filwaqt li jiġi rikonoxxut ir-rwol ċentrali tal-organizzazzjonijiet tas-soċjetà ċivili u tad-djalogu soċjali, li l-ewwel għandu jiġi żviluppat fil-livell lokali u territorjali.

4.21 Il-KESE jitlob lill-Kummissjoni tiżviluppa aktar it-twaqqif ta' "**reġistru aġġornat ta' Prattika Tajba**" li jkollu l-potenzjal li jservi bhala facilitatur għal dibattitu madwar l-UE kollha sabiex jiġu identifikati linji gwida u standards ibbażati fuq l-aħjar prattiki fil-qasam tat-tahriġ vokazzjonali.

4.22 Il-kompetenzi li jinkisbu permezz tal-perkorsi ta' **tagħlim mhux formali u informali** huma dejjem aktar importanti. Fl-Opinjoni tiegħu tal-2015<sup>(29)</sup>, il-KESE enfasizza l-htieġa li jsir dak li hemm bżonn b'mod li s-sistemi nazzjonali tal-kwalifiki jiżguraw il-**validazzjoni** tagħhom (skont ir-Rakkomandazzjoni tal-Kunsill 2012/C 398/01<sup>(30)</sup>), u l-htieġa li jiġi enfasizzat ir-rwol kruċjali tas-soċjetà ċivili organizzata f'dan il-proċess. Bis-saħħa ta' validazzjoni adatta (l-identifikazzjoni, id-dokumentazzjoni, il-valutazzjoni u ċ-certifikazzjoni) il-valur miżjud tagħhom jingħab fis-suq tax-xogħol, u sservi biex tenfasizza l-għarfien professjonali individwali, jiġifieri l-għarfien tal-kapaċitajiet individwali. Għalhekk, huwa kruċjali li s-**servizzi tal-impjeg** u l-**“aġenziji privati/pubbliċi”** jithegġu jsiu ferm aktar attivi f'dan. Il-validazzjoni għandha tkun aċċessibbli u affordabbli sabiex tkun ta' benefiċċju kemm għall-impjegati kif ukoll għall-impjegaturi.

4.23 Il-KESE jindika l-għaxar azzjonijiet ta' prijorità **tal-Aġenda Ġdida għall-Hiliet**: l-Inizjattiva għall-Perkors ta' Titjib tal-Hiliet, li s-settur tal-ETV isir l-ewwel għażla, il-Qafas tal-Kompetenzi Principali, il-Koalizzjoni għall-Hiliet u l-Impjegati Diġitali, il-QEK, l-Ghodod tal-Profil tal-Hiliet għal Ċittadini ta' Pajjiżi Terzi, il-Qafas tal-Europass, il-gbir ta' data sabiex jiġi indirizzat ir-riskju tal-eżodu tal-imhuh, il-Pjan ta' Azzjoni għall-Kooperazzjoni Settorjali dwar il-Hiliet u, finalment, ir-rakkomandazzjoni li jsir sħarriġ dwar is-sitwazzjoni tal-gradwati huma kollha għodod utli sabiex il-persuni jingħataw il-kompetenzi adatti.

<sup>(29)</sup> ĠU C 13, 15.1.2016, p. 49.

<sup>(30)</sup> Rakkomandazzjoni tal-Kunsill tal-20 ta' Diċembru 2012 dwar il-validazzjoni tat-tagħlim mhux formali u informali.

4.24 Għal tranżizzjoni ġusta u sabiex il-politiki attivi tas-suq tax-xogħol jirnexxu, hemm bżonn ta' **servizzi tal-impjieg** ugwalmart effiċjenti, li jkunu kapaċi mhux biss li jiġġestixxu d-domanda u l-provvista tal-impjieg, iżda anke li joffru **gwida u konsulenza** lil dawk li jkunu qed ifittxu impjieg. Il-KESE jitlob lill-Istati Membri jinvestu aktar riżorsi fit-titjib tal-effettività, l-effiċjenza iżda wkoll il-kapaċità tas-servizzi tal-impjieg u l-persunal tagħhom, kif ukoll fit-tfassil ta' għodod sabiex jiġu appoġġjati dawk il-persuni li għad mhumiex fis-suq tax-xogħol. B'dan il-mod, il-haddiema jistgħu jiġu offruti l-opportunità li jilhq u intraprendituri kapaċi li japprezzaw il-valur u l-kompetenzi tagħhom f'ċirku virtwuz b'saħħtu ta' tkabbir professjonali u kompetizzjoni korporattiva.

4.25 Fir-rigward tal-opportunitajiet ta' impjieg, huwa importanti hafna għall-UE li tindirizza l-kwistjoni tal-hekk imsejjah **eżodu tal-imhuh**, jiġifieri t-telf minn ċerti Stati Membri tal-kapital uman tagħhom b'livell għoli ta' hliet. Idealment, il-mobbiltà fl-Ewropa għandha thegġeg **skambju tal-imhuh** bejn il-pajjiżi, jiġifieri twassal għal arrikkiment li jibbenefikaw minnu l-Istati Membri kollha. Madankollu, ir-realtà hija differenti. Ċerti pajjiżi tal-UE — l-aktar il-pajjiżi Ewropej tal-Punent u tat-Tramuntana — huma ferm aktar attraenti għal haddiema mobbli mill-aktar pajjiżi fragli u l-inqas strutturati — l-aktar il-pajjiżi Ewropej tal-Lvant u tan-Nofsinhar — minhabba d-disponibbiltà akbar ta' impjieg u l-kapaċità tagħhom li joffru pagi oghla. Prinċipalment hija l-Industrija 4.0, mill-qasam tal-manifattura sa dak tas-servizzi u r-riċerka, iżda anke oqsma oħra bħas-setturi mediċi u tar-riċerka, liema industrija, min-natura tagħha, tikkontribwixxi b'mod sostanzjali għal dan l-eżodu. Dan iwassal għal fluss 'il barra konsiderevoli ta' haddiema, hliet u talent mill-pajjiżi ta' orijini, li jirriżulta f'nuqqas ta' kompetittività, kif ukoll f'telf tal-investiment tagħhom fl-edukazzjoni u fl-introjt nazzjonali mit-taxxi<sup>(31)</sup>. F'ċerti każijiet, il-persuni mobbli bi kwalifiki għolja ma jsibux impjieg li jaqblu mal-kwalifiki tagħhom fis-suq tax-xogħol tal-pajjiż ospitanti, u jispicċaw f'impjieg li huma kkwalfikati zżejjed għalihom. Dan jista' jiġi evitat jekk l-Ewropa thegġeg **skambji ta' impjieg bejn intrapriżi minn Stati Membri differenti**. Mil-lat aktar ġenerali, jehtieg li jsiru sforzi akbar fil-livell tal-UE sabiex tiġi promossa l-**konvergenza lejn tkabbir inkluziv, ekonomiku, xprunat mill-innovazzjoni u li li johloq l-impjieg** u aktar **koeżjoni soċjali**.

4.26 Kwistjoni importanti hafna li għandha tiġi indirizzata hija **s-saħha u s-sigurtà** tal-haddiema. X'aktarx, l-innovazzjonijiet teknoloġiċi ser jissostitwixxu x-xogħol tqil u perikoluż, u b'hekk tittejjeb il-kwalità tax-xogħol, iżda jistgħu jinholqu patoloġiji godda, b'mod partikolari għat-(tele)haddiema iżolati. Id-djalogu soċjali fil-livell Ewropej, nazzjonali u tal-industrija huwa l-ghodda utli biex jiġi eżaminat jekk u sa liema opunt is-saħha tal-impjegati u l-hajja privata tagħhom jitolbu **protezzjoni addizzjonali** fi żmien ta' komunikazzjoni mobbli kullimkien, u liema miżuri huma adatti f'dan ir-rigward. Konsegwentement, jehtieg li jiġu identifikati l-mezzi sabiex dawn jiġu evitati: eżempju wiehed ta' dan huwa l-hekk imsejjah "**dritt tal-iskonnettjar**" li reċentement ġie rikonoxxut fi Franza, u li ġie applikat f'ċerti ftehimiet fil-livell tas-setturi u tal-intrapriżi f'ċerti pajjiżi tal-UE, iżda li għadu ma ġie invaluat fil-livell tal-UE. Jehtieg li dan jiġi vvaluat iżjed fil-livell tal-UE, filwaqt li titqies il-htieġa li jiġu rispettati d-dispożizzjonijiet dwar il-hin tax-xogħol u b'konformità mal-approċċ il-gdid għall-bilanċ bejn ix-xogħol u l-hajja privata.

4.27 L-Internet tal-Ogġetti (IoT), il-privatezza u l-big data huma kwistjonijiet oħra ta' rilevanza primarja f'dak li għandu x'jaqşam mal-familjarità mat-taħriġ diġitalizzat u l-ghodod tat-tagħlim elettroniku u l-isfidi marbutin mal-protezzjoni tad-data f'dan ir-rigward. Ir-rwol tal-**assoċjazzjonijiet tal-konsumatur** għandu wkoll jiġi enfazzjat minhabba li dawn jistgħu jikkontribwixxu b'mod effettiv għat-tfassil ta' għodod godda sabiex jiġu indirizzati l-isfidi l-kbar marbutin mal-htieġa li tiġi ggarantita l-privatezza tal-persuni f'dak li jirrigwarda x-xiri u l-użu tas-servizzi tat-tagħlim onlajn<sup>(32)</sup>.

## 5. Il-futur huwa issa: (b) Eżempji tal-aħjar Prattiki sabiex il-haddiema jiġu mharrġa mill-gdid u jittejjbu l-hliet tagħhom

5.1 Fost l-aħjar Prattiki rikonoxxuti nsibu r-Riżorsi Edukattivi Miftuħa (OER, jiġifieri materjal edukattiv diġitali li jsir disponibbli b'licenzja li jippermetti li jista' jerga' jintuża, jiġi modifikat u distribwit) u l-Korsijiet Onlajn Miftuħin Massivi (MOOC, jiġifieri korsijiet tan-netwerk miftuħa, imfassla għal tagħlim mill-bogħod). Għalkemm dawn huma relattivament reċenti iżda mhux godda, huwa importanti li jiżdiedu l-konsulenza u l-informazzjoni dwarhom. L-użu ta' OERs u MOOCs jista' jkun għodda importanti sabiex **jinfetħa l-aċċess għall-edukazzjoni u t-taħriġ** b'mod effiċjenti fl-użu tar-riżorsi li jippermetti lill-persuni jsibu bilanċ bejn ix-xogħol u l-impnenji tal-familja.

<sup>(31)</sup> Schellinger, A. (2017). *Brain Drain — Brain Gain: European Labour Markets in Times of Crisis* (L-eżodu tal-imhuh — Il-kisba tal-imhuh: Is-Swieq tax-Xogħol Ewropej fi Żminijiet ta' Kriżi). Proġett ta' Friedrich-Ebert-Stiftung 2015-2017, p. 88.

<sup>(32)</sup> ĠU C 81, 2.3.2018, p. 102.

5.2 Il-KESE jqis **Qafas Ewropew għall-Kompetenza fl-Elettronika** bhala għodda siewja fil-livell Ewropew: dan jipprovdi referenza ta' 40 kompetenza applikati fil-post tax-xogħol tat-Teknoloġija tal-Infommazzjoni u l-Komunikazzjoni, bl-użu ta' sistema komuni għal-livelli tal-kompetenzi, il-hiliet, l-għarfien u l-proficjenza li tista' tinftiehem madwar l-Ewropa kollha, inklużi rekwiżiti tal-hiliet u l-għarfien ta' professjonisti, professjonijiet u organizzazzjonijiet tal-ICT f'ħames livelli ta' proficjenza, u huwa mfassal biex jissodisfa l-htigijiet tal-individwi, in-negozji u organizzazzjonijiet oħra fis-setturi pubbliċi u privati, b'mod partikolari l-istituzzjonijiet u l-kumpaniji tat-taħriġ.

5.3 Fir-rigward tat-**taħriġ vokazzjonali bbażat fil-kumpaniji**, is-sistemi doppji tat-taħriġ vokazzjonali f'pajjiżi bħall-Awstrija, il-Germanja, id-Danimarka u n-Netherlands għandhom jitqiesu bhala l-aħjar prattika minhabba l-involvement tal-imsieħba soċjali fl-adozzjoni kontinwa tas-sistemi tal-ETV lejn id-dinja tax-xogħol ġdida xprunata diġitalment <sup>(33)</sup>.

5.4 Il-KESE huwa tal-fehma li l-Fundación Estatal para la Formación en el Empleo (FUNDAE) ta' Spanja, l-Organismes paritaires collecteurs agréés (OPCA) ta' Franza u l-Fondi Interprofessionali per la Formazione Continua tal-Italja huma eżempji tal-aħjar prattiki mil-lat tal-**finanzjament ta' korsijiet ta' taħriġ fil-post tax-xogħol**, u jemmen li dawn jikkontribwixxu b'mod sinifikanti għall-aġġornament tal-hiliet diġitali tal-haddiema.

5.5 B'mod simili, **skemi individwali għat-taħriġ** jistgħu wkoll ikunu utli: pereżempju, fi Franza hemm: il-Kont Personali tat-Taħriġ (CPF), il-Liv għal Taħriġ Individwali (CIF), il-Liv għall-Valutazzjoni tat-Taħriġ (CBC) u l-Liv għall-Validazzjoni tal-Esperjenza Miksuba (CVAE).

5.6 **Fl-Italja**, hemm żewġ tipi ta' liv għat-taħriġ: l-ewwel wiehed jinghata sabiex wiehed ilesti l-attivajiet edukattivi u ta' taħriġ tal-iskola u/jew tal-università li ma jinghatawx mill-impjegaturi. It-tieni wiehed jinghata kemm għal dawk il-persuni impjegati kif ukoll għal dawk qiegħda u huwa mahsub li jiggarrantixxi d-**dritt għat-taħriġ tul il-hajja** tal-haddiema; il-mod li bih il-haddiema jiġu identifikati, il-hin li huma permessi jiddedikaw u l-introjt u li huma jirċievu ġew identifikati **min-negozjar kollettiv**. Fl-aħhar, għal darb'ohra fl-Italja, insibu l-**vawċer għat-taħriġ** (*voucher formativo*): dan huwa tip ta' fond individwali għall-attivajiet tat-taħriġ sabiex tissahħaħ l-impjegabbiltà tal-persuni permezz ta' korsijiet tat-taħriġ professjonali u innovattivi.

5.7 **Il-Germanja** hija wahda mill-pajjiżi bl-oghla percentwal ta' forza tax-xogħol fid-dinja u bl-inqas rata ta' qgħad: skont stħarriġ tal-OECD, il-percentwal tal-impjieg mhuwiex affettwat mil-livell għoli ta' awtomatizzazzjoni, peress li l-haddiema huma mharrġa biex jużaw ir-robots u f'każ li l-impjegati tagħhom jiġu sostitwiti mir-robotizzazzjoni, dawn jiġu **ggwidati lejn impjegi oħra**. Madankollu, f'ċerti oqsma hemm domanda inqas għall-impjieg u l-persuni li jidhlu fis-suq tax-xogħol jista' ma jkollhomx it-taħriġ meħtieġ b'rabta mal-hiliet diġitali sabiex isibu xogħol. L-imsieħba soċjali Germaniżi ddecidew li jilqgħu l-**isfida tal-innovazzjoni** u bdew jinneozjaw dwar kif għandhom jindirizzaw din l-isfida fis-suq tax-xogħol.

5.8 Fi Franza, is-sena l-oħra giet approvata l-ligi dwar **id-dritt tal-iskonnettjar** u fl-Italja, id-dibattitu dwar din il-kwistjoni huwa miftuħ u rikonoxxut f'ċerti ftehimiet kollettivi.

5.9 Il-KESE jqis li ż-żgħażaġh fl-ewwel stadji tal-edukazzjoni u t-taħriġ skolastiċi għandhom jiġu edukati mhux biss dwar il-htigijiet tas-suq tax-xogħol, iżda anke dwar iċ-**ċittadinanza attiva bis-shiħ** <sup>(34)</sup>. Fl-aħhar, wahda mill-aħjar prattiki hija l-inklużjoni ta' **kors bażiku ta' programmar** f'bosta skejġel elementari Estonjani.

5.10 Il-pubblikazzjoni reċenti ta' din is-sena mill-Kummissjoni Ewropea dwar *Business cooperating with vocational education and training providers for quality skills and attractive future* <sup>(35)</sup> (Il-kooperazzjoni tan-negozji mal-fornituri tal-edukazzjoni u tat-taħriġ vokazzjonali għal hiliet ta' kwalità tajba u futur attraenti), tirrapporta bosta prattika tajbin interessanti implimentati f'diversi Stati Membri li, bl-adattamenti meħtieġa, jistgħu jiġu rreplikati b'mod utli xi mkien ieħor:

— il-proġett AQUA Awstrijak, sabiex il-hiliet ta' persuni qiegħda jitqabblu mal-htigijiet tal-impjegaturi, b'mod partikolari l-SMEs;

— il-“Coop Food School” Daniża, sabiex jiġi solvut in-nuqqas dejjem akbar ta' haddiema fl-industrija tal-ikel;

<sup>(33)</sup> ĠU C 13, 15.1.2016, p. 57; ĠU C 143, 22.5.2012, p. 94.

<sup>(34)</sup> Ara l-Opinjoni tal-KESE dwar “Strateġija ġdida tal-UE dwar l-edukazzjoni”, punt 1.2 ĠU C 81, 2.3.2018, p. 167.

<sup>(35)</sup> Kummissjoni Ewropea, 2017. *Business cooperating with vocational education and training providers for quality skills and attractive future* (Il-kooperazzjoni tan-negozji mal-fornituri tal-edukazzjoni u tat-taħriġ vokazzjonali għal hiliet ta' kwalità tajba u futur attraenti) (mhux disponibbli bil-Malti). Il-Lussemburgu: Uffiċċju tal-Pubblikazzjonijiet tal-Unjoni Ewropea.

- it-“Tech Partnership” tar-Renju Unit, sabiex tiġi stimolata l-provvista ta’ haddiema fis-setturi diġitali;
- il-Programmi Ġermaniżi ta’ Studju Doppju, sabiex jiġu eliminati n-nuqqasijiet minn isfel għal fuq b’rabta mal-hiliet;
- l-Istituti Tekniki Oghla Taljani, sabiex jiġi żgurat repertorju stabbli ta’ hiliet fil-livell lokali fis-setturi strateġiċi;
- it-“Techwise Twente” Netherlandiż, li fil-mira tiegħu għandu l-istituti tal-ETV sabiex jiġi żgurat li l-hiliet mgħallma huma daww meħtieġa mis-settur tal-materjal b’teknoloġija avvanzata;
- l-Edukazzjoni Koperattiva Serbjana u Ġermaniża, sabiex tittejjeb il-provvista tal-haddiema f’ċerti setturi li jsofru minn nuqqas ta’ hiliet;
- l-Edukazzjoni għan-Negożju Litwana u Latvjana, li permezz tagħha l-kurrikuli tal-programmi tal-ETV ġew aġġornati sabiex jikkonformaw mas-suq tax-xogħol;
- il-Kampus Finlandiż “Valkeakoski” li, bis-sahħa tad-djalogu mill-qrib mal-kumpaniji lokali, jippermetti lill-istudenti tal-ETV jiksbu l-hiliet diġitali t-tajba fi hdan l-oqsma tal-awtomatizzazzjoni u r-robotika;
- il-proġett Slovakk, tar-Repubblika Ċeka u tar-Renju Unit “Step Ahead”, li fil-mira tiegħu għandu l-għalliema tal-ETV sabiex jiġi żgurat li l-hiliet mgħallma huma daww meħtieġa mis-suq tax-xogħol;
- il-Fondazzjoni tax-Xogħol Spanjola tas-settur tal-Kostruzzjoni, sabiex jiġu aġġornati l-hiliet tal-haddiema fis-settur tal-kostruzzjoni u jiġu pprovduti kurrikuli aġġornati għat-tahriġ inizjali;  
u, fl-aħħar nett,
- l-inizjattiva globali “Nestlé YOUth”, li tiżviluppa opportunitajiet doppji ta’ tagħlim u toħloq kurrikuli flimkien mal-iskejjel tal-ETV.

Kull waħda minn dawn l-inizjattivi hija ffukata fuq aspekk wiehed jew aktar, bħat-tqabbil tal-provvista mad-domanda, it-tagħlim ibbażat fil-post tax-xogħol, il-hiliet diġitali u intraprenditorjali, il-mobbiltà u l-inkluzjoni soċjali.

Brussell, il-15 ta’ Marzu 2018.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

## III

(Atti preparatorji)

## IL-KUMITAT EKONOMIKU U SOĊJALI EWROPEW

IL-533 SESSJONI PLENARJA TAL-KESE, 14.3.2018–15.3.2018

**Opinjoni tal-Kumitat Ekonomiku u Soċjali Ewropew dwar il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Nindirizzaw il-kontenut illegali online. Lejn aktar responsabbiltà fir-rigward tal-pjattaformi online**

(COM(2017) 555 final)

(2018/C 237/03)

Relatur: **Bernardo HERNÁNDEZ BATALLER**

Konsultazzjoni	Il-Kummissjoni Ewropea, 17.11.2017
Bażi legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni Speċjalizzata għas-Suq Uniku, il-Produzzjoni u l-Konsum
Adottata fis-sezzjoni	9.3.2018
Adottata fis-sessjoni plenarja	14.3.2018
Sessjoni plenarja Nru	533
Riżultat tal-votazzjoni (favur/kontra/astensjonijiet)	180/4/5

**1. Konkluzjonijiet u rakkomandazzjonijiet**

1.1 Il-kontenut illegali online huwa problema kumplessa u orizzontali li għandha tiġi indirizzata minn diversi perspettivi, kemm fir-rigward tal-valutazzjoni tar-riperkussjonijiet tagħha kif ukoll l-armonizzazzjoni tagħha fil-qafas legali tal-Istati Membri.

Il-Kumitat Ekonomiku u Soċjali Ewropew (KESE) jenfasizza l-importanza li jiġi stabbilit qafas regolatorju xieraq u bbilanċjat għall-pjattaformi fis-suq uniku diġitali. Dan jista' jgħin tiġi stabbilita klima ta' fiduċja kemm għan-negozji kif ukoll għall-konsumaturi ġenerali, sabiex ikunu jistgħu jużaw il-pjattaformi b'kunfidenza. Għandhom jiġu adottati approċċi ta' politika regolamentarji u ta' awtoregolamentazzjoni li jkunu flessibbli, sostenibbli u jindirizzaw l-isfidi b'mod dirett, b'mod partikolari fil-każ tal-proċeduri ta' skoperta, riċerka, notifika u rtirar ta' kontenut illegali lill-pjattaformi.

1.2 Il-KESE jqis neċessarju li meta jiġu adottati l-kriterji u l-miżuri għandha tinzamm koerenza ma' dak li kien previst f'dan ir-rigward fl-opinjoni precedenti tiegħu. Il-punt tat-tluq għandu jkun li dak li huwa illegali fid-dinja reali għandu jkun hekk ukoll fid-dinja virtwali (online). Il-KESE jenfasizza l-importanza tan-newtralità teknoloġika u tal-koerenza bejn ir-regoli applikati online kif ukoll offline f'sitwazzjonijiet ekwivalenti safejn hu meħtieġ u possibbli.

1.3 Huwa essenzjali li jintlaħaq l-aqwa bilanċ bejn il-limitazzjonijiet previsti bil-kontenut illegali u l-garanzija tad-drittijiet fundamentali, kif ukoll fir-rigward tad-daqs u l-attività differenti tal-pjattaformi online.

Il-KESE jappella lill-Kummissjoni tadotta l-miżuri xierqa kontra l-preżenza dejjem tikber ta' messaġġi vjolenti u/jew diskriminatorji fuq il-pjattaformi online, waqt li jenfasizza l-importanza li jiġu protetti l-persuni vulnerabbli u t-tfal kif ukoll li tiġi miġġielda kwalunkwe forma ta' razzizmu, sessizmu, incitament ghat-terrorizmu u fastidju, anke fil-qasam diġitali.

1.4 B'mod partikolari, għandha titqies l-effiċjenza tal-azzjonijiet li għandhom jitwettqu b'rabta ma' dawk il-pjattaformi online li jkunu bbażati barra mit-territorju tal-Unjoni Ewropea.

Barra minn hekk, il-Kummissjoni għandha tirrevedi u telenka, sa fejn ikun possibbli, il-kontenut illegali espost, halli jkun jista' jiġi inkorporat ieħor li ma kienx imsemmi b'mod esplicitu fil-Komunikazzjoni.

Fi kwalunkwe każ, l-applikazzjoni tal-prinċipji ta' gwida għall-proċeduri għall-identifikazzjoni, l-investigazzjoni, in-notifika u l-irtirar għandha tiġi promossa fil-każijiet li ġejjin:

(a) sabiex jiġu protetti d-drittijiet rikonoxxuti fil-konvenzjonijiet internazzjonali, bħal dawk bil-ghan li jiproteġu:

— t-tfal mill-kontenut diġitali li jista' jmur kontra d-dispożizzjonijiet tal-Konvenzjoni dwar id-Drittijiet tat-Tfal;

— il-persuni b'diżabbiltà mill-kontenut diġitali li jista' jmur kontra d-dispożizzjonijiet tal-Konvenzjoni dwar id-Drittijiet ta' Persuni b'Diżabbiltà;

(b) sabiex tiġi żgurata n-nondiskriminazzjoni abbażi tal-ġeneru b'rabta mal-kontenut diġitali u, l-iżjed, il-kontenut li jirrigwarda l-applikazzjoni tal-prinċipju ta' trattament ugwali bejn l-irġiel u n-nisa fl-aċċess għal beni jew servizzi u l-użu tagħhom, u għall-iżgurar tal-ugwaljanza bejn is-sessi u d-dinjità tal-bniedem fir-reklamar;

(c) sabiex jiġi żgurat li l-kontenut diġitali jikkonforma mad-dispożizzjonijiet tal-Aġenda Diġitali għat-tishih tas-sigurtà u d-drittijiet tal-konsumaturi fis-soċjetà diġitali.

Il-kontenut tal-Komunikazzjoni għandu jirrifletti l-importanza li jista' jkollu l-kontenut illegali fuq is-suq uniku, sabiex ikunu jistgħu jittiehdu l-miżuri ta' prevenzjoni meħtieġa għall-preservazzjoni tat-thaddim tiegħu skont il-prinċipji li jsejjuh.

1.5 Ċertament, l-inizjattiva tal-Kummissjoni Ewropea, hekk kif ipprezentat din il-Komunikazzjoni li b'mod generali tindirizza b'mod xieraq il-preżenza ta' kontenut illegali fil-pjattaformi online, titqies li hija utli hafna. Għal dan il-ghan, għandha tiġi kkunsidrata l-possibbiltà li jiġi rivedut il-kontenut tad-Direttiva dwar il-Kummerċ Elettroniku, id-Direttiva dwar il-Prattici Kummerċjali Żleali u d-Direttiva dwar reklamar qarrieqi u komparattiv, abbażi fost affarijiet ohra ta' regoli li huma tajbin għall-futur, teknologikament newtrali u vitali għall-iżvilupp tal-pjattaformi Ewropej, sabiex ma tinholoqx incertezza għall-partecipanti ekonomiċi jew jiġi limitat l-aċċess għas-servizzi diġitali.

## 2. Sfond

2.1 Il-pjattaformi online huma tip ta' fornituri ta' servizzi tas-soċjetà tal-informazzjoni li jaġixxu ta' intermedjarji f'ċerta ekosistema diġitali. Dawn kopru firxa wiesgħa ta' atturi involuti f'għadd kbir ta' attivitajiet ekonomiċi, bħall-kummerċ elettroniku, il-mezzi ta' komunikazzjoni, il-magni tat-tiftix, l-ekonomija kollaborattiva, attivitajiet minghajr profitt, id-distribuzzjoni ta' kontenut kulturali jew in-netwerks soċjali. Mhuma soġġetti għall-ebda definizzjoni ċara u preċiża. Il-ħolqien tagħhom huwa diffiċli minhabba li min-natura tagħhom jevolvu kontinwament. Attwalment qegħdin jaqdu rwol importanti fis-suq intern li ser jiżdied fil-futur.

2.2 Il-Kummissjoni diġà indirizzat is-sugġett tal-pjattaformi online b'rabta mas-suq uniku diġitali<sup>(1)</sup>, filwaqt li tirrikonoxxi li l-aktar sfida importanti li qiegħda tiffaccja llum l-UE biex tiggarrantixxi l-kompetittività futura tagħha fid-dinja hija li tippromwovi b'mod effiċjenti l-innovazzjoni f'dawn is-setturi ekonomiċi, filwaqt li fl-istess hin tipproteġi b'mod adegwat l-interessi legittimi tal-konsumaturi u l-utenti. Għal dan il-ghan hija pprevediet ir-revizjoni tad-Direttivi dwar it-telekomunikazzjonijiet, il-privatezza u l-komunikazzjonijiet elettronici fir-rigward tal-pożizzjoni tas-servizzi ta' komunikazzjoni online OTT.

<sup>(1)</sup> COM(2016) 288 final tal-25 ta' Mejju 2016 — Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Il-Pjattaformi Online u s-Suq Uniku Diġitali — Opportunitajiet u Sfidi għall-Ewropa.

2.3 Il-KESE ddikjara l-pożizzjoni tiegħu dwar din il-Komunikazzjoni <sup>(2)</sup>, fejn enfasizza li hafna pjattaformi online huma elementi importanti tal-ekonomija kollaborattiva, u afferma mill-ġdid il-konkluzjonijiet tiegħu dwar l-ekonomija kollaborattiva, b'mod partikolari dwar il-protezzjoni tal-konsumaturi, il-haddiema u l-persuni li jahdmu għal rashom. Huwa sahaq ukoll dwar il-htieġa li jiġi indirizzat ir-riskju ta' frammentazzjoni regolatorja, u għaldaqstant jidhirlu li jenhtieġ li jiġi adottat approċċ koerenti fl-UE.

2.4 Issa l-Kummissjoni, permezz ta' din il-Komunikazzjoni, qiegħda tindirizza l-hekk imsejha “*għlieda kontra l-kontenut illegali online*”, biex tippromwovi aktar responsabbiltà fir-rigward tal-pjattaformi online, billi tiġbor serje ta' prinċipji u linji gwida biex il-pjattaformi online ikunu jistgħu jintensifikaw il-għlieda tagħhom kontra l-kontenut illegali online b'kooperazzjoni mal-awtoritajiet nazzjonali, l-Istati Membri u partijiet ikkonċernati oħrajn.

2.4.1 L-għan huwa li tiġi intensifikata l-applikazzjoni ta' Prattiki tajbin fil-prevenzjoni, is-sejbien, l-irtirar jew it-tnehhija tal-access għal kontenut illegali, bil-għan li:

- (a) tiġi żgurata t-tnehhija effettiva tiegħu;
- (b) jiġu promossi t-trasparenza u l-harsien tad-drittijiet fundamentali online;
- (c) jiġu ċċarati r-responsabbiltajiet tal-pjattaformi meta jiehdu miżuri effettivi biex isibu jew jirtiraw kontenut illegali jew biex inehhu l-access għalih (l-hekk imsejha azzjonijiet “*tas-Samaritan it-Tajjeb*”).

2.4.2 Il-qafas legali tal-UE huwa kompost minn regoli obbligatorji u mhux obbligatorji, b'mod partikolari d-Direttiva dwar il-kummerċ elettroniku <sup>(3)</sup> li tarmonizza l-kundizzjonijiet skont liema l-pjattaformi online jistgħu jibbenefikaw mis-suq uniku diġitali għall-eżenzjoni ta' responsabbiltà għal kontenut illegali li jistgħu jkunu qegħdin jospitaw.

2.4.3 Attwalment fl-UE m'hemmx approċċ armonizzat u koerenti għat-tnehhija ta' kontenut illegali, inkwantu dak li jitqies bhala illegali huwa stabbilit minn leġislazzjoni speċifika fil-livell tal-UE, kif ukoll mil-liġijiet nazzjonali. Fi kwalunkwe każ, approċċ aktar armonizzat jippermetti li l-għlieda kontra l-kontenut illegali tkun aktar effikaċi u sservi għall-iżvilupp tas-suq diġitali.

2.4.4 Il-Komunikazzjoni teżamina l-kriterji li għandhom jiġu stabbiliti, fir-rigward tal-imġiba li għandha tiġi segwita mill-pjattaformi online, l-awtoritajiet kompetenti u l-utenti sabiex jinstab kontenut illegali b'mod rapidu u effiċjenti. Għal dan il-għan tikkunsidra li għandha żżid b'mod sistematiku l-kooperazzjoni tagħha mal-awtoritajiet kompetenti tal-Istati Membri u li dawn għandhom jiżguraw li l-korpi ġudizzjarji jistgħu jirreaġixxu b'mod effikaċi kontra l-kontenut illegali online, kif ukoll billi tissahħah il-kooperazzjoni transkonfinali.

2.4.4.1 Tikkunsidra wkoll li, sabiex l-irtirar tal-kontenut illegali online jkun jista' jsir b'mod aktar rapidu u affidabbli, għandhom jiġu stabbiliti mekkaniżmi li permezz tagħhom ikunu jistgħu jaġixxu “*informaturi affidabbli*”. Dawn huma entitajiet speċjalizzati fl-identifikazzjoni tal-kontenut illegali jew strutturi speċifiċi għas-sejbien u l-identifikazzjoni ta' dak il-kontenut online. Il-Kummissjoni ser teżamina l-possibbiltà li tagħti, fuq livell tal-UE, xi kriterji komuni applikabbli għall-informaturi affidabbli.

2.4.4.2 Fir-rigward tal-komunikazzjonijiet mal-utenti, jitqies li l-pjattaformi online għandhom jistabbilixxu mekkaniżmu li huwa faċilment accessibbli u li jista' jiġi mmaniġġjat b'faċilità li tippermetti lill-utenti tagħhom jinnotifikaw kontenut miżmum għand dawk li jqisu illegali.

2.4.4.3 Sabiex jiġi żgurat livell għoli ta' kwalità fil-komunikazzjonijiet, hija tal-fehma li għandhom jiġu stabbiliti mekkaniżmi effikaċi li jiffaċilitaw il-preżentazzjoni tal-komunikazzjoni b'biżżejjed preċiżjoni u motivazzjoni.

2.4.5 Ir-rilevanza tal-istabiliment ta' miżuri proattivi fil-pjattaformi online għandha tiġi evalwata skont l-eżenzjoni tar-responsabbiltà, kif ukoll l-użu tat-teknoloġija għas-sejbien u l-identifikazzjoni tal-kontenut illegali.

2.4.6 L-irtirar ta' kontenut illegali huwa aspekt ieħor eżaminat fil-Komunikazzjoni li timmira li jiġu stabbiliti garanziji sodi li jillimitaw ir-riskju ta' rtirar ta' kontenut mhux illegali. Il-Kummissjoni għandha l-għan li tikseb l-hekk imsejha “*prontezza*” fl-irtirar tal-kontenut u n-notifika ta' reati lill-forzi tas-sigurtà. Dan minbarra l-promozzjoni tat-trasparenza tal-politika tal-kontenut fil-pjattaformi u l-proċeduri ta' “*notifika u azzjoni*”.

<sup>(2)</sup> ĠU C 75, 10.3.2017, p. 119.

<sup>(3)</sup> Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar il-kummerċ elettroniku (ĠU L 178, 17.7.2000, p. 1).

2.4.7 Fir-rigward tal-istabbiliment ta' garanziji kontra l-irtirar abbużiv u l-użu arbitrarju tas-sistema, il-Kummissjoni għandha teżamina l-oppożizzjoni għal komunikazzjoni u l-miżuri kontra n-notifiki u l-kontronotifiki ta' *mala fede*.

2.4.8 Il-fatt li jiġi evitat li jidher mill-ġdid kontenut illegali ġie indirizzat billi ġiet eżaminata l-possibbiltà li jiddaħhlu miżuri li jiskoraġġixxu lill-utenti milli jippubblikaw b'mod ripetut kontenut illegali tal-istess tip bil-għan li jintemm it-tixrid tiegħu, filwaqt li jiġi promoss użu u żvilupp aħjar ta' teknoloġiji mmirati biex jipprevjenu li jidher mill-ġdid kontenut illegali online, pereżempju permezz ta' filtri awtomatiċi kontra r-ripetizzjoni tal-pubblikazzjoni online.

2.4.9 B'mod definittiv, il-Komunikazzjoni sservi bhala gwida iżda ma tiddilx il-qafas legali applikabbli u lanqas ma fiha regoli li għandhom jiġu applikati b'mod obbligatorju. L-għan tagħha huwa, fl-ewwel lok, li sservi bhala gwida għall-pjattaformi online dwar l-aħjar mod kif jerfghu r-responsabbiltajiet tagħhom fir-rigward tal-ġlieda kontra l-kontenut illegali li jistgħu jkunu qegħdin iżommu għandhom. Timmira wkoll li xxerred Prattiki tajbin fil-proċessi mehuda kontra d-diversi tipi ta' kontenut illegali u li tippromwovi kooperazzjoni aktar mill-qrib bejn il-pjattaformi u l-awtoritajiet kompetenti.

### 3. Kummenti ġenerali

3.1 Il-KESE jqis din il-Komunikazzjoni u jstieden lill-Kummissjoni tfassal programmi u tadotta miżuri effettivi li jippermettu li jkun hemm qafas legali konsistenti u stabbli sabiex il-kontenut illegali jitneħħa b'mod effiċjenti. Barra minn hekk, minhabba l-impatt li l-pjattaformi diġitali attwalment għandhom fil-hajja ta' kuljum u kif ukoll ir-riskji li jakkumpanjaw l-użu mifrux tagħhom u l-impatt fuq is-suq uniku diġitali, il-Kumitat iqis il-Komunikazzjoni f'waqtha, li l-iskop tagħha hu li tiġi evitata l-frammentazzjoni bejn il-leġislazzjonijiet nazzjonali u jitneħħew l-ostakoli tekniċi, legali u fiskali biex l-intrapriżi, iċ-ċittadini u l-konsumaturi jkunu jistgħu jibbenefikaw bis-shiħ mill-ghodod u s-servizzi diġitali.

Il-KESE jenfasizza l-htieġa li l-pjattaformi online jiġġieldu kontra l-kontenut illegali u l-prattiki kummerċjali żleali (pereżempju l-bejgħ mill-ġdid ta' biljetti tad-divertiment bi prezzijiet esaġerati), permezz ta' miżuri regolatorji kkomplementati b'miżuri awtoregulatorji effikaċi (pereżempju, permezz ta' termini ċari hafna ta' użu u mekkanizmi xierqa sabiex jiġu identifikati r-reati reċidivi, jew permezz tat-twaqqif ta' timijiet speċjalizzati li jimmoderaw il-kontenut u jittraċċaw il-kontenut illegali) jew billi jiġu adottati miżuri ibridi.

3.2 Il-KESE jqis li għandhom jiġu analizzati u elenkati l-kazijiet ta' kontenut illegali, biex ma jkunux limitati biss għal dawk imsemmija fil-Komunikazzjoni (inċitament għat-terroriżmu, diskors ksenofobiku li jincita pubblikament il-mibegħda u l-vjolenza, materjal ta' abbuż sesswali tat-tfal). F'dan ir-rigward jistgħu jiġu inklużi kazijiet ohra, bħal dawk relatati mad-defamazzjoni li tkun malizzjuża b'mod ċar, it-tqassim ta' materjal li jkisser id-dinjità tal-bniedem jew il-kontenut sessist li jikkontribwixxi għall-vjolenza bbażata fuq il-ġeneru, mingħajr l-intenzjoni li tiġi stabbilita lista eżawrjenti ta' kazijiet bħal dawn u bil-għan li jiġi stabbilit sett ta' kriterji biex dawn jiġu elenkati.

Għalhekk, għandha tithegġeġ l-applikazzjoni tal-prinċipji ta' gwida għall-proċeduri tad-detezzjoni, l-investigazzjoni, in-notifika u l-irtirar fil-kazijiet li ġejjin:

(a) sabiex jiġu protetti d-drittijiet rikonoxxuti fil-konvenzjonijiet internazzjonali, bħal dawk bil-għan li jipproteġu:

— t-tfal mill-kontenut diġitali li jista' jmur kontra d-dispożizzjonijiet tal-Konvenzjoni dwar id-Drittijiet tat-Tfal;

— il-persuni b'diżabbiltà mill-kontenut diġitali li jista' jmur kontra d-dispożizzjonijiet tal-Konvenzjoni dwar id-Drittijiet ta' Persuni b'Diżabbiltà;

(b) sabiex tiġi żgurata n-nondiskriminazzjoni abbażi tal-ġeneru b'rabta mal-kontenut diġitali u, l-iżjed, il-kontenut li jirrigwarda l-applikazzjoni tal-prinċipju ta' trattament ugwali bejn l-irġiel u n-nisa fl-aċċess għal beni jew servizzi u l-użu tagħhom, u għall-iżgurar tal-ugwaljanza bejn is-sessi u d-dinjità tal-bniedem fir-reklamar;

(c) sabiex jiġi żgurat li l-kontenut diġitali jikkonforma mad-dispożizzjonijiet tal-Aġenda Diġitali għat-tishih tas-sigurtà u d-drittijiet tal-konsumaturi fis-soċjetà diġitali.

3.3 Il-KESE huwa favur li jissahhu l-miżuri għall-ġlieda kontra l-kontenut illegali online, b'mod partikolari, sabiex jiġu protetti l-minorenni, jitneħħa l-kontenut relatat mad-diskors ta' mibegħda u dak marbut mal-inċitament tat-terroriżmu. Għalhekk jitlob li jitqies il-bżonn li jiġu evitati l-fastidju u l-vjolenza kontra l-persuni vulnerabbli.

3.4 Dan minkejja li l-kuncett ta' kontenut illegali f'kontesti diġitali jvarja mill-perspettiva legali f'kull Stat Membru, kif ukoll skont kull persuna minn perspettiva etika. B'hekk, jistgħu jingħataw eżempji li mhumiex daqstant evidenti daqs dawk imsemmija, fejn jekk kontenut jitqisx bhala illegali jew le jiddependi mill-interpretazzjoni u r-riżoluzzjoni ta' dawk il-kunflitti fejn ikun hemm kollizzjoni bejn id-drittijiet fundamentali, bħal-libertà tal-espressjoni, u drittijiet rikonoxxuti oħrajn, u dawn id-drittijiet iridu jkunu bbilancjati kemm jista' jkun biex jiġu pprevenuti kollizzjonijiet bħal dawn. Madankollu, għandha tiġi enfasizzata l-importanza li tittiehed azzjoni kontra t-tixrid tal-aħbarijiet foloz, u l-KESE huwa tal-fehma li l-pjattaformi online għandhom jipprovdur lill-utenti bl-ghodod biex jirrapportaw l-aħbarijiet foloz b'tali mod li utenti oħra jkunu jistgħu jiġu infurmati bil-fatt li giet iddubitata l-veraċità tal-kontenut. Barra minn hekk, il-pjattaformi online jistgħu jiżviluppaw shubijiet ma' sinjalaturi fdati, jiġifieri siti tal-iċċekkjar tal-fatti ċċertifikati sabiex isahhu l-fiducja tal-utenti tagħhom fil-validità tal-kontenut online.

3.5 Għal skopijiet illustrattivi, huwa rrakkomandat li jiġu elenkati l-każijiet ta' kontenut illegali b'tali mod li, kemm jista' jkun, ikunu jistgħu jikkontribwixxu għal fehim komuni fost l-Istati Membri differenti u b'hekk tiġi ffaċilitata l-prijoritizzazzjoni u l-evalwazzjoni tagħhom. F'dan ir-rigward, hawn taht huma proposti, fost affarijiet oħra, dawk li huma relatati mal-punti li ġejjin:

- sigurtà nazzjonali (terroriżmu, korruzzjoni, traffikar ta' droga, traffikar ta' armi, evażjoni tat-taxxa u hasil tal-flus);
- protezzjoni tal-minorenni (pornografija, vjolenza, eċċ.);
- traffikar ta' bnedmin, prostituzzjoni u vjolenza sessista, inkluża l-pubblicità sessista;
- protezzjoni tad-dinjità tal-bniedem (incitar tal-mibegħda u tad-diskriminazzjoni abbażi ta' razza, ġeneru u ideoloġija, fir-rigward tal-orjentazzjoni sesswali);
- sigurtà ekonomika (frodi u qerq, piraterija u ffalsifikar, eċċ.);
- sigurtà tal-informazzjoni (intrużività diġitali kriminali, provvista għal finijiet kummerċjali, ċirkonvenzjoni kompetittiva, manipulazzjoni tal-informazzjoni, eċċ.);
- protezzjoni tal-intimità (fastidju elettroniku, filtrazzjoni u użu ta' data personali, intervent f'komunikazzjonijiet personali, intervent fil-geolokalizzazzjoni personali, eċċ.);
- protezzjoni tar-reputazzjoni (difamazzjoni, pubblicità komparattiva illeġittima, eċċ.);
- proprjetà intellettuali.

3.5.1 Huwa meqjus ukoll li jenhtieg li ssir approssimazzjoni kuncettwali ta' "kontenut illegali" u "kontenut perikoluż" li tevita interpretazzjonijiet ippreġudikati ta' dawk il-kuncetti.

3.6 Minhabba l-konsegwenzi potenzjali tagħha, għandha tingħata attenzjoni partikolari lill-koncentrazzjoni tal-poter ekonomiku ta' xi pjattaformi diġitali kif ukoll lill-manifattura, l-ipproċessar u d-distribuzzjoni ta' kontenut purament informattiv, li jidher biss legali, jiġifieri kontenut li jipprova jaħbi elementi illegali jew saħansitra perikolużi.

Dan għandu jiġi estiż ukoll għal kull ma huwa relatat mal-megadati u l-benefiċċji li l-pjattaformi online jiksbu mill-isfruttar ta' din id-data.

3.7 Barra minn hekk, minhabba n-natura globali tal-problema inkwistjoni, għandha tiġi nnotata l-possibbiltà li jiġu analizzati u previsti inizjattivi ta' kooperazzjoni u reċiproċità f'dan il-qasam b'mod ottimali u effiċjenti, filwaqt li jitqiesu prinċipji bħal dawk tal-informazzjoni, l-għażla, it-trasferiment progressiv, is-sigurtà, l-integrità tad-data, l-aċċess u l-eżekuzzjoni.

#### 4. Kummenti speċifiċi

4.1 B'rabta mal-kuntest ġenerali, huwa xieraq li ssir riflessjoni dwar revizzjoni tad-Direttiva dwar il-Kummerċ Elettroniku, adottata fl-2000, kif ukoll dwar il-Prattiki Żleali, adottata fl-2005, u ta' Pubblicità, adottata fl-2006. B'mod partikolari, għandhom jitqiesu elementi relatati mal-mudelli ekonomiċi ġodda li qegħdin jitfaċċaw, kif ukoll sitwazzjonijiet oħra fejn ma teżisti l-ebda relazzjoni kummerċjali konvenzjonali; fi kwalunkwe każ, l-iskema ta' responsabbiltà tal-kontenut fil-pjattaformi għandha tissaħħah b'mod armonizzat fl-UE kollha u jitneħħew il-lakuni fil-konformità tagħha. Dan kollu bil-ghan li tissaħħah is-sigurtà legali u tiżdied il-fiducja tal-intrapriżi u tal-konsumaturi.

4.1.1 Fi kwalunkwe każ, għandhom jiġu inklużi miżuri kontra siti web li jkunu jiksru d-dispożizzjonijiet tagħha, billi tiġi offruta l-possibbiltà li jitwaqqaf l-aċċess għal paġni web fuq l-internet, bl-użu ta' proċeduri trasparenti li joffru garanziji adegwati, bil-għan li jiggarantixxu li r-restrizzjoni tkun limitata għal dak li huwa meħtieġ u proporzjonat u li l-utenti jkunu informati dwar ir-raġuni għar-restrizzjoni. Dawn il-garanziji jinkludu wkoll il-possibbiltà ta' rimedju quddiem il-qrati.

4.1.2 Fir-rigward tas-sejbien u n-notifika ta' kontenut illegali, il-Komunikazzjoni tistabbilixxi li għandu jiġi evalwat jekk il-qrati nazzjonali u l-awtoritajiet nazzjonali jistgħux jadottaw miżuri protettivi u mezzi oħrajn biex jirtiraw jew iwaqqfu l-aċċess għal kontenut illegali. Dan għandu jkun akkumpanjat minn miżuri fformulati fit-termini proposti mill-KESE għall-miżuri previsti fir-Regolament dwar kooperazzjoni bejn l-awtoritajiet tal-konsumaturi<sup>(4)</sup>.

4.2 Bl-istess mod, għandhom jiġu stabbiliti mekkanizmi li jwasslu għall-identifikazzjoni tal-persuni responsabbli kif ukoll il-proċeduri ta' reazzjoni li jwasslu għar-revoka tal-awtorizzazzjonijiet minn qabel jew wara, u dawk il-miżuri li għandhom jiġu adottati f'kull każ, filwaqt li jitqiesu l-isfond u l-informazzjoni disponibbli.

4.3 Jistgħu wkoll jiġu ddetaljati l-aspetti relatati mal-awtorizzazzjoni tal-kontenut b'rabta mal-komunikazzjonijiet preċedenti. Pereżempju, jistgħu jitfasslu listi ta' pjattaformi online b'kontenut illegali kif ukoll dawk li qegħdin jiżviluppaw l-aħjar prattiki, li huma rikonnoxxuti uffiċjalment u li jikkontribwixxu biex itejbu r-reputazzjoni tan-netwerk u l-fiducia fih.

L-innovazzjoni tiffavorixxi l-investimenti fir-riċerka, l-iżvilupp u t-titjib tal-hiliet tal-haddiema u hija importanti hafna biex jiġu ġġenerati ideat u innovazzjonijiet ġodda. L-innovazzjoni teknoloġika għandha tintuża għall-proċeduri ta' detezzjoni, identifikazzjoni, tnehhija u prevenzjoni fir-rigward ta' kontenut illegali, bħall-ipproċessar ta' informazzjoni u l-intelliġenza diġitali, l-użu ta' detezzjoni awtomatika u teknoloġiji ta' filtrazzjoni; fl-aħhar mill-aħhar, madankollu għandu jiġi żgurat li d-deċiżjoni individwali ta' persuna u l-azzjoni li tittiehed jsiru b'tali mod li jiggarantixxu d-drittijiet fundamentali u l-valuri demokratiċi.

Waqt li jafferma mill-ġdid li jeħtieġ jinstab bilanċ bejn ir-rispett tad-drittijiet fundamentali u r-restrizzjoni tal-kontenut illegali, il-KESE jenfasizza li l-użu tat-teknoloġija attwali tal-filtru awtomatizzat ipogġi piż sproporzjonat fuq l-intermedjarji biex iwettqu n-negozju tagħhom, id-dritt tal-utenti aħharin għal-libertà tal-espressjoni u d-dritt għall-protezzjoni tad-data personali. Is-soluzzjonijiet tat-tip "approċċ wiehed tajjeb għal kulhadd", bħall-filtri awtomatiċi għall-upload mill-ġdid, ma għandhomx ikunu sfurzati fuq l-industrija mingħajr ma jitqiesu l-htigijiet speċifiċi tal-SMEs fis-settur tal-IT. L-aħjar prattiki attwali tat-teknoloġija tal-filtru awtomatizzati jindikaw li hija meħtieġa l-applikazzjoni sistematika tal-prinċipju tal-indhil mill-bniedem. Din hija sistema fejn id-deċiżjonijiet kontestwalizzati finali fuq għadd iżgħar ta' każijiet kontestabbli jittiehdu dejjem mill-bniedem sabiex tinnaqqas il-probabbiltà li jinkiser id-dritt fundamentali għal-libertà tal-espressjoni. Għandu jkun ċar li l-intelliġenza artifiċjali m'għandhiex tiehu post id-deċiżjonijiet li jittiehdu mill-bniedem abbażi ta' valutazzjonijiet etiċi.

4.4 Fir-rigward tal-komunikazzjonijiet, huwa propost li jitnedew proċeduri ta' akkreditazzjoni għal informaturi affidabbli, filwaqt li fir-rigward ta' dak li jissejjah l-*"iżgurar ta' livell għoli ta' kwalità tal-komunikazzjonijiet"*, għandha tiġi enfasizzata l-htieġa li ssir disseminazzjoni pubblika tal-komunikazzjonijiet.

4.5 Fost il-miżuri proattivi, il-Komunikazzjoni ma tippredvi l-ebda proposta ċara ta' miżuri proattivi, preventivi u ta' riedukazzjoni, li jippermettu t-tnedija ta' serje ta' inizjattivi politiċi f'dan ir-rigward, u din hija distinzjoni kruċjali sabiex il-għieda kontra l-kontenut diġitali illegali ssir b'mod integrat u effiċjenti.

4.6 Għandha tiġi inkluża previzjoni tal-miżuri għall-każijiet fejn iridu jiġu riveduti deċiżjonijiet sabiex dawn ikunu jistgħu jitreggħu lura b'soluzzjonijiet ta' rimborż għal kontenut irtirat b'mod żbaljat jew fejn ikun hemm interessi malizzjużi fil-hruġ ta' ċerti messaġġi, b'mod partikolari s-sistemi ta' talbiet ekstraġudizzjarji, permezz ta' kodiċi ta' kondotta li fih ikunu previsti penali f'każ ta' inadempjenza.

Il-KESE jitlob li jiġu stabbiliti sistemi effettivi għal proċeduri tal-ilmenti u r-riżoluzzjoni tat-tilwim, b'hekk ikun faċilitat il-mod li bih l-SMEs u l-konsumaturi jkunu jistgħu jeżerċitaw id-drittijiet tagħhom.

<sup>(4)</sup> ĠU C 34, 2.2.2017, p. 100.

4.7 Fir-rigward tal-irtirar tal-kontenut illegali, huwa propost li tissaħħaħ l-effettività tal-proposti billi jiddaħħal element dissważiv b'mod ċar b'hal dak tad-diffużjoni pubblika tal-miżuri adottati fil-qafas tas-sigurtà legali korrispondenti, u li barra minn hekk isaħħaħ l-istandards tat-trasparenza, kundizzjoni li hija meħtieġa għal implimentazzjoni ottimali u effiċjenti ta' proposta regolatorja.

Għandu jiġi żgurat livell għoli ta' protezzjoni bejn il-pjattaformi, il-konsumaturi u atturi ekonomiċi oħra. Huwa importanti li tiġi promossa t-trasparenza tas-sistema u tissaħħaħ il-kooperazzjoni bejn il-pjattaformi stess, kif ukoll bejn il-pjattaformi u l-awtoritajiet, sabiex tiġi intensifikata l-ġlieda kontra l-kontenut illegali.

4.8 Fl-aħħar nett, il-proposti speċifiċi immirati lejn it-tfal għandhom jiġu estiżi għal gruppi vulnerabbli oħra fil-popolazzjoni adulta u adattati skont il-vulnerabbiltà tagħhom.

Brussell, l-14 ta' Marzu 2018.

*Il-President  
tal-Kumitat Ekonomiku u Soċjali Ewropew  
Georges DASSIS*

---

**Opinjoni tal-Kumitat Ekonomiku u Soċjali Ewropew dwar ir-Rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Evalwazzjoni ta' nofs it-terminu tal-Programm Copernicus (2014–2020)**

(COM(2017) 617 final)

(2018/C 237/04)

Relatur: **Mindaugas MACIULEVIČIUS**

Konsultazzjoni	Kummissjoni Ewropea, 18.1.2018
Bażi legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Suq Uniku, Produzzjoni u Konsum
Adottata fis-sezzjoni	9.3.2018
Adottata fil-plenarja	14.3.2018
Sessjoni plenarja Nru	533
Riżultat tal-votazzjoni	178/0/2
(favur/kontra/astensjonijiet)	

## 1. Konklużjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jilqa' r-riżultati miksuba s'issa mill-programm Copernicus kif innotifikat mill-Kummissjoni. Satelliti preċiżi hafna diġà huma operattivi u qegħdin jibagħtu *data* globali u ta' kwalità għolja li timmonitorja d-Dinja fuq bażi ta' kuljum.

1.2 Il-KESE jenfasizza li meta jiġu vvalutati l-kisbiet tal-programm Copernicus, minbarra l-aspett ekonomiku, għandhom jiġu kkunsidrati l-aspetti soċjali u ambjentali. L-UE impenjat ruhha għal għanijiet ta' żvilupp sostenibbli u hija waħda mill-mexxejja globali fil-ġlieda kontra t-tibdil fil-klima, bl-impenn ċar u ambizzjuż hafna tagħha għall-COP21, u l-programm Copernicus huwa l-aktar sistema importanti f'termini ta' forniment ta' metrika ċara u għodod għall-kejl tal-prestazzjoni u tal-kisbiet, u mhux biss fil-livell tal-UE, iżda fuq livell globali.

1.3 Copernicus jinsab fiċ-ċentru tat-tibdil fil-klima, is-sigurtà alimentari, is-saħha pubblika, il-ġestjoni tad-diżastri, it-traffikar tal-bnedmin, is-sigurtà marittima, eċċ. L-UE hija fuq quddiem nett fil-monitoraġġ u fil-forniment ta' *data* preċiża dwar it-tibdil fil-klima, l-emissjonijiet ta' gassijiet differenti, l-istat tal-artijiet agricoli u l-foresti u s-sitwazzjoni marittima. Mingħajr din id-*data*, ikun impossibbli għall-komunità xjentifika biex tifhem dawn il-kwistjonijiet u tissuggerixxi modi ta' kif it-tibdil fil-klima jiġi indirizzat b'suċċess, kif l-ikel jiġi prodott b'mod sostenibbli, eċċ.

1.4 M'hemm ebda sens reali ta' sjiċda jew kburija fil-programm Copernicus fost iċ-ċittadini Ewropej. Iċ-ċittadini Ewropej ma jafux b'Copernicus u l-benefiċċji tiegħu daqs kemm spiss ma jkunux jafu bil-programmi spazjali Ewropej ingenerali. Il-programm u l-attivitajiet tiegħu għandhom ikunu aktar viżibbli għall-mezzi tal-komunikazzjoni tal-massa, u miftuħa għas-soċjetà ċivili u għaċ-ċittadini attivi. Il-KESE jqis il-partecipazzjoni tas-soċjetà ċivili fid-definizzjoni tal-istrategġiji u l-programmi spazjali bħala indispensabbli.

1.5 Il-forum Copernicus li jista' possibbilment isir għandu jkun miftuħ għar-rappreżentanti tan-negozji, il-konsumaturi u l-organizzazzjonijiet tas-soċjetà ċivili. Huwa meħtieġ li "l-klabb jinfetħ" għas-soċjetà u jstabbilixxi **Komunità Spazjali Ewropea** reali. Il-KESE jiddikjara l-interess u r-rieda tiegħu li jkollu rwol attiv direttament u mal-organizzazzjonijiet nazzjonali rrappreżentati fih, li jikkonstitwixxu potenzjal kbir sabiex jimtlew il-"konnessjonijiet nieqsa" identifikati fil-proġett tal-KESE *Space and Society* (L-Ispazju u s-Soċjetà).

1.6 L-effettività tal-programm Copernicus m'għandhiex tiġi evalwata abbażi tal-prestazzjoni ekonomika biss. L-akbar valur tiegħu jiġi mill-aspetti ambjentali u soċjali tiegħu. Dan huwa għodda essenzjali fil-ġlieda kontra t-tibdil fil-klima, biex il-popolazzjoni globali tiġi mitmugħa b'mod sostenibbli, biex jiġu salvati l-hajjiet fil-baħar, eċċ. Dan huwa servizz li ma jistax jinx tara minn partijiet terzi minhabba kwistjonijiet ta' sigurtà nazzjonali, u n-nuqqas attwali ta' servizzi ta' kwalità simili xi mkien ieħor. Dan jirrappreżenta t-tweġiba tagħna għal dawn l-isfidi globali u r-rieda tagħna bħala soċjetà globali matura li nindirizzawhom.

1.7 L-involviment tal-SMEs u l-mikrokumpaniji, in-negozji ġodda u r-riċerkaturi indipendenti huwa tal-akbar importanza sabiex isir użu b'suċċess mid-*data* ta' Copernicus. Minn dan is-settur qed joħorġu ideat ġodda u oqsma ġodda ta' użu. Huwa importanti li jiġi promoss l-iżvilupp ta' inizjattivi differenti u li jiġu żviluppati l-ghodod għall-utenti ahħarin, li jiġġeneraw valur miżjud. L-Orizzont 2020 kellu u għandu jibqa' jkollu rwol importanti. L-aċċess għal finanzjament permezz tal-Bank Ewropew tal-Investiment (BEI) u l-Fond Ewropew għall-Investimenti Strateġiċi (FEIS) huwa tal-akbar importanza.

1.8 Il-KESE jitlob li jkun hemm promozzjoni aktar ambizzjuża ta' konsistenza u koerenza fir-rigward ta' Copernicus, u tal-ġharfien dwaru u l-użu tal-ghodod tiegħu għal skopijiet ta' servizz pubbliku mid-diversi direttorati-ġenerali fil-livell Ewropew, u mill-awtoritajiet nazzjonali u reġjonali fil-livell tal-Istati Membri. Id-*data* ta' Copernicus għandha tiġi stabbilita bħala l-istandard indipendenti u nazzjonali fil-livell Ewropew. L-Eurostat għandu jkun aktar involut fil-kejl tal-progress hawnhekk u l-benefiċċji pprovduti minn Copernicus.

1.9 Aġenziji żgħar lokali fuq bażi nazzjonali jistgħu jkunu soluzzjoni tajba għat-tixrid tad-*data* u ta' Copernicus bħala għodda fil-livell ta' gvern nazzjonali. L-istabiliment ta' komunitajiet tal-utenti lokali li jinvolvu SMEs, mikrokumpaniji, negozji ġodda u riċerkaturi indipendenti lokali, flimkien ma' gvernijiet reġjonali, rappreżentanti tas-soċjetà ċivili, istituzzjonijiet edukattivi u servizzi ta' konsulenza indipendenti u pubbliċi, partijiet tas-soċjetà li jahdmu direttament ma' Copernicus bħal bdiewa, forestiera u ambjentalisti, jista' jgħin biex iżid aktar l-użu tad-*data* ta' Copernicus, u biex il-prestazzjoni tiegħu adattata għal speċifikazzjonijiet nazzjonali titjieb.

1.10 L-edukazzjoni dwar Copernicus hija tal-akbar importanza. Il-KESE jilqa' programmi ta' Masters imfassla b'mod speċjali, biex jiġu appoġġjati xi studenti universitarji Ewropej li jistudjaw għal grad ta' Masters dwar Copernicus. Il-KESE jitlob li jkun hemm programm iddedikat u aktar ambizzjuż, inkluż l-appoġġ tekniku rilevanti kollu għal dipartimenti ddedikati ta' Copernicus sabiex jiġu stabbiliti fl-universitajiet Ewropej, l-iskejjel ta' taħriġ professjonali u l-fornituri ta' servizzi ta' konsulenza rilevanti kollha. Bħala suġġett separat, l-użu potenzjali ta' Copernicus għandu jiġi introdott fl-oqsma ta' studju relatati kollha, inklużi l-agrikoltura u x-xjenza tal-forestrija, l-inġinerija, l-ambjent, l-istudji marittimi, eċċ. Għandhom jitqiesu l-htigijiet tat-taħriġ ta' professjonisti eżistenti, inklużi l-utenti ahħarin; hawnhekk jistgħu jiġu pprovduti programmi speċjali minn servizzi ta' konsulenza indipendenti u pubbliċi nazzjonali.

1.11 Id-disponibbiltà ta' aċċess għad-*data* malajr u sempliċi dalwaqt se tiġi żgurata mill-bidu tat-tħaddim li ġej tas-Servizzi ta' Aċċess għal *Data* u Informazzjoni ta' Copernicus (DIAS). Dan se jneħhi xi kwistjonijiet kritiċi li hargu fir-rigward taż-żmien meħtieġ biex titniżzel *data* ta' Copernicus. Il-KESE jitlob ukoll li jithaffu l-armonizzazzjoni u d-disponibbiltà shiha ta' *data* in situ, irregolata mil-leġislazzjoni nazzjonali. L-istandardizzazzjoni u l-interoperabbiltà huma prerekwiżiti għas-suċċess shiħ tal-programm Copernicus.

1.12 It-taħriġ ta' inġiniera u tekniċi kkwalifikati, il-holqien ta' impjegi ġodda u hilet professjonali ġodda marbuta mal-iżvilupp tal-applikazzjonijiet huma impenn ta' prijorità tal-UE għal ekonomija sostenibbli u utli għas-soċjetà.

1.13 Fid-dawl tar-riżultati importanti u l-kwalità tagħhom, il-KESE jittama li tingħata prijorità lil-lancjaturi Ewropej. L-illanċjar b'suċċess, l-eżattezza fl-implimentazzjoni tal-programmi u l-harsien tal-iskadenzi, u l-flessibbiltà tal-użu bl-Ariane 6 u Vega C il-ġodda, għandhom jivvalorizzaw l-eċċellenza Ewropea b'kuntratti fit-tul. Il-KESE ma jikkondividix politiki protezzjonisti, iżda fl-istess ħin jemmen li l-industrija Ewropea għandha tiġi protetta kontra prattiki mhux ġusti permezz tal-prinċipju tar-riċiproċità.

1.14 Għandha tingħata attenzjoni partikolari lit-tixrid tal-opportunitajiet miftuħa hawnhekk għall-agrikoltura, il-forestrija u s-sajd, permezz ta' programmi ta' ġharfien u informazzjoni fil-mira mmirati lejn operaturi fis-suq. L-iffrankar tal-enerġija u l-iffrankar fuq fertilizzanti u pestiċidi jista' jżid u jtejjeb konsiderevolment il-produzzjoni agrikola u l-konservazzjoni tal-ilma. Fil-fehma tal-KESE, il-programm tal-Unjoni ta' Osservazzjoni u Monitoraġġ tad-Dinja (GMES) għall-Afrika, li diġà ta riżultati eċċellenti, għandu jissahha u jinxtered ukoll f'żoni oħra fil-fażi tal-iżvilupp.

1.15 Il-KESE jilqa' l-mudell ta' governanza adottat għall-programm Copernicus, b'mod partikolari l-holqien tal-forum tal-utenti, li għandu jkun miftuħ għar-rappreżentanti tal-operaturi, ir-riċerkaturi u s-soċjetà ċivili. Ir-regolament li jmiss dwar Copernicus għandu jikkonferma l-mudell attwali tal-qsim tar-responsabbiltà skont il-hilet, billi jiddistingwi r-responsabbiltà teknika għall-komponent spazjali, li ġie fdat lill-Aġenzija Spazjali Ewropea (ESA), mir-responsabbiltà għas-servizzi, li ġiet fdata lill-entitajiet fdati".

1.16 B'mod parallel mat-titjib fl-aċċess u fil-kwalità tad-*data*, l-iskerjament shiħ tal-broadband madwar l-Ewropa jehtieg li jiġi intensifikat, b'mod partikolari f'żoni rurali u periferali, li spiss jiġu injorati minn operaturi privati. L-implimentazzjoni effettiva tal-istrategija tas-“Suq Uniku Diġitali” hija essenzjali sabiex jiġu massimizzati l-opportunitajiet offruti mill-programm Copernicus. Il-KESE jappoġġja bis-shiħ din l-inizjattiva tal-Kummissjoni Ewropea u jheghegħ lill-Parlament u lill-Kunsill biex iħaffu n-negozjati għall-approvazzjoni finali tal-miżuri li għadhom qed jiġu diskussi.

1.17 Il-protezzjoni tad-*data* minn attacchi frekwenti li qed jiżdiedu, flimkien mar-riskji li johloq it-tifrik għall-infrastruttura spazjali, huma prijorità. Il-KESE jirrakkomanda li jissahħu s-salvagwardji tas-sigurtà u li jiħaffu l-programmi mmirati lejn it-tindif tat-tifrik u tas-satelliti li m'għadhomx jaħdmu <sup>(1)</sup>. Il-Kummissjoni Ewropea għandha tintensifika l-isforzi tagħha biex tilhaq ftehim internazzjonali kbir.

1.18 Il-KESE jirrakkomanda involviment akbar tas-sistema finanzjarja u tal-investituri fl-attivitajiet spazjali, li jistgħu jinvolvu lill-pubbliku generali billi jinħarġu “bonds spazjali” speċjali. Għandha tingħata attenzjoni partikolari lejn il-finanzjament ta' intrapriži żgħar u ta' daqs medju għall-ħolqien ta' servizzi u applikazzjonijiet innovattivi. Il-ftehimiet reċenti dwar il-mitigazzjoni tat-tishin globali jifthu l-possibilità ta' attivitajiet ekonomiċi godda relatati mal-monitoraġġ tal-emissjonijiet.

1.19 Il-KESE jirrakkomanda wkoll li jinżamm il-finanzjament għall-programm Copernicus u possibbilment jissahħaħ, li mhux biss jiġġenera tkabbir u żvilupp, iżda jiggarantixxi wkoll awtonomija u indipendenza Ewropea fil-ġestjoni tat-territorju u s-sigurtà tagħha, u jrawwem innovazzjoni, riċerka u żvilupp sostenibbli.

## 2. Il-Komunikazzjoni mill-Kummissjoni

2.1 Il-komponent spazjali tal-programm għall-perjodu April 2014 — April 2017 huwa bażikament f'konformità mat-tbassir, hliet dewmien ta' madwar 10 xhur fit-tnejn ta' Sentinel 2 B minhabba problemi li dehru bil-lanċjatur Russu Rockot. Sabiex jiġi mminimizzat id-dewmien, Sentinel 2 B tpoġġa forbita mil-lanċjatur Vega li ġie żviluppat mill-ASI (Aġenzija Spazjali Taljana) f'kooperazzjoni mal-ESA.

2.2 Id-*data* mibgħuta mill-ħames satelliti f'orbita minn Marzu 2017 kienet laħqet total ta' 12 TB kuljum, li qabzet sew l-aspettattivi, kif għamlu l-utenti rreġistrati tas-sit ta' distribuzzjoni tad-*data* bla hlaħ, li żdiedu għal 85 000 mill-50 000 <sup>(2)</sup> mistennija.

2.3 Sentinel 5P ġiet illanċjata b'suċċess fit-13 ta' Ottubru 2017 bl-ghan li tforni *data* kuljum dwar il-kompożizzjoni tal-atmosfera tagħna, tissorvelja l-gassijiet serra, is-saff tal-ożonu, id-diossidu tal-kubrit u l-formaldeid kif ukoll l-irmied volkaniku u l-monossidu tal-karbonju.

2.4 Mill-bidu, Copernicus, ibbenefika mill-kooperazzjoni ma' “missjonijiet kontributorji” oħra, li huma importanti għad-*data* tal-oghla definizzjoni li Copernicus ma jstax jiggarantixxi. Dawn il-missjonijiet ippermettew li l-proġett jinbada qabel giet illanċjata l-ewwel satellita Sentinel. Minbarra d-*data* minn emissjonijiet “paralleli”, tintuża u titqabbel *data* minn sensuri in situ fl-art, fil-baħar jew fl-arja. L-eżattezza rrikonoxxuta b'mod universali tad-*data* ta' Copernicus tiddependi preċiżament fuq il-validazzjoni tad-*data* li tiġi kontroverifikata ma' dik irreġistrata mis-sensuri in-situ.

2.5 Mill-bidu, Copernicus tfassal bħala servizz xprunat mill-utenti, ibbażat fuq il-htigijiet tagħhom. Dan l-approċċ, flimkien mal-użu miftuħ u bla hlaħ tad-*data*, huwa l-baži għas-suċċess tiegħu li qed jikber fost utenti u operaturi tas-servizz.

2.6 Il-governanza ta' Copernicus titwettaq abbaži tal-kompetenzi.

2.6.1 Il-koordinazzjoni u l-implimentazzjoni għall-komponent spazjali ġew iddelagati lill-Aġenzija Spazjali Ewropea (ESA) u parzjalment lill-Organizzazzjoni Ewropea għall-Esplojazzjoni ta' Satelliti Meteoroloġiċi (EUMETSAT).

2.6.2 Is-servizzi jiġu ddelegati liċ-Ċentru Kongunt tar-Riċerka (JRC), lill-Aġenzija Ewropea għall-Ambjent (EEA), liċ-Ċentru Ewropew għall-Previżjonijiet Meteoroloġiċi fuq Perijodu Medju (ECMWF), lill-Mercator Oċean, lill-Aġenzija Ewropea ta' Gwardji tal-Fruntiera u tal-Kosta (FRONTEx), lill-Aġenzija Ewropea għas-Sigurtà Marittima (EMSA) u liċ-Ċentru Satellitari tal-UE. Il-konformità ta' Copernicus mal-istandards tal-programm ta' *data* ġeospazjali INSPIRE tiżgura użu effiċjenti tar-riżorsi tad-*data* disponibbli kollha.

<sup>(1)</sup> ĠU C 327, 12.11.2013, p. 38.

<sup>(2)</sup> Fis-17 ta' Jannar 2018, kien hemm 118 000 utent irreġistrat.

2.7 Il-Kummissjoni tagħti evalwazzjoni pożittiva tar-riżultati miksuba s'issa, konformità mal-istimi tal-baġit, it-tkabbir tad-domanda tal-utenti, u kooperazzjoni ma' istituzzjonijiet u korpi li jikkontribwixxu għall-ġestjoni tas-servizzi.

2.8 Il-Kumitat ta' Copernicus, magħmul minn rappreżentanti tal-Istati Membri u l-Forum tal-Utenti jikkooperaw mal-Kummissjoni fil-ġestjoni globali tal-programm.

2.9 Inkisbu riżultati eċċellenti fil-qasam tal-komunikazzjoni u tat-tixrid tal-opportunitajiet ipprovduti minn Copernicus, bi programmi speċifiċi bħal Copernicus Relays u Copernicus Academy, li għandhom l-inkarigu li jtejbju l-għarfien u jipprovdu helpdesks lokali.

2.10 Il-Kummissjoni, bi shubija mal-ESA, organizzat il-Copernicus Masters, kompetizzjoni annwali li għandha l-għan li tistimula l-innovazzjoni. Il-programm ta' negozji ġodda ta' Copernicus jinkludi wkoll il-Copernicus Accelerator, li jipprovdi taġġim u tahrig għal negozji ġodda, il-Copernicus Hackathons li ġej (b'40 hackathon fuq perjodu ta' sentejn), u l-programm Copernicus Incubation, li jappoġġja finanzjarjament lil 60 negozju ġdid fuq perjodu ta' tliet snin.

2.11 Il-prijoritajiet futuri tal-Kummissjoni huma li:

- tiżblokka l-potenzjal ekonomiku ta' Copernicus billi d-*data* pprovduta tibdilha fi prodotti u servizzi innovattivi;
- tiżgura l-istabbiltà futura tal-programm u aċċess bla hlas, shih u miftuh għad-*data*;
- tiġi implimentata bis-shih l-istrategija spazjali għall-Ewropa sabiex jiġu indirizzati l-isfidi tat-tibdil fil-klima u l-iżvilupp sostenibbli, u jiġu mmonitorjati l-emissjonijiet tas-CO<sub>2</sub> u ta' gassijiet oħra b'effett serra, l-użu tal-art u l-forestrija, u l-bidliet fl-Artiku;
- issahha is-sigurtà li Copernicus jista' jiggarrantixxi permezz ta' kontrolli fil-fruntiera u sorveljanza marittima.

### 3. Kummenti generali

3.1 Il-KESE jilqa' r-riżultati miksuba s'issa mill-programm Copernicus kif innotifikat mill-Kummissjoni. Il-KESE appoġġja fuq bażi kontinwa l-politika spazjali Ewropea kollha, u b'mod partikolari ż-żewġ programmi ewlenin Galileo u Copernicus: l-opinjoni jiet preċedenti tiegħu dwar il-kwistjoni <sup>(3)</sup> huma riflessi b'mod wiesa' fil-komunikazzjoni mill-Kummissjoni.

3.2 Il-KESE jqis li l-oġġettivi ewlenin tal-programm inkisbu u li f'xi oqsma ġew maqbuza.

3.3 Il-kwantità u l-kwalità tad-*data* miġbura kuljum mis-satelliti jagħmlu lil Copernicus wiehed mill-produtturi tad-*data* ewlenin fid-dinja, billi jiżgura l-indipendenza tal-Unjoni Ewropea fil-monitoraġġ tat-territorju tagħha, u fl-istess hin, fil-provvediment ta' *data* eżatta u bla hlas lil partijiet oħra tad-dinja. Is-suċċess mhux mistenni tiegħu holoq diffikultajiet fil-ġestjoni tal-fluss tad-*data*. Il-KESE jirrakkomanda li l-hubs pubbliċi miftuha jissahhu malajr u b'mod effettiv u li tintlaħaq id-domanda għal tniżzil ta' megadata b'veloċità għolja.

3.4 Il-bidu tat-thaddim li ġej tas-sistema DIAS għandu jiżgura aċċess faċli u, flimkien mas-sistema CORDA (Copernicus Reference Access *Data* [Aċċess għal *Data* ta' Referenza ta' Copernicus]), iwassal lill-utenti titjib ċar fil-kwantità u fil-kwalità tad-*data* disponibbli. Id-*data* nnifisha għandha tiġi valutata wkoll fuq kemm ikun imsahhab, peress li parti kbira mid-*data* eżistenti ma setgħetx tintuża b'suċċess minhabba l-ammont ta' shab. Dan inaqqas b'mod drammatiku l-ispejjeż tal-operat u d-deprezzament tal-facilitajiet DIAS.

3.5 Il-KESE jenfasizza li meta jiġu vvalutati l-kisbiet tal-programm Copernicus, minbarra l-aspett ekonomiku, għandhom jiġu kkunsidrati l-aspetti soċjali u ambjentali. L-UE impenjat ruhha għal għanijiet ta' żvilupp sostenibbli u hija waħda mill-mexxejja globali fil-ġlieda kontra t-tibdil fil-klima, bl-impenn ċar u ambizzjuż hafna tagħha għall-COP21, u l-programm Copernicus huwa l-aktar sistema importanti f'termini ta' forniment ta' metrika ċara u għodod għall-kejl tal-prestazzjoni u tal-kisbiet, u mhux biss fil-livell tal-UE, iżda fuq livell globali.

<sup>(3)</sup> Proposta għal Regolament tal-Parlament Ewropew u tal-Kunsill li jstabilixxi infrastruttura għall-informazzjoni geografika fil-Komunità (Inspire) (ĠU C 221, 8.9.2005, p. 33); Programm ta' Osservazzjoni tad-Dinja (GMES) (ĠU C 339, 14.12.2010, p. 14); Komponent spazjali ta' GMES (ĠU C 44, 11.2.2011, p. 153); Programm Ewropew ta' osservazzjoni tad-dinja (GMES) (ĠU C 299, 04.10.2012, p. 72); Programm Copernicus (ĠU C 67, 6.3.2014, p. 88); Strategija spazjali għall-Ewropa (GU C 209, 30.6.2017, p. 15).

3.6 Minkejja l-inizjattivi ta' min ifahharhom min-naħa tal-Kummissjoni u l-aġenziji delegati tas-servizz, ma teżisti l-ebda politika ta' komunikazzjoni pubblika, ikkoordinata u adegwata dwar il-benefiċċji li jirriżultaw mill-informazzjoni pprovduta minn Copernicus. "Mijiet ta' miljuni ta' ċittadini Ewropej ma jafux dwar il-benefiċċji tal-ispazju". Għal diversi drabi, il-KESE talab li jiġi stabbilit portal spazjali ewlieni, iddedikat għall-politiki spazjali Ewropej kollha. Dan għandu jkun l-ewwel pass lejn il-holqien tal-**Komunità Spazjali Ewropea**, billi jiġu intracċati mill-ġdid l-esperjenzi pożittivi tal-Komunità Ewropea tal-Faham u l-Azzar, u l-mudell tagħha ta' governanza, li ta bidu għall-Komunità Ewropea.

3.7 Waħda mill-prijoritajiet tal-istrategija spazjali Ewropea hija li tistimula x-xogħol u t-tkabbir sostenibbli. L-aċċess għall-esperjenza u l-għarfien tas-suq tal-operaturi ekonomiċi, ta' negozji godda innovattivi u tal-esperti fl-ipproċessar tad-*data* u fil-holqien ta' applikazzjonijiet godda jista' jikkontribwixxi għall-iżvilupp rapidu fl-użu tad-*data* prodotta kuljum, b'potenzjal kbir għal effetti ekonomiċi u soċjali pożittivi.

3.8 Il-governanza tal-programm Copernicus kienet pożittiva, b'responsabbiltajiet ċari mogħtija lill-Kummissjoni u lill-aġenziji involuti. Ir-regolament li jmiss dwar Copernicus għandu jzomm dan il-bilanċ tajjeb, ikompli jafda responsabbiltà għall-koordinazzjoni tal-komponent spazjali lill-ESA u għall-ġestjoni tas-servizzi lill-"entitajiet fdati".

3.9 L-iżvilupp ta' servizzi spazjali huwa kruċjali għall-iżvilupp tas-servizzi diġitali għall-individwi u għan-negozji. Is-servizzi ta' Copernicus għandhom ukoll diversi applikazzjonijiet prattiċi ta' kuljum: pereżempju, irziezet fl-Awstrija tejbu r-rendiment tagħhom b'26 % bis-saħħa tal-monitoraġġ bis-satelliti tal-għelieqi tagħhom; fin-Netherlands l-istess sistema naqqset hafna l-infiq fuq it-thaffir, it-trasport u l-logistika tal-idrokarburi; u diversi bliet Ewropej žiedu l-eżattezza tal-kejl tat-tniġġis tal-arja tagħhom b'60 %, waqt li naqqsu wkoll l-ispejjeż<sup>(4)</sup>.

3.10 Il-KESE jitlob li tiżdied l-introduzzjoni tal-broadband madwar l-Ewropa, b'mod partikolari f'żoni rurali u periferali, kif ġie approvat fl-istrategija għal Suq Uniku Diġitali.

3.11 Il-KESE jistieden lill-Kummissjoni biex tieħu impenn partikolarment b'saħħtu fit-tixrid tal-ħiliet u l-impjegji godda. Il-holqien ta' korsijiet ta' tahrig vokazzjonali għandu jiġi appoġġjat minn programmi Ewropej. Il-firxa ta' agrikoltura ta' preċiżjoni se tiġġenera rendimenti ahjar permezz ta' ffrankar tal-ilma, fertilizzanti u pestiċidi. Agriculture 4.0 se jibbenefika bil-bosta mill-possibbiltà li tintuża *data* ta' osservazzjoni tal-art, u li tiġi kkombinata ma' dik ta' ġeolokazzjoni u ma' teknoloġiji oħra li diġà huma disponibbli llum. Se jinholqu professjonijiet godda, bħal analista territorjali, ċiberagronomista u żviluppatur tal-applikazzjonijiet immirati lejn il-mitigazzjoni tat-tibdil fil-klima.

3.12 Problema ewlenija għall-iżvilupp rapidu tal-opportunitajiet miftuha mill-programmi spazjali Ewropej hija l-kwistjoni tal-finanzjament, b'mod partikolari għall-SMEs u n-negozji l-godda.

3.13 Problema ewlenija oħra tikkonċerna ċ-ċibersigurtà, il-privatezza u s-sigurtà tal-infrastruttura spazjali. Il-ħajja ta' kuljum tiddependi dejjem aktar u aktar fuq l-applikazzjonijiet ta' *data* li ġeja mill-ispazju. Il-KESE jirrakkomanda li jissahħu s-salvagwardji tas-sigurtà u li jithaffu l-programmi mmirati lejn it-tindif tat-tifrik u tas-satelliti li m'għadhomx jaħdmu<sup>(5)</sup>. Għal sigurtà ta' infrastruttura, l-UE għandha tippromovi ftehim internazzjonali kbir.

3.14 "Ifthi l-klabb" għandha tkun is-sejha l-ġdida li thegġeġ lill-awtoritajiet pubbliċi u lis-settur privat jiehdu azzjoni sabiex jagħmlu l-partecipazzjoni tas-soċjetà ċivili effettiva. Il-frammentazzjoni tal-informazzjoni bejn diversi operaturi pubbliċi u privati tiskoraġġixxi b'mod partikolari lill-SMEs milli jinvolvu ruhhom b'mod serju fl-iżvilupp ta' użi possibbli għas-sistema.

3.15 Il-KESE jilqa' l-konklużjonijiet tal-Kunsill Ewropew tal-1 ta' Diċembru 2017, li jaqblu mill-qrib mal-punti li ilhom jiġu enfasizzati mill-Kumitat: l-involvement tal-partijiet ikkonċernati privati u impenn għal informazzjoni shiħa, viżjoni fit-tul b'biżżejjed riżorsi finanzjarji, l-iżvilupp ta' u l-appoġġ għal negozji innovattivi, indipendenza akbar għall-Unjoni u t-tmexxija tagħha fil-qasam tal-politiki spazjali, li bħalissa qed tiġi sfidata minn kompetituri tradizzjonali u dawk godda, approċċ xprunat mill-utenti, taħt il-kontroll u l-governanza mhux militari ta' Copernicus, u l-kontinwazzjoni ta' sistema bla ħlas, miftuha u aċċessibbli.

<sup>(4)</sup> L-impatt soċjoekonomiku ta' Copernicus fl-UE skont is-settur.

<sup>(5)</sup> ĠU C 327, 12.11.2013, p. 38.

3.16 Fi studju riċenti, il-Kummissjoni tevalwa l-benefiċċji li jirriżultaw minn Copernicus fil-perjodu 2017-2035 bhala bejn EUR 67 u 131 biljun. Il-kontinwazzjoni tal-programm wara l-2021 se tiġġenera profitti b'fatturi ta' bejn 11 u 21 u se tikkontribwixxi għall-holqien ta' 4 000 impjeg bi kwalifiki għoljin kull sena.

3.17 Il-KESE jenfasizza l-importanza tal-programm GMES għall-Afrika u s-suċċess tal-ftehimiet ta' kooperazzjoni riċenti bejn l-UE u l-Kummissjoni tal-Unjoni Afrikana. It-trasferiment ta' *data* bbażata fuq il-Copernicus u teknoloġiji utli hafna għall-ġestjoni tal-art, l-identifikazzjoni u l-manteniment ta' riżorsi tal-ilma, u t-titjib tar-rendiment agrikolu għandu jkun karatteristika ewlenija tal-impenn tal-UE dejjem jikber lejn l-Afrika u l-pajjiżi fil-fażi tal-iżvilupp.

#### 4. Kummenti speċifiċi

4.1 Il-KESE jikkonferma r-rieda tiegħu li jiehu sehem finizjattivi ta' appoġġ u tixrid sabiex jinforma lis-socjetà ċivili dwar il-potenzjal u l-benefiċċji soċjoekonomiċi ġġenerati mis-sistema Copernicus, kif sar bil-proġett Space & Society, li behsiebu jkompli jwettaq. It-tlaqqiġ flimkien tal-awtoritajiet, l-aġenziji, il-kumpaniji ta' provvista ta' servizz pubbliċi u privati u s-socjetà ċivili huwa ewleni għas-suċċess eċċellenti li huwa mistenni mill-applikazzjonijiet li jirriżultaw minn proġetti strateġiċi bħal Galileo, u l-aktar minn, Copernicus.

4.2 Il-KESE għandu l-istess tħassib bħall-Kummissjoni fir-rigward tal-involviment batut ta' utenti "mhux spazjali", aspett li jehtiegħ hafna aktar attenzjoni minn kemm inghata s'issa. L-esperjenza pożittiva tal-Aġenzija tal-GNSS Ewropea (GSA) tista' tiġi ripetuta għal Copernicus billi korp uniku jiġi fdat bir-responsabbiltà għal informazzjoni u għall-opportunitajiet ipprovduti mid-diversi servizzi ta' Copernicus. Aġenzija ġdida tista' tkun soluzzjoni.

4.3 Il-KESE jemmen li wiehed mill-akbar suċċessi ta' Copernicus huwa bbażat fuq l-orijini tiegħu bhala programm xprunat mill-utenti, u b'mod partikolari japprezza l-mudell ta' governanza inklużiv tiegħu. Għall-ewwel darba fi programm strateġiku tal-Unjoni, il-komunità tal-utenti hija involuta flimkien mal-Istati Membri f'għażliet strateġiċi, permezz tal-Forum tal-Utenti. Il-KESE jirrakkomanda li l-utenti privati, magħżula mill-assocjazzjonijiet Ewropej tagħhom, għandhom jiġu inklużi wkoll fuq bażi permanenti fil-Forum, flimkien ma' daww mahtura mill-Istati Membri. Il-KESE jiddikjara r-rieda tiegħu li jipparteċipa fil-forum. Fil-livell nazżjonali wkoll, il-forums tal-utenti għandhom ikunu miftuħa għall-aktar parteċipazzjoni wiesgħa possibbli tas-socjetà ċivili.

4.4 Waħda mill-problemi li għandha tiġi solvuta malajr hija l-istandardizzazzjoni u l-interoperabbiltà tad-*data* in situ. Dawn il-kwistjonijiet ġejjin mill-applikazzjonijiet differenti tad-direttiva INSPIRE<sup>(6)</sup> u minn leġislazzjoni mhux konsistenti fil-livell nazżjonali. Il-KESE jirrakkomanda li l-Kummissjoni u l-Istati Membri jimpenjaw ruħhom biex jiżguraw malajr l-armonizzazzjoni essenzjali tal-lingwi u tal-proċeduri għal użu shih, effettiv u bla hłas tad-*data*.

4.5 Il-KESE jqis l-involviment tal-investituri privati, is-sistema finanzjarja Ewropea u internazzjonali u l-fondi ta' investment bhala essenzjali. Jista' jkun soluzzjoni tajba l-holqien ta' "bonds spazjali" koperti mill-garanziji li jistgħu jiġu pprovduti mill-istituzzjonijiet bankarji Ewropej bħall-BEI jew istituzzjonijiet internazzjonali bħall-Bank Internazzjonali għar-Rikostruzzjoni u l-Iżvilupp (IBRD) għal proġetti differenti relatati mal-ispazju, inklużi proġetti f'pajjiżi fil-fażi tal-iżvilupp.

4.6 Il-KESE jemmen li għandu jiġi applikat il-prinċipju tar-riċiproċità ma' pajjiżi terzi, b'mod partikolari fir-rigward tal-użu tal-lanċjaturi. Għandha tinghata preferenza lil-lanċjaturi Ewropej, li qed isahħu l-provvista bl-illanċjar li ġej tal-lanċjaturi Ariane 6 u Vega C, ir-riżultat ta' kooperazzjoni Ewropea. Dawn huma trasportaturi flessibbli, li jkopru l-medda ta' għażliet disponibbli. Ariane 5, li ilu attiv mill-1996, b'rekord ta' 82 illanċjar b'suċċess, se jopera sal-2023 u ntgħażel bhala t-trasportatur tal-teleskopju James Webb, l-eredi ta' Hubble. Is-suq internazzjonali huwa kompetittiv hafna u xi kumpaniji f'pajjiżi li qed jikkompetu, b'politiki protezzjonisti, qed jipproponu prezzijiet baxxi biex jiksbu ordnijiet fis-sni li ġejjin.

4.7 Minbarra l-attivajiet ekonomiċi u soċjali, il-KESE jikkunsidra estremament importanti l-kontribut għall-għieda kontra t-traffikar tal-bnedmin, li jiġu salvati l-immigranti f'periklu estrem, u s-sigurtà tal-fruntieri tal-UE stess b'mizuri effettivi biex jiġi miġġieled it-terroriżmu li jorigina b'mod partikolari minn reġjuni fi gwerra tal-Lvant Nofsani. Is-sigurtà u d-difiża tat-territorju jwiegħu għal domanda li qed tikber miċ-ċittadini Ewropej.

Brussell, l-14 ta' Marzu 2018.

President  
tal-Kumitat Ekonomiku u Soċjali Ewropew  
Georges DASSIS

<sup>(6)</sup> Id-Direttiva INSPIRE.

**Opinjoni tal-Kumitat Ekonomiku u Soċjali Ewropew dwar il-**

**Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — Sistema bbilanċjata ta' infurzar tal-Proprietà Intellettwali li twieġeb għall-isfidi tas-soċjetà tal-lum**

(COM(2017) 707 final)

**Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — Gwida dwar ċerti aspetti tad-Direttiva 2004/48/KE tal-Parlament Ewropew u tal-Kunsill fuq l-infurzar tad-drittijiet tal-proprjetà intellettwali**

(COM(2017) 708 final)

**Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — L-istabbiliment tal-approċċ tal-UE għall-Privattivi Essenzjali għal Standard**

(COM(2017) 712 final)

(2018/C 237/05)

Relatur: **Franca SALIS-MADINIER**

Konsultazzjoni	Kummissjoni Ewropea, 18.1.2018
Bażi legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni Speċjalizzata għas-Suq Uniku, il-Produzzjoni u l-Konsum
Adottata fis-sezzjoni	9.3.2018
Adottata fil-plenarja	14.3.2018
Sessjoni plenarja Nru	533
Riżultat tal-votazzjoni (favur/kontra/astensjonijiet)	180/0/3

## 1. Konkluzjonijiet u rakkomandazzjonijiet

1.1 L-Unjoni tal-Innovazzjoni hija waħda mill-izjed inizjattivi validi tal-Istrateġija Ewropa 2020. Għal dan il-ghan, huwa essenzjali li jithegġeg il-proċess tal-innovazzjoni Ewropea billi jithegġu l-intrapriži bbażati fl-Istati Membri.

1.2 Il-Kumitat Ekonomiku u Soċjali Ewropew iddeċieda (KESE) jaqbel mal-objettivi tal-Kummissjoni rigward l-armonizzazzjoni tas-sistemi legali u tal-interpretazzjoni tad-Direttiva tal-2004 dwar l-Infurzar tad-Drittijiet tal-Proprietà Intellettwali (IPRED) <sup>(1)</sup>, li għandha l-ghan li tapplika l-miżuri, il-proċeduri u r-rimedji meħtieġa biex jiġi żgurat l-infurzar tad-drittijiet tal-proprjetà intellettwali (DPI) fil-proċedimenti ċivili u jiġi stabbilit kif jistgħu jiġu kkalkulati d-danni biex jiġu kkompensati d-detenturi tad-DPI fl-Istati Membri.

1.3 Il-Kumitat jenfasizza l-importanza li jinżamm l-interess ġenerali tas-soċjetà kollha permezz tat-tqassim ġust tal-valur maħluq bejn id-diversi atturi tal-proprjetà intellettwali, sabiex jiġu żgurati l-prospertà fl-Ewropa, ir-rispett tal-interessi tad-detenturi tad-DPI u s-saħħa u s-sikurezza tal-konsumaturi.

1.4 Il-KESE jappoġġja l-prinċipji FRAND (fair, reasonable and non-discriminatory — ġust, raġonevoli u mhux diskriminatorju) relatati mal-privattivi essenzjali għal standard. Il-Kumitat huwa tal-fehma li prinċipji simili jistgħu wkoll jiġu trasposti u applikati *mutatis mutandis* għad-dritt tal-awtur u d-drittijiet relatati, għall-privattivi, għat-trademarks, għad-disinni, eċċ.

<sup>(1)</sup> ĠU L 195, 2.6.2004, p. 16 (mhux disponibbli bil-Malti).

1.5 Il-Kumitat jirrakkomanda li l-prinċipji li jirregolaw l-“istandards” tekniċi jiġu kkompletati permezz ta’ “standards” soċjali biex jiġi żgurat bilanċ bejn l-atturi privati u l-investituri pubbliċi li jaġixxu fl-interess ġenerali.

1.6 Il-Kumitat jirrakkomanda, b’mod partikolari, bilanċ bejn ir-rikonoxximent ġust tad-drittijiet intellettuali u l-iżvilupp tal-innovazzjonijiet li jistgħu johlqu benefiċċju reali għas-soċjetà kollha. Mingħajr l-intenzjoni li jillimita d-dritt fundamentali li jiġu infurzati drittijiet privati permezz tas-sistema legali, il-Kumitat jistqarr li, jekk interessi speċifiċi jkunu f’kunflitt mal-interess ġenerali, għandu jsir arbitraġġ favur id-difiza tal-interess ġenerali.

1.7 Il-KESE jhegġeġ regolamentazzjoni li tinkoraġġixxi lir-riċerkaturi żgħażaġh jużaw l-għarfien u l-hiliet tagħhom sabiex iniedu proġetti kummerċjali ġodda. L-Istati Membri tal-Unjoni Ewropea għandhom jadottaw, b’mod partikolari, miżuri bħal prezżijiet aċċessibbli li jippermettu lill-intraprendituri żgħażaġh jiżviluppaw il-proġetti innovattivi tagħhom.

1.8 Il-KESE jikkunsidra li fil-ġlieda kontra l-falsifikazzjoni, huwa importanti li jiġu identifikati <sup>(2)</sup> kif imiss il-partijiet ikkonċernati (l-intrapriżi, l-awturi, l-inventuri, l-artisti <sup>(3)</sup>, il-konsumaturi <sup>(4)</sup>, l-intermedjarji, id-“detenturi tad-drittijiet” <sup>(5)</sup>, eċċ.) skont it-tip ta’ dritt ta’ proprjetà intellettuali (privattivi, disinni u mudelli) u li dawn jaħdmu flimkien sabiex jistabbilixxu d-detentur tad-DPI.

1.9 Fil-ġlieda kontra l-falsifikazzjoni, huwa essenzjali li l-konsumatur jiġi mġharraf sabiex jadotta prattika ta’ responsabilità soċjali aktar b’saħħitha fir-rigward tal-proprjetà “immaterjali”, simili għal dik ipprattikata fil-qasam tal-proprjetà “materjali”, mingħajr ma fil-qasam tad-drittijiet tal-awtur jinkiser id-dritt tagħhom għal “kopja privata”. Il-KESE japprezza hafna l-kampanji tal-midja stabbiliti mill-Uffiċċju tal-Proprietà Intellettuali tal-Unjoni Ewropea (EUIPO) u l-Osservatorju Ewropew tal-Ksur tad-Drittijiet tal-Proprietà Intellettuali li għandhom l-għan li jissensibilizzaw lill-pubbliku dwar il-ksur tad-DPI, u fil-futur ser jappoġġjaw proposti għat-tishih u r-repetizzjoni ta’ dawn il-kampanji.

1.10 Il-Kumitat jikkunsidra li l-prinċipju tas-“sors miftuh” għandu jiġi implimentat b’mod korrett fil-qasam tar-riċerka pubblika. Il-kunċett u l-prinċipju tas-“sors miftuh” huma realtà prattikata fiċ-ċentri ta’ riċerka universitarji u jisthoqqilhom qafas ġuridiku adatt

1.11 Il-Kumitat jappoġġja l-estensjoni tar-rwol tal-Uffiċċju tal-Proprietà Intellettuali tal-Unjoni Ewropea (EUIPO).

1.12 Il-KESE jirrakkomanda li jitwaqqaf netwerk Ewropew ta’ medjazzjoni li jaħdem b’konformità mad-deċizjonijiet tal-Qorti tal-Ġustizzja tal-Unjoni Ewropea sabiex titjeb il-ġestjoni tal-kunflitti.

1.13 Il-Kumitat jaqbel mar-rakkomandazzjonijiet kollha tal-Kummissjoni għat-titjib tal-mekkanizmu tal-Forum legali sabiex jiġu rrispettati ahjar id-drittijiet tal-proprjetà intellettuali.

## 2. Il-proposta tal-Kummissjoni

2.1 Is-sistemi ta’ protezzjoni tal-proprjetà intellettuali huma strument fundamentali ta’ innovazzjoni u ta’ tkabbir u jippermettu lill-**intrapriżi**, lill-**kreaturi** u lill-**inventuri jiksibu qligħ mill-investiment tagħhom fl-għarfien u fil-kreattività**. Skont ċerti studji, is-setturi intensivi fid-DPI (drittijiet tal-proprjetà intellettuali) jirrapprezentaw madwar 42 % tal-PDG tal-Unjoni Ewropea (UE), b’valur ta’ madwar EUR 5,7 triljun fis-sena, jiġġeneraw 38 % tal-impjiegi kollha, u jikkontribwixxu sa 90 % tal-esportazzjonijiet tagħha <sup>(6)</sup>.

<sup>(2)</sup> COM(2017) 707 final, paġna 3, punt 1): “il-miżuri li jippermettu li l-partijiet ikkonċernati fil-qasam tal-PI jibbenefikaw aktar faċilment minn sistema omogenja, ġusta u effettiva ta’ infurzar ġudizzjarju fl-UE”.

<sup>(3)</sup> COM(2017) 708 final, it-tieni sentenza tar-raba’ paragrafu tal-introduzzjoni: “Dan għaliex, peress li d-Direttiva tippredvi armonizzazzjoni minima (jiġifieri l-Artikolu 2 jippermetti b’mod esplicitu li l-leġislazzjoni nazzjonali tippredvi mezzi li jkunu aktar favorevoli għad-detenturi tad-drittijiet).”

<sup>(4)</sup> COM(2017) 712 final, paġna 1, it-tieni sentenza tal-ewwel paragrafu.

<sup>(5)</sup> COM(2017) 707 final, paġna 4, l-ewwel paragrafu: “(...) jiġi żgurat li d-detenturi tal-privattivi jiġu ppremjati għall-investimenti tagħhom fir-riċerka u fl-iżvilupp u għall-attivitatiet ta’ standardizzazzjoni u b’hekk jiġu incentivati joffru l-ahjar teknoloġiji tagħhom biex jiġu inkluzi fl-istandards”.

<sup>(6)</sup> L-Uffiċċju tal-Proprietà Intellettuali tal-Unjoni Ewropea (EUIPO), “Intellectual property rights intensive industries and economic performance in the EU” (Is-setturi intensivi fid-drittijiet tal-proprjetà intellettuali u r-riżultati ekonomiċi fl-UE), 2016.

2.2 Ir-rivoluzzjoni diġitali fethet sensiela ta' possibilitajiet ġodda iżda esponiet ukoll lid-DPI tal-UE għal riskji ġodda u akbar billi tiffaċilita **ċ-ċirkolazzjoni onlajn** ta' beni u kontenuti foloz, u toħloq konfużjoni fost il-konsumaturi bejn dak li huwa ffalsifikat u dak li huwa ġenwin u legali, u billi tagħmel aktar diffiċli **l-identifikazzjoni tal-kriminali**. Dan wassal għal zieda ġenerali fin-numru ta' każijiet ta' ksur tal-proprjetà intellettwali.

2.3 **Il-beni foloz jew ikkupjati** jirrappreżentaw attwalment 2,5 % tal-kummerċ dinji u l-industrija tal-UE hija partikolarment affettwata <sup>(7)</sup>, l-aktar f'setturi fejn il-kumpaniji tal-UE huma **fuq quddiem fid-dinja**.

2.4 Dan il-pakkett ta' miżuri tal-Kummissjoni għandu l-għan li jkompli jtejjeb **l-applikazzjoni u l-infurzar** tad-DPI fl-Istati Membri tal-UE, fil-fruntieri tagħna u fuq skala internazzjonali. Il-pakkett jinkludi:

- komunikazzjoni dwar "Sistema bbilancjata ta' infurzar tal-Proprjetà Intellettwali li twiegeb **għall-isfidi tas-soċjetà tal-lum**" [COM(2017) 707 final];
- komunikazzjoni li tipprovdi gwida dwar kif għandha tiġi **applikata d-Direttiva dwar l-infurzar tad-drittijiet tal-proprjetà intellettwali** ("id-Direttiva IPRED") [COM(2017) 708 final];
- dokument ta' hidma tal-persunal tal-Kummissjoni li jinkludi valutazzjoni tad-Direttiva IPRED [SWD(2017) 431 final u SWD(2017) 432 final] (mhux disponibbli bil-Malti);
- komunikazzjoni dwar **il-Privattivi Essenzjali għal Standard** [COM(2017) 712 final];
- dokument ta' hidma tal-persunal tal-Kummissjoni dwar il-valutazzjoni tal-Memorandum ta' Qbil dwar **il-bejgħ ta' beni foloz fuq l-internet** [SWD(2017) 430 final] (mhux disponibbli bil-Malti).

2.5 Il-pakkett jistabbilixxi miżuri f'erba' taqsimiet ewlenin:

- (a) miżuri li jippermettu li l-partijiet ikkonċernati fil-qasam tal-proprjetà intellettwali **jibbenefikaw** aktar faċilment minn **sistema omoġenja, ġusta u effettiva ta' infurzar ġudizzjarju fl-UE**;
- (b) azzjonijiet maħsuba biex jappoġġjaw l-inizjattivi **mmexxija mill-atturi settorjali** fil-għieda kontra l-ksur tal-proprjetà intellettwali;
- (c) inizjattivi maħsuba biex **isahħu l-kapaċitajiet tad-dwana u ta' awtoritajiet oħrajn** biex jinfurzaw id-DPI;
- (d) miżuri biex jissahħu l-isforzi kontra l-ksur tal-proprjetà intellettwali **fuq skala dinjija**, bil-promozzjoni tal-aħjar prattiki u bl-intensifikar tal-kooperazzjoni mal-pajjiżi terzi.

### 3. Kummenti ġenerali

3.1 Id-dokumenti li pproponiet il-Kummissjoni huma rilevanti u jirrigwardaw għadd kbir ta' aspetti relatati mad-dritt tal-proprjetà intellettwali. L-għan tal-proposti tal-KESE huwa li jiġu definiti azzjonijiet u rakkomandazzjonijiet li jsahħu l-infurzar tad-drittijiet tal-proprjetà intellettwali fid-dawl tal-mandat istituzzjonali tal-KESE, li jiffoka l-iżjed fuq il-perspettivi soċjali u ekonomiċi.

3.2 It-tliet dokumenti tal-Kummissjoni għandhom jitqiesu f'daqqa u jinkludu l-aspetti kollha tad-dritt tal-proprjetà intellettwali. Filwaqt li jiġu enfasizzati l-Memorandum ta' Qbil u l-interpretazzjoni pjuttost stretta tal-privattivi essenzjali għal standard kif ukoll il-prinċipji FRAND, jeżisti r-riskju li l-konsultazzjoni tkun limitata għall-innovazzjonijiet fid-dinja diġitali. Madankollu, il-kummenti u r-rakkomandazzjonijiet tagħna jridu jiġbdu l-attenzjoni għall-oqsma kollha tal-liġi dwar il-proprjetà intellettwali.

3.3 Waqt li l-KESE jaqsam it-tħassib tal-Kummissjoni dwar l-effetti tad-diġitalizzazzjoni fuq ir-riskji għad-DPI, huwa jipproponi li l-kwistjoni tad-dritt tal-proprjetà intellettwali, tal-kreattività u tal-innovazzjoni tiġi indirizzata mill-perspettiva legali u soċjali, bil-għan li tissahħaħ il-protezzjoni ta' dawn id-drittijiet.

3.4 Permezz ta' dawn il-proposti dwar id-DPI, il-Kummissjoni tixtieq issahħaħ it-tkabbir ekonomiku u żżid l-impjeg fl-Ewropa. Il-Kumitat jaqbel ma' dawn l-għanijiet, waqt li jikkunsidra li l-pedament ta' kull innovazzjoni u kreazzjoni huwa l-kreattività personali u t-tim li l-awtur jew inventur jappartjeni għalih. Il-kreattività hija hila intrinsika tal-bniedem u hija prerekwizit għall-innovazzjoni.

<sup>(7)</sup> Skont studju reċenti, 5 % tal-importazzjonijiet kollha fl-UE ġejjin mill-falsifikazzjoni jew mill-piraterija; dan il-kummerċ illegali għandu valur ta' madwar EUR 85 biljun.

3.5 Il-KESE jirrakkomanda f'dan ir-rigward qafas Ewropew aktar ċar dwar it-trasferiment tad-drittijiet bejn id-diversi partijiet ikkonċernati. Taht ir-regolamenti nazzjonali u Ewropej eżistenti, mhuwiex fil-kompetenza ta' din il-konsultazzjoni b'rabta mad-Direttiva IPRED li tiddefinixxi f'termini konkreti d-"detenturi tad-drittijiet" eż. il-kreaturi, l-intrapriżi, l-intermedjarji jew il-pubblikaturi, peress li huma definiti fil-liġi materjali dwar id-drittijiet tal-proprjetà intellettuali fil-livell tal-UE u dak nazzjonali, mhux fid-Direttiva IPRED.

3.5.1 Il-liġi dwar il-proprjetà intellettuali tkopri firxa diversa ta' prospettivi (id-drittijiet tal-awtur u it-trademarks, id-disinji industrijali, l-indikazzjonijiet ġeografici, eċċ.). Jekk fl-aħħar mill-aħħar irridu li jkun hemm suq uniku Ewropew, ser ikollna nimxu lejn fehim komuni u niddefinixxu b'mod aktar preċiż il-kunċett ta' "detentur tad-dritt" billi jinholqu l-kundizzjonijiet li jippermettu lill-partijiet interessati kollha jiddiskutu u jsolvu t-tilwim u jindirizzaw l-interessi tagħhom. Il-Kumitat jirrakkomanda li l-livell nazzjonali u Ewropew għandhom ikunu allinjati aħjar ma' xulxin sabiex jiġu evitati kunflitti jew ambiguitajiet.

3.6 Il-KESE jikkunsidra li minkejja li d-Direttiva mhux se tkun tista' tippovdi qafas uniformi għall-Ewropa kollha, tista' tteġġeg aktar lill-Istati Membri jgħolqu bażi ta' prinċipji għall-armonizzazzjoni, pereżempju billi jiġu żviluppati "kodiċijiet" imfasslin apposta għal kull dritt tal-proprjetà intellettuali. Il-KESE jappoġġja bis-shiħ l-applikazzjoni tal-prinċipji etici bħall-ekwità, il-proporzjonalità u n-nondiskriminazzjoni għad-DPI.

3.7 Il-KESE jappoġġja l-inizjattivi tal-Kummissjoni Ewropea dwar l-aċċessibilità tad-data. Huwa ċar li approċċ Ewropew għad-dritt tal-proprjetà intellettuali jirrappreżenta ekonomija sinifikanti fuq skala kbira u b'hekk joffri opportunitajiet godda għall-ekonomija mil-lat tat-tkabbir u ż-żieda fl-impjeg.

3.8 Il-proċess ekonomiku jseħħ bejn il-persuna li tohloq u l-konsumatur li jixtri l-prodotti. Bejn dawn, hemm firxa šiħha ta' attività ekonomika li fiha l-interessi differenti għandhom isibu l-post ideali tagħhom. Il-konsumatur jinsab fi tmiem dan il-proċess. Dan tal-aħħar spiss ikun vittima tal-falsifikazzjoni u tal-piraterija peress li jhallas prezzijiet għaljin wisq għal prodotti foloz.

3.8.1 Qed isehhu bosta innovazzjonijiet fl-iżvilupp ta' proċessi diġitali. Fil-qasam diġitali, l-innovazzjoni hija mgħaġġla ferm. Dan iqajjem mistoqsijiet dwar is-sigurtà u l-kunfidenzjalità u jagħmel il-protezzjoni tal-"proprjetà intellettuali" aktar diffiċli iżda mhux impossibbli. Il-partijiet kollha, speċjalment dawk bi preżenza fuq l-internet, għandhom jiġu identifikati sew sabiex jinkixfu kontijiet foloz li jagħmlu kummerċ iġust.

3.8.2 Il-KESE jaqbel mal-proposti tal-Kummissjoni għall-ghoti ta' liċenzja u għall-infurzar tad-drittijiet. Madankollu, il-KESE jiddispaċih li, fil-proposti dwar il-kontroll tal-kunflitti ta' interess, il-Kummissjoni tindirizza biss tilwim legali (Qorti Unifikata tal-Privattivi) u ma tippreżentax strumenti konkreti, pereżempju ċentru għall-medjazzjoni, li permezz tiegħu l-partijiet ikkonċernati jkunu jistgħu jiġġestixxu t-tilwim tagħhom stess fir-rigward tar-regoli legali ġenerali u jwettqu djalogu reċiproku qabel ma jagħmlu rikors f'qorti.

3.8.3 Il-Kumitat għamel l-analiżi u jemmen li pjattaforma speċifika tista' taġti valur miżjud importanti. Strument adatt bħall-"pjattaforma tad-drittijiet tal-proprjetà intellettuali", preferibbilment bi status rikonoxxut kostituzzjonali, jista' jorganizza u jikkoordina d-djalogu ekstrapudizzjarju bejn il-partijiet interessati rappreżentattivi biex joffru medjazzjoni, arbitraġġ u rikonċiljazzjoni. Dil-pjattaform ser tissodisfa l-htigijiet billi tlaqqa' flimkien l-atturi kollha kkonċernati, b'mod li jkunu jistgħu jiddiskutu t-tħassib u l-fehmiet differenti tagħhom u jressqu kodiċijiet ta' kondotta adatti biex jiġu adottati.

3.8.4 Din il-pjattaforma tista' tiġbor l-aħjar Prattiki li diġà jeżistu fl-Ewropa u tippreżentahom bħala bażi għal oħrajn. Il-KESE nmifsu jirrappreżenta s-soċjetà ċivili iġenerali, fejn jitmexxa d-djalogu fl-Ewropa u fl-Istati Membri, iżda dan għadu pjuttost ġenerali u għandu jkun possibbli li jkun hemm rabta iżjed mill-qrib ma' gruppi professjonali speċifiċi, bħall-kittieba, il-ġurnalisti u l-pubblikaturi, u biex tinholqu rabta bejn ir-riċerkaturi u l-istituti, sabiex tiġi żgurata allokkazzjoni adatta tad-drittijiet tal-proprjetà u jiġi evitat it-tilwim.

#### 4. Kummenti speċifiċi

##### 4.1 L-innovazzjoni fl-Ewropa

4.1.1 L-innovazzjoni tinsab fil-qalba tal-Istrateġija Ewropa 2020. L-innovazzjoni tal-intraprizi stabbiliti fl-Ewropa għandha tiġi mhegġa u ppreservata. Bosta proġetti innovattivi jiġu żviluppati fin-negozji l-godda u fl-SMEs. Dawn spiss ikollhom bażi finanzjarja dgħajfa u faċilment jispiċċaw jinxtraw minn intraprizi kbar li, fuq perjodu twil ta' żmien, jirrilokawhom f'kontinenti oħrajn. Għalhekk, l-Ewropa ma tgawdix mill-valur miżjud ekonomiku tagħhom u mill-impjeg.

4.1.2 L-SMEs qed jinfirxu fl-Ewropa għad-detriment tal-intraprizi tradizzjonali kbar. Xi drabi, intraprizi tradizzjonali jgħibu fl-istess waqt li jibdeu jiġu żviluppati proġetti ta' intraprizi godda. F'dawn l-intraprizi, il-qofol tal-innovazzjoni huwa l-proċessi ta' tranżizzjoni. F'dan il-proċess għandha tinghata attenzjoni partikolari lill-haddiema biex huma jkunu jistgħu jibqgħu jzommu l-pass permezz ta' skemi ta' tahrig vokazzjonali antiċipati u adattati.

##### 4.2 Prinċipji etici

4.2.1 Bl-istess mod li l-Kummissjoni tipproponi l-prinċipji FRAND b'rabta mal-privattivi essenzjali għal standard, il-Kumitat jappoġġja l-applikazzjoni ta' prinċipji u standards tal-imparzjalità *mutatis mutandis* għal oqsma l-oħrajn tad-drittijiet tal-proprjetà intellettuali. Madankollu, il-prinċipji FRAND strettament jimplikaw limitazzjoni legali tal-liġi dwar il-privattivi. Il-prinċipji ma jistgħux sempliċement jiġu adottati f'setturi oħra, iżda għandhom ikunu kkunsidrati u diskussi każ b'każ <sup>(8)</sup>.

4.2.2 Bl-istess mod, il-prinċipju tas-"sors miftuh" għandu jiġi implimentat mingħajr ma jippenalizza r-riċerka pubblika. L-istituzzjonijiet pubbliċi spiss jiffinanzjaw ir-riċerka xjentifika. Qabel jiġu ppubblikati fir-rivisti speċjalizzati, l-artikli tagħha, jkunu jridu jiġu evalwati mill-pari li jivvalutaw b'mod kritiku x-xogħol tar-riċerkaturi. Dawn ir-rivisti huma disponibbli fiċ-ċentri ta' riċerka universitarja permezz ta' networks digitali dinjija bħall-"Web of Science", li l-universitajiet ihallsu somom konsiderevoli biex ikollhom aċċess għalihom, mentri dan il-kontenut għandu jkun aċċessibbli bi prezz raġonevoli. L-universitajiet m'għandhomx jerġgħu jhallsu biex jipprovdur l-istudenti tagħhom bil-vantaġġ tal-aċċess għal testi ta' riċerka preċedenti. Dan l-użu doppju tal-fondi pubbliċi ma jidherx li huwa effettiv u ma jaqbilx mal-valuri tal-gustizzja u tal-użu raġonevoli.

##### 4.3 Il-protezzjoni soċjali

4.3.1 85 % tal-invenzzjonijiet huma ta' impjegati. Din hija kwistjoni importanti għall-Kummissjoni li qed tistabbilixxi sistema bbilanċjata ta' infurzar tal-proprjetà intellettuali li tindirizza l-isfidi tas-socjeta' tal-lum <sup>(9)</sup>. Il-KESE jenfasizza li l-protezzjoni soċjali tal-haddiem kreattiv tiffurma wkoll parti minn dan il-bilanċ. Din tista' ttejjeb hafna l-istatus tal-artisti u l-istatus tar-riċerkaturi.

#### 5. L-ghodda għal aktar preservazzjoni u kontroll tal-interessi tal-partijiet ikkonċernati

##### 5.1 L-organizzazzjoni tal-partijiet ikkonċernati <sup>(10)</sup>

5.1.1 F'approċċ intersezzjonali, il-prattiki tajbin jistgħu jiġu trasferiti għal setturi oħrajn: l-organizzazzjonijiet li jirrappreżentaw il-ġurnalisti, pereżempju, jistgħu jinneogzjaw it-trasferiment tad-dritt tal-awtur tagħhom, kif ukoll l-użu sussegwenti tat-testi tagħhom f'applikazzjonijiet (digitali) oħrajn, mal-organizzazzjoni professjonali tal-edituri għal paga ġusta. Il-ġurnalisti jkunu jistgħu wkoll jikkonkludu ftehimiet fuq il-prinċipji tal-libertà tal-istampa, il-protezzjoni tal-informaturi, ir-regoli dwar il-kunfidenzjalità tad-data, id-drittijiet tal-awtur tal-qarrejja.

5.1.2 Sabiex jiġi żviluppat qafas ekstrelegali kredibbli, il-partijiet ikkonċernati kollha għandhom jikkonsultaw flimkien biex jiftiehemu dwar il-modi tat-trasferiment tad-DPI u jimplimentaw kodiċijiet ta' kondotta u ftehimiet settorjali adatti u vijabbli, adattati għas-sitwazzjoni speċifika u relatati mal-partikolaritajiet tas-settur u tal-qasam tad-dritt inkwistjoni.

5.1.3 Forum dwar id-DPI għall-konsultazzjoni u d-djalogu bejn il-partijiet ikkonċernati jista' jistabbilixxi l-kamp ta' applikazzjoni tal-ftehimiet innegożjati. Il-konsultazzjoni Ewropea għandha tradizzjoni twila ta' bilanċ bejn l-interessi nazzjonali u dawk Ewropej. Dan il-forum ta' konsultazzjoni jista' wkoll jaqdi rwol ta' medjazzjoni, billi jorganizza lill-atturi li jirrappreżentaw l-awturi, ir-riċerkaturi, l-artisti, l-NGOs, l-imsieħba soċjali (junjins u impjegaturi), l-universitajiet, l-organizzazzjonijiet professjonali, l-intermedjarji u l-istituzzjonijiet pubbliċi sabiex jippartecipaw fit-tħaddim tal-forum legali bil-kooperazzjoni tal-Kummissjoni u l-istituzzjonijiet Ewropej tal-EUIPO u tal-Osservatorju.

<sup>(8)</sup> Ara l-punt 1.6.

<sup>(9)</sup> COM(2017) 707 final.

<sup>(10)</sup> Ara l-punt 3.8.1.

## 5.2 L-organizzazzjoni u s-sensibilizzazzjoni tal-konsumaturi

5.2.1 Is-sensibilizzazzjoni tal-konsumaturi wkoll tgħin fil-ġlieda kontra l-falsifikazzjoni permezz ta' kampanji fil-midja li jtejbju l-infurzar tad-drittijiet tal-proprjetà immaterjali, minghajr ma fil-qasam tad-drittijiet tal-awtur ma jinkiser id-dritt tagħhom għal "kopja privata". Barra minn hekk, dawn il-kampanji għandhom jeducaw lill-konsumaturi dwar il-perikli għas-saħħa u s-sikurezza tagħhom meta jużaw ċerti prodotti foloz speċifiċi.

## 5.3 It-titjib tal-effiċjenza tas-sistemi tal-infurzar ġudizzjarju

5.3.1 Bil-ġħan li tittejjeb l-effiċjenza tas-sistemi tal-infurzar ġudizzjarju, il-Kumitat jappoġġja l-proposti tal-Kummissjoni<sup>(11)</sup> fis-sejha tagħha lill-Istati Membri "biex jipubblikaw b'mod sistematiku d-deċiżjonijiet ġudizzjarji" u fis-sejha tagħha wkoll li jingħata rwol importanti lill-EUIPO u lill-Osservatorju. Huwa f'idejn il-Kummissjoni li tiddeċiedi liema huwa l-aktar korp adatt biex jorganizza dibattitu bejn il-partijiet interessati fi hdan il-"pjattaforma tad-DPI", jekk dan jagħmel il-politika tad-DPI fl-Ewropa aktar koerenti u adattata għas-Suq Uniku. Il-KESE jqis ukoll li huwa rilevanti li tiġi kkunsidrata l-possibbiltà li jiġu żviluppatti għodod alternattivi ta' soluzzjoni alternattiva għat-tilwim (ADR) sabiex jiġi ssalvagwardjat il-prinċipju tal-imparzjalità.

5.3.2 Minghajr preġudizzju għall-protezzjoni penali tad-drittijiet tal-proprjetà intellettuali li l-Kummissjoni ma komplietx fil-livell tal-UE, f'dan il-kuntest, għandha tissaħħah il-hidma ta' koordinazzjoni bejn id-WIPO (l-Uffiċċju Dinji tal-Proprjetà Intellettuali) u l-EUIPO.

## 6. Valutazzjoni tal-Komunikazzjoni tal-Kummissjoni

6.1 Il-KESE jinnota li r-rakkomandazzjonijiet tal-Kummissjoni f'dan ir-rigward jikkonċernaw l-izjed l-isfera legali.

6.2 Minghajr preġudizzju għall-kors tal-ġustizzja, ikun tajjeb li jinholoq qafas ta' medjazzjoni legali aktar b'saħħtu fost il-partijiet ikkonċernati biex jitfasslu proposti ta' konċiljazzjoni. Din il-proċedura ta' konċiljazzjoni tista' tippermetti li jissolvew kunflitti fost il-partijiet differenti u jiġu evitati proċeduri ġuridiċi kkumplikati, għaljin u twal. Dan il-prinċipju diġà huwa fis-seħħ fis-Sistema Unitarja tal-Privattivi, li għandha Ċentru ta' Arbitraġġ u Medjazzjoni. Il-KESE jappoġġja l-isforzi tal-Kummissjoni biex tkompli teżamina din il-kwistjoni bil-kooperazzjoni tal-EUIPO, u jilqa' b'sodisfazzjon u jappoġġja l-idea foqmsma ohra tad-drittijiet tal-proprjetà intellettuali.

6.3 Il-Kumitat jappoġġja l-istedina tal-Kummissjoni lill-atturi settorjali sabiex jieħdu l-miżuri ta' diligenza adatti sabiex jindirizzaw il-ksur tal-proprjetà intellettuali. Madankollu, ikun tajjeb li qabel kollox jiġu pprovduti strumenti istituzzjonali speċifiċi biex il-partijiet ikkonċernati kollha jkunu organizzati u jingabru flimkien sabiex iniedu u, fejn diġà jeżisti, eż. fil-forma ta' Memorandum ta' Qbil, ikomplu djalogu u jagħtu d-DPI lid-detenturi legittimi tagħhom. Jehtieg li jiġu mhegġa u żviluppatti iżjed il-ftehimiet volontarji li jlaqqgħu flimkien lid-detenturi tad-drittijiet, lill-pjattaformi tal-internet, lir-reklamar onlajn u lill-provvedituri tal-kunsinna u tas-servizzi finanzjarji.

Brussell, l-14 ta' Marzu 2018.

*Il-President*  
*tal-Kumitat Ekonomiku u Soċjali Ewropew*  
Georges DASSIS

<sup>(11)</sup> COM(2017) 707 final, p. 8.

**Opinjoni tal-Kumitat Ekonomiku u Soċjali Ewropew dwar il-Proposta għal Regolament tal-Kunsill dwar il-Programm ta' Riċerka u Tahriġ tal-Komunità Ewropea tal-Energija Atomika (2019–2020) li jikkomplimenta l-Programm Qafas għar-Riċerka u l-Innovazzjoni Orizzont 2020**

(COM(2017) 698 final — 2017/312 (NLE))

(2018/C 237/06)

Relatur: **Jacques LEMERCIER**

Konsultazzjoni	Kummissjoni Ewropea, 18.1.2018 Kunsill tal-Unjoni Ewropea, 10.1.2018
Bażi legali	L-Artikolu 106(a) tat-Trattat Euratom u l-Artikolu 304 TFUE
Kompetenza	Sezzjoni Speċjalizzata għas-Suq Uniku, il-Produzzjoni u l-Konsum
Adottata fis-sezzjoni speċjalizzata	9.3.2018
Adottata fil-plenarja	14.3.2018
Sessjoni plenarja Nru	533
Riżultat tal-votazzjoni (favur/kontra/astensjonijiet)	178/0/7

## 1. Konkluzjonijiet u rakkomandazzjonijiet

1.1 Il-programm Euratom 2019–2020 se jkompli l-attivitajiet ta' riċerka tal-Programm Euratom 2014–2018 u huwa kompletament koerenti ma' dan tal-aħħar. Il-proposta tal-Kummissjoni fiha ftit li xejn tibdil. Il-bidliet jaffettwaw fil-biċċa kbira l-baġit u għandhom l-għan li jiżguraw il-kontinwità tal-programm.

1.2 Il-KESE jiehu nota ta' dawn il-bidliet billi jikkunsidra l-opinjonijiet preċedenti tiegħu dwar dan is-suġġett <sup>(1)</sup>.

1.3 L-għan ewlieni tar-riċerka fil-qasam nukleari ffinanzjata minn Euratom huwa li ttittejjeb is-sigurtà tat-teknoloġiji nukleari. Il-KESE jemmen li l-aspetti marbutin mas-sigurtà nukleari għandhom jingħataw l-ikbar attenzjoni possibbli. It-tnaqqis u l-ħażna ta' skart radjuattiv b'ħajja twila, il-monitoraġġ tal-materjal fissili u l-protezzjoni mir-radjuazzjoni għandhom jagħmlu wkoll parti mill-prijoritajiet. Dawn il-linji ta' riċerka għandhom jiġu kondiviżi fil-qafas tal-Forum Ewropew tal-Energija Nukleari (ENEF), lo fi hdanu hija rappreżentata s-soċjetà ċivili, inkluż il-KESE.

1.4 Il-KESE jtenni u jikkonferma l-essenzjal tal-messaġġ li kien għamel dwar din il-kwistjoni f'opinjonijiet preċedenti tiegħu, jiġifieri li *l-livell ta' għarfien dwar it-teknoloġiji nukleari, l-użu u l-konsegwenzi tagħhom għandu jinżamm u jiġi żvilupp. Fid-dawl tal-fatt li jaqdi rwol ta' koordinazzjoni fil-qsim tar-riżorsi u l-integrazzjoni tal-isforzi komuni, il-Programm Qafas għar-Riċerka u l-Iżvilupp tal-EURATOM joffri valur miżjud Ewropew sinifikanti f'dan ir-rigward* <sup>(2)</sup>.

1.5 Barra minn hekk, il-KESE jfakkar fix-xewqa tiegħu li l-Kummissjoni Ewropea tkompli tappoġġja l-iżvilupp tal-enerġiji rinnovabbli mhux fossili u tipproċedi f'bilanċjar mill-għdid tal-piż tal-enerġija nukleari fit-tahlita tal-enerġija tal-Istati.

1.6 Wara li sehew diversi incidenti f'impjanti Ewropej, issa huwa ppruvat li s-sottokuntrattar huwa fattur ta' inċertezza fir-rigward tal-manutenzjoni tal-impjanti tal-enerġija nukleari. Il-KESE huwa tal-fehma li s-sottokuntrattar għandu jkun limitat u strutturat sew.

1.7 Il-KESE jitlob li tingħata attenzjoni speċjali għal dawn il-kwistjonijiet fil-kuntest tal-BREXIT u l-ħruġ *de facto* tar-Renju Unit mit-Trattat EURATOM.

<sup>(1)</sup> ĠU C 34, 2.2.2017, p. 66, ĠU C 181, 21.6.2012, p. 111, u ĠU C 318, 29.10.2011, p. 127.

<sup>(2)</sup> ĠU C 181, 21.6.2012, p. 111 u ĠU C 318, 29.10.2011, p. 127.

## 2. Is-sens tal-Komunikazzjoni tal-Kummissjoni

2.1 L-għan tal-proposta tal-Kummissjoni huwa li jiġi adottat regolament ġdid li jestendi l-attivitajiet kollha ta' riċerka mwettqa skont ir-Regolament tal-Kunsill (Euratom) Nru 1314/2013 dwar Programm ta' Riċerka u Tahriġ tal-Komunità Ewropea tal-Energija Atomika (2014–2018) li jikkomplementa l-Programm Qafas għar-Riċerka u l-Innovazzjoni "Orizzont 2020".

2.2 Il-proposta għall-programm Euratom għall-perjodu 2019–2020 tikkostitwixxi zieda mal-programm "Orizzont 2020". Din tistabbilixxi l-baġit għal azzjonijiet diretti u indiretti, tistabbilixxi l-għanijiet ta' riċerka u żvilupp u telenka l-istrumenti ta' appoġġ ta' riċerka u żvilupp.

2.3 Skont l-Artikolu 7 tat-Trattat tal-Euratom, il-programm attwali (2014–2018) huwa stabbilit għal perjodu li ma jeċċedix hames snin. Il-proposta għandha l-għan li tiżgura l-kontinwazzjoni mhux interrotta tal-programm fl-2019 u l-2020. Dan l-approċċ se jiżgura konsistenza akbar mal-iskeda tal-programm "Orizzont 2020". L-interess huwa saħansitra ikbar peress li l-programmi tal-Orizzont 2020 u Euratom għandhom għanijiet ta' benefiċċju għaż-żewġ naħat.

## 3. Kummenti ġenerali

3.1 Il-KESE jiehu nota tal-konklużjonijiet tal-Kummissjoni dwar l-evalwazzjoni interim tal-Programm Euratom 2014–2018 u b'mod partikolari tal-fatt li l-analiżijiet imwettqa mill-Kummissjoni "ma żvelaw l-ebda evidenza li titfa' dubju fuq l-istrategija u l-format tal-programm 2014–2018 jew li jehtieġu revizjoni tal-kamp ta' applikazzjoni, l-attivitajiet, jew il-modalità ta' implimentazzjoni tal-programm għas-snin 2019–2020".

3.2 Il-KESE jinnota wkoll li l-konsultazzjoni pubblika mwettqa bejn Ottubru 2016 u Jannar 2017 biex tiddokumenta l-evalwazzjoni interim tal-Programm Euratom 2014–2018 u l-proposta tal-Programm Euratom 2019–2020 żvelat valutazzjonijiet ġeneralment pożittivi: 80 % tal-partecipanti sabu l-programm rilevanti (jaqblu jew jaqblu hafna). Barra minn hekk, il-partecipanti faħħru hafna r-riżultati miksuba f'dak li għandu x'jaqsam mal-edukazzjoni u t-tahriġ, ir-riċerka dwar il-ġestjoni tal-iskart, is-sikurezza tar-reatturi eżistenti u r-riċerka dwar il-fużjoni. Madankollu, il-programm ma jidherx li kellu effett ta' lieva fuq l-investimenti privati.

3.3 Fl-aħhar nett, il-Kummissjoni hija impenjata li tiżgura li r-rakkomandazzjonijiet magħmula mill-partijiet interessati differenti jiġu meħuda inkunsiderazzjoni fit-tnejn tal-Programm ta' Hidma tal-Euratom 2019–2020 jew bħala parti mill-attivitajiet normali tagħha ta' kontroll u ta' ġestjoni tal-programm Euratom u li r-rakkomandazzjonijiet dwar kwistjonijiet fit-tul jiġu diskussi fil-valutazzjoni tal-impatt ex ante tal-Programm Euratom, inkluża fil-qafas finanzjarju pluriennali l-ġdid (wara l-2020).

3.4 Il-KESE jiehu nota ta' dan ta' hawn fuq u b'kont meħud tal-opinjoni preċedenti tiegħu dwar dan is-sugġett, jagħti l-appoġġ tiegħu għall-proposta tal-Kummissjoni.

3.5 Billi jibni fuq l-opinjoni preċedenti tiegħu, il-KESE jenfasizza li l-għan ewlieni tar-riċerka fil-qasam nukleari ffinanzjata minn Euratom huwa li tittejjeb is-sigurtà tat-teknoloġiji nukleari. Il-KESE jemmen li l-aspetti marbutin mas-sigurtà nukleari għandhom jingħataw l-ikbar attenzjoni possibbli. It-tnaqqis u l-ħażna ta' skart radjuattiv b'ħajja twila, il-monitoraġġ tal-materjal fissili u l-protezzjoni mir-radjazzjoni għandhom jagħmlu wkoll parti mill-prijoritajiet.

3.6 Il-KESE jerga' jenfasizza li l-livell ta' għarfien dwar it-teknoloġiji nukleari, l-użu u l-konsegwenzi tagħhom għandu jinżamm u jiġi żvilupp. *Fid-dawl tal-fatt li jaqdi rwol ta' koordinazzjoni fil-qasam tar-riżorsi u l-integrazzjoni tal-isforzi komuni, il-Programm Qafas għar-Riċerka u l-Żvilupp tal-EURATOM joffri valur miżjud Ewropew sinifikanti f'dan ir-rigward* <sup>(3)</sup>.

Brussell, l-14 ta' Marzu 2018.

Il-President  
tal-Kumitat Ekonomiku u Soċjali Ewropew  
Georges DASSIS

<sup>(3)</sup> ĠU C 181, 21.6.2012, p. 111 u ĠU C 318, 29.10.2011, p. 127.

**Opinjoni tal-Kumitat Ekonomiku u Soċjali Ewropew dwar**

**“Komunikazzjoni mill-Kummissjoni lill-Parlament Ewropew, il-Kunsill u l-Kumitat Ekonomiku u Soċjali Ewropew dwar is-segwitu għall-Pjan ta’ Azzjoni dwar il-VAT. Lejn żona unika tal-VAT fl-UE — Wasal iż-żmien li naġixxu”**

(COM(2017) 566 final)

u

**“Proposta għal Regolament tal-Kunsill li jemenda r-Regolament (UE) Nru 904/2010 fir-rigward tal-persuna taxxabli ċertifikata”**

(COM(2017) 567 final — 2017/0248 (CNS))

u

**“Proposta għal Regolament ta’ Implimentazzjoni tal-Kunsill li jemenda r-Regolament ta’ Implimentazzjoni (UE) Nru 282/2011 fir-rigward ta’ ċerti eżenzjonijiet għat-tranzazzjonijiet intra-Komunitarji”**

(COM(2017) 568 final) — 2017/0249 (NLE))

u

**“Proposta għal Direttiva tal-Kunsill li temenda d-Direttiva 2006/112/KE fir-rigward tal-armonizzazzjoni u s-simplifikazzjoni ta’ ċerti regoli tas-sistema tat-taxxa fuq il-valur miżjud u li tintroduċi s-sistema definittiva għat-tassazzjoni tal-kummerċ bejn l-Istati Membri”**

(COM(2017) 569 final) — 2017/0251 (CNS))

(2018/C 237/07)

Relatur: **Giuseppe GUERINI**

Korelatur: **Krister ANDERSSON**

Konsultazzjoni	Kunsill tal-Unjoni Ewropea, 23.10.2017; Kummissjoni Ewropea 17.11.2017, 13.12.2017
Bażi legali	Artikolu 113 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali
Adottata fis-sezzjoni	28.2.2018
Adottata fil-plenarja	14.3.2018
Sessjoni plenarja Nru	533
Riżultat tal-votazzjoni (favur/kontra/astensjonijiet)	185/9/7

## 1. Konkluzjonijiet u rakkomandazzjonijiet

1.1 Il-KESE jqis li s-sistema attwali tat-Taxxa fuq il-Valur Miżjud (VAT) fl-UE hija frammentata u kumplessa ħafna u sussegwentement tnaqqas u tfixkel il-kummerċ u l-investiment billi tohloq pizijiet amministrattivi u ostakoli tal-kummerċ żejda u estensivi għan-negozji.

1.2 Il-KESE jemmen li s-sistema tal-VAT għandu jkollha l-għan li tiffacilita l-funzjonament xieraq tas-suq intern. B’mod partikolari, is-sistema tal-VAT jeħtieġ li tkun inqas frammentata u tiġi amministrata b’mod aktar effiċjenti, speċjalment fir-rigward tal-kummerċ transkonfinali, u għandha tiġi modernizzata fid-dawl taż-żieda fil-globalizzazzjoni u fid-digitalizzazzjoni tal-ekonomija.

1.3 Il-KESE jilqa’ d-determinazzjoni tal-Kummissjoni Ewropea biex telimina d-diskrepanza tal-VAT, kif ukoll id-Direttiva reċenti Nru 2017/1371 dwar il-għieda kontra l-frodi tal-interessi finanzjarji tal-Unjoni permezz tal-liġi kriminali, li tipprevedi l-involvement tal-Uffiċċju tal-Prosekutur Pubbliku Ewropew f’kazijiet ta’ frodi tal-VAT ta’ aktar minn EUR 10 miljun.

1.4 Il-KESE jqis li l-awtoritajiet tat-taxxa għandhom jinvestigaw kif it-teknoloġiji futuri jistgħu jikkontribwixxu għall-glieda kontra l-frodi tal-VAT. It-teknoloġiji diġitali jistgħu jkunu wkoll għodda utli biex jittaffa l-piż amministrattiv kemm minn fuq in-negozji kif ukoll minn fuq l-amministrazzjonijiet tat-taxxa, u b'hekk tingieb it-trasparenza meħtieġa. B'mod partikolari, l-Istati Membri għandhom johlqu fora xierqa għall-iskambju tal-ahjar Prattiki fil-gbir ta' dhul finanzjarju u dwar kif jiġu żviluppati t-teknoloġiji sabiex jiġi ffaċilitat il-gbir xieraq tat-taxxi f'sitwazzjonijiet ta' kummerċ transkonfinali. Għandha tiġi kkunsidrata analiżi fil-fond dwar il-possibbiltà li jiġu implimentati rati tal-VAT oġhla fuq oġġetti ta' lussu. Għandhom jiġu diskussi sistemi effiċjenti ta' rifużjoni tal-VAT u formoli u proċessi tat-taxxa flimkien ma' sistemi semplifikati għall-iskambju ta' informazzjoni dwar il-frodaturi. Il-Kummissjoni Ewropea għandha tikkontribwixxi għat-twaqqif ta' fora istituzzjonali bħal din, sabiex b'hekk issaħħah it-tkabbir u tnaqqas it-telf tad-dhul.

1.5 Il-KESE jemmen li punt uniku ta' servizz li jiffunzjona huwa parti vitali ta' sistema bbażata fuq id-destinazzjoni. Għalhekk, jintlaqgħu l-inizjattivi tal-Kummissjoni, bħall-estensjoni proposta tal-Punt Uniku ta' Servizz Żgħir għas-servizzi B2C kollha kif ukoll il-bejgħ ta' oġġetti B2C, kemm ġewwa l-Komunità kif ukoll barra minnha.

1.6 Il-KESE jistieden lill-istituzzjonijiet kollha involuti fil-proċess tar-riforma tas-sistema tal-VAT biex jesploraw kif sistema komuni għas-servizzi kif ukoll għall-oġġetti tista' tiġi implimentata **mill-aktar fis possibbli**, sabiex b'hekk jitnehhew il-problemi prevedibbli li jirrizultaw mill-eżistenza ta' żewġ sistemi, waħda għall-oġġetti u l-oħra għas-servizzi. Il-KESE jqis tali żvilupp bħala pożittiv dment li dan ikun konsistenti mal-prinċipju tan-newtralità fiskali.

1.7 Il-KESE jenfasizza l-importanza tan-newtralità fiskali bejn kumpaniji differenti, waqt li jindika li l-pagamenti tal-VAT m'għandhomx jithallew jolqtu b'mod negattiv lil-likwidità ta' ċerti negozji. F'dan ir-rigward, l-importaturi ta' oġġetti għandhom ikunu obbligati jhallsu l-VAT meta l-prodotti fil-fatt jitpoġġew fis-suq u mhux biss meta tali prodotti jkunu importati u mogħtija.

1.8 Fir-rigward tal-persuna taxxabbli ċertifikata ("CTP"), il-KESE jinnota li l-Kummissjoni tqis dan il-kuncett bħala wiehed importanti għat-tranzizzjoni lejn sistema tal-VAT ibbażata fuq il-prinċipju tad-destinazzjoni u jaqbel li n-negozji li l-afidabbiltà tat-taxxa tagħhom hija ppruvata għandhom ikunu jistgħu jibbenefikaw minn miżuri ta' semplifikazzjoni xierqa.

1.9 Il-KESE jiġbed l-attenzjoni għall-fatt li peress li se jgħaddi f'it żmien qabel ma l-Istati Membri jaqblu dwar il-persuna taxxabbli ċertifikata u sabiex il-maġġoranza tal-kumpaniji jiġu ċertifikati, u peress li s-soluzzjonijiet ta' malajr imsemmija fil-proposta huma tant importanti għall-funzjonament tas-sistema tal-VAT, il-KESE jhegġeġ għalhekk lill-Istati Membri biex jadottaw is-soluzzjonijiet ta' malajr għan-negozji kollha qabel ma l-persuna taxxabbli ċertifikata tiġi żviluppata kompletament.

1.10 B'referenza għal ċerti eżenzjonijiet għal tranzazzjonijiet intra-Komunitariji inklużi fil-proposta li temenda r-Regolament ta' Implimentazzjoni Nru 282/2011, il-KESE jinnota li t-talba tal-Kunsill li titlob lill-Kummissjoni biex tissemplifika u tikkjarifika l-qafas legali dwar l-eżenzjonijiet tidher li hija għodda utli biex jitnaqqas il-frodi u jiġu limitati l-ispejjeż ta' konformità għall-SMEs.

1.11 Il-KESE jqis li huwa importanti għall-Kummissjoni li twettaq valutazzjoni tal-impatt regolatorja komprensiva bl-ghan li taċċerta — inkluż f'termini kwantitattivi — l-implikazzjonijiet prattiċi tal-pjan ta' azzjoni dwar il-VAT kollu kemm hu għall-individwi, in-negozji u l-awtoritajiet tat-taxxa.

1.12 Għal darb'ohra, il-KESE jindika li għandu jsir kull sforz biex is-sistema definittiva tal-VAT tiġi implimentata f'perjodu ta' żmien raġonevoli; inkella jkun hemm ir-riskju li l-oġġettivi ddikjarati jiġu kompromessi jew jintlaħqu biss parzjalment, għad-detriment tas-suq intern u tal-kumpaniji u l-konsumaturi Ewropej.

## 2. Introduzzjoni u kuntest

2.1 Bil-komunikazzjoni tagħha intitolata *Lejn zona unika tal-VAT fl-UE – Iż-żmien biex niddeċedu*, ippubblikata fis-7 ta' April 2016, il-Kummissjoni ppreżentat il-pjan ta' azzjoni tagħha mmirat lejn il-modernizzazzjoni tas-sistema tal-VAT fl-UE, u habbret għadd ta' proposti speċifiċi għal dan il-ghan.

2.2 B'mod partikolari, il-pjan ta' azzjoni jipprevedi: **i)** il-modernizzazzjoni tas-sistema tal-VAT, billi tiġi adattata għat-teknoloġiji diġitali godda; **ii)** l-iffacilitar tal-konformità tal-VAT għall-SMEs; **iii)** l-iżvilupp ta' politika xierqa għall-istabbiliment tar-rati tal-VAT; **iv)** it-tnaqqis fid-diskrepanza tal-VAT fl-Istati Membri u l-indirizzar tal-frodi fiskali.

2.3 Peress li l-kummerċ transkonfinali fl-UE jammonta għal aktar minn EUR 4,1 triljun (esportazzjonijiet) u EUR 3,9 triljun (importazzjonijiet), sistema tal-VAT li tiffunzjona hija kruċjali għaċ-ċittadini Ewropej kollha.

2.4 Fl-1 ta' Diċembru 2016, il-Kummissjoni ppubblikat żewġ proposti: waħda dwar il-VAT għall-kummerċ elettroniku transkonfinali <sup>(1)</sup> u l-oħra dwar ir-rati tal-VAT għall-pubblikazzjonijiet elettroniċi <sup>(2)</sup>.

2.5 Fil-21 ta' Diċembru 2016, sabiex tnaqqas il-frodi tal-VAT u twieġeb għat-talbiet minn xi Stati Membri fil-Kunsill, il-Kummissjoni ppubblikat proposta dwar mekkaniżmu tar-reverse charge generalizzat b'mod temporanju b'rabta mal-provvisti ta' oġġetti u servizzi li jaqbz u l-valur ta' EUR 10 000.

2.6 F'Ottubru 2017, il-Kummissjoni Ewropea ppubblikat pakkett ta' miżuri ulterjuri fil-qasam tal-VAT. Dan il-pakkett jinkludi: **i)** proposta biex tiġi emendata d-Direttiva 2006/112/KE attwali tal-VAT, li tintroduċi l-kunċett ta' CTP, kif ukoll xi miżuri korrettivi <sup>(3)</sup>; **ii)** miżuri biex jithejju il-pedamenti għal tranżizzjoni gradwali lejn il-prinċipju tat-tassazzjoni fl-Istat Membru ta' destinazzjoni u r-responsabbiltà tal-fornitur bhala regola ġenerali <sup>(4)</sup>; **iii)** proposta li temenda r-Regolament ta' Implimentazzjoni Nru 282/2011 biex jiġu armonizzati u ssemplifikati r-regoli dwar l-għoti ta' prova tat-trasport intra-Komunitarju tal-oġġetti għall-finijiet ta' eżenzjonijiet mill-VAT; <sup>(5)</sup> **iv)** proposta li temenda r-regolament dwar il-kooperazzjoni amministrattiva bejn l-awtoritajiet nazzjonali dwar il-VAT <sup>(6)</sup>.

2.7 B'mod speċifiku, il-Kummissjoni pprezentat erba' "soluzzjonijiet ta' malajr" sabiex tnaqqas il-piż amministrattiv minn fuq in-negozji fis-sistema attwali. Dawn l-erba' soluzzjonijiet ta' malajr huma: **(i)** semplifikazzjoni tar-regoli dwar il-VAT għall-kumpaniji li jgħorru l-oġġetti minn Stat Membru għal ieħor li fih ikunu se jinhażnu qabel ma jiġu furnuti lil klijent li jkun magħruf minn qabel, **(ii)** semplifikazzjoni u armonizzazzjoni tar-regoli dwar sitwazzjonijiet ta' tranżazzjoni f'katina, **(iii)** semplifikazzjoni tal-prova tat-trasport ta' oġġetti bejn żewġ Stati Membri. Dawn is-semplifikazzjonijiet huma limitati għan-negozji CTP. Ir-raba' soluzzjoni ta' malajr, rigward in-numru tal-VAT tas-shab kummerċjali rreġistrat fis-sistema elettronika ta' verifika tan-numru tal-VAT (VIES) tal-UE, se tkun disponibbli għan-negozji CTP u dawk mhux CTP.

2.8 B'harsa 'l quddiem, il-Kummissjoni bihsiebha tissostitwixxi gradwalment l-arranġament transizzjonali attwali għat-tassazzjoni tal-kummerċ bejn l-Istati Membri, bi ftehim definittiv ibbażat fuq il-prinċipju tat-tassazzjoni tal-oġġetti fil-pajjiż ta' destinazzjoni permezz ta' serje ta' miżuri leġislattivi u aġġustamenti progressivi.

### 3. Kummenti ġenerali: il-ġlieda kontra l-frodi u l-kooperazzjoni bejn l-awtoritajiet nazzjonali

3.1 Is-sistema attwali tal-VAT fl-UE hija frammentata u kumplessa hafna u sussegwentement tnaqqas u tfixkel il-kummerċ u l-investimenti billi tohloq piżijiet amministrattivi u ostakoli tal-kummerċ żejda u estensivi għan-negozji.

3.2 Il-KESE jemmen li s-sistema tal-VAT tal-UE għandu jkollha l-għan li tiffacilita l-funzjonament xieraq tas-suq intern. B'mod partikolari, is-sistema tal-VAT jehtieg li tkun inqas frammentata u tiġi amministrata b'mod aktar effiċjenti, speċjalment fir-rigward tal-kummerċ transkonfinali, u għandha tiġi modernizzata fid-dawl taż-żieda fil-globalizzazzjoni u fid-diġitalizzazzjoni tal-ekonomija.

3.3 Fl-istess hin, il-Kumitat jaqbel mal-fehma tal-Kummissjoni li l-frodi tal-VAT jikkostitwixxi problema sinifikanti — kif muri biċ-ċifri li jagħtu stima tat-telf ta' dħul ta' EUR 151 biljun minhabba l-frodi — li fir-rigward tagħha għandhom jittiehdu miżuri prattiċi u dejjem aktar effettivi sabiex jitnaqqsu l-prattiki illegali, mingħajr madankollu ma tiġi mminata l-konsolidazzjoni tas-suq uniku <sup>(7)</sup>.

<sup>(1)</sup> COM(2016) 757 final.

<sup>(2)</sup> COM(2016) 758 final.

<sup>(3)</sup> COM(2017) 567 final.

<sup>(4)</sup> COM(2017) 566 final.

<sup>(5)</sup> COM(2017) 568 final.

<sup>(6)</sup> COM(2017) 569 final.

<sup>(7)</sup> Ara l-Opinjoni tal-KESE dwar il-VAT — Deroga — hlas invertit, partikolarment il-punti 1.2-3.2 (ĠU C 288, 31.8.2017, p. 52).

3.4 Il-KESE jilqa' d-determinazzjoni tal-Kummissjoni Ewropea biex telimina d-diskrepanza tal-VAT, kif ukoll id-Direttiva reċenti Nru 2017/1371 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali, li ttipprevedi l-involviment tal-Uffiċċju tal-Prosekutur Pubbliku Ewropew f'kazijiet ta' frodi tal-VAT ta' aktar minn EUR 10 miljun.

3.5 Ghalhekk huwa importanti li l-objettiv li jiġi żgurat suq intern reali u li jiġi miġġieled il-frodi jinghata prijorità billi jinkisbu riżultati tangibbli f'dan il-qasam mingħajr dewmien, permezz ta' **kooperazzjoni aktar mill-qrib bejn l-awtoritajiet tat-taxxa** fir-rigward tal-**iskambju ta' informazzjoni** u l-iżvilupp ta' bażijiet tad-data u pjattaformi għall-iskambju tad-data bejn id-diversi awtoritajiet nazzjonali b'appoġġ ta' infurzar effiċjenti tar-regoli tat-taxxa. B'mod partikolari, il-KESE jhegġeg lill-Kummissjoni u lill-awtoritajiet tat-taxxa nazzjonali biex jikkooperaw aktar mill-qrib u b'mod aktar intensiv fuq bażi ta' kuljum sabiex jiżguraw li r-rekwiżiti tas-suq intern jintlaħqu u sabiex jitnaqqsu l-kostijiet amministrattivi kemm għan-negozji kif ukoll għall-awtoritajiet tat-taxxa. Barra minn hekk, il-Kummissjoni Ewropea u l-awtoritajiet fiskali għandhom, b'kooperazzjoni mas-soċjetà ċivili organizzata u partijiet interessati oħra, jinvestigaw kif teknoloġiji futuri jistgħu jikkontribwixxu għall-ġlieda kontra l-frodi tal-VAT, peress li t-teknoloġiji l-ġodda jistgħu jkunu strument utli biex jissemplifika l-piż amministrattiv fuq in-negozji u l-amministrazzjonijiet tat-taxxa, kif ukoll biex tingieb it-trasparenza meħtieġa.

3.6 Il-KESE jenfasizza l-ħtieġa li l-Istati Membri johlqu fora xierqa għall-iskambju tal-aħjar prattiki fil-ġbir ta' dħul u dwar kif jiġu żviluppati t-teknoloġiji sabiex jiġi ffaċilitat il-ġbir xieraq tat-taxxi f'sitwazzjonijiet ta' kummerċ transkonfinali. B'mod partikolari, għandhom jiġu diskussi sistemi ta' rifużjoni tal-VAT u formoli u proċessi tat-taxxa effiċjenti flimkien ma' sistemi effiċjenti għall-iskambju ta' informazzjoni dwar il-frodaturi. Il-Kummissjoni Ewropea għandha tikkontribwixxi għat-twaqqif ta' fora istituzzjonali bħal din, sabiex b'hekk issahħah it-tkabbir u tnaqqas it-telf tad-dħul.

#### 4. Prinċipju tad-destinazzjoni u rati

4.1 Kif iddikjara fl-opinjoni tiegħu dwar il-Pjan ta' Azzjoni dwar il-VAT<sup>(8)</sup>, il-KESE jemmen li l-analiżi bir-reqqa tas-sistema attwali għandha tirriżulta f'sistema definittiva tal-VAT li mhux biss tkun **ċara**, robusta u **komprensiva**, iżda wkoll **proporzjonata** b'rabta man-negozji, u adattata għall-pass mghaġġel tal-bidla fl-ekonomija u fis-swieq.

4.2 F'dan il-kuntest, il-Kumitat japprova l-proposta favur il-prinċipju tal-**pajjiż ta' destinazzjoni** bhala l-bażi għas-sistema definittiva tal-VAT, peress li hija mistennija li tohloq aktar kundizzjonijiet ekwi għall-fornituri kollha fl-istess suq nazzjonali u tirriżulta f'inqas distorsjoni tas-suq tal-UE.

4.3 OSS li jiffunzjona huwa parti vitali ta' sistema bbażata fuq id-destinazzjoni. Ghalhekk, huma mistiedna l-inizjattivi tal-Kummissjoni, bħall-estensjoni proposta tal-Punt Uniku ta' Servizz Żgħir għas-servizzi B2C kollha kif ukoll għall-bejgħ ta' oġġetti B2C, kemm ġewwa l-Komunità kif ukoll barra minnha. Mingħajr OSS li jiffunzjona kompletament, abbażi ta' awditi tal-pajjiż tad-domicilju, semplifikazzjonijiet skalabbli, u l-kapaċità li jiġi kkumpensat il-VAT tal-input imġarrab mill-Istati Membri kollha, kwalunkwe sistema bbażata fuq id-destinazzjoni se żżid il-piż amministrattiv b'mod drammatiku, speċjalment għall-SMEs.

4.4 Il-KESE jenfasizza l-importanza tan-newtralità fiskali bejn kumpaniji differenti, waqt li jindika li l-pagamenti tal-VAT m'għandhomx jithallew jolqtu b'mod negattiv lil-likwidità ta' ċerti negozji. F'dan ir-rigward, l-importaturi ta' oġġetti fi swieq nazzjonali speċifiċi għandhom ikunu obbligati jhallsu l-VAT meta l-prodotti fil-fatt jitpoġġew fis-suq u mhux biss meta tali prodotti jkunu importati u mogħtija u jistennu il-kummerċjalizzazzjoni sussegwenti tagħhom.

4.5 Fir-rigward tal-ewwel fażi tal-pjan ta' azzjoni, li tiffoka fuq ċerti provvisti ta' oġġetti, il-Kumitat jistieden lill-istituzzjonijiet kollha involuti fil-proċess tar-riforma tas-sistema tal-VAT biex jesploraw kif sistema komuni għas-**servizzi** u għall-oġġetti tista' tiġi implimentata **mill-aktar fis possibbli**, sabiex b'hekk jitneħħew il-problemi prevedibbli li jirriżultaw mill-eżistenza ta' żewġ sistemi, wahda għall-oġġetti u l-oħra għas-servizzi.

4.6 Dan huwa partikolarment rilevanti minhabba li fl-ekonomija diġitali, il-linja diviżorja bejn l-oġġetti u s-servizzi qed issir **dejjem aktar vaga** u x'aktarx se tkompli tinbidel fl-ambjent attwali li fih it-teknoloġija qiegħda tevolvi b'pass haġna aktar mghaġġel mir-regoli żviluppata mill-istituzzjonijiet rilevanti. Għaldaqstant, il-KESE jistieden lill-Kummissjoni Ewropea biex tikkunsidra u possibbilment tindirizza din il-kwistjoni fi hdan ir-riforma li għaddeja tas-sistema tal-VAT.

<sup>(8)</sup> ĠU C 389, 21.10.2016, p. 43.

4.7 Il-KESE jqis li l-politika dwar ir-rati tal-VAT segwita mill-Kummissjoni u li għandha l-għan li tagħti lill-Istati Membri aktar flessibilità fir-rigward tar-rati mnaqqsa għandha, fil-prinċipju, tkun kompatibbli mal-prinċipju tal-pajjiż ta' destinazzjoni, minhabba li taht din is-sistema x'aktarx se jkun hemm inqas distorsjoni tal-kummerċ.

4.8 Madankollu, l-għoti ta' aktar flessibilità lill-Istati Membri biex jistabilixxu r-rati tagħhom stess, ma għandux iwassal għall-frammentazzjoni jew għal kumplessità eċċessiva fis-sistema ingenerali. Għalhekk, jehtieg li jittiehed approċċ proporzjonat, li jwassal għal qafas ta' implimentazzjoni **ċar u prevedibbli**, fl-interessi b'mod partikolari tal-SMEs u sabiex jitnaqqsu l-kostijiet ta' konformità għall-operaturi ekonomiċi b'mod ġenerali <sup>(9)</sup>.

4.9 Minn dan johroġ li n-numru ta' eċċezzjonijiet permessi għandu jkun limitat għal **kazijiet speċifiċi u ġġustifikati kif xieraq**, sabiex jiġi żgurat qafas regolatorju uniformi u prevedibbli.

4.10 Fir-rigward ta' eċċezzjonijiet possibbli, il-Kumitat iqis li l-objettiv li tiġi appoġġjata l-innovazzjoni soċjali u li jissahhah il-pilastru soċjali Ewropew li thaddan il-Kummissjoni jista' jiġġustifika rati mnaqqsa għas-settur tal-intrapriżi soċjali u tas-servizzi soċjali, abbażi tal-inizjattivi speċifiċi li l-Istati Membri jiddeċiedu li jiehdu għal dan il-għan fi hdan il-qafas legali ġdid li jirregola l-VAT.

4.11 Huwa importanti li tiġi stabbilita għodda ta' informazzjoni onlajn sabiex in-negozji jkunu jistgħu jzommu rendikont tas-sistemi ta' rati differenti tat-28 Stat Membru. Din l-għodda għandha tkun faċilment aċċessibbli, affidabbli u preferibbilment fil-lingwi kollha tal-UE.

## 5. Il-persuna taxxabli ċċertifikata

5.1 Fir-rigward tal-persuna taxxabli ċċertifikata, il-KESE jinnota li l-Kummissjoni tqis dan il-kunċett bħala wiehed importanti għat-tranzizzjoni lejn sistema tal-VAT ibbażata fuq il-prinċipju tad-destinazzjoni u jaqbel li n-negozji li l-affidabilità tat-taxxa tagħhom hija ppruvata għandhom ikunu jistgħu jibbenefikaw minn miżuri ta' semplifikazzjoni xierqa.

5.2 Filwaqt li l-kunċett tas-CTP u l-użu tiegħu tar-reverse charge jista' jkollu l-potenzjal li joffri konċessjoni sostanzjali lin-negozji, ahna nemmnu li sabiex in-negozji, u b'mod partikolari l-SMEs, ikunu kapaċi japplikaw għal dan il-kunċett, huwa essenzjali li jiġu implimentati kriterji u regoli armonizzati, ċari u proporzjonati fl-Istati Membri sabiex jiġi ffaċilitat l-aċċess l-aktar wiesa' kemm jista' jkun għall-istatus ta' CTP.

5.3 Peress li se jgħaddi ftit żmien qabel ma l-Istati Membri jaqblu dwar is-CTP u sabiex il-maġġoranza l-kbira tal-kumpaniji jiġu ċċertifikati, u peress li s-soluzzjonijiet ta' malajr imsemmija fil-proposta huma tant importanti għall-funzjonament tas-sistema tal-VAT, il-KESE jhegġeg lill-Istati Membri biex jadottaw is-soluzzjonijiet ta' malajr għan-negozji kollha qabel ma s-CTP tiġi żviluppata kompletament.

5.4 Il-KESE jaqbel ukoll li, sabiex isir l-ahjar użu mill-istatus ta' CTP, jehtieg li jiġu stabbiliti sistemi ta' ħzin elettroniku żviluppati kif xieraq, li għandhom ikunu faċilment aċċessibbli għall-awtoritajiet tat-taxxa nazzjonali.

5.5 Madankollu, minhabba l-formulazzjoni attwali tal-proposta tal-Kummissjoni, it-tweqqif ta' valutazzjoni aktar bir-reqqa u ddettaljata ta' dan il-kunċett mhuwiex possibbli, peress li **għadu vag**, u mhuwiex ċar x'se jkunu l-implikazzjonijiet prattiċi tal-implimentazzjoni tiegħu.

5.6 F'dan l-istadju, għalhekk, il-KESE jindika sempliċement li l-istrument ta' CTP għandha tiġi appoġġjata minn kriterji ta' implimentazzjoni ċari u trasparenti. F'dan ir-rigward, ta' min jinnota li l-istabbiliment tal-kriterji simili għal dawk li jirregolaw l-Operatur Ekonomiku Awtorizzat jista' jirriżulta fit-tnaqqis tal-aċċess għas-sistema ta' CTP u s-soluzzjonijiet ta' malajr, bl-involvement ta' minoranza żgħira tal-komunità tan-negozju biss. Ir-riskji tas-sistema CTP huma aċċessibbli għal ftit negozji biss.

5.7 Dan il-kunċett għandu jkun soġġett, b'mod partikolari fl-ewwel fażi ta' implimentazzjoni, għal monitoraġġ bir-reqqa mill-Kummissjoni Ewropea, sabiex il-benefiċċji ġġenerati mill-użu tal-kunċett ta' CTP f'termini ta' semplifikazzjoni tat-taxxa u faċilità ta' konformità ma jkunux issuperati minn telf ta' ċertezza legali u uniformità regolatorja fis-suq intern.

<sup>(9)</sup> Ara l-opinjoni tal-KESE dwar il-Pjan ta' Azzjoni dwar il-VAT (ĠU C 389, 21.10.2016, p. 43), il-punti 3.1.6 u 3.1.7.

5.8 B'referenza għall-proposta li temenda r-Regolament ta' Implimentazzjoni Nru 282/2011 fir-rigward ta' ċerti eżenzjonijiet għat-tranzazzjonijiet intra-Komunitarji, il-KESE jinnota li t-talba tal-Kunsill li l-Kummissjoni tiċċara u tissemplifika l-qafas legali dwar l-eżenzjonijiet jidher li hija għodda utli biex jitnaqqas il-frodi u jiġu limitati l-ispejjeż ta' konformità għall-SMEs.

#### 6. Il-passi li jmiss u kummenti finali

6.1 B'mod ġenerali, il-KESE jqis li huwa importanti għall-Kummissjoni li twettaq valutazzjoni tal-impatt regulatorju komprensiva bl-għan li taċċerta — inkluż f'termini kwantitattivi — l-implikazzjonijiet prattiċi tal-pjan ta' azzjoni dwar il-VAT kollu kemm hu għall-individwi, in-negozji u l-awtoritajiet tat-taxxa.

6.2 Finalment, il-KESE jinnota — b'referenza għall-opinjoni preċedenti tiegħu dwar il-*Pjan ta' Azzjoni dwar il-VAT* <sup>(10)</sup> — li huwa importanti li l-partijiet varji kollha tal-pjan ta' azzjoni jiġu implimentati bħala xi haġa shiħa u indiviżibbli.

6.3 Għal darb'ohra, il-Kumitat jindika li għandu jsir kull sforz biex is-sistema definittiva tal-VAT tiġi implimentata f'perjodu ta' zmien raġonevoli; inkella jkun hemm ir-riskju li l-oġġettivi ddikjarati jiġu kompromessi jew jintlaħqu biss parzjalment, għad-detriment tas-suq intern u l-kumpaniji Ewropej li jaħdmu fih.

Brussell, l-14 ta' Marzu 2018.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

<sup>(10)</sup> ĠU C 389, 21.10.2016, p. 43

**Opinjoni tal-Kumitat Ekonomiku u Soċjali Ewropew dwar il-“Komunikazzjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni dwar it-tlestija tal-Unjoni Bankarja”**

(COM(2017) 592 final)

(2018/C 237/08)

Relatur: **Carlos TRIAS PINTÓ**

Korelatur: **Daniel MAREELS**

Konsultazzjoni	Kummissjoni Ewropea, 17.11.2017
Bażi legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għall-Unjoni Ekonomika u Monetarja u l-Koeżjoni Ekonomika u Soċjali
Adottata fis-sezzjoni	28.2.2018
Adottata fil-plenarja	14.3.2018
Sessjoni plenarja Nru	533
Riżultat tal-votazzjoni (favur/kontra/astensjonijiet)	180/3/4

## 1. Konkluzjonijiet u rakkomandazzjonijiet

1.1 Il-KESE jappoġġja l-miżuri adottati mill-2012 li taw kontribut deċiżiv għall-istabbiltà finanzjarja u kisru ċ-ċirku vizzjuż bejn is-sistemi bankarji u s-sovrani tagħhom.

1.2 Għalhekk, aħna nilqgħu – u nappellaw ukoll li jiġu implimentati b'mod konkreti – is-sett ta' miżuri godda proposti mill-Kummissjoni Ewropea biex tiġi kkompletata l-Unjoni Ekonomika u Monetarja (UEM) u nimxu lejn zona monetarja ottimali, li tegħleb ir-reżistenza attwali u tikseb aktar preċiżjoni mill-aktar fis possibbli għall-ikkompletar tat-tielet pilastru tal-Unjoni Bankarja, permezz tat-tnaqqis progressiv u l-mutwalizzazzjoni tar-riskji finanzjarji. Fil-fatt, it-tlestija tal-Unjoni Bankarja – u tal-Unjoni tas-Swieq Kapitali – għandha tagħmilha possibbli li l-Unjoni Finanzjarja, waħda mill-pilastru fundamentali tal-UEM, tiġi stabbilita bis-shih.

1.3 B'mod aktar speċifiku, il-KESE jappoġġja d-diversi għanijiet proposti għat-tishih tal-Mekkanizmu Supervizorju Uniku u l-Mekkanizmu Uniku ta' Riżoluzzjoni, għall-iffacilitar tat-tnaqqis gradwali tar-riskji finanzjarji u finalment sabiex tiġi żviluppata **sistema għall-garanziji tad-depożiti pan-Ewropea** li, minbarra li tiggarantixxi likwidità, tista' tassumi wkoll telf u tikkompleta t-tielet pilastru tal-Unjoni Bankarja.

1.4 Sabiex dan ikun possibbli, ser ikun meħtieġ li jibqgħu b'mod parallel jitkomplew l-isforzi li jiġu kondiviżi u jitnaqqsu r-riskji ta' solvenza u likwidità fis-settur finanzjarju. Il-Kumitat itenni l-pożizzjoni preċedenti tiegħu dwar dan il-punt, kif stabbilita fl-Opinjoni tiegħu dwar il-proposta tal-EDIS. Ċertament, il-kwistjoni tas-self improduttiv għandha tibqa' prijorità, flimkien ma' kwistjonijiet oħrajn f'dan il-qasam, b'mod partikolari issa li l-ekonomija qiegħda terġa' tikber.

1.5 Minhabba li, wara aktar minn sentejn, il-proposti originali dwar Skema Ewropea ta' Assigurazzjoni tad-Depożiti (EDIS) għadhom ma taw l-ebda riżultat, x'aktarx tkun idea tajba li jittiehed approċċ differenti. Din il-Komunikazzjoni tagħti lok għal diskussjoni usa' u approċċ f'fażijiet għall-implimentazzjoni tal-EDIS, li l-Kumitat jappoġġja. Huwa importanti li fl-implimentazzjoni tal-Unjoni Bankarja ma jintilifx l-impetu, u li jitqiesu l-konkluzjonijiet li ntlahqu waqt in-negozjati. Fi kwalunkwe każ, il-Kumitat iqis li huwa neċessarju biex kemm l-EDIS kif ukoll il-miżuri rilevanti għat-tnaqqis tar-riskju jiġu indirizzati b'mod parallel u immedjatament, u jiġu implimentati effettivament, skont skeda ta' żmien ċara u speċifika.

1.6 Il-Kumitat jappoġġja d-deċiżjoni li fl-ewwel fażi tinghata biss kopertura tal-likwidità, li mbagħad tiżdied matul is-snin. Fl-istess hin, l-iskemi nazzjonali ta' garanzija tad-depożiti li huma responsabbli biex ikopru t-telf xorta waħda għandhom jinghataw attenzjoni shiha; tabilhaqq, bil-għan li t-tranzizzjoni sussegwenti għat-tieni fażi ssir kemm jista' jkun bla xkiel u fl-interessi ta' fiduċja reċiproka, il-Kumitat iqis li huwa importanti li tittiehed azzjoni malajr sabiex l-iskemi nazzjonali jkomplu jiġu ssemplifikati kemm jista' jkun. Huwa importanti wkoll li jiġu indirizzati l-kwistjonijiet ta' legat u l-periklu morali.

1.7 Il-kopertura tat-telf se tiżdied fit-tieni fażi, iżda t-tranzizzjoni mhijiex awtomatika. Skont il-Kumitat, id-deċiżjoni formali proposta għandha tkun ibbażata fuq l-aktar bażi wiesgħa possibbli, u għalhekk jidher xieraq li din id-deċiżjoni ma tittehidx mill-Kummissjoni waħedha, iżda flimkien mal-Kunsill u mal-Parlament.

1.8 Fil-prinċipju, iż-żieda progressiva fil-kopertura tat-telf mill-EDIS hija haġa tajba, iżda l-mekkaniżmi għall-implimentazzjoni ta' din l-iskema jisthoqqlhom aktar attenzjoni fit-testi.

1.9 B'mod aktar ġenerali, il-Komunikazzjoni hija fformulata f'termini ġenerali fejn jidhlu għadd ta' punti, u tagħmel proposti "b'mod kundizzjonali". Bla dubju, dan jagħti lok għal aktar diskussjoni, iżda xi drabi dan isir għad-detriment tal-assertività. Hemm ukoll għadd ta' aspetti importanti li thallew barra jew li b'xi mod ġew injorati. Il-Kumitat jitlob biex, flimkien mal-partijiet ikkonċernati kollha, isir progress malajr, u biex il-proposti jsiru aktar konkreti. Barra minn hekk, l-Istati Membri għandhom jassumu r-responsabbiltajiet tagħhom, u jkomplu jaħdmu fuq miżuri adottati precedentement, b'mod partikolari dawk dwar l-iskemi ta' garanzija tad-depożiti. Dan huwa importanti hafna, speċjalment fil-kuntest ta' approċċ gradwali kif stabbilit f'din il-Komunikazzjoni.

1.10 F'konformità mal-għan li tinholq sistema għall-garanziji tad-depożiti pan-Ewropea, l-operabbiltà immedjata tal-Fond Monetarju Ewropew, fil-funzjoni tiegħu bħala protezzjoni għall-Mekkaniżmu Uniku ta' Risoluzzjoni bħala mutwanti tal-aħħar istanza hija kruċjali. Bl-istess mod, il-KESE jappoġġja wkoll bis-shih il-funzjonijiet ipplanati ta' dan il-korp li jindirizzaw l-hekk imsejha impatti asimmetriċi.

1.11 It-titjib u l-konsolidazzjoni tal-pilastru tal-Unjoni Bankarja u l-applikazzjoni tal-**Gabra Unika tar-Regoli** għandhom jimxu id f'id mal-implimentazzjoni mill-industrija finanzjarja tal-**Għanijiet ta' Żvilupp Sostenibbli 2030** u l-impenji ta' Pariġi dwar it-tibdil fil-klima, sabiex b'hekk jiġi stabbilit trattament aktar favorevoli fir-rekwiżiti kapitali għall-investimenti fl-ekonomija ekoloġika u diversi operazzjonijiet mhux kumplessi ta' "self inklużiv" fit-tul, bħall-ipoteki, partikolarment dawk marbutin mal-effiċjenza fl-użu tal-enerġija, l-installazzjonijiet tal-pannelli solari, eċċ.

1.12 Bl-istess mod, Brexit, FinTech u innovazzjonijiet finanzjarji oħrajn (bħal blockchain u kuntratti intelligenti) jirrappreżentaw sejha ġdida għal azzjoni sabiex l-unjoni bankarja tiġi kkompletata u rivitalizzata u titjeb l-inklużjoni finanzjarja u diġitali taċ-ċittadinanza Ewropea, b'konformità mal-għanijiet strateġiċi tal-UE. Fil-formulazzjoni attwali tal-Għanijiet ta' Żvilupp Sostenibbli 2030, l-inklużjoni finanzjarja diġà tikkontribwixxi għal 7 mis-17-il objettiv, filwaqt li l-inklużjoni diġitali li tista' tiżguraha jew tpoġġiha friskju fkuntest ġdid taffettwahom kwazi kollha, b'mod esplicitu jew implicitu.

1.13 Kif diġà ntqal f'opinjonijiet differenti, il-KESE jtenni l-impenn tiegħu lejn ekosistema finanzjarja diversa li fiha l-atturi pan-Ewropej kbar jeżistu flimkien ma' banek żgħar u ta' daqs medju u entitajiet oħrajn mhux bankarji li jiffukaw b'mod affidabbli fuq il-finanzjament tal-ekonomija reali fuq livell ugwali, f'ambjent ta' riskju sistemiku mnaqqas ferm. Id-diversità, it-trasparenza u s-sostenibbiltà huma l-aqwa antidoti kontra l-kriżijiet finanzjarji futuri.

1.14 Fil-fehma tal-KESE, issa huwa imperattiv li tiġi stimolata l-partecipazzjoni ta' dawk il-pajjiżi li mhumiex parti miż-zona tal-euro. Fl-istess hin, kull wieħed mit-tliet pilastru tal-Unjoni Bankarja għandu jikkontribwixxi għat-tishih tal-arkitettura finanzjarja globali, għaż-żieda fil-kooperazzjoni fil-livell Ewropew u internazzjonali skont il-qafas regolatorju tiegħu u għall-provvista tal-esperjenzi tiegħu, speċjalment lit-tletin pajjiż mhux Ewropej li r-referenza monetarja tagħhom hija l-euro, inklużi l-pajjiżi frankofoni tal-Afrika.

## 2. Storja, sfond u sommarju tal-Komunikazzjoni l-ġdida

2.1 Ir-Reċessjoni l-Kbira, li bdiet għaxar snin ilu, ittestjat l-euro u sa ċertu punt, kienet tinvolvi kostijiet għoljin għall-pajjiżi taż-zona tal-euro. L-operazzjonijiet ta' salvataġġ finanzjarju konsegwentement kellhom ukoll impatt negattiv fuq ir-riskju sovrani.

2.2 L-Unjoni Bankarja giet stabbilita fl-2012 bil-għan li tohloq sistema finanzjarja unifikata u integrata għall-implimentazzjoni ta' politika monetarja b'mod effettiv, li tippermetti riskju adegwat fl-Istati Membri kollha, u li terġa' tiġi stabbilita l-fiduċja fis-sistema bankarja taż-żona tal-euro, bħala rispons għad-**difetti strutturali** fit-tfassil inkomplet tal-euro. Bis-saħħa tal-bidliet pożittivi fil-politika monetarja tal-Bank Ċentrali Ewropew (BĊE) u l-politiki baġitarji tal-Istati Membri tal-UE, sar progress lejn Unjoni Ekonomika u Monetarja (UEM). L-isfida attwali tinvolvi l-**introduzzjoni tal-euro fis-27 Stat Membru kollha** u l-ikkompletar tat-**tielet pilastru** tal-Unjoni Bankarja.

2.3 Fid-dawl tat-theddid populist u ż-żieda fir-riskju ta' bidla lejn in-nazzjonalizmu, primarjament minhabba diskrepanzi kbar li jirriżultaw minn impatti asimmetriċi fiż-żona tal-euro, hemm kunsens politiku wiesa' dwar il-ħtieġa li tiġi kkompletata l-unjoni finanzjarja (l-Unjoni Bankarja u l-Unjoni tas-Swieq Kapitali), sabiex jiġu protetti l-**istabbiltà finanzjarja u l-integrità territorjali** tal-UE kontra l-**"velenu" tan-nazzjonalizmu**, fi kliem il-President tal-Kummissjoni Jean-Claude Juncker.

2.4 Sfida ġdida importanti oħra tikkonċerna t-**teknoloġija finanzjarja (FinTech)** u innovazzjonijiet oħrajn fl-infrastruttura finanzjarja, li s'issa għadhom ma ġewx osservati mis-**supervizjoni finanzjarja**. Fil-Komunikazzjoni tal-Kummissjoni ta' Settembru 2017 dwar "It-tiżiħ tas-supervizjoni integrata biex tissaħħa l-Unjoni tas-Swieq Kapitali u l-integrazzjoni finanzjarja f'ambjent li qed jinbidel" huwa ddikjarat li "[f]l-iżvilupp tal-Unjoni Finanzjarja, l-opportunitajiet ta' innovazzjoni finanzjarja għandhom jintużaw bis-shiħ, iżda riskji godda għandhom jiġu ġestiti wkoll." Pjan ta' azzjoni huwa mħabbar għall-bidu tal-2018 <sup>(1)</sup>.

2.5 Il-progress lejn l-Unjoni Bankarja li nkiseb bl-istabbiliment tal-**kompiti regolatorji, ta' kontroll u ta' sanzjonar tal-Mekkanizmu Supervizorju Uniku** <sup>(2)</sup> u l-**Mekkanizmu Uniku ta' Riżoluzzjoni**, li flimkien mal-**"gabra unika tar-regoli"** stabbilita fil-*Pjan Direzzjonali lejn Unjoni Bankarja* jikkostitwixxu l-aktar avvenimenti importanti, naqas fis-snin tal-irkupru ekonomiku ġdid minhabba li l-imsieħba taż-żona tal-euro ppreferew jirrifjutaw is-sinerġiji li jirriżultaw mill-integrazzjoni finanzjarja minflok jikkondividu r-riskji.

2.6 Ahna għalhekk qed inhabbtu wiċċna ma' firxa wiesgħa ta' dikjarazzjonijiet u proposti li, filwaqt li huma wasslu għal progress, ma wasslux għal **tnaqqis tar-riskji u t-tixrid tar-riskju**. Il-koleġislaturi tal-UE għadhom ma pprovdewx biżżejjed twegħibiet speċifiċi għal kif ser tiġi kkompletata l-Unjoni Ekonomika u Monetarja, b'mod partikolari fir-rigward: tal-konformità mad-Direttiva tal-2014, kif imsaħħa mill-Kunsill fl-2017 <sup>(3)</sup>; il-proposta għal Regolament ta' Novembru 2015; l-iżvilupp parzjali u ulterjuri tal-Unjoni tas-Swieq Kapitali; it-tnedija tal-Pjan ta' Azzjoni tas-Servizzi Finanzjarji għall-Konsumatur (2017); il-miżuri l-godda għat-tnaqqis tas-self improduttiv <sup>(4)</sup>, eċċ.

2.7 Il-proposta għal Regolament tal-2015 imsemmija hawn fuq, ipprevediet l-iżvilupp gradwali u progressiv ta' Skema Ewropea ta' Assigurazzjoni tad-Depożiti (EDIS). Fl-ewwel fażi, qabel ma ssir tranżizzjoni lejn sistema mutwalizzata gradwalment (koassigurazzjoni) tintuża skema ta' riassigurazzjoni, u finalment, fit-tielet stadju, naslu f'sitwazzjoni fejn mill-2024 'il quddiem ir-riskju jintrefa' kompletament mill-EDIS. Flimkien ma' dan l-abbozz, il-Kummissjoni ħabbret b'mod parallel għad ta' miżuri li għandhom l-għan li jnaqqsu r-riskju fl-Unjoni Bankarja. Sfortunatament, in-negozjati s'issa ma hallew il-frott.

2.8 Għad hemm ukoll xogħol xi jsir dwar l-iskemi nazzjonali ta' garanzija tad-depożiti, li jistgħu jgħinu biex iwittu t-triq 'il quddiem. Il-kwistjonijiet jinkludu l-fatt li għad hemm xi differenzi sinifikanti bejn l-Istati Membri fl-implimentazzjoni tar-regoli tad-Direttiva dwar l-iskemi ta' Garanzija tad-Depożiti u l-ħtieġa li jitjieb l-iskambju ta' informazzjoni u strumenti biex tiġi promossa l-koordinazzjoni fost l-iskemi nazzjonali ta' garanzija tad-depożiti <sup>(5)</sup>.

2.9 Sabiex jitneħħa l-imblokk bejn il-koleġislaturi, din il-Komunikazzjoni tissikka l-kriterju għal **rikapitalizzazzjoni interna** u, l-ewwel nett, tipproponi li tiġi introdotta garanzija ta' kontingenza komuni għall-Fond Uniku ta' Riżoluzzjoni u, it-tieni nett, li jinhloq pjan direzzjonali aktar komprensiv għall-**Iskema Ewropea ta' Assigurazzjoni tad-Depożiti**, bl-ewwel pass ikun ir-**riassigurazzjoni** (billi tiġi offruta biss kopertura tal-likwidità gradwali, filwaqt li l-banek ifornu l-fond

<sup>(1)</sup> COM(2017) 542 final (taqsima 4, p. 11 'il quddiem).

<sup>(2)</sup> Ir-Regolament tal-Kunsill (UE) Nru 1024/2013 (ĠU L 287, 29.10.2013, p. 63).

<sup>(3)</sup> Fis-16 ta' Gunju 2017, il-Kunsill laħaq ftehim dwar ġerarkija tal-kredituri tal-banek fil-proċedimenti ta' insolvenza, f'Direttiva li abbażi tagħha l-Istati Membri jistgħu jintroduċu subordinazzjoni esplicita ta' depożiti mhux garantiti, li fil-każ ta' falliment bankarju jridu jiġu "salvati".

<sup>(4)</sup> COM(2018) 37 final

<sup>(5)</sup> Ara l-Komunikazzjoni, p. 12.

komuni) u mbagħad, fit-tieni fażi, nersqu lejn il-**koassigurazzjoni**, li għaliha l-kundizzjoni tista' tkun li r-riskji li huma relatati mas-self improduttiv ikunu limitati biżżejjed<sup>(6)</sup>. Għal dan il-għan, hija proposta l-ewwel miżura addizzjonali bil-għan li tonqos il-possibbiltà ta' insolvenza tan-negozju permezz ta' proċeduri ta' ristrutturar, filwaqt li qed isiru wkoll sforzi fir-rigward tal-introduzzjoni bikrija tad-dispożizzjonijiet dwar is-self improduttiv bhala parti mir-reviżjoni tar-Regolament dwar il-Mekkaniżmu Superviżorju Uniku. Il-Komunikazzjoni tal-Kummissjoni dwar ir-reviżjoni ta' nofs it-terminu tal-Pjan ta' Azzjoni dwar l-Unjoni tas-Swieq Kapitali ta' nofs l-2017 thabbar ukoll miżuri għal żmien qasir biex jiġi żviluppat suq sekondarju għas-self improduttiv<sup>(7)</sup>. Finalment, dan ifisser li jehtieg li jintlaħaq ukoll progress suffiċjenti f'termini ta' tnaqqis tar-riskju fis-settur bankarju.

2.10 It-tieni miżura addizzjonali tikkonċerna d-diversifikazzjoni tal-holdings ta' dejn sovrani tal-banek. Hawnhekk, **it-titoli garantiti b'bonnds sovrani** jistgħu jagħtu kontribut u fl-istess hin joffru garanziji addizzjonali. Wara l-hidma mwettqa mill-Bord Ewropew dwar ir-Riskju Sistemiku (BERS), il-Kummissjoni qiegħda tqis li tippreżenta **proposta leġislattiva** fil-bidu tal-2018.

2.11 Għalhekk, sar-Rebbiegħa tal-2019 għandhom ikunu ġew introdotti l-miżuri kollha għall-kondiviżjoni tar-riskju, u l-**fazi ta' implimentazzjoni** għandha tkun tista' tibda, bil-ftehim bejn il-koleġislaturi dwar l-elementi bażiċi tal-**pakkett bankarju** ta' Novembru 2016 u l-progress sinifikanti fuq il-bqija, segwit minn kjarifika tas-**setgħat ta' kontroll** eżistenti sabiex jitnaqqsu r-riskji relatati mas-self improduttiv, u proposta għall-**valutazzjoni tad-ditti tal-investiment**.

### 3. Kummenti ġenerali

3.1 Issa li l-ekonomija tal-pajjiżi taż-żona tal-euro qed jergħu jikbru, u qiegħed jiddied ukoll il-finanzjament bankarju tal-ekonomija, wasal iż-żmien li nsahhu r-reziljenza tas-sistema finanzjarja tagħna u niżguraw li l-kriżijiet finanzjarji possibbli ma jwasslux għal frammentazzjoni ulterjuri tas-suq<sup>(8)</sup> u b'hekk jikkostitwixxu test ieħor għali għall-euro u l-integrazzjoni Ewropea kollha kemm hi.

3.2 Għal dan il-għan, huwa essenzjali li jiġi stabbilit **Fond ta' Assigurazzjoni tad-Depożiti Komuni "kompletament mutwalizzat"** sabiex l-**istruttura finanzjarja tal-Unjoni Ewropea tiġi kkompletata** u tiġi indirizzata d-diskrepanza attwali bejn is-superviżjoni u r-risoluzzjoni bankarja (li huma ċentralizzati) minn naħa, u l-iskemi nazzjonali ta' garanzija tad-depożiti (li mhumiex armonizzati) min-naħa l-oħra. Dan jehtieg ukoll progress suffiċjenti f'termini tat-tnaqqis tar-riskju fis-settur bankarju.

3.3 Progress fl-oqsma tat-tnaqqis tar-riskju u l-protezzjoni tad-depożitu jmorru id f'id, u għalhekk, il-Kumitat jafferma mill-ġdid il-prinċipji li diġà ddikjara fir-rigward tal-proposti oriġinali tal-EDIS<sup>(9)</sup>. B'mod partikolari, ġie ddikjarat li, peress li ż-żewġ tipi ta' miżuri għandhom għadd ta' objettivi bażiċi importanti komuni li huma relatati mat-tishih u l-ikkompletar tal-Unjoni Bankarja, jehtieg li jiġu **implimentati bl-istess mod billi jużaw għodod u metodi ekwivalenti ġenwini**. Konsegwentement, sabiex jinkiseb progress reali, il-Kumitat iqis **essenzjali** li jiġi żgurat li kemm l-EDIS kif ukoll il-miżuri rilevanti għat-tnaqqis tar-riskju jiġu **indirizzati b'mod parallel u immedjatament, u jiġu implimentati effettivament**, skont skeda ta' żmien ċara u speċifika. Il-holqien tal-kundizzjonijiet it-tajba biex nimxu 'l quddiem huwa wkoll importanti hafna biex **tkompli tlesta l-UEM**, li l-**Unjoni Bankarja** hija parti importanti tagħha.

3.4 Ċertament, flimkien ma' inizjattivi oħrajn li huma relatati mat-tnaqqis tar-riskju, il-kwistjoni tas-self improduttiv<sup>(10)</sup>, u b'mod partikolari d-distribuzzjoni mhux ugwali skont il-pajjiż, għandhom jibqgħu prijorità, peress li huwa essenzjali li jsir progress f'dan il-qasam. Kif ġie ddikjarat reċentement, f'termini ġenerali sar progress, iżda l-medji mhumiex kollox<sup>(11)</sup>. Minbarra l-banek li qed jindirizzaw il-kwistjoni b'mod robust, jew tal-inqas dawk li mexjin fid-direzzjoni t-tajba, hemm ukoll banek oħrajn li qed jinjoraw il-problema jew li mhumiex jindirizzawha b'mod ambizzjuż biżżejjed. Issa li l-ekonomija

<sup>(6)</sup> Minkejja t-titjib, fl-aħhar tal-2016 il-banek Ewropej kellhom id-doppju ta' assi mwieżna għar-riskju fuq il-karti bilancjali tagħhom (19,1 % bhala medja madwar l-UE kollha, 18,8 % għaž-żona tal-euro) ta' dawk fl-Istati Uniti (il-banek Gappuniżi kienu x'imkien fin-nofs), filwaqt li fil-bidu tal-kriżi fl-2008, iċ-ċifri Ewropej kienu aħjar minn dawk taż-żewġ setgħat ewlenin l-oħra. Barra minn hekk, il-perċentwal tas-self improduttiv jibqa' tliet darbiet aktar minn dak fl-Istati Uniti u fil-Gappun.

<sup>(7)</sup> Ara COM(2017) 292 final, b'mod partikolari l-azzjoni ta' prijorità 5".

<sup>(8)</sup> Il-banek naqqsu l-iskopertura tagħhom għal Stati Membri oħrajn u l-pagamenti transkonfinali għadhom jammontaw biss għal 7 %.

<sup>(9)</sup> ĠU C 177, 18.5.2016, p. 21.

<sup>(10)</sup> Self improduttiv.

<sup>(11)</sup> Intervista ma' Danièle Nouy, President tal-Bord Superviżorju tal-BĊE, f'Público, 11 ta' Diċembru 2017. Ara <https://www.bankingsupervision.europa.eu/press/interviews/date/2017/html/ssm.in171211.en.html>

qiegħda terġa' tikber, huwa importanti li din tiġi indirizzata bhala kwistjoni ta' prijorità, sabiex jiġu solvuti l-kwistjonijiet ta' legat kif ukoll dawk futuri. L-isfida hija li jinkisbu riżultati effettivi fil-prattika. Dan huwa ferm importanti sabiex isir progress fl-implimentazzjoni tat-tielet pilastru tal-Unjoni Bankarja.

3.5 Meta mqabbla mal-proposti originali tal-EDIS tal-2015, din il-komunikazzjoni tagħti lok għal diskussjoni usa' dwar l-iskema Ewropea ta' Assigurazzjoni tad-Depożiti u approċċ aktar f'fazijiet biex din tiġi implimentata. Fi żmien meta huwa importanti li ma jintilifx l-impetu fl-implimentazzjoni tal-Unjoni Bankarja, u li jitqiesu l-konklużjonijiet mehuda waqt in-negozjati, l-approċċ il-ġdid tal-Kummissjoni huwa wieħed realistiku u l-Kumitat jista' jappoġġjah.

3.6 Il-Kumitat jappoġġja d-deċiżjoni li kopertura tal-likwidità tiġi pprovduta biss fl-ewwel fażi, li jfisser li, waqt dik il-fażi, it-telf se jkun kopert permezz ta' skemi nazzjonali ta' garanzija tad-depożiti. Sabiex it-tranzizzjoni sussegwenti għall-fażi li jmiss ma tkunx diffiċli bla bżonn, u fl-interessi tal-fiduċja reċiproka, il-Kumitat iqis li huwa importanti li mill-bidu nett ikun ċar li għandha tittiehed azzjoni ulterjuri biex l-iskemi nazzjonali jiġu ssimplifikati kemm jista' jkun, sabiex tiġi eliminata kull diskrepanza kbira bejn l-Istati Membri. Fl-istess hin, huwa importanti wkoll li jiġu indirizzati l-kwistjonijiet ta' legat u l-periklu morali.

3.7 Fir-rigward tat-tranzizzjoni mill-fażi ta' riassigurazzjoni (ara hawn fuq) għall-fażi ta' koassigurazzjoni, li hija kontingenti fuq għadd ta' kundizzjonijiet, id-deċiżjoni li wieħed jipproċedi għandha, skont il-Kumitat, tkun ibbażata fuq l-aktar bażi wiesgħa possibbli, u għalhekk jidher xieraq li din id-deċiżjoni ma tittihidx mill-Kummissjoni waħedha, iżda minflok flimkien mal-Kunsill u mal-Parlament<sup>(12)</sup>.

3.8 Huwa meħtieġ ukoll li wieħed ikun ċar kemm jista' jkun dwar il-kundizzjonijiet li se japplikaw kemm waqt kif ukoll wara<sup>(13)</sup> t-tranzizzjoni għall-fażi ta' koassigurazzjoni, li fiha se jingħataw kemm il-kopertura tal-likwidità kif ukoll il-kopertura tat-telf. Il-proposta li dan jinbena b'mod gradwali<sup>(14)</sup> hija tajba, iżda fl-istess hin hemm xi thassib li t-test attwali għadu ġenerali u vag wisq, u jhalli wisq lok għal interpretazzjonijiet u diskussjonijiet differenti. Hemm il-htieġa li jkun hemm aktar gwida u ċertezza dwar dan is-suġġett mill-bidu nett.

3.9 B'mod aktar ġenerali, ta' min jinnota li, fi hdan din id-deskrizzjoni wiesgħa, il-komunikazzjoni hija fformulata f'termini ġenerali hafna dwar għadd ta' punti, u tagħmel proposti fuq bażi proviżorja. Minn naħa, dan jagħti lok għall-immanuvrar li jista' jkun utli f'negozjati futuri bejn u mal-Istati Membri, iżda min-naħa l-oħra dan ifisser li t-test jidher aktar indeċiżiv<sup>(15)</sup> u mhux dejjem ikun ċar daqs-kemm ikun mixtieq. Għadd ta' aspetti importanti thallew barra jew ġew injorati, inkluż ir-rikonoxximent tar-rwol tal-iskemi ta' protezzjoni istituzzjonali, li l-Kumitat ġibed l-attenzjoni dwarhom preċedentement<sup>(16)</sup>. Sabiex dawn il-kwistjonijiet jiġu solvuti, issa huwa importanti li ssir hidma mal-partijiet ikkonċernati kollha (inkluż il-Kunsill, il-Parlament, l-Istati Membri, il-Kummissjoni, eċċ.) biex isir progress rapidu u biex il-proposti jkunu aktar konkreti.

3.10 Il-KESE jhegġeġ lill-koleġislaturi jużaw il-pakkett komprensiv ta' miżuri biex isahhu l-Unjoni Ekonomika u Monetarja<sup>(17)</sup>, ippubblikat fis-6 ta' Diċembru 2017, sabiex jiġi **aċċellerat il-bini ta' kunsens**.

3.11 Il-KESE jappoġġja l-intenzjoni tal-BĊE sabiex jiżgura li l-banek joffru servizzi armonizzati fl-Istati Membri kollha tal-UE<sup>(18)</sup> u b'hekk igawdu mill-benefiċċji ta' suq akbar. Huwa jistieden lil dawk l-Istati Membri li għadhom ma ppartecipawx fil-munita komuni biex jingħaqdu mal-Mekkanizmu Superviżorju Uniku, bhala l-ewwel pass lejn l-integrazzjoni shiha tagħhom fiż-żona tal-euro.

<sup>(12)</sup> Mingħajr preġudizzju għar-rwol importanti tal-awtoritajiet superviżorji f'dan ir-rigward.

<sup>(13)</sup> Ara l-komunikazzjoni, punt 3.

<sup>(14)</sup> F'termini ġenerali, attwalment huwa propost li l-kopertura tat-telf tiġi pprovduta mill-iskemi nazzjonali ta' garanzija tad-depożiti u mill-iskema Ewropea ta' assigurazzjoni tad-depożiti, skont element ewlieni li jiżviluppa b'mod progressiv, billi jibda bi 30 % ta' kontribut tal-EDIS mill-ewwel sena tal-fażi ta' koassigurazzjoni.

<sup>(15)</sup> Hafna mill-elementi huma deskritti fil-modalità kundizzjonali: ara l-użu regolari ta' "would"(ikun) u "could" (jista') fid-deskrizzjoni taż-żewġ fażijiet ta' implimentazzjoni tal-iskema Ewropea ta' assigurazzjoni tad-depożiti (paġna 10 et seq.).

<sup>(16)</sup> ĠU C 177, 18.5.2016, p. 21.

<sup>(17)</sup> COM(2017) 821 final

<sup>(18)</sup> ĠU C 434, 15.12.2017, p. 51.

3.12 L-ikkompletar tal-arkitettura finanzjarja tal-UE għandu jimxi id fid mal-inklużjoni diġitali u finanzjarja, skont l-**Għanijiet ta' Żvilupp Sostenibbli tan-Nazzjonijiet Uniti għall-2030**. Il-KESE jenfasizza r-rwol potenzjali li l-banek jista' jkollhom fil-ġlieda kontra t-tibdil fil-klima u l-applikazzjoni ta' 13 mis-17-il SDG, permezz tal-funzjonijiet ta' intermedjazzjoni tagħhom bejn it-tfaddil konxju u l-investiment soċjalment responsabbli. F'dan ir-rigward, il-konklużjoni tar-riformi ta' Basel III tas-7 ta' Diċembru 2017 għandha tiġi analizzata bir-reqqa biex jiġi żgurat li s-self bankarju Ewropew ma jkunx limitat fl-oqsma li huma ta' importanza kritika għal finanza sostenibbli.

#### 4. Kummenti speċifiċi

4.1 Il-KESE jappoġġja l-miżuri proposti mill-Kummissjoni biex jiġu limitati r-riskji fil-qasam ta' superviżjoni, riżoluzzjoni u garanzija tad-depożiti (fit-tranzizzjoni possibbli minn riassigurazzjoni għal koassigurazzjoni).

4.2 Il-KESE jenfasizza li l-armonizzazzjoni tal-iskemi nazzjonali ta' garanzija tad-depożiti għandha ssir id fid mal-istabbiliment tal-proċess EDIS. Il-KESE jhegġegħ lill-Kummissjoni tistabbilixxi inizjattiva sabiex il-**fondi nazzjonali tad-depożiti** jkunu jistgħu jikkontribwixxu għall-ikkompletar tal-arkitettura tas-sistema Ewropea, filwaqt li jiġi żgurat trattament ugwali għall-entitajiet mhux sistemikament importanti<sup>(19)</sup>. Il-KESE jappoġġja d-dritt tal-SGD Nazzjonali li jmxexxi miżuri alternattivi, mingħajr ma jmorru kontra r-regoli tal-kompetizzjoni, kif ġie msemmi fl-Artikolu 11 ta' tad-Direttiva dwar Skemi ta' Garanzija tad-Depożiti 2014/49/UE.

4.3 Il-KESE jappoġġja bis-sħiħ l-introduzzjoni ta' garanzija ta' kontinġenza għall-Mekkaniżmu Uniku ta' Riżoluzzjoni mill-aktar fis possibbli, bl-użu ta' linja ta' kreditu mill-Mekkaniżmu Ewropew ta' Stabbiltà, kif propost pereżempju mit-Task Force dwar Azzjoni Koordinata (TFAK).

4.4 Il-KESE jappoġġja t-tisħiħ tas-setgħat superviżorji skont il-Mekkaniżmu Superviżorju Uniku kif ukoll tal-garanziji ta' kontinġenza prudenzjali statutorji (Pilastru I), sabiex is-self improduttiv jiġi indirizzat b'mod armonizzat. F'dan ir-rigward, il-Kummissjoni għandha turi li fid-dawl tas-setgħat superviżorji godda, l-awtoritajiet kompetenti jistgħu jinfluwenzaw il-politiki ta' provvediment tal-banek dwar is-self improduttiv.

4.5 Il-mekkaniżmi ta' protezzjoni regolatorja prudenzjali msemmija hawn fuq għandhom jiġu applikati f'kull wiehed mill-banek fi proporzjon mal-profil tar-riskju sistemiku tagħhom, ta' spiss marbut mal-mudell tan-negozju tagħhom. Dan ikun ifisser li banek żgħar u ta' daqs medju li ma johlolqux riskji eċċessivi jkollhom rekwiżiti xierqa u li ma jkunux irregolati żzejjed.

4.6 Bl-istess mod, il-KESE jirrakkomanda li r-rekwiżiti kapitali għas-settur bankarju jkollhom trattament aktar favorevoli għall-investimenti fl-ekonomija ekoloġika<sup>(20)</sup> u jqisu l-applikazzjoni ta' hlasijiet addizzjonali ta' kapital għall-investimenti fl-ekonomija "kannella". Il-Mekkaniżmu Superviżorju Uniku għandu jeżerċita superviżjoni speċifika f'dan ir-rigward.

4.7 Għandha tingħata kunsiderazzjoni lill-innovazzjoni ulterjuri tal-legislazzjoni dwar is-self improduttiv billi jiġi esplorat jekk is-**servizzi tal-assigurazzjoni tal-kreditu privati** jistax ikollhom rwol akbar, bi tliet funzjonijiet – il-prevenzjoni, il-kumpens u l-irkupru – u li bhala riżultat tal-innovazzjoni finanzjarja qed jiġu assoċjati dejjem aktar mal-banek. Fir-rapporti tiegħu, il-BCE jikkonkludi li whud minn dawn ir-riskji, bħar-riskji taċ-ċaqliq fir-rata tal-imghax, jiġu mmanigġjati b'mod adegwat mill-biċċa l-kbira tal-istituzzjonijiet ta' kreditu Ewropej. Għandu jiġi nnutat ukoll li l-Istati Uniti għelbu l-**kriżi tal-mutwi subprime** meta r-Riżerva Federali pprovdiet ukoll lir-riassiguraturi prinċipali aċċess għal-likwidità.

<sup>(19)</sup> Abbażi tar-Regolament (UE) Nru 1024/2013, l-istituzzjonijiet ta' kreditu sistemikament importanti biss huma soġġetti għall-Mekkaniżmu Superviżorju Uniku.

<sup>(20)</sup> L-argumenti favur il- "fattur ta' sostenn ekoloġiku" jirreferu għall-valur sistemiku pożittiv tal-attivitajiet ekoloġiċi li jnaqqsu r-riskji ambjentali fit-tul, u għall-htieġa li jiġu integrati l-esternalitajiet pożittivi. Ara <http://www.finance-watch.org/our-work/publications/1445> u [https://ec.europa.eu/info/publications/180131-sustainable-finance-report\\_en](https://ec.europa.eu/info/publications/180131-sustainable-finance-report_en)

4.8 Finalment, bhal f'diversi opinjonijiet oħrajn, il-KESE jitlob li jiġu stabbiliti kundizzjonijiet kompetittivi li huma ġusti u **teknoloġija u mudell ta' negozju newtrali**. Fir-rigward ta' din l-opinjoni, huwa jitlob għal darb'oħra li jiġu stabbiliti **kundizzjonijiet ekwi** fir-rigward tal-kompiti superviżorji. Dan ifisser li għandhom isiru aktar verifiki dwar l-ibbankjar parallel, id-ditti ta' investiment u l-kumpaniji FinTech, f'konformità mal-approċċ bażiku ta' "l-istess riskji, l-istess regoli, l-istess superviżjoni". Bis-saħħa tar-regoli għal dawn l-atturi godda, li spiss wasslu għal proċedimenti legali, il-possibbiltajiet ta' inklużjoni finanzjarja se jiżdiedu mingħajr ma tiġi kompromessa l-protezzjoni tal-konsumatur.

Brussell, l-14 ta' Marzu 2018.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

**Opinjoni tal-Komitat Ekonomiku u Soċjali Ewropew dwar “Proposta għal Regolament tal-Parlament Ewropew u tal-Kunsill li jemenda r-Regolament (UE) 2017/825 biex jiżied il-pakkett finanzjarju tal-Programm ta’ Appoġġ għal Riforimi Strutturali u li jadatta l-oġġettiv ġenerali tiegħu”**

(COM(2017) 825 final — 2017/0334 (COD))

u

**“Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 1303/2013 tal-Parlament Ewropew u tal-Kunsill tas-17 ta’ Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta’ Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta’ Koeżjoni u l-Fond Ewropew għall-Affarjiet Marittimi u s-Sajd u li jhassar ir-Regolament tal-Kunsill (KE) Nru 1083/2006 dwar appoġġ għal riformi strutturali fi Stati Membri”**

(COM(2017) 826 final — 2017/0336 (COD))

(2018/C 237/09)

Relatur: **Mihai IVAȘCU**

Korelatur: **Stefano PALMIERI**

Konsultazzjoni	Parlament Ewropew, 14.12.2017 Kunsill tal-Unjoni Ewropea, 21/12/2017 u 31/01/2018
Bazi legali	L-Artikoli 175, 177, 197(2) u 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għall-Unjoni Ekonomika u Monetarja u l-Koeżjoni Ekonomika u Soċjali
Adottata fis-sezzjoni	28.2.2018
Adottata fil-plenarja	14.3.2018
Sessjoni plenarja Nru	533
Riżultat tal-votazzjoni (favur/kontra/astensjonijiet)	183/2/9

## 1. Konkluzjonijiet u rakkomandazzjonijiet

1.1 Il-KESE jappoġġja l-proposta għaż-żieda fil-baġit tal-Programm ta’ Appoġġ għal Riforimi Strutturali (SRSP) u l-inkluzjoni ta’ għodda speċifika għall-implimentazzjoni tar-riforma għall-“impenji ta’ riforma”. Għandha tingħata prijorità lir-riformi li għandhom effetti konsekwenzjali diretti fuq Stati Membri oħrajn.

1.2 Il-KESE, f’konformità mal-opinjoniġiet preċedenti tiegħu, jirakkomanda riformi strutturali mmirati lejn l-iżvilupp ekonomiku u soċjali, inkluż il-bini tal-kapaċità istituzzjonali biex ittejjeb il-kwalità amministrattiva. Dawn ir-riformi għandhom ikunu speċifiċi għal kull pajjiż u sostnuti minn appoġġ demokratiku, filwaqt li jiġi evitat approċċ “wiehed tajjeb għal kulhadd” għall-Istati Membri kollha.

1.3 Il-KESE jenfasizza li r-riformi strutturali huma pozittivi mhux biss jekk dawn inaqqsu l-infiq pubbliku b’mod soċjalment sostenibbli, iżda wkoll meta, għal perjodu qasir, iżiduh sabiex jittejjeb il-bilanċ tal-baġit tal-Istati Membri fil-perjodu ta’ żmien medju sa dak twil.

1.4 Filwaqt li z-żieda fil-baġit tal-SRSP hija milqugħa, l-iskala tiegħu mhix biżżejjed meta jitqies in-numru dejjem jikber ta’ talbiet mill-Istati Membri. Għall-2018 biss, it-talbiet jammontaw għal hames darbiet il-baġit propost.

1.5 Min-naħa l-oħra, il-KESE jemmen li huwa importanti hafna li l-Kummissjoni Ewropea tippreżenta l-intenzjonijiet tagħha b'mod trasparenti rigward id-distribuzzjoni tal-baġit il-ġdid tal-SRSP – li mhuwiex il-każ f'din il-proposta – u tiżviluppa kriterji tal-ghażla ċari.

1.6 Il-KESE jenfasizza li ż-zieda fil-pakkett finanzjarju tal-Programm ta' Appoġġ għal Riforimi Strutturali għandha ssir mingħajr ma jiġu penalizzati l-baġits ta' fondi oħrajn daqstant importanti.

1.7 L-aktar importanti, strateġija ċara fil-livell tal-UE hija essenzjali. Din għandha timmonitorja l-progress u l-livell ta' żvilupp f'kull Stat Membru, iżda wkoll tippreżenta linji gwida li jipprevedu l-allokazzjoni ta' fondi, filwaqt li jitqiesu l-kriterji ta' konverġenza. Il-kondiviżjoni tal-aħjar Prattiki għandha wkoll tiġi intensifikata, filwaqt li l-Kummissjoni Ewropea tipprovdi l-appoġġ tekniku meħtieġ.

1.8 Għandha tingħata attenzjoni speċjali lil Stati Membri li mhumiex fiż-żona tal-euro li jinsabu fit-triq it-tajba biex jissieħbu fiż-żona tal-euro L-aċċelerazzjoni ta' dan il-proċess hija kruċjali għall-futur tal-Unjoni Ewropea, kif rakkomandat minn Jean-Claude Juncker fid-diskors tiegħu dwar il-futur tal-Ewropa <sup>(1)</sup>.

1.9 Il-KESE jissuġġerixxi l-introduzzjoni ta' regola li permezz tagħha ma jingħata l-ebda finanzjament lil Stat Membru sakemm ma jkunx adotta bis-siġħ l-applikazzjoni tal-prinċipju tas-shubija b'involvement genwin tal-imsieħba soċjali u tas-soċjetà ċivili meta jiġu deċiżi l-pakketti pluriennali ta' impenji ta' riforma <sup>(2)</sup>. L-applikazzjoni tal-prinċipju tas-shubija hija essenzjali biex tiġi żgurata l-implimentazzjoni ta' riformi bbażati fuq l-evidenza, marbuta mas-sitwazzjoni reali fl-ekonomiji ta' kull Stat Membru.

1.10 Il-KESE japprova l-intenzjoni li tiġi pprovduta għodda ġdida ta' riforma bil-mekkanizmu finanzjarju speċifiku tagħha fil-qafas pluriennali ta' wara l-2020.

1.11 Il-KESE jirakkomanda li fuq bażi ta' każ b'każ, ċerti riformi tal-SRSP għandhom jiġu ffinanzjati u konnessi mal-għodda ġdida ta' implimentazzjoni tar-riforma, speċjalment fil-każ ta' shubija fiż-żona tal-euro jew riformi li jistgħu jkomplu jsaħħu l-integrazzjoni Ewropea.

## 2. Introduzzjoni u kummenti ġenerali

2.1 Fil-pakkett tagħha dwar L-Unjoni Ekonomika u Monetarja ppubblikat f'Diċembru 2017, il-Kummissjoni Ewropea ressqet żewġ proposti speċifiċi għal Regolamenti biex jiġu adottati taħt il-proċedura leġislattiva ordinarja: waħda dwar it-tisħiħ tal-Programm ta' Appoġġ għal Riforimi Strutturali biex jiżied l-appoġġ tekniku disponibbli għall-Istati Membri kollha u biex jinholoq fluss ta' ħidma speċifiku li jappoġġja Stati Membri li mhumiex fiż-żona tal-euro fil-proċess ta' konverġenza tagħhom <sup>(3)</sup> u oħra li tintroduċi bidliet immirati għar-Regolament dwar id-Dispożizzjonijiet Komuni sabiex jiġu estenzi l-possibbiltajiet ta' użu tar-riżerva ta' prestazzjoni integrata fil-Fondi Strutturali u ta' Investiment Ewropej eżistenti b'appoġġ għal riformi strutturali <sup>(4)</sup>.

2.2 Il-KESE rċieva total ta' erba' ittri ta' konsultazzjoni speċifiċi: tnejn mill-Parlament Ewropew u tnejn mill-Kunsill fuq kull waħda minn dan iż-żewġ proposti għal Regolament. L-għan ta' din l-Opinjoni, għaldaqstant, huwa li tistabbilixxi l-fehmiet tal-KESE dwar dawn iż-żewġ proposti leġislattivi, b'rispons għat-talbiet istituzzjonali speċifiċi u bla preġudizzju għal xogħol ulterjuri mill-Kumitat dwar il-bqija tal-pakkett tal-UEM tal-Kummissjoni.

2.3 Il-KESE jemmen li l-għodda għall-implimentazzjoni tar-riforma tista' tkun strument importanti biex tgħin lill-Istati Membri li m'għandhomx rekord tajjeb dwar l-infiq tal-fondi strutturali disponibbli biex jagħmlu użu aħjar minnhom u jnaqqsu d-diskrepanzi ekonomiċi b'mod sostenibbli mil-lat soċjali.

2.4 Għodda ġdida ta' implimentazzjoni tar-riforma biex tgħin fl-impenji ta' riforma tal-Istati Membri fis-Semestru Ewropew hija kruċjali. Għandha tingħata prijorità għal riformi li għandhom effetti konsekwenzjali diretti fuq Stati Membri oħrajn. Madankollu, il-KESE jappella għal monitoraġġ attiv u dettaljat tal-progress fl-implimentazzjoni, fil-qafas tas-Semestru Ewropew.

<sup>(1)</sup> L-Istat tal-Unjoni 2017.

<sup>(2)</sup> Regolament ta' Delega tal-Kummissjoni (UE) Nru 240/2014 tas-7 ta' Jannar 2014 dwar il-kodiċi tal-kondotta Ewropea dwar shubija fil-qafas tal-Fondi Strutturali u ta' Investiment Ewropej.

<sup>(3)</sup> COM(2017) 825 final.

<sup>(4)</sup> COM(2017) 826 final.

### 3. Proposti biex jappoġġjaw ir-riformi strutturali fl-Istati Membri

3.1 Il-KESE jtenni li huwa essenzjali li l-Istati Membri jiżguraw l-applikazzjoni tal-prinċipju tas-shubija u l-involvement genwin tal-imsieħba soċjali u tas-soċjetà ċivili organizzata meta jiddeċiedu dwar strateġija ta' riforma strutturali li jkunu jridu jippromovu, kif ukoll matul il-proċess ta' monitoraġġ permezz tas-Semestru Ewropew. Sabiex jiġi żgurat li l-prinċipju jiġi applikat b'mod genwin fl-Istati Membri kollha, il-KESE jissuggerixxi l-introduzzjoni ta' regola li permezz tagħha, meta jiġu deċiżi l-pakketti pluriennali ta' impenji ta' riforma, ma jiġu allokat i ebda fondi sakemm ma tkunx giet involuta bis-shiħ is-soċjetà ċivili organizzata.

3.2 Sa mill-introduzzjoni tal-SRSP fl-2017, sittax-il Stat Membru esprimew l-intenzjoni li jibbenefikaw mill-finanzjament tiegħu. Filwaqt li l-baġit allokat kien ta' EUR 22,5 miljun, il-271 talba qabzu EUR 80 miljun. Għall-2018, il-Kummissjoni pproponiet baġit ta' EUR 30,5 miljun. Madankollu, 24 Stat Membru pprezentaw 444 talba li b'kollox jaqtbu EUR 150 miljun.

3.3 Il-KESE jilqa' bi pjaċir iż-żieda fil-fondi għall-Programm ta' Appoġġ għal Riformi Strutturali iżda għandu dubji dwar l-effettività tal-miżura, meta jitqies il-volum tat-talbiet mill-Istati Membri.

3.4 Il-KESE jenfasizza li z-żieda fil-pakkett finanzjarju tal-Programm ta' Appoġġ għal Riformi Strutturali għandha ssir mingħajr ma jiġu penalizzati l-baġits ta' fondi oħrajn daqstant importanti.

3.5 Il-KESE jqis importanti ħafna li l-Kummissjoni tippreżenta b'mod trasparenti l-intenzjonijiet tagħha rigward id-distribuzzjoni tal-baġit il-ġdid tal-SRSP, sabiex kull Stat Membru jkun jista' jircievi sehem ġust tal-appoġġ disponibbli skont r-riformi li jitwettqu.

3.6 Jeħtieġ li l-Kummissjoni Ewropea tistabbilixxi regoli ċari u oġġettivi għall-ghazla ta' riformi li jiġu ffinanzjati mill-baġit tal-UE, filwaqt li tiżgura li l-Istati Membri kollha jkollhom aċċess ugwali għall-fondi. Barra minn hekk, ir-riformi li jiġu pprezentati għall-finanzjament għandhom ikunu f'konformità mal-istrateġija tal-UE u mmonitorjati strettament permezz tas-Semestru Ewropew.

3.7 Peress li l-Istati Membri diġà għandhom l-inizjattivi ta' riforma tagħhom, il-KESE jirrakkomanda li l-SRSP għandu jiffoka fuq il-miżuri li jkunu se jappoġġjaw l-aħjar ir-rakkomandazzjonijiet speċifiċi għall-pajjiż.

3.8 Għandu jitfakkar li l-Istati Membri jistgħu jiffinanzjaw ir-riformi huma stess u dan l-inċentiv mill-baġit tal-SRSP mill-Kummissjoni Ewropea m'għandux ifisser li jistrieħu biss fuq il-finanzjament tal-UE. Il-funzjonament tal-Unjoni Ekonomika u Monetarja kollha huwa bbażat fuq is-sussidjarjetà u l-azzjoni responsabbli minn kull Stat Membru.

3.9 Meta jitqiesu r-rizorsi limitati, il-KESE jemmen li l-Kummissjoni Ewropea għandha tappoġġja riformi u miżuri li jista' jkollhom effett multiplikatur għall-azzjonijiet li jitwettqu mill-Istati Membri wahedhom.

3.10 Il-KESE, f'konformità mal-opinjonijiet preċedenti tiegħu, jirrakkomanda riformi strutturali mmirati lejn l-iżvilupp soċjali u ekonomiku: aktar impjegi u impjegi aħjar, kompetittività u kompetizzjoni fil-manifattura u s-servizzi, kwalità amministrattiva u istituzzjonali, servizzi pubbliċi tajbin u effiċjenti u sostenibbiltà ambjentali<sup>(5)</sup>. Dawn ir-riformi għandhom ikunu speċifiċi għal kull pajjiż, f'konsistenza mal-Programmi ta' Riforma Nazzjonali (NRPs), u sostnuti minn appoġġ demokratiku, mingħajr approċċ "wieħed tajjeb għal kulhadd" għall-Istati Membri kollha.

3.11 Meta jitqies l-obbligu tat-Trattat fuq kważi l-Istati Membri kollha biex jissieħbu fl-euro, il-KESE jirrakkomanda li għandha tingħata atenzjoni speċjali għal riformi mmirati lejn l-espansjoni taż-zona tal-euro, u jekk possibbli għandu jiġi allokat finanzjament addizzjonali għal dawn l-oġġettivi.

(<sup>5</sup>) Pereżempju, titjib fl-ambjent tan-negozju, l-iffinanzjar tal-kumpaniji u n-nefqa għar-riċerka u l-iżvilupp; zieda fil-produttività tal-kumpaniji, is-setturi u l-ekonomiji; promozzjoni għall-holqien ta' impjegi ta' kwalità tajba b'paci oghla, u fl-istess ħin tnaqqis ta' impjegi temporanji u instabbli b'paci baxxi; tishih tan-negozjar kollettiv, u awtonomija tal-imsieħba soċjali ta' go fih, flimkien ma' djalogu soċjali fil-livelli lokali, reġjonali, nazzjonali u Ewropej; riforma tal-amministrazzjonijiet pubbliċi sabiex isiru aktar effettivi għall-iżvilupp ekonomiku u soċjali, u aktar trasparenti għall-pubbliku; promozzjoni tal-kwalità tas-sistemi edukattivi u ta' tahrig għall-haddiema favur opportunitajiet indaq u riżultati għall-gruppi soċjali kollha.

3.12 L-Unjoni Ewropea tinsab f'pożizzjoni ahjar mill-Istati Membri nfushom biex timmonitorja l-progress li jsir minn pajjiżi li mhumiex fiż-żona tal-euro. L-ahjar Prattiki għandhom jiġu kondiviżi matul il-proċess u l-KESE jirrakkomanda li tiġi stabbilita pjattaforma ta' komunikazzjoni mfassla għal dan il-ghan.

#### **4. Proposta dwar l-introduzzjoni ta' għodda ġdida ta' implimentazzjoni tar-riforma fir-rigward ta' appoġġ għal riformi strutturali fl-Istati Membri**

4.1 Filwaqt li jirrikonoxxi l-fatt li t-terminu "riforma strutturali" sar wiesa' hafna, il-KESE huwa sodisfatt li d-definizzjoni hija inkluża fir-Regolament propost.

4.2 Il-KESE jirrakkomanda li l-Kummissjoni Ewropea taħdem mal-Istati Membri sabiex issegwi possibilitajiet differenti għas-sostenibbiltà fiskali u baġitarja. Ċerti riformi jistgħu jimplikaw aktar infiq pubbliku f'terminu qasir ta' żmien, sabiex jiġu implimentati proċessi u attivitajiet godda li jkunu se jikkontribwixxu għall-iffrankar ta' riżorsi jew biss għall-ġbir ta' iktar dħul fil-perjodu ta' żmien medju sa dak twil. Għalhekk, huwa rakkomandat li ma jitqisux biss miżuri ta' tnaqqis tal-ispejjeż fuq perjodu ta' żmien qasir, iżda wkoll mezz biex jiżdied id-dħul fil-baġit.

4.3 Il-KESE jilqa' bi pjaċir l-għodda ġdida ta' implimentazzjoni tar-riforma proposta taħt il-Qafas Finanzjarju Pluriennali għal wara l-2020, b'kunsiderazzjoni li l-istituzzjonijiet Ewropej għandhom jaħdmu mill-qrib hafna mal-Istati Membri biex jinkisbu integrazzjoni u konverġenza aktar b'saħħithom fl-Unjoni. Il-KESE jappella għal monitoraġġ attiv u dettaljat tal-progress fl-implimentazzjoni, fil-qafas tas-Semestru Ewropew.

4.4 Filwaqt li s-Semestru Ewropew u r-rapporti tal-pajjiżi żviluppatti bhala parti minnu jikkostitwixxu mezz prinċipali eċċellenti għall-evalwazzjoni tal-programm ta' riformi strutturali, il-KESE jemmen li għandhom jiġu żviluppatti aktar strumenti biex jivvalutaw il-progress b'mod korrett. Dawn l-istrumenti għandhom jitfasslu b'mod speċifiku skont il-htigijiet ekonomiċi speċifiċi ta' kull Stat Membru.

4.5 Il-KESE jaqbel mas-soluzzjoni temporanja għall-iffinanzjar tal-faży pilota tal-għodda ġdida ta' implimentazzjoni tar-riforma permezz tar-riżerva ta' prestazzjoni. Din il-proposta m'għandhiex tinterferixxi mal-Fondi Strutturali u ta' Investiment Ewropej eżistenti, iżda pjuttost għandu jkollha baġit speċifiku separat.

4.6 Il-progress li jkun intlaħaq minn kull Stat Membru għandu jiġi mmonitorjat malajr permezz tas-Semestru Ewropew Dan il-proċess tar-rapportar għandu jagħti stampa ċara tal-progress miksub u tal-htigijiet baġitarji ulterjuri.

4.7 Peress li l-għodda ġdida ta' implimentazzjoni tar-riforma se tikkomplementa l-appoġġ tekniku volontarju pprovdut permezz tal-SRSP, il-KESE jirrakkomanda li fuq baży ta' każ b'każ, ċerti riformi għandhom ikunu ffinanzjati u konnessi mal-għodda ġdida ta' implimentazzjoni tar-riforma, speċjalment fil-każ ta' shubija fiż-żona tal-euro jew riformi li jistgħu jkomplu jżidu l-integrazzjoni Ewropea.

Brussell, l-14 ta' Marzu 2018.

*Il-President*  
*tal-Kumitat Ekonomiku u Soċjali Ewropew*  
Georges DASSIS

**Opinjoni tal-Kumitat Ekonomiku u Soċjali Ewropew dwar il-“Proposta għal deċiżjoni tal-Kunsill  
dwar linji gwida għal-linji politiċi dwar l-impjiegi tal-Istati Membri”**

(COM(2017) 677 final — 2017/0305 (NLE))

(2018/C 237/10)

Relatur: **Michael McLOUGHLIN**

Konsultazzjoni	Konsultazzjoni mitluba mill-Kunsill: 1.12.2017
Bażi legali	Artikoli 29(1) u 148(2) tat-Trattat dwar il-Funzjonament tal-Unjoni Ewropea
Deċiżjoni tal-Assemblea Plenarja	24.1.2017
Sezzjoni kompetenti	Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza
Adottata fis-sezzjoni	23.2.2018
Adottata fil-plenarja	15.3.2018
Sessjoni plenarja Nru	533
Riżultat tal-votazzjoni (favur/kontra/astensjonijiet)	159/43/15

### 1. Konkluzjonijiet u rakkomandazzjonijiet

1.1. Il-KESE jilqa' l-abbozz ta' linji gwida għall-impjieg u l-allinjament tagħhom mal-Pilastru Ewropew tad-Drittijiet Soċjali. Il-Kumitat jemmen li jista' jsir aktar fil-linji gwida sabiex verament tinżamm il-wegħda tal-Pilastru.

1.2. Jehtieg li l-linji gwida għall-impjieg jikkontribwixxu lejn bilanċ aħjar bejn ir-regoli makroekonomiċi u Ewropa Soċjali konsistenti mar-Rapport tal-Hames Presidenti dwar Nikkompletaw l-Unjoni Ekonomika u Monetarja tal-Ewropa fl-2015 <sup>(1)</sup>. Il-KESE jemmen li ż-żmien li fih għandha tiġi indirizzata l-konvergenza bejn is-sitwazzjoni makroekonomika u dik soċjali huwa meta jkun hemm sinjali ta' rkupru.

1.3. Il-KESE jtenni t-talba tiegħu għal pakkett adatt ta' investment soċjali bħala parti minn programm Ewropew ta' tkabbir u ta' investment li jammonta għal 2 % tal-PDG <sup>(2)</sup>.

1.4. Il-Kumitat jiġbed l-attenzjoni lejn hafna mis-sejbiet tar-Rapport Kongunt tal-2018 dwar l-Impjieg <sup>(3)</sup> li juru li l-irkupru tal-impjieg mhuwiex uniformi fost l-Istati Membri, ir-reġjuni u gruppi ta' nies tal-UE.

1.5. Il-KESE jappoġġja enfasi msaħħa fuq l-impatt u t-twettiq fil-Pilastru u l-linji gwida għall-impjiegi assistiti mit-tabella ta' valutazzjoni soċjali u miżuri oħra fejn ikun meħtieġ. L-impatt relatat ma' dawn il-kwistjonijiet għandu jkun parti mill-proċess ta' ppjanar u ta' diskussjonijiet bejn l-Istati Membri u l-UE fl-allokkazzjoni tal-fondi tal-UE.

1.6. Id-dispożizzjonijiet tal-linja gwida 5 għandhom jiċċaraw li mhuwiex dejjem il-każ li forom innovattivi ta' xogħol iwasslu għal każwalizzazzjoni akbar tax-xogħol anke jekk xi drabi dan jista' jiġi prezunt. Miżuri li jappoġġaw tranżizzjonijiet bla xkiel fis-swieq tax-xogħol, inklużi dispożizzjonijiet xierqa għas-sigurtà tal-haddiema jgħinu biex jiżguraw li forom godda ta' xogħol jipprovdu opportunitajiet ta' impjieg ġusti.

<sup>(1)</sup> Ir-Rapport tal-Hames Presidenti: L-ikkompletar tal-Unjoni Ekonomika u Monetarja tal-Ewropa, it-22 ta' Ġunju 2015.

<sup>(2)</sup> ĠU C 226, 16.7.2014, p. 21.

<sup>(3)</sup> L-Abbozz ta' Rapport Kongunt dwar l-Impjieg 2018 (mhux disponibbli bil-Malti).

1.7. Il-moviment tat-tassazzjoni lil hinn mix-xogħol għal sorsi oħra fil-Linji Gwida jintlaqa' b'sodisfazzjon iżda l-Linji Gwida għandhom jipprovdu ċarezza dwar sorsi possibbli oħrajn. Il-KESE hareġ Opinjonijiet dwar l-ippjanar aggressiv tat-taxxa, il-frodi u l-evazzjoni tat-taxxa u t-taxxi ambjentali<sup>(4)</sup> li jistgħu wkoll jipprovdu dħul alternattiv u dan missu jiġi ssuġġerit fil-Linji Gwida.

1.8. Fil-Linja Gwida 6, il-KESE jemmen li għandha tinzamm ir-referenza speċifika tal-FSE.

1.9. Fil-Linja Gwida 7, il-htieġa ta' rikonossiment ta' tilwim imparzjali għandha tapplika għall-oqsma kollha u mhux biss għal sensji inġusti. Is-soluzzjonijiet alternattivi għat-tilwim ma għandhomx jiehdu d-drittijiet tal-partijiet li jkollhom aċċess għall-qrati.

1.10. Fil-Linja Gwida 8 għandha tinzamm l-azzjoni dwar il-qgħad fost iż-żgħażaġh, partikolarment il-finanzjament iggarantit għall-Garanzija għaż-Żgħażaġh u l-iżvilupp ulterjuri ta' "Garanzija ta' Hliet".

1.11. Fil-Linja Gwida 8, l-enfasi għandha tibqa' fuq il-qgħad fit-tul u jista' jkun sors ta' xogħol f'suq li qed isir iżjed ristrett.

1.12. Il-pożizzjoni tal-persuni b'diżabilità għandha titqies minn perspettiva bbażata fuq id-drittijiet iżda wkoll b'mizuri prinċipali prattiċi fil-qasam tal-impjieg b'enfasi partikolari fuq il-ġlieda kontra d-diskriminazzjoni kif stabbilit fit-Trattati.

1.13. Id-dispożizzjonijiet dwar l-ugwaljanza bejn in-nisa u l-irġiel jehtieġ li jidhru f'kull linja gwida u jehtieġ li jkun hemm fokus b'saħħtu fuq il-kwistjonijiet ta' pagi baxxi fl-indirizzar tad-differenza bejn il-pagi tal-irġiel u n-nisa.

1.14. Il-migranti u r-refuġjati għandhom jissemmew speċifikament fil-linji gwida.

1.15. Il-KESE jtenni l-fehma tiegħu dwar iż-żieda fl-età għall-irtirar statutorju, li qabel kolloxx l-età attwali għandha tkun simili għall-età legali<sup>(5)</sup>. Jenfasizza wkoll il-htieġa li tiġi żgurata s-sostenibbiltà tas-sistemi tal-pensjonijiet fl-Istati Membri billi jindirizza sfidi bħaż-żieda fl-istennija tal-ghomor, il-bidliet fis-suq tax-xogħol li jaffettwaw il-finanzjament tal-pensjonijiet u li jiġu żgurati livelli ta' pensjoni adegwati.

1.16. Il-KESE jilqa' b'sodisfazzjon iċ-ċarezza li d-dispożizzjonijiet għall-Istati Membri taż-żona tal-euro u għall-Istati Membri mhux fiż-żona tal-euro se jkunu l-istess għall-Pilastru u għal-Linji Gwida dwar l-Impjieg.

## 2. Kuntest tal-Opinjoni

2.1. Sa mill-1997, il-linji gwida għall-impjieg kienu karatteristika tat-tahlita ta' politika tal-UE. Il-bażi legali tinsab fl-Artikolu 148 tat-Trattat dwar il-Funzjonament tal-Unjoni Ewropea (TFUE)<sup>(6)</sup>: "il-Kunsill...għandu kull sena jhejji linji ta' gwida li l-Istati Membri għandhom iqisu fil-politika tagħhom dwar l-impjieg".

2.2. Fl-1997, il-linji gwida kienu wieħed mill-ewwel eżempji tal-metodu miftuħ ta' koordinazzjoni fil-politika tal-UE fejn approċċ volontarju għal objettiv jiġi stabbilit b'sistemi b'saħħithom ta' rapportar u ta' evalwazzjoni bejn il-pari. Il-linji gwida issa huma konnessi mal-linji gwida ekonomiċi generali fl-Artikolu 121 tat-TFUE.

2.3. L-Abbozz ta' Rapport Kongunt għall-2018 dwar l-Impjieg ta' Novembru<sup>(7)</sup> huwa ppubblikat mal-abbozz ta' linji gwida għall-impjieg u jipprezenta riċerka u sejbiet sinifikanti dwar is-sitwazzjoni tal-impjieg fl-UE. Skont ir-rapport, is-sitwazzjoni ġenerali tal-impjieg fl-UE qiegħda titjeb, il-qgħad fost iż-żgħażaġh u fit-tul qed jonqos u ċ-cifra primarja tal-impjieg ta' 75 % fl-Istrateġija Ewropa 2020 tista' tintlaħaq għall-UE kolha kemm hi, għalkemm mhux għal ċerti Stati Membri. Madankollu, il-livell ta' titjeb ivarja b'mod sinifikanti fost l-Istati Membri, ir-reġjuni u gruppi ta' nies. Għadd konsiderevoli ta' nies għadhom mhux qed jaraw sinjali ta' rkupru f'haġġithom. Il-kwalità tal-impjieg mahluqa u ż-żieda fil-faqar fost dawk li jaħdmu huma wkoll kwistjonijiet importanti li għandhom jiġu nnotati.

<sup>(4)</sup> Opinjoni fuq inizjattiva proprja tal-KESE dwar L-inugwaljanza fil-ġid fl-Ewropa (ĠU C 129, 11.4.2018, p. 1), Opinjoni esploratorja tal-KESE dwar It-tassazzjoni tal-ekonomija kollaborattiva (ĠU C 81, 2.3.2018, p. 65, ĠU C 434, 15.12.2017, p. 18, ĠU C 71, 24.2.2016, p. 42).

<sup>(5)</sup> ĠU C 84, 17.3.2011, p. 38, ĠU C 299, 4.10.2012, p. 115.

<sup>(6)</sup> TFUE.

<sup>(7)</sup> L-Abbozz ta' Rapport Kongunt dwar l-Impjieg 2018 (mhux disponibbli bil-Malti).

2.4. Il-Pilastru Ewropew tad-Drittijiet Soċjali <sup>(8)</sup> ġie adottat bhala proklamazzjoni interistituzzjonali fis-Summit Soċjali ta' Gothenburg f'Novembru 2017. Il-Pilastru huwa effettivament dikjarazzjoni politika li timpenja lill-UE għal 20 prinċipju ewlenin. Fil-fatt huwa jirrapprezenta l-impenn komprensiv il-ġdid tal-UE lejn Ewropa Soċjali. Il-Pilastru huwa akkumpanjat minn tabella ta' valutazzjoni soċjali li fiha hemm 14-il indikatur prinċipali li jivvalutaw l-impjeg u x-xejriet soċjali.

### 3. Kummenti ġenerali

3.1. Storikament, l-Unjoni Ewropea fittxet li ssib bilanċ bejn l-oġettivi tad-drittijiet soċjali u t-tkabbir ekonomiku permezz ta' tahlita ta' dispożizzjonijiet tat-trattati, legislazzjoni u mekkaniżmi ta' politika soċjali mhux vinkolanti u l-avvanz tas-Suq Uniku, għalkemm mhux dejjem irnexxielha tilhaq dan il-bilanċ. Il-kriżi ekonomika globali wasslet għal riforma ekonomika sinifikanti li tevita kriżi eżistenzjali għall-euro. Hafna josservaw li l-impenn tal-UE għall-politika soċjali kien qed jonqos b'mod kontinwu minn żmien il-Kummissjoni Delors. Barra minn hekk, l-impatt politiku u soċjali tal-kriżi ekonomika kif ukoll il-miżuri ta' awsterità assoċjati kienu evidenti. Uħud jistabilixxu saħansitra rabta pjuttost diretta maż-żieda fil-populizmu u l-Brexit. Il-htieġa li nirritornaw għal konverġenza bejn l-integrazzjoni ekonomika u l-politiki soċjali adatti kellha approvazzjoni uffiċjali fir-Rapport tal-Fames Presidenti dwar Nikkompletaw l-Unjoni Ekonomika u Monetarja tal-Ewropa fl-2015 <sup>(9)</sup>. L-Istharrig Annwali dwar it-Tkabbir 2018 <sup>(10)</sup> wera xi tibdil fin-narrattiva b'enfasi aktar b'saħħitha fuq l-opportunitajiet ugwali, impjegji ta' kwalità tajba u l-htieġa li jitqies l-impatt distribuzzjonali tar-riformi. Dan jintlaqa' b'sodisfazzjon kbir.

3.2. Il-Pilastru Ewropew tad-Drittijiet Soċjali huwa ġdid u l-KESE diġà esprima t-thassib tiegħu dwar nuqqas ta' ċarezza fir-rigward tal-Pilastru u l-implimentazzjoni futura tiegħu. In-nuqqasijiet tal-passat fit-tweġiq ta' impenji ta' politika ewlenin għandhom jiġu evitati meta jitmexxew 'il quddiem politiki għall-benessri taċ-ċittadini tal-UE. Fl-2017, il-KESE eżamina l-Pilastru f'zewġ Opinjonijiet <sup>(11)</sup>, filwaqt li laqa' b'mod wiesa' l-prinċipji u d-drittijiet kif ukoll ir-rwol tal-Pilastru bhala punt ta' riferiment għal konverġenza mġedda fl-Istati Membri u heġġeġ lill-partijiet kollha sabiex jiżguraw it-tweġiq u l-effettività tagħhom. F'dan il-kuntest, il-Kumitat talab ukoll biex ikun hemm aktar ċarezza fir-rigward tal-Pilastru u t-thaddim tiegħu fil-prattika. Il-Pilastru ma għandux effett ġuridiku u ma jagħmilx parti mit-trattati. Il-Kumitat qies ukoll il-punt tat-tluq tal-Pilastru bhala li jippromovi "l-acquis soċjali eżistenti u l-infurzar sħiħ u xieraq tiegħu". Filwaqt li enfasizza r-rwol tas-soċjetà civili u b'mod speċjali r-rwol speċifiku tal-imsieħba soċjali fil-politiki tas-suq tax-xogħol u tal-impjeg, l-Opinjonijiet ġibdu wkoll l-attenzjoni għall-kwistjonijiet tal-impjegji rilevanti li huma relatati ma':

- l-ilħuq ta' bilanċ ġust bejn id-dimensjonijiet ekonomiċi u soċjali,
- il-ġejjieni tax-xogħol,
- il-gruppi partikolarment żvantaġġati fis-suq tax-xogħol,
- l-impjeg u l-holqien ta' impjegji ta' kwalità,
- appoġġ għal mogħdijiet ta' karriera ġodda u iżjed varjati,
- il-htieġa għal "garanzija ta' hiliet",
- il-htieġa li l-età tal-irtirar attwali tkun eqreb tal-età statutorja,
- l-għan li l-persuni jahdmu għal aktar żmien, akkumpanjati minn approċċ ta' ċiklu tal-hajja li jinkludi kundizzjonijiet tajbin tax-xogħol,
- mobbiltà tal-forza tax-xogħol u kundizzjonijiet tax-xogħol ġusti għal kulhadd,
- il-htieġa għal investiment soċjali,
- il-htieġa għall-aspirazzjoni għal pjattaforma ta' protezzjoni soċjali vinkolanti,

<sup>(8)</sup> Il-Pilastru Ewropew tad-Drittijiet Soċjali.

<sup>(9)</sup> Ir-Rapport tal-Fames Presidenti.

<sup>(10)</sup> L-Istharrig Annwali dwar it-Tkabbir 2018.

<sup>(11)</sup> ĠU C 125, 21.4.2017, p. 10 u l-Opinjoni dwar l-impatt tad-dimensjoni soċjali u l-Pilastru Ewropew tad-Drittijiet Soċjali fuq il-Futur tal-UE (ĠU C 81, 2.3.2018, p. 145).

- ir-rwol tas-Semestru Ewropew u b'mod partikolari l-htieġa għal ugwaljanza bejn, minn naħa, l-għanijiet dwar l-impjieġ u dawk soċjali u, min-naħa l-oħra, dawk makroekonomiċi,
- il-htieġa għal fondi tal-FEIS delimitati għal investiment soċjali,
- is-sitwazzjoni tal-pajjiżi mhux fiż-żona tal-euro.

3.3. Din l-Opinjoni teżamina l-Linji Gwida għall-Impjieġ u kwistjonijiet relatati fil-kuntest tal-Pilastru Ewropew tad-Drittijiet Soċjali. Tabilhaqq, l-aġġornament tal-linji gwida huwa wkoll imsejjes fuq il-Pilastru u l-metodoloġija tiegħu mill-Kummissjoni. F'haġna aspetti, il-linji gwida għall-impjieġ emendati jistgħu jitqiesu, fost affarijiet oħra, bħala l-ewwel test tajjeb tal-Pilastru. Il-KESE jeħtieġ li jeżamina l-linji gwida mill-perspettiva tal-fehmiet li diġà esprima dwar il-Pilastru.

3.4. Il-kwistjonijiet tal-impatt u l-implimentazzjoni tal-linji gwida għall-impjieġ diġà ġew enfasizzati mill-Kumitat fl-Opinjoni preċedenti tiegħu dwar il-kwistjoni, fl-2015 u qabel<sup>(12)</sup>. Dawn huma importanti wkoll fir-rigward tal-valutazzjoni tal-linji gwida għall-impjieġ mil-lenti tal-Pilastru. Il-Pilastru fih tabella ta' valutazzjoni b'14-il punt imfassla biex tkejjel il-progress, li tista' tipprovdi riassigurazzjoni dwar l-effettività tal-Pilastru. Madankollu, uħud minn dawn l-indikaturi mhumiex ġodda u kienu diġà preżenti fit-tabella ta' valutazzjoni tal-impjieġ tal-2013. Filwaqt li huwa tajjeb li t-tabella ta' valutazzjoni tkopri l-Pilastru, madankollu huwa importanti li l-kejl generali jissarraf felementi operazzjonali aktar iddettaljati tal-politiki tal-impjieġ tal-Istati Membri. Tista' ssir ukoll il-mistoqsija dwar jekk il-linji gwida għall-impjieġ ikoprux b'mod suffiċjenti kwistjoni jew grupp li mhumiex koperti b'mod espliċitu fil-Pilastru jew fit-tabella ta' valutazzjoni.

3.5. Il-linji gwida għall-impjieġ ikomplu joperaw permezz tal-metodu miftuh ta' koordinazzjoni u t-twassil tal-Pilastru huwa taħlita ta' "liġi mhux vinkolanti" u legislażżjoni tal-UE. Dan dejjem kien il-każ għal-linji gwida, għalhekk ma hemm l-ebda dgħajfien fir-rigward tal-effettività tagħhom minhabba dan. Minhabba li hemm prijorità politika għolja konnessa mal-Pilastru fl-istadi bikrin tiegħu, nistgħu nimmaginaw li dan ser iwassal għal-linji gwida għall-impjieġ, iżda fuq perjodu twil ta' żmien dan mhux dejjem se jkun il-każ.

3.6. Il-Kumitat ġibed ukoll l-attenzjoni għall-htieġa ta' titjib fit-tabella ta' valutazzjoni u l-htieġa ta' Semestru Ewropew ekonomiku u soċjali fl-aħħar Opinijoni tiegħu dwar il-Pilastru<sup>(13)</sup>. Ir-relazzjoni bejn is-sorveljanza tal-kwistjonijiet makroekonomiċi u l-politiki tal-impjieġ u dawk soċjali hija ta' importanza kritika. Hemm kuntrast bejn l-approċċ dwar l-impjieġ u s-setgħat ġuridici estremament iebes li jkopru l-euro bħat-tieni pakkett ta' proposti għall-governanza ekonomika u s-sitt pakkett ta' proposti għall-governanza ekonomika flimkien mat-trattat dwar il-patt fiskali. Il-KESE għadu jemmnen li minkejja l-avvanzi li saru bil-Pilastru u l-integrazzjoni tal-linji gwida għall-impjieġ mal-linji gwida generali għall-politika ekonomika, għad hemm spazju għal allinjament bejn dawn iż-żewġ elementi. Il-KESE jtenni t-thassib tiegħu dwar in-nuqqas ta' konverġenza bejn il-linji gwida għall-impjieġ u l-linji gwida ekonomiċi generali<sup>(14)</sup>. Is-sens generali tar-Rapport tal-Hames Presidenti fir-rigward tal-ksib ta' punteġġ soċjali AAA għall-Ewropa jissuġġerixxi wkoll konverġenza akbar bejn l-aspetti ekonomiċi u dawk soċjali. L-emenda tal-linji gwida u l-applikazzjoni tat-tabella ta' valutazzjoni jipprovdu allinjament ulterjuri tal-politika mal-Pilastru li jintlaqa' bi pjaċir, għalkemm dan ma jirrapprezentax progress kbir fir-rigward tal-htieġa globali ta' konverġenza bejn l-aspetti soċjali u dawk makroekonomiċi. Jista' jkun hemm ukoll dubju dwar jekk uħud mil-linji gwida ekonomiċi jikkontradixxux il-linji gwida għall-impjieġ.

3.7. Ir-rakkomandazzjonijiet speċifiċi għall-pajjiż<sup>(15)</sup> jista' jkollhom rwol kritiku fl-applikazzjoni effettiva tal-linji gwida għall-impjieġ u l-Pilastru Ewropew tad-Drittijiet Soċjali. Huma jipprovdu opportunità importanti sabiex il-politika nazzjonali tissawwar b'konsistenza mal-linji gwida u mal-prinċipji tal-Pilastru sabiex jintlaħqu eżiti komuni. Minkejja li fl-Ewropa s-sitwazzjoni qiegħda titjeb, xorta waħda għad hemm differenzi bejn l-Istati Membri, bejn ir-regġuni u bejn gruppi differenti ta' nies fis-suq tax-xogħol. Ir-rakkomandazzjonijiet speċifiċi għall-pajjiż li jgħorġu mil-linji gwida għall-impjieġ għandhom jippruvaw inaqqsu dawn id-differenzi u jzidu u jikkanalizzaw ir-riżorsi f'dan ir-rigward.

3.8. Il-Pilastru Ewropew tad-Drittijiet Soċjali kien indirizzat lill-Istati Membri kollha, minkejja li kien mahsub għaž-żona tal-euro<sup>(16)</sup>, u b'hekk il-prinċipji tal-Pilastru u l-indikaturi tat-tabella ta' valutazzjoni soċjali jstgħu jservu ta' bażi għall-formulazzjoni tar-rakkomandazzjonijiet speċifiċi għall-pajjiż għall-Istati Membri kollha, u dan għandu jintlaqa' b'sodisfazzjon.

<sup>(12)</sup> ĠU C 332, 8.10.2015, p. 68.

<sup>(13)</sup> Opinijoni tal-KESE dwar L-impatt tad-dimensjoni soċjali u tal-Pilastru Ewropew tad-Drittijiet Soċjali fuq il-Futur tal-UE (ĠU C 81, 2.3.2018, p. 145).

<sup>(14)</sup> ĠU C 458, 19.12.2014, p. 1, ĠU C 173, 31.5.2017, p. 73.

<sup>(15)</sup> Rakkomandazzjonijiet Speċifiċi għall-Pajjiż.

<sup>(16)</sup> Ara l-Preambolu tal-Pilastru Ewropew tad-Drittijiet Soċjali.

3.9. Sa mil-linji gwida preċedenti, l-idea ta' "Garanzija ta' Hiliet" kisbet hafna interess. Fir-rigward tal-approċċ tal-Garanzija taż-Żgħażaġh u s-sejba ta' xi espressjoni fil-komunikazzjoni tal-Kummissjoni dwar Agenda Ġdida għall-Hiliet għall-Ewropa <sup>(17)</sup>, il-kunċett jiffoka l-iżjed fuq l-adulti bi ftit hiliet u l-akkwist ta' hiliet fil-litteriżmu, fil-matematika u dawk diġitali u l-progress lejn kwalifika fil-livell tal-edukazzjoni sekondarja għolja <sup>(18)</sup>.

3.10. L-iffinanzjar tal-implimentazzjoni tal-Pilastru u l-linji gwida għall-impjeg permezz tal-fondi Ewropej se jibqa' importanti fil-futur. In-negozjati dwar il-Qafas Finanzjarju Pluriennali li jmiss dalwaqt jibdew u jidher b'mod ċar li se johorġu sfidi kbar b'mod partikolari fir-rigward tat-tiswir ta' baġit wara l-Brexit. Il-Kumitat esprima l-fehmiet tiegħu f'dan ir-rigward fl-Opinjoni tiegħu dwar ir-reviżjoni ta' nofs it-terminu tal-Qafas Finanzjarju Pluriennali 2014-2020, fejn iddikjara li "Valur miżjud Ewropew li dwaru hemm kunsens politiku wiesa' [għandu] jinghata appoġġ għall-azzjoni tal-UE f'mod li jiġu garantiti benefiċċji reali għaċ-ċittadini tagħha" <sup>(19)</sup>.

#### 4. Kummenti speċifiċi

4.1. Il-KESE emenda b'mod ċar il-linji gwida għall-impjeg sabiex dawn ikunu konsistenti mal-Pilastru Ewropew tad-Drittijiet Soċjali. Dan jintlaqa' b'sodisfazzjon kbir. Is-sejbiet u r-rakkomandazzjonijiet mill-Opinjoni tal-KESE 2015 dwar il-linji gwida għall-impjeg <sup>(20)</sup> fil-biċċa l-kbira tagħhom għadhom validi. Madankollu, hemm xi kwistjonijiet speċifiċi li jitlobu kummenti aġġornati.

4.2. Is-sitwazzjoni ekonomika fl-UE qed tkompli titjeb bhalissa iżda jehtieg li jsir hafna aktar b'mod partikolari għall-Istati Membri, ir-reġjuni u l-gruppi ta' nies li qed jiffaċċjaw aktar diffikultajiet, u dan ikompli jappoġġja l-argument għal politika soċjali msahha konsistenti mal-Pilastru Ewropew tad-Drittijiet Soċjali.

4.3. Preċedentement, il-KESE laqa' l-Pakkett ta' Investiment Soċjali tal-Kummissjoni <sup>(21)</sup> bit-tweemmin li dan jista' jagħti kontribut sinifikanti għal bidla fid-direzzjoni politika favur it-tkabbir sostenibbli u soċjetajiet aktar reżiljenti. Il-Kumitat talab biex jiġi implimentat programm Ewropew ta' tkabbir u ta' investiment li jammonta għal 2 % tal-PDG u "biex ikun hemm fokus iktar b'sahħtu fuq investimenti soċjali fil-proċess ta' koordinazzjoni tas-Semestru Ewropew". Il-KESE jtenni din it-talba b'rabta mal-linji gwida għall-impjeg attwali u jitlob li t-test tagħhom jiġi emendat sabiex jirrifletti din l-idea.

Is-sitwazzjoni ekonomika u tas-suq tax-xogħol attwali tappoġġja tabilhaqq enfasi mġedda fuq l-investiment soċjali.

4.4. Il-KESE issa jinsab ukoll aktar konxju tal-pożizzjoni ta' gruppi ta' nies speċifiċi fis-suq tax-xogħol, kemm mil-lat tal-provvista ta' haddiema kif ukoll fil-ksib ta' eżiti aktar ugwali. Il-KESE jikkummenta b'mod regolari dwar is-sitwazzjoni ta' hafna minn dawn in-nies, li jibqgħu importanti għal-linji gwida għall-impjeg. Il-Parti 8 tal-memorandum ta' spjegazzjoni tal-Kummissjoni dwar il-linji gwida għall-impjeg tagħmel referenza b'mod esplicitu għar-Rakkomandazzjoni tal-Kummissjoni dwar l-inkluzjoni attiva tan-nies esklużi mis-suq tax-xogħol. <sup>(22)</sup> Dan huwa dokument tal-2008 u għalhekk jista' jkun hemm bżonn ta' revizzjoni biex tiġi żgurata l-konsistenza mal-Pilastru u l-linji gwida għall-impjeg, b'mod partikolari minhabba li l-issikkar tas-suq tax-xogħol se joffri opportunitajiet lil dawn il-gruppi ta' nies.

#### 5. Il-linji gwida

5.1. Hemm xi bidliet speċifiċi fil-formulazzjoni tal-linji gwida li saru bl-allinjament tagħhom mal-Pilastru jew b'mod ieħor. Skont il-Linja Gwida 5, l-Istati Membri issa "jehtieg li jinkoraġġixxu forom innovattivi ta' xogħol, li johlqu opportunitajiet ta' xogħol għal kulhadd b'mod responsabbli". Filwaqt li forom godda ta' xogħol u l-innovazzjoni jipprovdu opportunitajiet għat-tkabbir, dawn jista' jkollhom ukoll impatt negattiv fuq in-nies jekk jissarrfu faktar xogħol prekarju. Huwa mehtieg bilanċ biex jinhatfu l-benefiċċji ċari għat-tkabbir, l-intraprenditorija u l-impjeg. Fl-istess waqt, tinhtieg valutazzjoni adatta tal-impatt ta' forom godda ta' xogħol <sup>(23)</sup>. Il-linji gwida għall-impjeg għandhom l-għan li jittraduċu x-xejtiet assoċjati ma' forom godda ta' xogħol f'opportunitajiet ta' impjeg ġusti abbażi ta' bilanċ bejn tranzizzjonijiet bla xkiel fis-swieq tax-xogħol u dispożizzjonijiet adegwati għas-sigurtà tal-haddiema. Id-dispożizzjonijiet ta' din il-linja gwida għandhom jiċċaraw li mhuwiex dejjem il-każ li forom innovattivi ta' xogħol iwasslu għal każwalizzazzjoni akbar tax-xogħol anke jekk xi drabi dan jista' jiġi preżunt. Miżuri li jappoġġaw tranzizzjonijiet bla xkiel fis-swieq tax-xogħol, inkluzi

<sup>(17)</sup> Agenda Ġdida għall-Hiliet għall-Ewropa.

<sup>(18)</sup> Ara r-rakkomandazzjoni tal-Kunsill 2016 "Perkorsi ta' titjeb tal-hiliet: Opportunitajiet Godda għall-Adulti".

<sup>(19)</sup> ĠU C 75, 10.3.2017, p. 63.

<sup>(20)</sup> ĠU C 332, 8.10.2015, p. 68.

<sup>(21)</sup> ĠU C 226, 16.7.2014, p. 21.

<sup>(22)</sup> Rakkomandazzjoni tal-Kummissjoni 2008/867/KE tat-3 ta' Ottubru 2008 dwar l-inkluzjoni attiva tan-nies esklużi mis-suq tax-xogħol (ĠU L 307, 18.11.2008, p. 11).

<sup>(23)</sup> Ara b'mod partikolari (ĠU C 303, 19.8.2016, p. 54).

dispożizzjonijiet xierqa ghas-sigurtà tal-haddiema jghinu biex jiżguraw li forom godda ta' xogħol jipprovdu opportunitajiet ta' impjieg ġusti. F'Opinjoni fuq inizjattiva proprja reċenti<sup>(24)</sup>, il-KESE talab lill-awtoritajiet jidentifikaw lill-impjegatur u l-impjegat, jobbligaw lill-individwi jhallsu kontribuzzjonijiet ghas-sistemi tas-sigurtà soċjali, jagħqu l-bażijiet tad-data elettronika fil-qasam tat-taxxa u tas-sigurtà soċjali u jeżaminaw modi godda ta' finanzjament tas-sistemi tas-sigurtà soċjali.

5.2. Fir-rigward ta' forom ta' xogħol "innovattivi" għandhom jiġu ddedikati konnessjoni akbar u aktar attenzjoni lix-xejriet bħad-digitalizzazzjoni u l-impjieg ekoloġiċi relatati mal-Agenda Digitali tal-UE u l-Pakkett tal-Ekonomija Ċirkolari. Peress li l-Istati Membri huma mhegġa jrawmu l-innovazzjoni soċjali, il-Kumitat jiġbed l-attenzjoni għal xi mudelli siewja tal-innovazzjoni soċjali li nġataw il-Premju tal-KESE ghas-Socjetà Ċivili tal-2017<sup>(25)</sup>.

5.3. F'dak li għandu x'jaqsam mal-intraprenditorija u l-holqien u t-tkabbir ta' intraprizi mikro u żgħar, il-Kumitat jappoġġja l-promozzjoni tagħhom, kif ukoll it-trawwim ta' mentalità intraprenditorjali<sup>(26)</sup>. Għandu jkun utli indikatur li jkejjel il-kundizzjonijiet għall-intraprenditorija.

5.4. Fir-rigward tal-implimentazzjoni tal-proposti tal-Kummissjoni dwar l-Agenda Ġdida għall-Hiliet għall-Ewropa, fl-Opinjoni<sup>(27)</sup> tiegħu l-KESE enfasizza bosta sfidi, bħall-htieġa ta' "[aktar] soluzzjonijiet innovattivi fl-oqsma tal-edukazzjoni u l-iżvilupp tal-hiliet" li jappoġġjaw garanzija ta' hiliet, u li jipprovdu finanzjament adatt u msahħa u aċċess universali għal dawn.

5.5. Il-Linja Gwida 5 tirreferi wkoll għal "pagi ġusti li jipprovdu għal livell ta' għajxien decenti" u sabiex "[jiġu żgurati] livelli ta' pagi minimi filwaqt li [jittiehed] kont tal-impatt tagħhom fuq il-kompetittività, il-holqien tal-impjieg u l-faqar fost dawk li jaħdmu". Din hija enfasi mtejba fuq kwistjonijiet ta' pagi baxxi u l-faqar fost dawk li jaħdmu, meta mqabbla mal-linji gwida preċedenti, għalkemm il-KESE għadu jemmen li hija mehtieġa definizzjoni ċara ta' "impjieg ta' kwalità". It-tishih tal-effettività tal-ftehimiet kollettivi billi pereżempju titjeb il-kopertura tagħhom ikun ta' użu f'dan ir-rigward. Fl-istess hin huwa prerekwizit u tal-akbar importanza li l-principju tas-sussidjarjetà kif ukoll ir-rwol awtonomu tal-imsieħba soċjali jiġu rispettati bis-shih.

5.6. Il-Kumitat huwa tal-fehma li tinghata wisq importanza lill-ostakli min-naħa tal-provvista iżda ma tinghata l-ebda attenzjoni korrispondenti lill-htieġa għal investment soċjali u tkabbir. Il-moviment tat-tassazzjoni lil hinn mix-xogħol għal sorsi oħra fil-Linji Gwida jntlaqa' b'sodisfazzjon iżda l-Linji Gwida għandhom jiprovdu ċarezza dwar sorsi possibbli oħrajn. Il-KESE hareġ Opinjonijiet dwar l-ippjanar aggressiv tat-taxxa, il-frodi u l-evazzjoni tat-taxxa u t-taxxi ambjentali<sup>(28)</sup> li jistgħu wkoll jipprovdu dhul alternattiv u dan missu jiġi ssuġġerit fil-Linji Gwida.

5.7. Ir-referenza għal bidla teknoloġika u ambjentali fil-**Linja Gwida 6** tintlaqa' bi pjaċir; aktar dettall dwar il-potenzjal għal tkabbir ekoloġiku huwa siewi wkoll. B'mod simili l-impenn il-ġdid għat-"[trasferiment] tal-intitolamenti tat-taħriġ matul tranżizzjonijiet professjonali" għandu jtejjeb il-mobbiltà. Sabiex isir dan, il-KESE jenfasizza l-htieġa li tiġi salvagwardjata l-eżistenza decenti matul it-taħriġ, kull fejn isir it-taħriġ. L-istrumenti użati f'xi Stati Membri tal-UE, bħal għotjiet, self, ftehimiet kollettivi dwar liv mħallas għat-taħriġ jew dispożizzjonijiet oħrajn għandhom jiġu eżaminati wkoll bil-hsieb li l-prattika tajba fil-qasam ta' standards minimi dwar id-drittijiet għal liv edukattiv issir Prattika standard fl-Istati Membri oħrajn. Il-Kumitat jilqa' l-formulazzjoni l-ġdida fil-Linja Gwida 6 dwar ir-rikonoxximent tat-tagħlim mhux formali u ż-żieda fl-adozzjoni tat-taħriġ vokazzjonali kontinwu flessibbli u azzjoni msahħa għall-istudenti adulti. Twettqet xi hidma fir-rigward tat-twessigh tad-dispożizzjonijiet tal-Linji Gwida 6 dwar l-ostakoli għall-impjieg tan-nisa għal aktar gruppi u biex id-dispożizzjonijiet ikunu aktar newtrali fir-rigward tas-sessi. Il-Kumitat ihegġeg ċerta kawtela f'dan ir-rigward, f'każ li

<sup>(24)</sup> Opinjoni tal-KESE dwar Sigurtà soċjali sostenibbli u protezzjoni/l-era diġitali (ĠU C 129, 11.4.2018, p. 7).

<sup>(25)</sup> Il-premju rrikonoxxa proġetti eċċezzjonali li jghinu l-integrazzjoni fis-suq tax-xogħol tal-persuni fil-bżonn, bħal dawk bi sfond ta' migrazzjoni, b'diżabilità, dawk qieghda fit-tul, nisa maqtughin mis-suq tax-xogħol, iż-żgħażaġh, kif ukoll persuni li jghixu fil-faqar. Ara l-paġna web tal-KESE dwar il-Premju tas-Socjetà Ċivili għall-2017.

<sup>(26)</sup> ĠU C 332, 8.10.2015, p. 20.

<sup>(27)</sup> ĠU C 173, 31.5.2017, p. 45.

<sup>(28)</sup> Opinjoni fuq inizjattiva proprja tal-KESE dwar L-inugwaljanza fil-ġid fl-Ewropa, ĠU C 129, 11.4.2018, p. 1, Opinjoni esploratorja tal-KESE dwar It-tassazzjoni tal-ekonomija kollaborattiva (ĠU C 81, 2.3.2018, p. 65, ĠU C 434, 15.12.2017, p. 18, ĠU C 71, 24.2.2016, p. 42).

tintilef kwalunkwe enfasi speċifika fuq l-ugwaljanza bejn in-nisa u l-irġiel. Id-dispożizzjonijiet dwar il-bilanċ bejn ix-xogħol u l-hajja privata jintlaqgħu bi pjaċir u sa ċertu punt huma diġà fis-sehħ. F'dan ir-rigward, il-KESE jtenni l-appoġġ tiegħu tal-proposta leġislattiva tal-Kummissjoni dwar il-bilanċ bejn ix-xogħol u l-hajja privata, inkluż liv tal-familja u għall-kura mhallas, kif ġie espress f'Opinjoni reċenti <sup>(29)</sup> (dan mhux inkluż fil-paragrafu finali tal-Linja Gwida 6). Il-Kumitat jemmen li r-referenza speċifika għall-Fond Soċjali Ewropew għandha tibqa' fil-Linja Gwida 6.

5.8. **Il-Linja Gwida 7** fiha lingwaġġ imtejjeb dwar kundizzjonijiet prekarji tax-xogħol u xogħol flessibbli. Dan huwa partikolarment il-każ meta ssir referenza għal "ambjenti tax-xogħol tajbin għas-saħħa, sikuri u adattati għall-haddiema". Madankollu, id-dispożizzjonijiet dwar "ambjent għar-reklutaġġ" ma għandhomx jintużaw biex titnaqqas il-protezzjoni tal-ligi tax-xogħol. Hemm bidla konsiderevoli fid-dispożizzjonijiet dwar miżuri attivi tas-suq tax-xogħol u s-servizzi pubbliċi tal-impjieg. Dawn jintlaqgħu b'mod wiesa' u jaqblu mal-aħjar Prattika f'dan il-qasam. Minhabba l-importanza assoċjata ma' dan il-qasam, pereżempju mill-OECD, dan jibbenefika minn aktar attenzjoni fil-proċess tar-Rakkomandazzjonijiet Speċifiċi għall-Pajjiż. Il-Kumitat jilqa' l-formulazzjoni l-ġdida dwar id-djalogu soċjali iżda għal darb'ohra jirrepeti l-fehmiet tiegħu dwar il-varjabbiltà tad-djalogu soċjali fl-UE u l-impatt tal-kriżi ekonomika f'dan il-qasam li għadu ma ġiex eliminat f'għadd ta' Stati Membri.

5.9. Id-dispożizzjonijiet dwar l-aċċess għas-soluzzjoni ta' tilwim b'mod imparzjali għandu jkollhom applikazzjoni generali minflok sempliċement għal sensji iġusti. Madankollu għandhom jiġu rispettati d-drittijiet tal-partijiet li jużaw il-qrati meta tkun falliet soluzzjoni alternattiva għat-tilwim. Jehtieg li jkun hemm referenza għall-involvement tal-haddiema pereżempju fi kwistjonijiet bħall-hinijiet tax-xogħol. Barra minn hekk, filwaqt li l-benefiċċji tal-qgħad ma għandhomx jaġixxu bħala diżinċentiv biex wiehed jibda jaħdem, dan ma għandux jipperikola l-funzjoni tagħhom fis-salvagwardja ta' livell ta' għajxen deċenti għall-persuni qieghda. Barra minn hekk, id-dispożizzjonijiet dwar l-iffaċilitar tax-xogħol transkonfinali jehtieg li jitqabblu ma' dawk dwar l-iżgurar tat-trattament ġust tal-haddiema u l-evitar tad-dumping soċjali.

5.10. Hemm pajjiżi bi djalogu soċjali inqas żvilupp u tabilhaqq dawk li esperjenzaw f'fxkil f'dan il-qasam minhabba l-kriżi. Ahna nilqgħu l-isforzi tal-Kummissjoni Ewropea li żżid il-kooperazzjoni mal-imsieħba soċjali fil-kuntest tas-Semestru Ewropew. Minhabba ċ-ċentralità tad-djalogu soċjali fit-tweġiq tal-Pilastru tad-Drittijiet Soċjali u fl-implimentazzjoni tal-linji gwida għall-impjieg u r-Rakkomandazzjonijiet Speċifiċi għall-Pajjiż, il-KESE jtenni t-talba tiegħu li dan ikun preżenti fl-Istati Membri kollha u jhegġeġ lill-atturi politiċi kollha fil-livell nazzjonali u Ewropew biex ma jdgħajfux iżda jsaħħu l-istrutturi tan-negozjar kollettiv fil-livelli kollha. Barra minn hekk, il-Kummissjoni għamlet avvanzi fl-involvement tas-soċjetà ċivili fir-rapportar speċifiku għall-pajjiż u dan għandu jintlaqa' bi pjaċir u għandu jissahħah.

5.11. **Il-Linja Gwida 8** tippovdi formulazzjoni ġdida fil-qasam ta' dispożizzjonijiet soċjali usa'. L-impenji għar-rappreżentazzjoni ta' gruppi sottorappreżentati jintlaqgħu bi pjaċir bħal ma jintlaqgħu d-dispożizzjonijiet dwar introjtu minimu adegwat. Madankollu, kienet tintlaqa' bi pjaċir kbir referenza għall-mod li bih jiġi kkalkulat dan l-introjtu minimu, b'mod partikolari x-xogħol li jsir fil-baġits ta' referenza. Aċċess imtejjeb għall-protezzjoni soċjali għat-tipi kollha ta' haddiema irrispettivament mill-istatus tagħhom għandha tidher ukoll fil-Linja Gwida 8. Aktar referenza f'din il-linja gwida għall-faqar fost dawk li jaħdmu u r-referenza fid-dettall ta' servizzi soċjali partikolari jintlaqgħu bi pjaċir minhabba li jpoġġu l-linji gwida f'sensiela kostanti ta' politika soċjali konsistenti mad-dispożizzjonijiet tal-Pilastru u għal darb'ohra jappoġġjaw it-talba tal-KESE li jkun hemm investiment soċjali. Filwaqt li l-Kumitat jirrepeti l-fehmiet tiegħu dwar l-età tal-irtirar f'din l-Opinjoni, jilqa' bi pjaċir dispożizzjonijiet li issa huma fil-linji gwida għal "miżuri li jestendu l-hajja tax-xogħol" iżda għandu jkun ċar li din l-estensjoni hija volontarja. Il-KESE ser jesprimi l-fehmiet tiegħu fiż-żmien dovut dwar l-approċċ tal-Kummissjoni Ewropea dwar l-aċċess għas-sigurtà soċjali.

5.12. Is-sitwazzjoni fir-rigward tal-qgħad fost iż-żgħażaġh u l-għadd ta' żgħażaġh barra mill-edukazzjoni, impjieg jew taħriġ (NEETs) għadha kwistjoni ta' thassib u jidher li hija partikolarment intrattabbli. Ir-Revizjoni tal-2017 tal-Iżviluppi fl-Impjieg u dawk Soċjali fl-Ewropa <sup>(30)</sup> enfasizzat b'mod partikolari kif il-kriżi ekonomika kellha impatt sproporzjonat fuq iż-żgħażaġh u jidher li l-irkupru mhux qed jelimina din ix-xejra bizżejjed. Il-Garanzija għaż-Żgħażaġh appoġġjata mill-Inizjattiva favur l-Impjieg taż-Żgħażaġh u l-FSE kienet inkoraġġanti meta bidlet impenn politiku f'azzjoni relattivament malajr iżda xorta waħda għad hemm kwistjonijiet li għandhom jiġu solvuti. Kif spiss huwa l-każ, il-livell ta' finanzjament iddedikat kien minimu u hafna mir-riżorsi ma kinux godda. Se jkun importanti li jiġi żgurat li tal-inqas jinżammu l-flejjes godda (l-Inizjattiva favur l-Impjieg taż-Żgħażaġh). Se jkun importanti li anke b'żieda fiċ-ċifri jibqa' jinżamm fokus fuq il-qgħad fost iż-żgħażaġh minhabba li spiss tinhtieg riforma strutturali sabiex jiġi żgurat li dan ma jkunx l-ewwel grupp li se

<sup>(29)</sup> Opinjoni esploratorja tal-KESE dwar Il-bilanċ bejn ix-xogħol u l-hajja privata għall-ġenituri u l-persuni li jindukraw (ĠU C 129, 11.4.2018, p. 44).

<sup>(30)</sup> Revizjoni tal-2017 tal-Iżviluppi fl-Impjieg u dawk Soċjali fl-Ewropa (mhux disponibbli bil-Malti).

jsofri jekk isehh xokk iehor. Tinhtieg aktar riċerka sabiex tiżgura rabtiet ta' "kawża u effett" bejn iż-żieda fiċ-ċifri tal-impjeg fost iż-żgħażaġh (fejn preżenti) u l-miżuri attwali meħuda skont il-Garanzija. B'mod simili, il-kwalità tal-interventi u l-bidliet mhux uniformi fil-qgħad fost iż-żgħażaġh jehtieg li jitqiesu b'rabta mal-Garanzija. Preċedentement, il-KESE talab biex ikun hemm enfasi kontinwa fuq dan il-qasam fil-Fondi Strutturali u ta' Investiment Ewropej (FSIE) u rwol imsahha għall-organizzazzjonijiet taż-żgħażaġh u l-imsieħba soċjali fit-tweġitq fil-livell lokali<sup>(31)</sup>.

5.13. Kif spiss huwa l-każ, il-persuni qieghda fit-tul jistgħu jiehdu l-aktar żmien biex jergħu jintegraw hekk kif titjeb il-pożizzjoni tas-suq tax-xogħol. Għal dan se jinhtiegu miżuri speċifiċi bħalma huma t-tahriġ rilevanti fir-rigward tas-suq tax-xogħol flessibbli u s-servizzi ta' gwida għall-impjeg fuq bażi individwali. Jehtieg li tinghata attenzjoni liċ-ċifri għall-ħaddiema skoragġuti u dawk fil-marġini fl-istatistika tagħna minħabba li dawn spiss jiġu injorati. Suq tax-xogħol li qed jitjeb jista' jattira dawn il-gruppi lura biex ifittxu xogħol attiv iżda jinhtiegu servizzi ta' appoġġ iddedikati u speċifiċi u sistemi nazzjonali għandhom jilqgħu din l-isfida; għal darb'ohra hawnhekk l-enfasi fuq l-investiment soċjali jaqdi rwol ewlieni. Il-Qafas ta' Indikaturi tal-Impjeg għall-Monitoraġġ tar-Rakkomandazzjoni tal-Kunsill dwar l-integrazzjoni tal-persuni qieghda fit-tul fis-suq tax-xogħol<sup>(32)</sup> jintlaqa' bi pjaċir kbir u għandu jibqa' karatteristika tax-xogħol tiegħu u jiġi rivedut mill-EPSCO.

5.14. Jehtieg li fil-linji gwida jissemew b'mod speċifiku l-htigijiet u s-sitwazzjoni tal-migranti u tar-refuġjati<sup>(33)</sup>.

5.15. Id-differenza bejn il-pagi tal-irġiel u n-nisa u r-rappreżentazzjoni żejda tan-nisa fi rwoli b'paga baxxa għandhom qed iqajmu thassib u għandhom jidhru fil-linji gwida lil hinn mill-kwistjoni tal-provvista tax-xogħol. L-azzjoni f'dan il-qasam hija intrinsikament marbuta mal-kuncett ta' xogħol decenti u introjtu minimu li jehtieg li jidhru aktar fil-proċess tal-linji gwida. B'mod simili, hawnhekk l-inizjattivi dwar il-bilanċ bejn ix-xogħol u l-ħajja privata u l-kura tat-tfal se jkunu importanti. L-Opinjoni reċenti tal-KESE<sup>(34)</sup> dwar il-proposti tal-Kummissjoni fir-rigward tal-bilanċ bejn ix-xogħol u l-ħajja privata tqishom bhala l-ewwel pass importanti. Dan huwa qasam għal azzjoni fil-linji gwida u tabilhaqq fil-Pilastru peress li jinteraġixxu oqsma ta' politika differenti.

5.16. Il-kwistjonijiet ta' impjeg għall-persuni b'diżabilità issa jitqiesu bhala parti kritika tal-politiki moderni tal-impjeg u r-referenzi għal dawn fil-linji gwida tintlaqa' bi pjaċir, għalkemm huma minimi u jstgħu jissahħu. Il-KESE jahdem mill-perspettiva tal-Konvenzjoni tan-NU dwar id-Drittijiet ta' Persuni b'Diżabilità (CRPD) u jemma li d-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjeg u fix-xogħol<sup>(35)</sup> hija ċentrali f'dan il-qasam. L-Istrateġija Ewropea tad-Diżabilità (2010 – 2020) tipprowdi qafas ġenerali f'dan il-qasam. Ir-Raba' Parlament Ewropew tal-Persuni b'Diżabilità enfasizza bosta kwistjonijiet marbutin mal-Pilastru Soċjali u l-impjeg għall-persuni b'diżabilità, fir-riżoluzzjoni reċenti tiegħu dwar il-futur tal-Istrateġija<sup>(36)</sup>. Il-KESE jiġbed ukoll l-attenzjoni għad-dispożizzjonijiet tat-Trattat tal-UE dwar id-diskriminazzjoni li japplikaw għall-gruppi kollha u jwissi kontra li "gruppi vulnerabbli" jiġu assoċjati awtomatikament mal-kuncett tad-diskriminazzjoni.

5.17. Il-KESE ma jemminx li zieda fl-età legali tal-irtirar se ssolvi l-problemi marbuta mal-isfidi demografici. Għandna bżonn inizjattivi li jippromovu l-estensjoni tal-ħajja tax-xogħol u s-solidarjetà intergenerazzjonali, li jkunu appoġġjati minn politiki effettivi tat-tkabbir u l-impjeg. Għandna bżonn politika reali dwar "tixjih attiv", kundizzjonijiet tax-xogħol tajbin, politiki dwar is-sahha u s-sigurtà u l-hinijiet tax-xogħol u zieda fil-partecipazzjoni fit-tagħlim tul il-ħajja. Għandna bżonn ukoll nagħtu spinta lir-rati ta' impjeg għal nies imdahhla fiż-żmien, li jieqfu mix-xogħol kmieni minħabba problemi ta' sahha, l-intensità tax-xogħol, sensji qabel iż-żmien, u nuqqas ta' opportunitajiet għal tahriġ jew dħul mill-ġdid fis-suq tax-xogħol<sup>(37)</sup>.

<sup>(31)</sup> ĠU C 268, 14.8.2015, p. 40.

<sup>(32)</sup> Qafas ta' Indikaturi tal-EMCO għall-qgħad fit-tul.

<sup>(33)</sup> ĠU C 264, 20.7.2016, p. 19.

<sup>(34)</sup> Opinjoni tal-KESE dwar Il-bilanċ bejn ix-xogħol u l-ħajja privata għall-ġenituri u l-persuni li jindukraw (ĠU C 129, 11.4.2018, p. 44).

<sup>(35)</sup> ĠU L 303, 2.12.2000, p. 16.

<sup>(36)</sup> Forum Ewropew tad-Diżabbiltà (EDF) Riżoluzzjoni dwar l-Istrateġija Ewropea tad-Diżabilità 2020-2030 adottata mir-Raba' Parlament Ewropew tal-Persuni b'Diżabilità fis-6 ta' Dicembru 2017; ara wkoll ir-Riżoluzzjoni tal-Parlament Ewropew tat-30 ta' Novembru 2017 dwar l-implimentazzjoni tal-Istrateġija Ewropea tad-Diżabilità.

<sup>(37)</sup> ĠU C 451, 16.12.2014, p. 109.

5.18. L-imsieħba soċjali jehtieg li jinnegozjaw il-kundizzjonijiet tax-xogħol, pereżempju l-adattament tal-postijiet tax-xogħol għall-hiliet u l-istat tas-saħħa ta' haddiema mdahhlin fiż-żmien, filwaqt li titqies id-diffikultà ta' ċerti impjiegi, jitjeb l-aċċess għal taħriġ ulterjuri, jiġu evitati aħjar id-diżabilitajiet, jiġi ffaċilitat il-bilanċ bejn ix-xogħol u l-familja u jitnehhew l-ostakli legali jew ostakli oħra għal hajja tax-xogħol itwal.

5.19. Il-KESE jtenni l-fehma tiegħu dwar iż-żieda fl-età għall-irtirar statutorju, li qabel kollox l-età attwali għandha tkun simili għall-età legali<sup>(38)</sup>. Jenfasizza wkoll il-htieġa li tiġi żgurata s-sostenibbiltà tas-sistemi tal-pensjonijiet fl-Istati Membri billi jindirizza sfidi bħaż-żieda fl-istennija tal-ghomor, il-bidliet fis-suq tax-xogħol li jaffettwaw il-finanzjament tal-pensjonijiet u li jiġu żgurati livelli ta' pensjoni adegwati.

5.20. Madankollu, il-KESE jemmen li l-iskemi ta' rtirar bikri għandhom jinżammu għall-haddiema li hadmu għal perjodi twal f'impjiegi diffiċli jew perikolużi jew li bdew il-karriera tagħhom kmieni hafna. Il-KESE ma jappoġġjax mekkanizmi ta' aġġustament awtomatiku għall-età tal-irtirar, abbażi ta' stennija tal-ghomor itwal jew bidla demografika.

## 6. Kwistjonijiet ġenerali

6.1. Fin-negozjati dwar il-baġit tal-UE li jmiss, hemm bżonn li l-investment fl-infrastruttura soċjali jiżdied b'mod konsiderevoli minhabba li dan għandu impatti pożittivi multipli fuq is-swieq tax-xogħol kif ukoll fuq il-baġits – kif ġie enfasizzat recentement mill-Kumitat<sup>(39)</sup>. Dan jikkonċerna b'mod partikolari l-investimenti fil-kapital uman bħala percentwal tal-baġit ġenerali, jekk l-UE għandha tilhaq l-għanijiet tagħha stess li tkun zona ekonomika kompetittiva fil-livell globali bi klassifika soċjali AAA, inkluż fil-prijoritajiet tal-impjiegi.

6.2. Hemm bżonn li jiġi mmonitorjat liema tip ta' riformi strutturali implimentaw l-Istati Membri u liema kellhom impatti pożittivi reali fil-qasam tal-impjiegi, tal-edukazzjoni u tat-tagħlim tul il-hajja. Fl-Istharrig Annwali dwar it-Tkabbir 2018<sup>(40)</sup>, il-Kummissjoni rreferiet għall-Programm ta' Appoġġ għal Riformi Strutturali<sup>(41)</sup>. Il-KESE jilqa' din l-inizjattiva u jixtieq jara li tiġi pprovduta informazzjoni dwar ir-riformi dwar l-impjiegi u l-edukazzjoni li jkun saru bħala parti minn dan il-programm u l-grad ta' involviment tal-imsieħba soċjali u organizzazzjonijiet oħra tas-soċjetà ċivili.

Brussell, il-15 ta' Marzu 2018.

*Il-President*  
tal-Kumitat Ekonomiku u Soċjali Ewropew  
Georges DASSIS

<sup>(38)</sup> ĠU C 299, 4.10.2012, p. 115.

<sup>(39)</sup> ĠU C 271, 19.9.2013, p. 91.

<sup>(40)</sup> Stharrig Annwali dwar it-Tkabbir 2018 (mhux disponibbli bil-Malti).

<sup>(41)</sup> Programm ta' Appoġġ għal Riformi Strutturali.

**Opinjoni tal-Kumitat Ekonomiku u Soċjali Ewropew dwar il-“Komunikazzjoni kongunta lill-Parlament Ewropew u lill-Kunsill ‘Impetu mgēdded għas-Shubija bejn l-Afrika u l-UE”**

(JOIN(2017) 17 final)

(2018/C 237/11)

Relatur: **Mihai MANOLIU**

Konsultazzjoni	Kummissjoni Ewropea, 05/07/2017
Bażi legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni Speċjalizzata għar-Relazzjonijiet Esterni
Adottata fis-sezzjoni	22/02/2018
Adottata fil-plenarja	15/03/2018
Sessjoni plenarja Nru	533
Riżultat tal-votazzjoni (favur/kontra/astensjonijiet)	185/2/1

### 1. Konkluzjonijiet u rakkomandazzjonijiet

1.1. Il-KESE jqis li f'kuntast globali li qed jinbidel b'ritmu mgħaġġel, is-sena 2018 se jkollha rwol ewlieni fit-tisħih tas-shubija bejn l-UE u l-Afrika. Iz-żewġ kontinenti qegħdin jiffaċċjaw bidliet kbar u profondi fid-dimensjoni politika, dik ekonomika u dik soċjali. Dan l-ambjent joffri opportunitajiet biex is-shubija tissawwar mill-ġdid u tissaħħah. Għalhekk, il-KESE jikkunsidra li din id-darba, l-Unjoni għandha tiffoka b'mod partikolari fuq il-partecipazzjoni ta' atturi godda mill-isfera ekonomika u dik tas-soċjetà ċivili Ewropea fi proġetti ta' żvilupp fil-kontinent Afrikan. L-appoġġ tal-iżvilupp fl-Afrika ma għandux ikun biss ir-responsabbiltà tal-istituzzjonijiet tal-UE, iżda wkoll sforz tas-soċjetà Ewropea kollha.

1.2. Il-Kumitat Ekonomiku u Soċjali Ewropew għaldaqstant jirakkomanda li l-istituzzjonijiet Ewropej kollha rilevanti jissoktaw l-isforzi tagħhom ta' żamma tal-paċi u tas-sigurtà fl-Afrika u jgħinu lill-organizzazzjonijiet Afrikani fit-taqtigħa tagħhom biex jipprevjenu l-kunflitti u jwaqqfu t-terroriżmu u l-kriminalità organizzata. Il-KESE bi pjaċir jinnota li l-inizjattiva ta' shubija bejn l-Afrika u l-UE ittiedet u jqis li hemm bżonn ta' appoċċ bħal dan, filwaqt li jitqiesu r-realtajiet godda geostrategiċi li qed jaffaċċjaw iż-żewġ kontinenti:

- il-ġestjoni umana u dinjituża tal-flussi migratorji pperċeputi bħala mhux ikkontrollati;
- il-possibbiltà ta' influż ta' rifugiati;
- in-nuqqas ta' sigurtà li tibqa', fil-fruntieri tal-Unjoni Ewropea, hija ġġenerata mill-instabbiltà ta' diversi reġimi politiċi u n-nuqqas tal-istat tad-dritt f'ċerti pajjiżi Afrikani;
- l-influwenza dejjem ikbar eżerċitata fl-Afrika minn ċerti qawwiet reġjonali bħaċ-Ċina – fejn l-interessi speċifiċi li jikkonċernaw ir-riżorsi naturali tal-Afrika u r-relazzjonijiet ekonomiċi bilaterali ma jinċentivawx il-pajjiżi ta' dan il-kontinent biex jintensifikaw il-kooperazzjoni transnazzjonali;
- l-azzjonijiet imprevedibbli tal-Istati Uniti fix-xena politika internazzjonali, kif ukoll l-isfidi tat-tibdil fil-klima.

1.3. Fir-rigward tal-problema dwar l-ikel, il-KESE jemmen li l-UE, f'kooperazzjoni mal-Unjoni Afrikana, għandha tidentifika proġetti lokali u politiki li kienu ta' suċċess u tiffavorixxi l-estensjoni tagħhom fl-akbar għadd possibbli ta' reġjuni u pajjiżi Afrikani. F'dan ir-rigward, ma ninsewx il-parametru tad-demografija, b'rata ta' 18-il miljun fis-sena sal-2035, li d-dinamika enormi tagħha teħtieġ li jinholqu impjegi addizzjonali. Fl-Afrika, l-iżvilupp ekonomiku sostenibbli huwa soġġett għal restrizzjonijiet serji, li l-UE trid tqis u li huma marbuta mill-qrib ma':

- id-dipendenza qawwiya fuq użu intensiv tar-riżorsi naturali, li jwassal għat-traffiku illeċitu tagħhom;

- il-kundizzjonijiet fertili għall-instabbiltà li jirriżultaw mill-gwerer, il-ksur tad-drittijiet tal-bniedem, l-inugwaljanzi soċjali, il-fundamentalizmu, u l-katastrofi klimatiċi;
- l-impatt tat-tibdil fil-klima;
- l-effetti tal-iskarsezza tal-ikel u n-nuqqas ta' ilma;
- in-nuqqas ta' sanità;
- l-epidemiji u l-mard infettiv;
- in-nuqqas ta' politiki agrikoli koerenti u li jirriflettu r-realtajiet lokali.

1.4. Peress li jikkawżaw ċaqliq sfurzati u volontarju, il-problemi msemmija hawn fuq jikkontribwixxu ferm għall-migrazzjoni illegali, spiss ikkontrollata mill-kriminalità organizzata, li tohloq pressjoni konsiderevoli fuq is-sistemi ta' governanza tal-pajjiżi ta' oriġini u ta' tranzitu, kif ukoll fuq l-awtoritajiet politiċi tagħhom. L-Ewropa tista' twieġeb għal dan, bis-saħħa tal-Kunsens Ewropew għall-Iżvilupp il-ġdid, għall-Politika Ewropea tal-Viċinat u għall-Aġenda Ewropea dwar il-Migrazzjoni, kif ukoll bl-istabbiliment ta' relazzjoni bbażata fuq il-kuncett ta' shubija. Il-KESE jista' jagħti kontribut fundamentali għad-demokrazija u għad-drittijiet tal-bniedem flimkien mar-rappreżentanti rikonnoxxuti tas-soċjetà Afrikana (pjattaforma, forum, volontiera) u l-imsieħba soċjali tal-Afrika.

1.5. Il-KESE jitlob li s-soċjetà ċivili tkun integrata aħjar fis-shubija li jmiss u li tkun ipprovduta bi rwol aktar b'saħħtu li jmur mill-konsultazzjoni għall-monitoraġġ tal-implimentazzjoni tal-politiki. Dan l-aspett huwa importanti biex jiġi żgurat il-principju tal-koerenza tal-olitiki għall-iżvilupp u biex jiġu involuti b'mod effettiv il-partijiet interessati f'dan il-proċess. Għaldaqstant, l-UE tista' tkun mudell ta' Prattiki tajba għall-Istati Afrikani f'dak li jirrigwarda l-involvement tas-soċjetà ċivili fil-proċess ta' teħid ta' deċizzjonijiet u t-fassil ta' programmi li jiffaċilitaw il-holqien ta' soċjetà ċivili Afrikana transnazzjonali. Bl-istess mod, jeħtieġ li l-Unjoni tiehu rwol attiv fl-iżvilupp tas-soċjetà ċivili f'dawk il-pajjiżi fejn ma teżistix jew fejn fit li xejn hija żviluppata.

1.6. Minhabba l-importanza strateġika li għandhom it-tagħlim, it-trasferiment tal-għarfien minghajr diskriminazzjoni, l-aċċess generali għall-kultura, bħala element essenzjali għall-istabbiliment ta' klima ta' kooperazzjoni u l-iskambju ta' valuri assunti b'mod unanimu, kif ukoll il-ftuħ ta' opportunitajiet għal numru konsiderevoli ta' zghazagh Afrikani, il-KESE jirrakkomanda li s-Shubija UE-Afrika torjenta ruħha fuq il-punti li ġejjin:

- huwa xieraq li jiġu estiżi wkoll lill-Afrika programmi Ewropej li kienu ta' suċċess, bħal Erasmus+, sabiex jippermettu l-mobilità tal-istudenti u l-għalliema fiż-żewġ kontinenti u johlqu skambju ta' esperjenza fil-livell universitarju;
- għandhom jithegġu u jiġu appoġġjati finanzjarjament is-shubijiet bejn universitajiet Ewropej u dawk Afrikani favur l-iżvilupp ta' proġetti u ta' programmi ta' studju komuni;
- huma biss il-programmi edukattivi ta' kwalità u l-istrateġiji għall-ġlieda kontra l-eskluzjoni soċjali li ser irazznu l-fundamentalizmu reliġjuż li jaffettwa xi pajjiżi Afrikani.

1.7. Il-KESE jemmen li l-mudell prinċipali li l-Unjoni Ewropea tista' tipproponi lill-kontinent Afrikan huwa l-eżempju tagħha ta' kooperazzjoni transnazzjonali tagħha u t-twettiw ta' proġetti transnazzjonali kbar, jew partijiet minnhom, bħal dawk ta' infrastruttura, diment li l-Istati Afrikani jaqblu li jikkooperaw bejniethom biex jimplementaw dawn il-proġetti. Barra minn hekk, l-Unjoni Ewropea għandha tirrikonoxxi l-għarfien espert li tista' tipprovdri fir-rigward tal-politiki ta' transizzjoni lejn soċjetà demokratika u ekonomija tas-suq li tkun kompletament funzjonali, kompetittiva u inkluziva.

1.8. Il-KESE jipproponi li s-shubija tingħata l-kompitu li tippromovi u tikseb l-ugwaljanza bejn is-sessi u t-tishih tal-pożizzjoni tan-nisa u taż-zghazagh, kif ukoll li tirrikonoxxi l-kontribut tagħhom għall-paċi u għall-bini tal-Istat, għat-kabbir ekonomiku, għall-iżvilupp teknoloġiku, għall-ġlieda kontra l-faqar, għas-saħħa, għall-benesseri u għall-iżvilupp kulturali u uman. Jeħtieġ li tinqered kull forma ta' vjolenza u ta' diskriminazzjoni soċjali u politika kontra n-nisa fil-kontinent Afrikan kollu, biex dawn ikunu jistgħu jgawdu bis-shih id-drittijiet ugwali.

1.9. Il-KESE jinnota li reċentement iċ-Ċina saret is-sieheb ekonomiku ewlieni tal-Afrika u li dan l-iżvilupp jista' b'mod partikolari jkollu l-effett li l-pajjiżi tar-regjun jibdlu l-ghanijiet tal-politika barranija tagħhom jew juru anqas interess li jimplementaw riformi demokratiċi. Għalhekk, jeħtieġ li l-UE tohloq shubija mal-Afrika li verament terġa' tqajjem u ssaħħaħ ir-relazzjonijiet kummerċjali bejn iż-żewġ kontinenti u tohloq kundizzjonijiet aħjar fil-livell lokali għall-investituri Ewropej.

1.10. Il-KESE jirrakkomanda l-introduzzjoni ta' klawnsoli dwar governanza tajba fil-ftehimiet rilevanti kollha konklużi bejn l-UE u pajjiżi terzi jew reġjuni, sabiex jiġi promoss żvilupp sostenibbli, li jirrikjedi l-eżistenza ta' proċess ta' implimentazzjoni ta' politiki li jkun responsabbli, trasparenti, dinamiku, ekwu, inklużiv, effikaċi, inklużiv u li jirrispetta l-istat tad-dritt.

1.11. Il-KESE jesprimi wkoll id-dispjaċir tiegħu li l-Afrika hija l-aktar kontinent fqir fid-dinja, u l-uniku wiehed fejn il-faqar żdied. Hija realtà intollerabbli li aktar minn 50 % tal-popolazzjoni tagħha jgħixu fi privazzjoni assoluta. Tenhtiegħ għieda internazzjonali kontra l-faqar, li tinvolvi lill-atturi prinċipali fil-proċess ta' żvilupp, u għandhom jiffasslu strateġiji u pjani ta' azzjoni biex jintlaħqu l-popolazzjonijiet żvantaġġjati. Jehtiegħ li tiġi pprovduta allokkazzjoni finanzjarja ġdida, programmabbli u prevedibbli. Barra minn hekk, il-KESE huwa tal-fehma li l-iżgurar ta' segwitu effettiv tal-ghajnuna finanzjarja huwa kruċjali għal implimentazzjoni aħjar tal-ghanijiet mixtieqa.

1.12. Il-KESE jilqa' r-rieda tal-Afrika, espressa permezz tal-adozzjoni tal-Aġenda 2063 u l-holqien tal-Unjoni Afrikana, li tiġi trattata bhala grupp wiehed, inklużiv u pan-Afrikani. Il-governanza tajba għall-iżvilupp sostenibbli għandha timxi fuq politiki ekonomiċi sodi, ġusti mill-perspettiva soċjali u ambjentali, il-holqien ta' istituzzjonijiet demokratiċi, reżistenti għall-korruzzjoni, li huma attenti għall-htigijiet taċ-ċittadini, il-promozzjoni tas-soċjetà ċivili, il-għieda kontra l-eskluzjoni soċjali kif ukoll il-koeżjoni ekonomika, l-istat tad-dritt, il-prevalenza tal-liġi, id-drittijiet tal-bniedem u l-opportunitajiet indaqs. Klima favorevoli għall-investment tista' twassal għal suċċess.

## 2. Kuntest

2.1. L-Unjoni Ewropea (UE) u l-parti l-kbira tal-Istati Afrikani huma diġà marbuta bi ftehim ta' kooperazzjoni internazzjonali komprensiv u legalment vinkolanti, li jkopri aktar min-nofs l-Istati-nazzjonijiet tad-dinja. L-hekk imsejjah "Ftehim ta' Shubija ta' Cotonou" (CPA jew Ftehim ta' Cotonou) kien iffirmat f'Benin fl-2000 u għandu l-ghan li jsahhaħ il-kooperazzjoni fit-tul fil-politika, il-kummerċ u l-iżvilupp bejn l-UE u l-pajjiżi tal-Afrika, tal-Karibew u tal-Paċifiku (AKP). Dan il-ftehim wassal għall-holqien ta' firxa ta' istituzzjonijiet li jiffaċilitaw il-kooperazzjoni bejn l-AKP u l-UE fost il-gvernijiet, l-uffiċjali tal-awtoritajiet pubbliċi, il-membri tal-Parlament, l-awtoritajiet lokali u s-soċjetà ċivili, inkluż is-settur privat.

2.2. L-Istrateġija Globali tal-UE għall-Politika Estera u ta' Sigurtà tinnota li, minhabba l-prossimità geografika, il-promozzjoni tal-paċi u l-iżvilupp fil-kontinent Afrikan fil-fatt huma investment għall-paċi u l-prosperità tal-Unjoni Ewropea. Unjoni prospera u sikura hija estremament diffiċli f'ambjent fejn il-ġirien tagħha huma sottożviluppatti u f'kunflitt. Għaldaqstant, l-UE għandha l-obbligu li tiehu sehem b'mod attiv u intensiv fl-istabbiliment ta' Unjoni Afrikana u fl-irkupru tal-ekonomija tar-reġjun.

2.3. Il-KESE jinnota li f'dawn l-aħhar żminijiet, il-kuntest internazzjonali evolva b'mod konsiderevoli, tfaccaw sfidi globali godda, is-sikurezza tal-persuni giet affettwata u l-isforzi għall-għieda kontra l-faqar u l-pandemiji, it-tibdil fil-klima u d-deżertifikazzjoni, il-migrazzjoni, il-ġestjoni sostenibbli tal-beni pubbliċi huma kwistjonijiet li influwenzaw kontinwament il-politiki tal-Istati Afrikani u dawk tal-UE.

2.4. Jehtiegħ li tinholoq viżjoni politika kongunta ġdida bejn l-UE u l-Afrika, li tkun konkreta, tkun ibbazata fuq interessi komuni u valuri kondiviżi, il-kunsiderazzjoni reċiproka u r-rispett tal-prinċipju tas-sovranità individwali u tirrifletti l-aspirazzjonijiet leġittimi taż-żewġ partijiet. Għalhekk, dawn it-tnejn għandhom jesprimu rieda komuni permezz ta' shubija ugwali, konxja u preferenzjali, sabiex ikomplu jrawmu l-paċi (il-Faċilità għall-Paċi fl-Afrika) u s-sigurtà (il-kontinent Afrikan huwa fattur importanti f'dan il-qasam) u l-iżvilupp sostenibbli, id-drittijiet tal-bniedem u l-integrazzjoni reġjonali u kontinentali.

2.5. Il-KESE jesprimi wkoll id-dispjaċir tiegħu li l-Afrika hija l-aktar kontinent fqir fid-dinja, u l-uniku wiehed fejn il-faqar żdied. Hija realtà intollerabbli li aktar minn 50 % tal-popolazzjoni tagħha jgħixu fi privazzjoni assoluta. Tenhtiegħ għieda internazzjonali kontra l-faqar, li tinvolvi lill-atturi prinċipali fil-proċess ta' żvilupp, u għandhom jiffasslu strateġiji u pjani ta' azzjoni biex jintlaħqu l-popolazzjonijiet żvantaġġjati. Jehtiegħ li tiġi pprovduta allokkazzjoni finanzjarja ġdida, programmabbli u prevedibbli. Barra minn hekk, il-KESE huwa tal-fehma li l-iżgurar ta' segwitu effettiv tal-ghajnuna finanzjarja huwa kruċjali għal implimentazzjoni aħjar tal-ghanijiet mixtieqa.

2.6. Il-KESE jilqa' r-rieda tal-Afrika, espressa permezz tal-adozzjoni tal-Aġenda 2063 u l-holqien tal-Unjoni Afrikana, li tiġi trattata bhala grupp wiehed, inklużiv u pan-Afrikani. Il-governanza tajba għall-iżvilupp sostenibbli għandha timxi fuq politiki ekonomiċi sodi, ġusti mill-perspettiva soċjali u ambjentali, il-holqien ta' istituzzjonijiet demokratiċi, reżistenti għall-korruzzjoni, li huma attenti għall-htigijiet taċ-ċittadini, il-promozzjoni tas-soċjetà ċivili, il-għieda kontra l-eskluzjoni soċjali kif ukoll il-koeżjoni ekonomika, l-istat tad-dritt, il-prevalenza tal-liġi, id-drittijiet tal-bniedem u l-opportunitajiet indaqs. Klima favorevoli għall-investment tista' twassal għal suċċess.

2.7. L-effiċjenza u r-responsabbiltà ta' kulhadd jehtieġu riżorsi umani u finanzjarji konsiderevoli fit-tul, ipprovduti evidentement miż-żewġ partijiet. Il-KESE jemmen li l-involviment tas-soċjetà ċivili f'dan il-proċess jista' jsir minn pjattaforma ta' shubijiet volontarji u li jista' jiffaċilita l-proċess ta' żvilupp. Jehtieġ b'mod urġenti li l-atturi mhux statali u l-awtoritajiet lokali jkunu involuti b'mod shiħ fl-istadji kollha tal-proċess, inkluż fil-monitoraġġ u l-evalwazzjoni. Fil-fatt, huma jistgħu jagħtu impetu ġdid lill-iżvilupp tal-Afrika u jsaħħu l-leġittimità tal-azzjoni esterna tal-UE, kif ukoll inaqqsu l-livell ta' euroxetticizmu fl-Ewropa. Il-viżjoni komuni f'dan il-qasam għandha tinkludi d-demokrazija parteċipattiva, il-pluralizmu u l-libertajiet fundamentali, jiġifieri r-rispett tal-istat tad-dritt, biex niġbru dawn il-kunċetti f'wiehed.

2.8. Theddida oħra ta' importanza kbira hija l-eżawriment tar-riżorsi naturali fl-Afrika, li se jfjxkel il-proċess ta' tnaqqis tal-faqar. Jehtieġ li jingħata kumpens għas-servizzi ekosistemiċi li hija tipproduċi, fosthom il-ħżin tal-karbonju fil-foresti tropikali. Jehtieġ approċċ komuni quddiem dawn l-isfidi globali, kif ukoll shubija unifikata u mmirata lejn iċ-ċittadin, permezz ta' proċess minn kontinent għal kontinent, kemm fil-livell politiku kif ukoll f'dak konkret tan-negozjati.

2.9. Il-KESE jemmen li l-partijiet ikkonċernati għandhom ikunu responsabbli u konsistenti f'dak li jirrigwarda r-responsabbiltà reċiproka, id-djalogu u l-kontribuzzjonijiet. Barra minn hekk, il-ftehim futur jehtieġ li jkun ibbażat fuq il-prinċipju ta' shubija. L-imsieħba għandhom drittijiet u dmirijiet ugwali f'dak li jirrigwarda l-prattiki ta' żvilupp u ta' investiment. Madankollu, hemm differenza reali fil-livell tal-integrazzjoni u f'dak tar-riżorsi umani, tekniċi u finanzjarji. Għaldaqstant, jehtieġ li kiġi żviluppat u msahħa id-djalogu politiku bejn l-UE u l-Afrika.

2.10. Il-qerda tal-faqar u l-iżvilupp sostenibbli huma għan koerenti (permezz ta' koordinazzjoni aħjar bejn id-donaturi u l-atturi mhux statali) u impenn ta' kooperazzjoni bejn l-UE u l-Afrika, definit mill-politiki Ewropej bħal dawk tal-kummerċ, bl-aċċess liberu għas-suq tal-Unjoni bħala parti mill-Ftehimiet ta' Shubija Ekonomika (FSE), l-ambjent u l-agrikoltura.

2.11. Il-KESE jenfasizza li l-approċċ olistiku tal-kunflitti jehtieġ li jkun ibbażat fuq ir-responsabbiltà, il-prevenzjoni, ir-riżoluzzjoni, il-ġestjoni u r-rikostruzzjoni. Il-paċi għandha rwol ewlieni, bħala l-ewwel pass lejn żvilupp sostenibbli, li tkun ġusta mil-lat politiku, ekonomiku u soċjali, b'rispett shiħ tad-drittijiet tal-bniedem. Jehtieġ li tiżdied il-viġilanza fuq it-tfaċċar ta' tensjonijiet etniċi u reliġjużi fil-kontinent Afrikan. Jehtieġ li tingħata l-attenzjoni kollha dovuta lill-esportazzjonijiet tal-armi, permezz ta' kodiċi ta' kondotta, inkluż f'dak li jirrigwarda t-traffikar tal-armi.

### 3. Kummenti generali

3.1. Il-Komunikazzjoni tal-Kummissjoni intitolata "**Impetu mġedded għas-Shubija bejn l-Afrika u l-UE**" hija inizjattiva koordinata u msahħa li hija konsistenti mal-**Aġenda 2063** u taqbel mal-**Istrateġija Globali tal-UE għall-Politika Estera u ta' Sigurtà**. Hija tikkontribwixxi għall-proċess ta' riflessjoni u tikkostitwixxi bażi koerenti għan-negozjati li jmiss dwar il-pilastru Afrikan.

3.2. Il-KESE jemmen li l-UE għandha interess strateġiku, politikament orjentat u bbażat fuq valuri u interessi komuni ddedikati għat-tishiħ u l-adattament tas-shubija sostenibbli tagħha mal-Afrika. Jehtieġ li hija ssir l-investitur barrani u s-sieħeb ewlieni fl-oqsma umanitarji u kummerċjali ta' dan il-kontinent, u tikkontribwixxi għas-sigurtà tiegħu.

3.3. L-UE għandha tliet għanijiet strateġiċi:

- tishiħ tas-shubija reċiproka u kooperazzjoni akbar fuq ix-xena internazzjonali, fuq il-baži ta' valuri u interessi komuni, inkluż fil-qafas tar-relazzjonijiet bilaterali;
- is-sigurtà, kemm fuq l-art kif ukoll fuq il-baħar, u l-ġlieda kontra t-theddid transnazzjonali, li huma investiment fis-sigurtà fiż-żewġ kontinenti;
- żvilupp ekonomiku sostenibbli u inklużiv fl-Afrika, bl-għan li jinholqu l-impjiegi li għandu bżonn il-kontinent u li jinhatfu l-possibbiltajiet li tali żvilupp joffri lill-Ewropa.

3.4. Il-KESE jaqbel li huwa possibbli li jiġi implimentat b'suċċess programm komuni ambizzjuż:

- bit-tishiħ tal-koalizzjonijiet dwar kwistjonijiet ta' governanza globali, permezz ta' djalogu intensiv u kooperazzjoni effettiva ma' shab strateġiċi u alleati ewlenin, bil-promozzjoni u l-appoġġ tal-istat tad-dritt u tal-ġustizzja;

- bit-tiŝiħ tal-kooperazzjoni foqmsa ta' interess komuni u fuq il-bażi ta' interazzjonijiet politiċi intensivi, fil-livell multilaterali, kontinentali, reġjonali, nazzjonali u lokali, waqt li jiġi rrispettat il-prinċipju tas-sussidjarjetà;
- bit-tiswir ta' shubija ffukata fuq l-individwi, l-awtoritajiet politiċi, l-awtoritajiet lokali, is-shubijiet soċjali, is-settur privat u s-soċjetà ċivili kollha.

3.5. Il-KESE huwa konvint li l-istrategġija kongunta bejn l-Afrika u l-UE għandha tkun ibbażata fuq politika ta' żvilupp sostenibbli fit-tul li jkollha bħala bażi r-realtajiet lokali Afrikani, peress li huwa fuq din il-kundizzjoni li l-assistenza tkun effettiva sabiex tiġġieled b'mod ġust il-faqar, tiżgura tkabbir li jkun b'saħħtu fuq livell ekonomiku, ambjentali, fid-dawl tat-tibdil devastanti fil-klima, u soċjali, li jkollha bħala bażi x-xogħol decenti, b'impjeggi fuq medda twila ta' żmien, u li tkun ikkaratterizzata mill-produttività, il-libertà, il-ġlieda kontra l-faqar u l-eskluzjoni soċjali, l-etika u d-dinjità. Iż-żieda fil-produzzjoni lokali, garanzija tas-sigurtà alimentari, dhul decenti għall-bdiewa ż-żgħar u l-SMEs, il-holqien ta' suq intern, bis-saħħa tad-drittijiet għall-proprjetà u għat-tnaqqs fil-piżijiet amministrattivi u fil-korruzzjoni, huma kollha fatturi li jistgħu jgħinu biex tingheleb il-miżerja. Għaldaqstant, l-agrikoltura u s-sikurezza tal-ikel għandhom jibbenefikaw, fi hdan il-qafas tal-politiki komuni, minn attenzjoni shiħa. Jeħtieġ li jiġu appoġġjati mudelli agrikoli sostenibbli u orjentati lejn il-bdiewa ż-żgħar li joffru opportunitajiet konkreti għat-tkabbir permezz tal-iżvilupp ta' setturi speċjalizzati. Huwa d-dmir tal-UE u tal-UA li jiġu identifikati u promossi mudelli u politiki li rnexxew fil-qasam tal-agrikoltura fost il-komunitajiet żvantaġġati, jew fi hdan l-istess pajjiż fi Stati Afrikani li qegħdin jiżviluppaw.

3.6. Il-ġlieda kontra d-deżertifikazzjoni, kif ukoll l-aċċess għall-ilma għal kulhadd huma fatturi determinanti f'dak li jirrigwarda s-sikurezza alimentari, il-migrazzjoni u l-preżenza tar-refuġjati. L-Afrika huwa l-kontinent l-aktar affettwat mit-tibdil fil-klima. Jeħtieġ li l-UE u l-UA, kif ukoll l-Istati Membri, l-atturi ekonomiċi u l-investituri, jassumu r-responsabbiltà tagħhom (fil-ġlieda kontra t-tibdil fil-klima) u li jkollhom qafas finanzjarju flessibbli u effettiv għal approċċ ġdid ekoloġiku.

3.7. L-eżistenza ta' kummerċ ħieles li jrispetta l-istandards ambjentali u soċjali hija speċifika biex tistimula t-tkabbir ekonomiku u l-progress soċjali u politiku, bl-effett konkret li jkollha rwol katalitiku fil-ġlieda kontra l-faqar, bis-saħħa ta' żvilupp sostenibbli mifrux. Teħtieġ asimetrija favur is-swieq Afrikani għal integrazzjoni reġjonali, għal qafas affidabbli ta' kummerċ u investment. Il-Ftehimiet ta' Shubija Ekonomika (FSE) huma għodda għall-kummerċ u għall-integrazzjoni reġjonali sakemm ikunu favur l-iżvilupp, billi japplikaw derogi sabiex l-industriji lokali fi tranzizzjoni jadattaw għall-kundizzjonijiet godda tas-suq. Ir-relazzjonijiet ekonomiċi bejn l-UE u l-Afrika għandhom ikunu bbażati fuq il-kummerċ ġust u fuq approċċ divrenzjat, diversifikat, li jwassal għal integrazzjoni Afrikana li twassal għall-holqien ta' prodotti u servizzi meħtieġa u kompetittivi.

3.8. Fattur determinanti fl-iżvilupp ekonomiku u l-eliminazzjoni tal-faqar huwa s-shubija fl-enerġija bejn l-UE u l-Afrika, li tista' tohloq proġetti li jistgħu jipprovdu enerġija minn sorsi rinnovabbli, bi prezz li faċilment jintlaħaq u b'mod effiċjenti. F'dan il-każ, il-klima u l-kundizzjonijiet ġeografici tal-kontinent Afrikan jistgħu jkunu vantaġġ, b'mod partikolari fir-rigward tal-enerġija tax-xemx. L-aċċess għall-enerġija jista' jstimula l-iżvilupp soċjoekonomiku tal-Afrika.

3.9. Il-KESE jqis li impenn għall-edukazzjoni u għas-saħħa għal kulhadd jista' jkun għodda effettiva u konkreta f'approċċ ta' żvilupp għall-foqra. L-istrategġija għandha tghin biex tiġi integrata dimensjoni fundamentali ta' ugwaljanza bejn is-sessi u t-tiŝiħ tal-pożizzjoni tan-nisa, kif ukoll il-popolazzjonijiet vulnerabbli u r-refuġjati li jitfaċċaw wara krizijiet umanitarji. L-aċċess għall-kura tas-saħħa u l-ġlieda kontra l-mediċini foloz huma komponenti essenzjali fil-ġlieda kontra l-pjaga dejjem tikber tal-mard fatali. Huwa wkoll meħtieġ li jiġu adottati miżuri adegwati f'dan ir-rigward fil-livell legali u kriminali.

3.10. Il-KESE jirrakkomanda li jsiru analizijiet f'intervalli regolari dwar ir-raġunijiet ewlenin għall-migrazzjoni, kif ukoll dwar il-kwistjonijiet tad-drittijiet tal-migranti u tal-integrazzjoni tagħhom, fosthom il-problema tal-eżodu ta' mħuħ. Jeħtieġu soluzzjonijiet prattici biex tinholq migrazzjoni ċirkolari effiċjenti. Mhumiex l-ostakoli li jistgħu jsolvu l-problema, meta d-djalogu bbażat fuq l-identità nazzjonali u reġjonali, fuq is-solidarjetà u l-kultura jista' jqiegħed is-sisien għal programm ta' żvilupp sostenibbli għal kulhadd, sakemm ikunu disponibbli wkoll riżorsi materjali adegwati.

3.11. Il-KESE jemmen li d-dejn huwa piż li jeqred l-isforzi kollha biex jinkiseb żvilupp sostenibbli għal kulhadd. Il-ġestjoni tiegħu, li għandha titqies każ b'każ, għandha tkun soġġetta għat-tiŝiħ tal-politiki ekonomiċi u soċjali u għal governanza li ssir aktar effiċjenti. Il-ġestjoni tad-dejn u t-trasferiment tiegħu lil kredituri oħrajn għandha tkun fattur

essenzjali għall-appoġġ baġitarju, li bbażat fuq indikaturi tal-prestazzjoni għandu jkun kapaċi joffri servizzi soċjali bażiċi, billi jikkonsolida l-istruttura tal-pajjiżi Afrikani. Jeħtieġ li ssir superviżjoni trasparenti f'dan il-qasam, li fiha jkunu involuti l-awtoritajiet lokali u s-soċjetà ċivili.

#### 4. Kummenti speċifiċi

4.1. Il-KESE jikkunsidra li l-Aġenda 2063, għal Afrika paċifika, sigura u prospera, fejn jiddominaw il-governanza tajba, id-demokrazija, ir-rispett tad-drittijiet tal-bniedem, il-gustizzja u l-Istat tad-dritt, li l-iżvilupp tagħha jistrieħ fuq il-popolazzjonijiet, li tisfrutta l-potenzjal taż-żgħażaġh, b'mod partikolari tat-tfajliet u li fiha hadd ma jitwarrab, hija programm li jista' jibdel il-kontinent u hija organizzata biex tirriformah u għandha tkun iċċentrata madwar żewġ assi ewlenin:

##### — il-holqien ta' stati u ta' soċjetajiet aktar reżiljenti:

- prevenzjoni ta' kunflitti, ġestjoni tal-kriżijiet u konsolidazzjoni tal-paċi;
- tishih tas-sistemi ta' governanza;
- ġestjoni tal-migrazzjoni u tal-mobilità;

##### — il-holqien ta' aktar impjegi, u ta' impjegi ta' kwalità aħjar, b'mod speċjali għaž-żgħażaġh:

- attrazzjoni ta' investimenti responsabbli u sostenibbli;
- garanzija ta' servizzi tal-enerġija fl-Afrika;
- tibdil tal-agrikoltura u tas-settur agroalimentari, u tal-ekonomija blu, inkluż is-sajd, tal-Afrika;
- promozzjoni tal-hidma tal-imsieħba soċjali;
- żvilupp tal-ġharfien u tal-kompetenzi.

4.2. Raġunijiet għall-holqien ta' stati u soċjetajiet aktar reżistenti għall-impatti jinsabu fl-aspirazzjonijiet legittimi, il-valuri u l-għanijiet tal-UA, il-fragilità attwali tal-fruntieri tagħha u t-tneħħid għall-interessi vitali tagħha. It-terroriżmu, it-traffikar tal-bnedmin, il-kriminalità, l-estremiżmu vjolenti jirrapprezentaw tneħħid li jxekkel l-istabbiltà u l-paċi u huma sintomi ta' nuqqas ta' stabbiltà strutturali profonda, fejn ikun il-każ.

4.3. F'din il-linja, l-UE għandha tiddefinixxi l-inizjattivi ewlenin li ġejjin:

- tinholoq pjattaforma kollaborattiva li tlaqqa' flimkien l-Organizzazzjoni tan-Nazzjonijiet Uniti, l-imsieħba Ewropej, l-imsieħba Afrikani u sħab internazzjonali oħra;
- il-hlas ta' kontribuzzjoni inizjali għall-fond għall-paċi tal-UA;
- l-appoġġ lill-inizjattivi Afrikani fil-qasam tas-sigurtà marittima.

4.4. Huwa magħruf sew li l-governanza tajba, is-sigurtà u l-iżvilupp huma l-pilastru ta' soċjetà soda, moderna, reżistenti għall-impatti, li għandha istituzzjonijiet demokratiċi, effettivi, trasparenti u responsabbli. Dawn il-komunitajiet stabbli, li jirrispettaw id-drittijiet tal-bniedem u jiffurmaw nuklei ta' żvilupp sostenibbli, joperaw f'qafas makroekonomiku prevedibbli u kostanti, u huma kapaċi joffru servizzi liċ-ċittadini tagħhom. F'dan il-qasam, l-UE tista' taġti kontribut għall-iżvilupp tal-Afrika kemm permezz tal-ġharfien espert li din tista' toffri permezz ta' xi Stati Membri tagħha fir-rigward tal-politiki ta' transizzjoni lejn soċjetà demokratika u ekonomija tas-suq li tiffunzjona u l-politika ta' koeżjoni soċjali u territorjali, kif ukoll permezz tal-mudell ta' kooperazzjoni transnazzjonali tagħha, permezz ta' istituzzjonijiet komuni.

4.5. F'din il-linja, l-UE għandha tiddefinixxi l-inizjattivi ewlenin li ġejjin:

- l-organizzazzjoni ta' konferenza kongunta ta' livell għoli bejn l-UA u l-UE fuq il-proċessi elettorali, id-demokrazija u l-governanza fl-Afrika u fl-Ewropa;
- l-irduppar tal-ġhajjnuna għall-mobilizzazzjoni tar-riżorsi nazzjonali sal-2020, skont l-Inizjattiva Fiskali;
- it-teħid ta' azzjoni kongunta biex tissaħħaħ il-ġestjoni sostenibbli tar-riżorsi naturali, l-aktar permezz tat-tfassil ta' karta kongunta bejn l-UE u l-Afrika.

4.6. Fost l-akbar problemi li jaffettwaw l-ekonomija, is-soċjetà u s-sigurtà, wiehed jista' jghid li l-migrazzjoni u l-mobilità jistgħu kemm isaħħu u jarrikkixxu s-soċjetajiet u kemm joħolqu destabilizzazzjoni kbira, jekk ma jkunux ikkontrollati b'mod adegwat u effettiv. Wiehed jinnota li llum il-flussi ta' din il-migrazzjoni u ta' din il-mobilità qeghdin jilhqg livelli rekord ta' periklu fir-rigward tal-integrità fiżika tal-migranti. F'dan ir-rigward, teżisti responsabbiltà komuni u soluzzjonijiet globali li huma bbażati fuq responsabbiltajiet kondiviżi u solidarjetà li tirriżulta minn qafas politiku li għandu valur determinanti għaċ-ċirkolazzjoni estiża tar-refuġjati u tal-migranti.

4.7. F'din il-linja, l-UE għandha tiddefinixxi l-inizjattivi ewlenin li ġejjin:

- l-appoġġ tal-inizjattivi Afrikani dwar il-migrazzjoni u l-mobilità regolari fl-Afrika, mill-perspettiva tal-libertà tal-moviment, tal-iskemi ta' protezzjoni soċjali, tat-trasferibilità tad-drittijiet relatati u tar-rikonossiment tal-kwalifiki;
- iż-żieda tal-kooperazzjoni bejn l-Afrika u l-UE fil-ġlieda kontra n-netwerks tal-kuntribandisti u tat-traffikanti.

4.8. Bidla radikali hija meħtieġa, sabiex jinholq kontinent prosperu, li jkollu l-mezzi u r-riżorsi meħtieġa biex jikkoordina l-iżvilupp tiegħu stess u fejn l-ekonomiji joħolqu tibdil strutturali permezz tal-industrijalizzazzjoni, l-attività tal-iżvilupp u l-valur miżjud, b'mod li jiġi ġġenerat tkabbir kondiviż permezz tal-iżvilupp tas-settur privat, l-intraprenditorija u l-ħolqien ta' impjiegi deċenti għal kulhadd.

4.9. Il-KESE jemmen li t-trasformazzjoni soċjoekonomika għandha tkun kompatibbli mal-opportunitajiet u l-isfidi li jirriżultaw minn tibdil kbir fil-klima u mill-kunċett ta' sostenibbiltà ambjentali. Jeħtieġ li jinholq swieq reġjonali, klima ta' investment favorevoli, li jiġġeneraw valur adegwat u produttiv bis-saħħa ta' kummerċ hieles stabbli u prevedibbli offrut mill-Ftehimiet ta' Shubija FSE.

4.10. Il-KESE jenfasizza li, sabiex tinkiseb l-integrazzjoni ekonomika tal-Afrika fuq livell reġjonali u kontinentali, jeħtieġ li jkun assigurati governanza tajba tal-kumpaniji u standards ambjentali u soċjali. Jeħtieġ li l-possibbiltajiet kollha mixtieqa jiġu sfruttati biex tiġi stabbilita l-ekonomija ekoloġika, blu u ċirkolari, abbażi tar-responsabbiltà soċjali tal-imprizi, tal-intraprenditorija soċjali u tal-imġiba etika, sabiex tinholq żona kontinentali ta' kummerċ hieles.

4.11. Il-komunità kummerċjali għandha rwol fundamentali fl-iżvilupp tas-soċjetà, minn naħa waħda bhala investitur ewlieni, sors ta' innovazzjoni, dik li toħloq ħiliet u impjiegi, appoġġ għat-tkabbir ekonomiku, sors ta' dħul (dirett u indirett) li jiġġenera dħul governattiv biex jitwettqu l-investimenti meħtieġa fil-qasam tal-benessri kif ukoll f'segmenti tal-infrastruttura ewlenija, bħalma huma l-iskejjel jew l-isptarijiet, u min-naħa l-oħra bhala mezz ta' integrazzjoni, kemm għaż-żgħażaġh kif ukoll għall-migranti, li joffri lin-nies opportunità sabiex jiffjorixxu u jkollhom dħul stabbli.

4.12. F'din il-linja, l-UE għandha tiddefinixxi l-inizjattivi ewlenin li ġejjin:

- jingħata bidu għal investimenti kbar tal-UE fl-Afrika, permezz tal-Pjan Ewropew għall-Investment Esteru jew il-Patt tal-Afrika;
- promozzjoni ta' klima aktar prevedibbli u aktar favorevoli għall-investment fl-Afrika;
- appoġġ għall-istrategija diġitali tal-Afrika.

4.13. Il-KESE jqis li aċċess universali għal enerġiji sostenibbli u rinnovabbli, ibbażat fuq tariffi raġonevoli, joffri prospettivi biex jinholq impjiegi godda diċenti u għal żvilupp konkret li jiehu inkunsiderazzjoni t-tibdil fil-klima. L-UE u l-Afrika jistgħu jsaħħu l-kooperazzjoni għat-tranzizzjoni lejn enerġija nadifa, ibbażata fuq sett ta' valuri komuni. L-Unjoni Ewropea għandha rwol ewlieni fil-livell dinji fil-promozzjoni ta' dawn l-enerġiji nodfa. Sabiex jiġi sfruttat il-potenzjal tal-Afrika għall-produzzjoni u l-użu effiċjenti tal-enerġija elettrika, ibbażati fuq regolamenti adegwati, jeħtieġ li jsiru investimenti qawwija biex tintlaħaq id-domanda, għalkemm hemm ukoll il-possibbiltà ta' interkonnessioni man-netwerks ta' tranżitu Ewropej. It-tibdil fil-klima jista' jiġi indirizzat permezz ta' elettrifikazzjoni minn sorsi rinnovabbli.

4.14. F'din il-linja, l-UE għandha tiddefinixxi l-inizjattivi ewlenin li ġejjin:

- għoti ta' kontribuzzjoni tal-UE għall-Inizjattiva tal-Afrika għal Enerġija Rinnovabbli (IAER) u l-kisba ta' kapacità ta' generazzjoni tal-enerġija rinnovabbli ta' 5 GW sal-2020 filwaqt li tingħata possibbiltà lil 30 miljun Afrikan għal enerġija sostenibbli u jitnaqqsu l-emissjonijiet ta' CO<sub>2</sub> bi 11-il miljun tunnellata fis-sena;

- tnedija ta' inizjattiva ġdida li tiffacilita l-kooperazzjoni pubblika-privata bejn l-UE u l-Afrika bl-għan li jiżdedu l-investimenti fis-settur tal-enerġija sostenibbli fl-Afrika permezz ta' pjattaforma ta' livell għoli;
- tnedija ta' shubija ġdida bejn l-UE u l-Afrika fil-qasam tar-riċerka u tal-innovazzjoni dwar it-tibdil fil-klima u l-enerġija sostenibbli.

4.15. Il-KESE jenfasizza li l-biedja, it-trobbija tal-annimali, l-akkwakultura u s-sajd huma sors importanti ta' dhul, li jipprovdi mezzi ta' għajxien vitali għall-Afrika. Jidher li l-ġestjoni mhux sostenibbli tar-riżorsi, il-problemi marbuta mad-drittijiet tal-artijiet, in-nuqqas ta' sigurtà fuq il-baħar u, mhux anqas importanti, in-nuqqas ta' kapital u ta' aċċess għall-finanzjamenti johlqu ostakoli kbar għall-iżvilupp tas-settur. Il-produzzjoni tal-ikel, li għandha potenzjal kbir ta' żvilupp, tista' tiżgura l-holqien ta' impjiegi u l-emanċipazzjoni, waqt li tiżgura s-sigurtà tal-ikel.

4.16. L-Afrika tista' tiġġenera valur miżjud għar-riżorsi naturali tagħha, filwaqt li ssegwi politika ta' industrijalizzazzjoni li tiffoka fuq il-holqien ta' impriji żgħir u medji u ta' mikrointraprizi tal-manifattura. Il-KESE jenfasizza r-rwol importanti li għandhom il-ktajjen ta' valur responsabbli, li jiġġeneraw l-iżvilupp rurali, li jiżguraw il-ġestjoni politika sostenibbli tar-riżorsi tal-ilma u tal-hamrija. Jehtieg li jiġu konklużi ftehimiet ta' shubija politika, kif ukoll li jiġu sfruttati l-prospetti tas-suq għall-prodotti tal-ikel Afrikani.

4.17. F'din il-linja, l-UE għandha tiddefinixxi l-inizjattivi ewlenin li ġejjin:

- inkoraġġiment tal-iżvilupp tal-katina tal-valur, bl-iffacilitar ta' investimenti responsabbli f'settur agroalimentali sostenibbli u f'ekonomija blu sostenibbli;
- attrazzjoni ta' investimenti kemm mill-Afrika kif ukoll mill-UE li jappoġġjaw ir-riċerka u l-iżvilupp;
- estensjoni, diment li tkun xierqa, tan-netwerk ta' ftehimiet ta' shubija konklużi fil-qasam tas-sajd sostenibbli bejn l-UE u l-pajjiżi Afrikani.

4.18. Fil-fehma tal-KESE, kundizzjoni essenzjali biex jiġi żgurat żvilupp sostenibbli li jkun irriversibbli hija aċċess għall-edukazzjoni mingħajr restrizzjoni u jew diskriminazzjoni. Jehtieg li fl-Afrika, is-sistemi edukattivi u l-iskemi ta' edukazzjoni teknika u vokazzjonali ikunu ferm korrelati mal-htigijiet tas-suq tax-xogħol, b'rabta mal-iżvilupp demografiku, ekonomiku u soċjali. L-iskemi għandhom ikunu innovattivi, iffukati fuq l-edukazzjoni u t-taħriġ għall-holqien ta' servizzi u ta' impriji, sabiex jinstabu r-riżorsi mixtieqa biex l-ekonomija informali tinbidel f'wahda formali. L-Afrika għandha thegħeġ b'mod attiv ix-xjenzi, it-teknoloġija, ir-riċerka u l-innovazzjoni.

4.19. Il-KESE jemmen li għandha ssir shubija li tippromovi l-opportunitajiet indaq, it-tnaqqis tal-inguwaljanzi u l-iżvilupp tal-hiliet ta' integrazzjoni soċjali. Il-koeżjoni, l-ekwità, id-diversità u l-inkluzjoni huma elementi essenzjali biex tirnexxi l-promozzjoni tal-għarfien u l-hiliet lejn kultura ġdida Afrikana.

4.20. F'din il-linja, l-UE għandha tiddefinixxi l-inizjattivi ewlenin li ġejjin:

- tnedija ta' faċilità għaž-żgħažagh Afrikani, bl-estensjoni tal-kamp ta' applikazzjoni tal-programm Erasmus+;
- appoġġ finanzjarju għall-kooperazzjoni bejn l-universitajiet Ewropej u dawk Afrikani, u żvilupp ta' programmi kongunti ta' studju;
- holqien ta' faċilità Ewropea għall-edukazzjoni vokazzjonali u teknika.

4.21. Il-programm Erasmus+ jappoġġja l-kooperazzjoni bejn l-Unjoni Ewropea u l-Afrika fil-qasam tal-edukazzjoni għolja. Il-proġetti li jinvolvu msieħba minn kull reġjun jikkontribwixxu, inter alia, biex itejbu l-prospetti tax-xogħol tal-istudenti, biex isaħħu l-kooperazzjoni akkademika u jinholqu netwerks bejn l-istituzzjonijiet ta' edukazzjoni għolja. Il-kooperazzjoni mal-Afrika fil-qasam tal-edukazzjoni għolja hija konsistenti mal-oġġettivi tal-politika esterna tal-UE, b'mod partikolari fil-qasam tal-kooperazzjoni għall-iżvilupp.

Brussell, il-15 ta' Marzu 2018.

*Il-President*  
tal-Kumitat Ekonomiku u Soċjali Ewropew  
Georges DASSIS

**Opinjoni tal-Kumitat Ekonomiku u Soċjali Ewropew dwar il-“Proposta għal Regolament tal-Parlament Ewropew u tal-Kunsill dwar l-Inizjattiva taċ-ċittadini Ewropej”**

(COM(2017) 0482 final — 2017/0220 (COD))

(2018/C 237/12)

Relatur: **Kinga JOÓ**

Konsultazzjoni	Kummissjoni Ewropea, 13.9.2017 — Parlament Ewropew, 2.10.2017 — Kunsill, 11.10.2017
Bażi legali	L-Artikolu 24 tat-Trattat dwar il-Funzjonament tal-Unjoni Ewropea
Sottokumitat kompetenti	Sottokumitat SC/049 dwar l-Inizjattiva taċ- Ċittadini Ewropej
Adottata fis-Sottokumitat	7.2.2018
Adottata fil-plenarja	14.3.2018
Sessjoni plenarja Nru	533
Riżultat tal-votazzjoni (favur/kontra/astensjonijiet)	201/0/5

### 1. Konkluzjonijiet u rakkomandazzjonijiet

1.1. Sitt snin wara d-dhul fis-seħh tar-Regolament (UE) Nru 211/2011<sup>(1)</sup> dwar l-inizjattiva taċ-ċittadini, il-Kumitat Ekonomiku u Soċjali Ewropew (KESE) jixtieq jenfasizza r-rwol ċentrali taċ-ċittadini tal-UE fil-proġett Ewropew u li l-mekkanizmu tal-Inizjattiva taċ-Ċittadini Ewropej (ECI) jista' jgħin biex jiġi eliminat id-defiċit demokratiku billi jippromovi ċ-ċittadinanza attiva u d-demokrazzija partecipattiva.

1.2. L-opinjoni fuq inizjattiva proprja tal-KESE tal-2016<sup>(2)</sup> enfasizzat il-problemi tekniċi, legali u burokratiċi sinifikanti fit-tfassil tal-ECI, flimkien ma' eċċess ċar ta' setgħat allokat lill-Kummissjoni. Dan illimita l-ambitu tad-dibattitu pubbliku li l-ECI setgħet tiġġenera u wassal għal segwitu legali limitat għal inizjattivi ta' suċċess.

1.3. Il-KESE jqis li r-reviżjoni attwali tar-Regolament 211/2011 tal-Inizjattiva taċ-ċittadini Ewropej hija pass importanti biex l-ECI tilhaq il-potenzjal sħiħ tagħha, b'mod konformi mal-opinjonijiet diġà espressi mill-Parlament Ewropew, il-Kumitat tar-Reġjuni u l-Ombudsman Ewropew.

1.4. Il-KESE jilqa' t-titjib li ġej li jinsab fil-proposta l-ġdida mill-Kummissjoni Ewropea għal Regolament dwar l-inizjattiva taċ-ċittadini Ewropej, jiġifieri li f'dan is-sens:

1.4.1. il-grupp ta' organizzaturi jithallex jibdeu jiġbru d-dikjarazzjonijiet ta' appoġġ fid-data tal-għazla tagħhom;

1.4.2. jingħata rikonoxximent legali lill-kumitati taċ-ċittadini sabiex tiġi llimitata r-responsabilità penali tal-organizzaturi għal frodi u negliġenza serja;

1.4.3. tiġi stabbilita pjattaforma kollaborattiva onlajn fejn iċ-ċittadini tal-UE jkunu jistgħu jiksbu l-informazzjoni u l-pariri dwar l-ECI, bil-kundizzjoni li dan ikun jappoġġja lill-organizzaturi tal-ECI permezz tal-proċess ta' reġistrazzjoni tal-inizjattivi u għbir tal-appoġġ; Il-KESE jixtieq ikun involut fil-pjattaforma kollaborattiva onlajn u jiġi infurmat dwar l-iżviluppi tagħha. Il-KESE jqis li huwa importanti li l-utenti tal-pjattaforma jkunu infurmati biżżejjed dwar is-servizzi relatati mal-ECI li joffri l-KESE lill-organizzaturi tal-ECIs;

1.4.4. il-Kummissjoni tirikonoxxi l-htieġa għas-servizz tat-traduzzjoni offrut sa mill-2015 mill-KESE lill-organizzaturi kollha tal-ECI, u li l-Kummissjoni tipprovdi t-traduzzjoni tal-kontenut tal-ECI fil-lingwi uffiċjali tal-UE mar-reġistrazzjoni ta' ECI;

<sup>(1)</sup> ĠU L 65, 11.3.2011, p. 1.

<sup>(2)</sup> ĠU C 389, 21.10.2016, p. 35.

1.4.5. l-Istati Membri jintalbu jissemplifikaw, iċekknu u jarmonizzaw is-sistema tal-istandards nazzjonali stabbiliti għall-ġbir u l-verifika tad-data u li d-dritt tal-appoġġ għal ECI jkun ibbażat fuq in-nazzjonalità, li għandhom jiżguraw li l-ebda ċittadin tal-UE ma jiġi eskluż mill-ECI;

1.4.6. kull Stat Membru jippromovi b'mod attiv l-ECI, u jistabbilixxi punti ta' kuntatt li jipprovdu informazzjoni u assistenza lill-organizzaturi tal-ECI dwar kwistjonijiet tekniċi u ta' kampanja relatati tal-ECI;

1.4.7. is-sistema tal-ġbir ta' firem onlajn (OCS) mingħajr hlas<sup>(3)</sup> tiġi offruta mill-Kummissjoni Ewropea fuq bażi permanenti sabiex tissemplifika l-ġbir u l-ġbir f'katalogi tad-dikjarazzjonijiet ta' appoġġ kif ukoll il-verifika ta' dawn id-dikjarazzjonijiet mill-awtoritajiet nazzjonali. Il-Kumitat jilqa' wkoll il-fatt li din l-ghodda se tkun disponibbli għall-persuni b'diżabilità;

1.4.8. il-Kummissjoni tkun impenjata biex tqajjem kuxjenza pubblika dwar l-eżistenza tal-ECI.

1.5. Il-KESE jipprezenta dawn il-kummenti u r-rakkomandazzjonijiet li ġejjin, fir-rigward tal-proposta l-ġdida:

1.5.1. Ir-rwoli ta' mentor istituzzjonali u ta' persuna li tiegħu d-deċiżjonijiet fir-reġistrazzjoni, li t-tnejn li huma fil-preżent jitwettqu mill-Kummissjoni, għandhom ikunu sseparati. Il-KESE jteni li huwa lest li jkompli jappoġġja l-inizjattivi u li jkun kandidat naturali biex jaqdi r-rwol ta' faċilitatur u ta' mentor istituzzjonali.

1.5.2. Fuq l-eżempju tal-KESE li jistieden l-organizzaturi tal-ECI għal diversi dibattiti fil-grupp tal-ECI, fis-sezzjonijiet u fis-sessjonijiet plenarji tiegħu<sup>(4)</sup>, l-organizzaturi tal-ECI għandu jkollhom aktar opportunitajiet ta' djalogu matul u wara l-kampanja tagħhom, u d-djalogu ma' ECI li jirnexxu m'għandux neċessarjament jintemm bir-rispons formali tal-Kummissjoni.

1.5.3. Il-KESE jqis li huwa importanti wkoll li abbażi tal-konferenza annwali tiegħu, jinholq Jum l-Inizjattiva ta' Ċittadini Ewropej, bhala post għal djalogu, biex issir enfasi akbar fuq l-iskambju tal-aħjar prattiki bejn l-organizzaturi u biex jinholq aktar opportunitajiet ta' networking għall-organizzaturi fil-perjodu attwali u li jirnexxu.

1.5.4. L-inizjattivi ta' suċċess għandu jkollhom segwitu xieraq. B'kont meħud ta' dan il-ghan, il-KESE jittama li jara l-istituzzjonijiet kollha tal-UE involuti ndaqs fil-holqien ta' opportunitajiet għall-organizzaturi biex jipprezentaw u jiddibattu l-inizjattivi tagħhom, f'konformità mal-eżempju tal-KESE li jistieden lill-organizzaturi tal-ECIs għal diversi dibattiti. Il-KESE jqis li huwa partikolarment importanti li l-inizjattivi ta' suċċess li jiġu diskussi fis-sessjonijiet plenarji tal-Parlament Ewropew biex tiżdied id-dimensjoni politika tad-dibattitu Ewropew dwar kwistjonijiet relatati mal-inizjattivi ta' ċittadini Ewropej.

1.5.5. Fid-dawl tar-rakkomandazzjoni tiegħu biex jiġi garantit tqassim bbilanċjat tal-kompetenzi bejn l-istituzzjonijiet tal-UE fir-rigward tal-ECI<sup>(5)</sup>, il-KESE jappoġġja l-pożizzjoni espressa mis-soċjetà ċivili<sup>(6)</sup> li l-Parlament Ewropew għandu jkompli jkun l-uniku organizzatur tas-smiġh pubbliku għal inizjattivi ta' suċċess, u l-Kummissjoni tkun rappreżentata fil-livell xieraq. Is-seduti ta' smiġh pubbliku fil-Parlament Ewropew jikkostitwixxu avveniment kruċjali għal organizzaturi ta' ECI li jirnexxu sabiex jesprimu l-ghanijiet tagħhom, u biex jimpenjaw ruhhom mal-Membri Parlamentari Ewropej, li huma r-rappreżentanti tal-korp usa' ta' ċittadini tal-UE.

1.5.6. Il-Kummissjoni għandha tagħti raġunijiet dettaljati u ċari għad-deċiżjonijiet kollha tagħha biex tirrifjuta r-reġistrazzjoni ta' inizjattiva, kemm jekk ikun rifjut parzjali kif ukoll jekk totali.

1.5.7. Il-KESE jilqa' b'sodisfazzjon il-proposta tal-Kummissjoni li tippermetti r-reġistrazzjoni ta' parti minn proposta ta' ECI. Madankollu, għandha tinzamm deċiżjoni ta' reġistrazzjoni unika.

<sup>(3)</sup> L-OCS hija l-abbrevjazzjoni għal softwer tal-ġbir onlajn (online signature collection), li huwa għodda pprovduta b'xejn mill-Kummissjoni Ewropea għall-ġbir tal-firem onlajn. Din l-ghodda tissemplifika kemm il-ġbir tad-data kif ukoll il-verifika ta' dik id-data mill-awtoritajiet nazzjonali. Barra minn hekk, l-OCS jikkonforma mar-Regolament (UE) Nru 211/2011 tal-Parlament Ewropew u tal-Kunsill u mar-Regolament ta' Implimentazzjoni (UE) Nru 1179/2011 tal-Kummissjoni. <https://joinup.ec.europa.eu/software/ocs/description>

<sup>(4)</sup> Id-deċiżjoni tal-Bureau tal-KESE tal-14.10.2014 dwar il-kriterji interni għall-istedina tal-organizzaturi għas-sessjonijiet plenarji u għal-laqqhat tas-sezzjoni.

<sup>(5)</sup> Punt 1.4.5 tal-Opinjoni tal-Kumitat Ekonomiku u Soċjali Ewropew dwar l-Inizjattiva ta' Ċittadini Ewropej (reviżjoni) (opinjoni fuq inizjattiva proprja) mit-13 ta' Lulju 2016.

<sup>(6)</sup> Il-KESE organizza seduta pubblika dwar il-proposta l-ġdida tal-ECI mal-organizzazzjonijiet tas-soċjetà ċivili fit-12.12.2017.

1.5.8. Minhabba l-importanza tal-ECI għad-demokrazija tal-UE, l-introduzzjoni reċenti tagħha, u meta jitqies li ż-żmien li se jkun meħtieġ biex jiġi implimentat it-tibdil li jirriżulta mir-reviżjoni legiżlattiva attwali ser ikun sinifikanti, il-perjodu ta' żmien għar-reviżjoni tal-ECI għandu jibqa' ta' tliet snin.

1.5.9. Il-KESE jilqa' r-rikonoxximent mill-Kummissjoni Ewropea tal-valur u l-htieġa kontinwa tas-servizz tat-traduzzjoni pprovdut mill-KESE sa mill-2015. Il-provvista futura tal-Kummissjoni tas-servizzi tat-traduzzjoni għandha tinkludi wkoll it-traduzzjoni tal-annessi għal proposta ECI. Dan huwa importanti sabiex jiġi ffaċilitat fehim pubbliku aktar shiħ tal-proposti tal-inizjattiva <sup>(7)</sup>.

1.5.10. Il-KESE jirrikonoxxi l-valur ta', u l-htieġa għal aktar dibattitu biex jiġi deciz jekk għandhiex titbaxxa l-età minima għall-appoġġ ta' ECI.

## 2. Kummenti ġenerali

2.1. L-inizjattiva taċ-ċittadini Ewropej hija strument innovattiv introdott mit-Trattat ta' Lisbona, u parti importanti tal-iżvilupp preżenti u futur ta' demokrazija parteċipattiva transnazzjonali fl-UE <sup>(8)</sup>. L-ECI hija dritt li jirriżulta mid-dritt taċ-ċittadini li jipparteċipaw fil-hajja demokratika tal-Unjoni. L-ECI għandha tiffacilita l-involviment attiv ta' kull ċittadin fit-fassil tal-aġenda u fil-proċess tat-tehid tad-deċiżjonijiet tal-UE, billi tiżviluppa dibattitu pubbliku madwar l-UE, u billi tagħti l-possibbiltà liċ-ċittadini jitolbu direttament lill-Kummissjoni biex tippromovi att legali tal-Unjoni.

2.2. Ir-regoli u l-proċeduri li jirregolaw l-ECI huma stipulati f'Regolament tal-UE adottat fis-16 ta' Frar 2011 u ilhom fis-seħħ mill-1 ta' April 2012 <sup>(9)</sup>. Il-Kummissjoni Ewropea ppropriet Regolament ġdid fit-13 ta' Settembru 2017 bhala parti mill-pakkett li jakkumpanja l-Istat tal-Unjoni.

2.3. Skont ir-Regolament attwali, ECI tista' tiġi organizzata jew iffirmata miċ-ċittadini tal-UE kollha li jkunu laħqu l-età legali biex jivvutaw fl-elezzjonijiet tal-Parlament Ewropew <sup>(10)</sup>. L-inizjattivi jiġu stabbiliti minn kumitat taċ-ċittadini. L-organizzazzjonijiet jistgħu jippromovu jew jappoġġjaw dawn l-inizjattivi, sakemm jagħmlu dan b'trasparenza shiħa.

2.4. Il-proċedura tal-ECI tinvolvi tliet fazijiet:

2.4.1. Il-fażi inizjali tinvolvi l-istabbiliment ta' kumitat taċ-ċittadini <sup>(11)</sup>, ir-registrazzjoni tal-inizjattiva <sup>(12)</sup> soġġetta għal valutazzjoni ta' eliġibbiltà mill-Kummissjoni <sup>(13)</sup> u ċ-ċertifikazzjoni tas-sistema tal-għbir ta' firem onlajn <sup>(14)</sup>.

2.4.2. Fil-fażi ta' għbir, iridu jingabru minimu ta' miljun "dikjarazzjoni ta' appoġġ" (firem) fuq perjodu massimu ta' tnax-il xahar u tal-anqas minn seba' pajjiżi tal-UE <sup>(15)</sup>. Il-firem jiġu ċċertifikati mill-awtoritajiet nazzjonali kompetenti <sup>(16)</sup> u ECI li tirnexxi tiġi mbagħad ipprezentata lill-Kummissjoni.

<sup>(7)</sup> Għal diskussjoni dwar l-importanza tal-annessi, ara l-paragrafi 47-58 fil-Kawża Izsák u Dabis vs Il-Kummissjoni T-529/13.

<sup>(8)</sup> L-Artikolu 11(4) tat-Trattat dwar l-Unjoni Ewropea (TUE), u l-Artikoli 24(1) tat-Trattat dwar il-Funzjonament tal-Unjoni Ewropea (TFUE).

<sup>(9)</sup> Ir-Regolament (UE) Nru 211/2011.

<sup>(10)</sup> L-età legali għall-vot hija ta' 18-il sena fl-Istati Membri kollha, hliet fl-Awstrija, fejn hija 16.

<sup>(11)</sup> Kumitat taċ-ċittadini għandu jkun magħmul minn tal-anqas seba' ċittadini tal-UE, li jkunu residenti f'seba' Stati Membri differenti tal-UE.

<sup>(12)</sup> L-inizjattiva trid tiġi deskritta b'massimu ta' 800 karattru (100 għat-titolu, 200 għad-deskrizzjoni u 500 għad-dettalji tal-oġġettivi).

<sup>(13)</sup> L-Artikolu 4(2) tar-Regolament (UE) Nru 211/2011. L-aktar importanti huwa l-Artikolu 4(2)(b), li jirrikjedi li ECI proposta ma taqax b'mod manifest barra mill-qafas tas-setgħat tal-Kummissjoni li tippreżenta proposta għal att legali tal-Unjoni għall-fini tal-implimentazzjoni tat-Trattati. Għal valutazzjoni tad-deċiżjonijiet tal-Kummissjoni dwar ir-registrazzjoni ara James Organ, "Decommissioning direct democracy? A critical analysis of Commission decision-making on the legal admissibility of European Citizens Initiative proposals", 10 EuConst (2014), 422-443.

<sup>(14)</sup> L-Artikolu 6 tar-Regolament (UE) Nru 211/2011. Ir-Regolament jistipula li dan il-proċess huwa r-responsabbiltà tal-awtoritajiet kompetenti ta' kull Stat Membru fejn jingabru d-dikjarazzjonijiet ta' appoġġ.

<sup>(15)</sup> Ir-Regolament jistipula li għandhom jingabru numru minimu ta' firem minn kull pajjiż, skont in-numru ta' abitanti <http://ec.europa.eu/citizens-initiative/public/signatories?lg=mt>

<sup>(16)</sup> L-Artikolu 15 tar-Regolament (UE) Nru 211/2011.

2.4.3. Wara l-prezentazzjoni, l-inizjattiva ta' suċċess tiġi eżaminata mill-Kummissjoni, qabel il-laqgħa mal-organizzaturi. Ikkun hemm smiġh pubbliku fil-Parlament Ewropew. Il-Kummissjoni jkollha tliet xhur li fihom tiddeċiedi sa liema punt se tadotta l-proposta legiżlattiva fl-inizjattiva, jekk tadottaha, u twieġeb permezz ta' komunikazzjoni.

2.5. Sa issa, aktar minn 8 miljun ċittadin tal-UE ffirmaw ECI. Għalkemm ġew ipprezentati 69 inizjattiva, 48 biss ġew irreġistrati mill-Kummissjoni, li minnhom erbgħa għabru tal-anqas miljun firma<sup>(17)</sup>. Kien hemm xi reazzjonijiet limitati għall-inizjattivi ta' suċċess; inizjattiva ta' suċċess waħda biss wasslet għal impenn mill-Kummissjoni sabiex tressaq proposta legiżlattiva għida<sup>(18)</sup>.

2.6. Issa huwa aċċettat b'mod wiesa' mill-istituzzjonijiet tal-UE, l-organizzaturi u r-rappreżentanti tas-socjetà civili organizzata li, minkejja xi tibdil tekniku pożittiv, l-istrument tal-ECI għadu "l bogħod milli jilhaq il-potenzjal demokratiku sħiħ tiegħu. F" Jum l-Inizjattivi taċ-Ċittadini Ewropej 2017<sup>(19)</sup> il-Kummissjoni habbret li kienet se twettaq reviżjoni legiżlattiva sħiħa. Din hija opportunità importanti biex jissahħa id-dibattitu pubbliku tal-UE, u l-kapaċità tal-pubbliku fit-fassil tal-aġenda u fit-teħid tad-deċiżjonijiet biex jinfluwenza l-politika tal-UE permezz tal-ECI. Barra minn hekk, hemm qbil ġenerali li l-ECI għandha l-potenzjal li tlaqqa' liċ-ċittadini tal-UE flimkien għall-kawzi li jgħaqqduhom, u biex jissahħa is-sens ta' identità Ewropea.

2.7. L-organizzaturi tal-ECI enfasizzaw li hemm ukoll il-valur fil-proċess tal-ECI innifsu f'termini tal-iżvilupp ta' netwerks għal kawzi komuni, li jikkomplementa l-għan li jingabru miljun firma.

### 3. Ir-rispons istituzzjonali għall-ECI

3.1. Il-KESE saħħa il-profil tal-ECI f'Jum l-Inizjattivi taċ-Ċittadini Ewropej<sup>(20)</sup> annwali tiegħu u stabbilixxa helpdesk għall-ECI<sup>(21)</sup> li pprova lill-organizzaturi tal-inizjattivi, fost l-oħrajn, bi traduzzjonijiet ta' deskrizzjonijiet tal-ECI (fi żmien 3 ijiem ta' xogħol mit-talba), publikazzjonijiet stampati u onlajn dwar l-ECI u diversi opportunitajiet għall-prezentazzjoni tal-ECIs f'laqgħat tal-Grupp ad hoc dwar l-ECI tal-KESE, fis-sezzjonijiet u fis-sessjonijiet plenarji<sup>(22)</sup>.

3.2. Il-KESE adotta l-Opinjoni fuq inizjattiva proprja tiegħu fit-13 ta' Lulju 2016<sup>(23)</sup> li fiha rakkomanda li jagħmel l-ECI aktar effiċjenti, viżibbli u faċli għaċ-ċittadin.

3.3. Il-konkluzjonijiet tal-istudju tal-Parlament Ewropew<sup>(24)</sup> ġew inklużi f'Ottubru 2015 f'Riżoluzzjoni<sup>(25)</sup> li fiha l-Parlament formalment talab reviżjoni tar-Regolament dwar l-ECI u għamel rakkomandazzjonijiet b'sahħithom lill-Kummissjoni dwar it-tibdil. Il-Parlament Ewropew hareġ ukoll abbozz ta' rapport fuq inizjattiva proprja fl-2017<sup>(26)</sup> li jipproponi tibdil fir-Regolament dwar l-ECI.

<sup>(17)</sup> Il-proposti li ġejjin kienu ta' suċċess: *L-ilma u s-sanità huma dritt tal-bniedem!* (*L-ilma huwa ġid pubbliku, mhux komodità!*); *Stop vivisection; Wiehed Minna*; u *Projbizzjoni tal-glifosat biex b'hekk in-nies u l-ambjent ikunu protetti mill-pestiċidi tossiċi*: <http://ec.europa.eu/citizens-initiative/public/initiatives/successful>

<sup>(18)</sup> Komunikazzjoni mill-Kummissjoni dwar l-Inizjattiva taċ-Ċittadini Ewropej *Projbizzjoni tal-glifosat biex b'hekk in-nies u l-ambjent ikunu protetti mill-pestiċidi tossiċi*, C(2017) 8414 final. Fl-1 ta' Frar 2018, il-Kummissjoni adottat proposta għar-reviżjoni tad-Direttiva dwar l-Ilma tax-Xorb, li hija parzjalment reazzjoni għall-ECI Right2Water.

<sup>(19)</sup> Jum l-Inizjattivi taċ-Ċittadini Ewropej hija konferenza annwali organizzata mill-KESE. L-imsieħba tal- Jum l-Inizjattivi taċ-Ċittadini Ewropej 2017 kienu l-Kumitat Ewropew tar-Regjuni, il-Kampanja tal-ECI, is-Servizz Ewropew ta' Azzjoni taċ-Ċittadini, l-Università ta' Liverpool, l-Iskola tal-Liġi u l-Gustizzja Soċjali, Democracy International, l-Initiative and Referendum Institute Europe' u People2power. Ir-reviżjoni tal-ECI ġiet imhabbra mill-Ewwel Viċi President Frans Timmermans fis-sessjoni inawgurati.

<sup>(20)</sup> L-ewwel edizzjoni tal-Jum l-Inizjattivi taċ-Ċittadini Ewropej saret fit-30.3.2012, ġurnata qabel ma r-Regolament dahal fis-seħh. Minn dak iż-żmien l-hawn il-KESE organizza sitt edizzjonijiet li jsiru f'April ta' kull sena. Is-seba' edizzjoni tal-2018 ser issir fl-10 ta' April.

<sup>(21)</sup> Għal aktar dettalji jekk jogħġbok irreferi għall-pubblikazzjoni tal-KESE: "Helpdesk tal-ECI fil-Kumitat Ekonomiku u Soċjali Ewropew".

<sup>(22)</sup> Ara n-nota 4 f'qiegħ il-paġna.

<sup>(23)</sup> Opinjoni fuq inizjattiva proprja tal-KESE dwar *L-Inizjattiva taċ-ċittadini Ewropej (reviżjoni)*, (C 389, 21.10.2016, p. 35).

<sup>(24)</sup> Servizz ta' Riċerka tal-Parlament Ewropew, "L-Implimentazzjoni tal-Inizjattiva taċ-Ċittadini Ewropej. L-esperjenza tal-ewwel tliet snin", 2015.

<sup>(25)</sup> Riżoluzzjoni tal-Parlament Ewropew tat-28 ta' Ottubru 2015 dwar l-inizjattiva taċ-ċittadini Ewropej (2014/2257(INI)). Relatur: György Schöpflin: <http://www.europarl.europa.eu/sides/getDoc.do?pubRef=-//EP//TEXT+TA+P8-TA-2015-0382+0+DOC+XML+V0//MT>

<sup>(26)</sup> Abbozz ta' rapport – Revizjoni tar-Regolament (UE) 211/2011 dwar l-inizjattiva taċ-ċittadini, 11.9.2017: <http://www.europarl.europa.eu/committees/mt/afco/draft-reports.html?ufolderComCode=AFCO&ufolderLegId=8&ufolderId=09289&linkedDocument=true&urefProcYear=&urefProcNum=&urefProcCode=>

3.4. F'Marzu 2015, wara inkjesta fuq inizjattiva proprja, l-Ombudsman Ewropew fasslet l-1-il linja gwida għal aktar titjib fl-ECI<sup>(27)</sup> u f'Lulju 2017 hija bagħtet ittra miftuħa lill-Kummissjoni li tirrinforza dan<sup>(28)</sup>.

3.5. F'Ottubru 2015 il-Kumitat tar-Regġuni adotta Opinjoni favur ir-reviżjoni rapida u sostanzjali tar-Regolament<sup>(29)</sup>, u ser jivvota dwar Opinjoni oħra fis-sessjoni plenarja tiegħu f'Marzu 2018.

3.6. Il-Kummissjoni ppubblikat rapport ta' progress f'April 2015, u rispons għall-proposti tal-Parlament Ewropew fi Frar 2016, li rrikonoxxew id-diffikultajiet li jiltaqgħu magħhom iċ-ċittadini li jorganizzaw u jappoġġjaw l-ECIs.

3.7. L-organizzaturi tal-ECI kkontestaw numru ta' deċiżjonijiet tal-Kummissjoni dwar ir-registrazzjoni tal-ECIs fil-Qorti tal-Ġustizzja<sup>(30)</sup> u permezz ta' lmenti lill-Ombudsman Ewropew<sup>(31)</sup>. Id-deċiżjonijiet f'dawn il-kazijiet żiedu mal-pressjoni biex jinbidel ir-Regolament dwar l-Inizjattiva taċ-Ċittadini Ewropej, speċjalment b'rabta mar-registrazzjoni parzjali ta' ECI u d-dmir tal-Kummissjoni li tispejga d-deċiżjoni tagħha.

#### 4. Ir-rwol tal-KESE u l-inizjattiva taċ-ċittadini Ewropej

4.1. Il-KESE, bħala l-pont bejn l-istituzzjonijiet Ewropej u s-socjetà civili organizzata, kien involut mill-bidu fid-dibattitu dwar l-ECI. Dan jintwera mill-Opinjoni adottati sal-lum<sup>(32)</sup>, mill-appoġġ ipprovdut għall-ECI, u mill-istabbiliment ta' grupp ad hoc għall-monitoraġġ tal-iżvilupp u l-implimentazzjoni ta' dan id-dritt ta' parteċipazzjoni fil-hajja demokratika tal-Unjoni<sup>(33)</sup>.

4.2. Il-KESE se jkompli jkun involut b'mod attiv fl-impenn multiistituzzjonali fil-proċess tal-ECI, bi rwol doppju ta' faċilitatur u mentor istituzzjonali. Fost l-inizjattivi u l-kompetenzi tal-KESE nsibu dawn li ġejjin:

4.2.1. il-“Jum l-Inizjattivi taċ-Ċittadini Ewropej”, organizzat mill-KESE kull sena biex jgħolli l-profil tal-ECI, kellu rwol importanti fiż-żamma tal-ECI fuq quddiem tal-aġenda istituzzjonali tal-UE. Jum l-Inizjattivi taċ-Ċittadini Ewropej diġà huwa opportunità importanti għad-djalogu bejn l-organizzaturi tal-ECI, l-istituzzjonijiet tal-UE, u partijiet interessati oħrajn, sabiex tiġi vvalutata l-qagħda tal-implimentazzjoni u l-effettività tal-ECI; u sabiex tiġi skambjata l-aqwa Prattika u jiġi faċilitat in-netwerking fost l-organizzaturi u l-partijiet interessati l-oħrajn; u biex tkun pjattaforma ta' djalogu għall-ECIs ta' suċċess. Il-KESE ser ikompli jibni fuq is-suċċess tal-Jum l-Inizjattiva taċ-Ċittadini Ewropej u ser iwessa' l-ambitu u r-rwol tal-konferenza, pereżempju permezz ta' revizjoni regolari tas-segwitu mill-Kummissjoni bi twegiba għal ECIs li jirnexxu; Jum l-inizjattiva taċ-ċittadini Ewropej huwa organizzat mill-grupp ad hoc f'kooperazzjoni mal-imsieħba strateġiċi rilevanti;

4.2.2. it-tfassil ta' gwida Prattika – li issa waslet fit-tielet edizzjoni tagħha – biex titqajjem kuxjenza u tiġi promossa l-ECI<sup>(34)</sup>. L-ECI kienet ukoll fiċ-ċentru ta' pubblikazzjoni oħra tal-Kumitat, il-Passaport Ewropew għaċ-Ċittadinanza Attiva<sup>(35)</sup> (disponibbli f'forma stampata u f'verżjoni HTML<sup>(36)</sup>), li għandha l-għan li tinforma liċ-ċittadini tal-UE dwar id-drittijiet tagħhom u tipprowvi d-demokrazija parteċipattiva transnazzjonali;

<sup>(27)</sup> Każ: OI/9/2013/TN miftuħ fit-18.12.2013 u d-Deciżjoni fl-4.3.2015: <http://www.ombudsman.europa.eu/mt/cases/decision.faces/mt/59205/html.bookmark>

<sup>(28)</sup> Każ: SI/6/2017/KR, ittra bid-data tal-11.7.2017:

<https://www.ombudsman.europa.eu/cases/correspondence.faces/mt/81311/html.bookmark>

<sup>(29)</sup> Il-Kumitat tar-Regġuni, Opinjoni dwar *L-Inizjattiva taċ-Ċittadini Ewropej*, Il-Ġurnal Uffiċjali tal-Unjoni Ewropea (ĠU C 423, 17.12.2015, p. 1).

<sup>(30)</sup> B'mod partikolari r-rikuzi ta' suċċess fis-sentenzi tal-Qorti bid-data tat-3.2.2017 fil-Kawża T-646/13 (Minority SafePack); bid-data tal-10.5.2017 fil-Kawża T-754/14 (Stop TTIP); u bid-data tat-12.9.2017 fil-Kawża C-589/15 P (One million signatures for a Europe of solidarity).

<sup>(31)</sup> Id-deċiżjonijiet fil-Kawża 1086/2017/PMC bid-data tal-4.10.2017 (Mum, Dad & Kids), fil-Kawża 1609/2016/JAS bid-data tat-18.4.2017 (Stop Vivisection) u l-menti 402/2014/PMC (kunfidenzjali) bid-data tat-3.3.2015 u 2071/2013/EIS bid-data tat-12.12.2014 (Stop Vivisection).

<sup>(32)</sup> Opinjoni tal-KESE dwar *L-implimentazzjoni tat-Trattat ta' Lisbona: id-demokrazija parteċipattiva u l-inizjattiva taċ-ċittadini (l-Artikolu 11)* (ĠU C 354, 28.12.2010, p. 59).

Il-Kumitat tar-Regġuni, Opinjoni dwar *L-Inizjattiva taċ-Ċittadini Ewropej* (ĠU C 44, 11.2.2011, p. 182).

Opinjoni fuq inizjattiva proprja tal-KESE dwar *L-Inizjattiva taċ-Ċittadini Ewropej (reviżjoni)* (ĠU C 389, 21.10.2016 p. 35).

<sup>(33)</sup> Il-grupp *ad hoc* tal-KESE dwar l-ECI ġie stabbilit f'Ottubru 2013 biex jipprovi gwida politika dwar l-ECI u jimmonitorja l-iżviluppi f'dan il-qasam.

<sup>(34)</sup> <http://www.eesc.europa.eu/resources/docs/qe-04-15-566-mt-n.pdf>

<sup>(35)</sup> <http://www.eesc.europa.eu/resources/docs/qe-04-15-149-mt-n.pdf>

<sup>(36)</sup> <http://www.eesc.europa.eu/eptac/en>

4.2.3. L-istedina lill-organizzaturi tal-ECI b'inizjattivi li jaqghu fl-ambitu tal-oqsma ta' politika tal-Kumitat biex jipprezentaw l-inizjattivi tagħhom lill-KESE. <sup>(37)</sup> Dawn l-opportunitajiet jippermettu lill-KESE jipprovdi lill-organizzaturi tal-ECI bi pjattaforma biex jinvolvu ruhhom mar-rappreżentanti mis-soċjetà ċivili u mal-imsieħba soċjali, u jsaħħaħ il-profil tal-ECI bhala għodda demokratika, filwaqt li jżomm pożizzjoni newtrali rigward il-kwistjoni tal-politika speċifika kkonċernata;

4.2.4. dejjem jipprovdi opinjoni fuq inizjattiva proprja dwar is-suġġett ta' Inizjattiva taċ-Ċittadini Ewropej ta' suċċess, fejn dan jaqa' fl-ambitu tal-ħidma tal-KESE;

4.2.5. Ir-rappreżentanti tal-KESE għandhom jipparteċipaw f'kull smiġh pubbliku tal-Parlament Ewropew għal inizjattivi ta' suċċess, biex b'hekk jikkontribwixxu għall-għall-proċess ta' analiżi interistituzzjonali dwar kif għandha tkun ir-reazzjoni għal ECI ta' suċċess. Il-KESE għandu jiġi mistieden għal seduta tas-smiġh pubblika b'mod awtomatiku <sup>(38)</sup>. L-opinjoni tal-KESE ser tkun ibbażata fuq diskussjonijiet f'sessjoni plenarja tal-KESE li l-organizzaturi huma mistiedna għaliha.

4.2.6. Il-KESE jilqa' b'sodisfazzjon il-pjattaforma kollaborattiva onliajn, u jixtieq li jkun involut u infurmat dwar l-iżviluppi tagħha. Il-KESE jqis li huwa importanti li l-utenti tal-pjattaforma jkunu infurmati biżżejjed dwar is-servizzi relatati mal-ECI li joffri l-KESE lill-organizzaturi tal-ECIs;

4.2.7. Il-KESE għandu jkompli l-kampanja għal ECI aktar b'saħħitha u effiċjenti, u biex titqajjem il-kuxjenza fuq livell nazzjonali u lokali, bħal permezz tal-inizjattivi "Going local" tiegħu.

## 5. Kummenti dwar it-tibdil fir-Regolament

5.1. L-ECI kellha tkun ċara, sempliċi u faċli għall-utent. Madankollu, ħafna organizzaturi tal-ECI, rappreżentanti tal-organizzazzjonijiet tas-soċjetà ċivili <sup>(39)</sup>, kummentaturi akkademici <sup>(40)</sup> u atturi istituzzjonali rrapportaw kwistjonijiet tekniċi u legali sinifikanti relatati mal-ECI. Il-KESE jilqa' l-proposta mill-Kummissjoni għal riforma tar-Regolament sabiex jiġu indirizzati l-kwistjonijiet istituzzjonali, legali u organizzazzjonali aktar kumplessi, u jiġi promoss id-djalogu bejn iċ-ċittadini u l-istituzzjonijiet. Dan, min-naħa tiegħu, ser itejjeb id-dibattiti madwar l-UE liffaċilitati mill-ECI, irrispettivament minn jekk l-ECI tilhaqx miljun firma jew le.

5.2. Il-KESE jtenni bil-qawwa l-appoġġ tiegħu għall-inizjattiva taċ-ċittadini Ewropej. Il-KESE jqis li l-implimentazzjoni xierqa u kompleta tal-ECI tista' tgħin biex tagħlaq id-distakk bejn iċ-ċittadini tal-UE u l-istituzzjonijiet tal-UE u b'mod sinifikanti ttejjeb l-involviment tal-pubbliku fil-hajja demokratika tal-Unjoni. Huwa wkoll pass importanti għall-iżvilupp usa' tad-demokrazija parteċipattiva fl-UE.

5.3. Il-KESE jirrikonoxxi l-appoġġ interistituzzjonali b'saħħtu għall-ECI u jilqa' l-proposti għal tibdil mill-Parlament Ewropew, mill-Kumitat tar-Regjuni u mill-Ombudsman Ewropew. Kull istituzzjoni għandha rwol importanti matul u wara l-kampanja tal-ECI sabiex ttiprovdi għajjnuna u opportunitajiet għad-djalogu bejn l-istituzzjonijiet u l-organizzaturi.

5.4. Il-KESE jirrakkomanda li kull Stat Membru jstabbilixxi punti ta' kuntatt li jipprovdu informazzjoni u assistenza lill-organizzaturi tal-ECI dwar kwistjonijiet tekniċi kif ukoll attivitajiet ta' kampanja, kwistjonijiet relatati mal-ECI u biex jippromovu b'mod attiv l-ECI fuq il-livell nazzjonali u lokali;

5.5. Il-KESE jisuggerixxi dawn il-proposti li ġejjin għar-riforma tar-Regolament bil-ħsieb li l-mekkanizmu tal-ECI jkun aktar sempliċi u aktar effettiv:

<sup>(37)</sup> Ara n-nota 4 f'qiegħ il-paġna.

<sup>(38)</sup> Fit-2.2.2014, Henri Malosse, li dak iż-żmien kien il-President tal-KESE, bagħat lill-President tal-Parlament Ewropew ta' dak iż-żmien, Martin Schulz, ittra uffiċjali li fiha esprima l-interess tal-KESE li jkun mistieden fuq bażi regolari biex għas-seduti ta' smiġh pubbliku dwar l-ECIs li jirnexxu.

<sup>(39)</sup> C. Berg, J. Tomson, *An ECI that works! Learning from the first two years of the European Citizens' Initiative*, 2014: <http://ecithatworks.org/>

<sup>(40)</sup> Artikli riċenti jinkludu: Organ, "EU Citizen Participation, openness and the European Citizens Initiative: the TTIP legacy", 54 CMLRev 1713–1748 (2017); Karatzia, "The European Citizens Initiative and the EU institutional balance: On realism and the possibilities of affecting EU lawmaking", 54 CML Rev. (2017), 177–208; u Vogiatzis, "Between discretion and control: Reflections on the institutional position of the Commission within the European citizens' initiative process", *European Law Journal* 2017; 23; 250-271.

5.5.1. Ir-rolji tal-Kummissjoni bhala mentor istituzzjonali<sup>(41)</sup> għall-organizzaturi ta' ECI u bhala dik li tiegħu d-deċiżjonijiet waqt ir-reġistrazzjoni għandhom ikunu separati. Dan huwa kruċjali sabiex jiġi rimedjat il-kunflitt ta' interess potenzjali fi hdan il-Kummissjoni u biex il-mekkanizmu tal-ECI jkun jista' jiġi implimentat bis-shih u b'mod effettiv. Il-KESE jkun il-kandidat naturali għar-rol ta' mentor istituzzjonali.

5.5.2. Għandu jkun hemm aktar opportunitajiet ta' djalogu mal-organizzaturi tal-ECI, matul u wara l-kampanja biex joghla l-profil politiku tal-kampanji tal-ECI. B'kont meħud ta' dan il-ghan, il-KESE jittama li jara l-istituzzjonijiet kollha tal-UE involuti ndaqs fil-holqien ta' opportunitajiet għall-organizzaturi biex jipprezentaw u jiddibattu l-inizjattivi tagħhom, f'konformità mal-eżempju tal-KESE li jistieden lill-organizzaturi tal-ECIs għal diversi dibattiti. Is-seduta ta' smiġh tal-plenarja fil-Parlament Ewropew hija ċentrali għal dawn l-opportunitajiet ta' djalogu.

5.5.3. Għandu jiġi ggarantit segwitu xieraq għall-inizjattivi ta' suċċess. Filwaqt li jirrispetta d-dritt ta' inizjattiva tal-Kummissjoni, il-KESE jistieden lill-Kummissjoni biex tistenna li tfassal proposta legiżlattiva fi żmien 12-il xahar wara t-tmiem tal-kampanja, jew tagħti ġustifikazzjoni shiha meta tiddeċiedi li ma tipprezenta l-ebda proposta.

5.5.4. Minbarra s-smiġh li jsir fil-Parlament Ewropew u l-laqgħa tal-Kummissjoni mal-organizzaturi, il-Kummissjoni għandha tistabbilixxi wkoll rabtiet aktar mill-qrib mal-organizzaturi tal-ECI. Għal dan il-ghan, għandu jkun hemm involviment mal-organizzaturi f'attivitajiet li jsiru fir-rigward tas-suġġett ta' ECI ta' suċċess wara li l-Kummissjoni tkun tat l-opinjoni inizjali tagħha.

5.5.5. Sabiex jiġi żgurat il-bilanċ xieraq ta' kompiti u kompetenzi, il-KESE jappoġġja l-fehma espressa mis-soċjetà civili matul seduta tal-KESE li l-Parlament għandu jkompli jkun l-uniku organizzatur tas-smiġh pubbliku dwar l-ECI ta' suċċess.

5.5.6. Għandu jkun hemm raġunijiet dettalji u ċari għad-deċiżjonijiet kollha tal-Kummissjoni biex tirrifuta r-reġistrazzjoni ta' inizjattiva, kemm jekk ikun rifjut parzjali kif ukoll jekk totali.

5.5.7. Il-KESE jilqa' bi pjaċir il-proposta tal-Kummissjoni li tippermetti reġistrazzjoni parzjali. Madankollu, fl-interess tal-adozzjoni ta' proċeduri u kriterji ċari u sempliċi għar-reġistrazzjoni tal-ECI, għandha tinzamm deċiżjoni ta' reġistrazzjoni waħda. Il-Kummissjoni tista' tipprovdi lill-organizzaturi b'pariri dwar il-bażi legali tal-proposta tagħhom qabel jipprezentawha, u tipproponi soluzzjonijiet possibbli sabiex tiġi evitata l-inammissibbiltà.

5.5.8. Il-KESE għandu jsewgi d-diskussjoni dwar it-tnaqqis tal-età minima biex wiehed jappoġġja ECI u jiehu sehem fiha. Il-KESE huwa konxju li din il-kwistjoni tqajjem hafna mistoqsijiet, iżda fl-istess waqt huwa jagħraf il-htieġa għal aktar diskussjoni.

5.5.9. Huwa importanti li l-perjodu ta' żmien għal reviżjoni tal-ECI jibqa' ta' tliet snin. Dan huwa minhabba l-importanza tal-ECI għad-demokrazija tal-UE, l-introduzzjoni riċenti tagħha, u minhabba ż-żmien li jkun meħtieġ biex jiġu implimentati l-bidliet li jirriżultaw mir-reviżjoni legiżlattiva attwali.

5.5.10. Il-proċeduri biex jiġu infurmati ċ-ċittadini u biex titqajjem kuxjenza dwar l-ECI għandhom jissahħu. Dan għandu jsir l-ewwel nett permezz ta' kampanji ad hoc promossi mill-Kummissjoni u mill-Istati Membri. B'kont meħud ta' dan il-ghan, il-KESE jipproponi wkoll li jippermetti lill-grupp ta' organizzaturi jinfurmaw lil daww li jappoġġjaw u li huma interessati dwar l-iżviluppi u l-kisbiet tal-kampanja (ladarba s-sostenituri jkunu awtorizzaw dan il-kuntatt). L-istess japplika għall-Kummissjoni, li għandha tippubblicizza ahjar is-segwitu ta' inizjattivi ta' suċċess b'mod aktar effettiv, kif ukoll billi l-ewwel nett tinforma lill-grupp ta' organizzaturi.

5.5.11. Il-KESE bi pjaċir jinnota li l-Kummissjoni Ewropea tirrikonoxxi l-htieġa għas-servizz ta' traduzzjoni pprovdut sa mill-2015 mill-KESE. Il-provvista futura tal-Kummissjoni tas-servizzi tat-traduzzjoni għandha tinkludi wkoll it-traduzzjoni tal-annessi għal proposta ECI<sup>(42)</sup>. Dan huwa importanti sabiex jiġi ffaċilitat fehim pubbliku aktar shih tal-proposti ta' inizjattiva.

5.5.12. Għandhom jiġu esplorati metodi godda biex il-għbir tal-firem onlajn ikun marbut mal-midja soċjali u diġitali sabiex tintlaħaq udjenza dejjem akbar.

Brussell, l-14 ta' Marzu 2018.

*Il-President*  
*tal-Kumitat Ekonomiku u Soċjali Ewropew*  
Georges DASSIS

<sup>(41)</sup> Ara l-punti 1.2 u 4.3.2 tal-Opinjoni tal-KESE dwar *L-Inizjattiva taċ-Ċittadini Ewropej* (ĠU C 44, 11.2.2011, p. 182).

<sup>(42)</sup> Għal diskussjoni dwar l-importanza tal-annessi, ara l-paragrafi 47-58 fil-Kawża Izsák u Dabis vs Il-Kummissjoni T-529/13.



ISSN 1977-0987 (edizzjoni elettronika)  
ISSN 1725-5198 (edizzjoni stampata)



**L-Uffiċċju tal-Pubblikazzjonijiet tal-Unjoni Ewropea**  
2985 Il-Lussemburgu  
IL-LUSSEMBURGU

**MT**